

# भट्टिकाव्यम्

---

जयमङ्गलरचितजयमङ्गलया

भरतमल्लिककृत मुग्धबीधिन्या टीकया च

समलङ्कृतम्

---

द्वितीय खण्डम्

षष्ठावधिनवमसर्गपर्यन्तम्

पण्डितकुलपतिना, वि, ए, उपाधिधारिणा

श्रीजीवानन्दविद्यासागरभट्टाचार्येण

संस्कृत्य, प्रकाशितम्

---

चतुर्थसंस्करणम्

---

कलिकातानगर्याम्

घोषयन्त्रे

मुद्रितम्

प्रिण्टर—मन्मथनाथ घोष

---

१९०८









## षष्ठः सर्गः ।

ओषाञ्चकार कामाग्निर्दशवक्त्रमहर्निशम् ।

विदाञ्चकार वैदेहीं रामादन्यनिरुत्सुकाम् ॥ १ ॥

प्रजागराञ्चकारारिरीहास्वनिशमादरात् ।

अत्राधिकारस्य अपरिसमाप्तत्वात् तमेव विवृत्याह ! ओषा-  
ञ्चकारेत्यादि । अथशब्दो वक्ष्यमाणतृतीयश्लोके यः सोऽत्र  
द्रष्टव्यः । अथ तस्मिन् सीतापरिग्रहे जाते कामाग्निः कामो-  
ऽग्निरिव दशवक्त्रं दशाननमोषाञ्चकार ददाह उप ददाह उप-  
विदेत्याम् अहर्निशम् अहश्च निशा च सर्वौ इन्द्रो विभाषैकवद-  
भवतीत्येकवदभावादत्यन्तसंयोगे द्वितीया अङ्गो नकारस्य  
रोऽसुपीति रत्वम् । कस्मात् ददाह इत्याह रावणो वैदेहीमन्य-  
निरुत्सुकां रामादन्यस्मिन् सर्वत्र निरभिलाषां विदाञ्चकार  
अगुणत्वं विदेस्तथेति विद्विरगुणत्वात् गुणाभावः ॥ १ ॥ ज० म०

ओषामित्यादि । अत्रापि स एवाधिकारः अपरिसमाप्त-  
त्वात् । कामोऽग्निरिव दशवक्त्रं रावणम् अहर्निशम् ओषा-  
ञ्चकार उपदाहे दरिद्राकासकाशेति पक्षे आम् अहश्च निशा  
च इति समाहारइन्द्रः सदाध्वादीति द्वौ । दशवक्त्रपदन्यासेन  
विंशत्या नेत्रैरेकदैव सीतासौन्दर्यातिशयविलोकनात् काम-  
पीडानिर्भरत्वं द्योत्यते । वैदेहीं रामादन्यस्मिन् सर्वत्र निरुत्-  
सुकां निरभिलाषां विदाञ्चकार ज्ञातवान् डाम् वाच्यामिति  
वेत्तेर्डाम् डिच्वात् न गुणः ॥ १ ॥ भ०

प्रजागराञ्चकारेत्यादि । अरे रामस्य ईहासु चेष्टासु गुणेश्च  
इत्यकारः आदरादादरेण प्रजागराञ्चकार जागरितवान् शत्रु-  
चिकीर्षितज्ञानपरो बभूवेत्यर्थः पूर्ववदाम् अनिशमिति निशा-

प्रविभयाञ्चकारासौ काकुत्स्थादभिशङ्कितः ॥ २ ॥

न जिह्वयाञ्चकाराथ सीतामभ्यर्थ्य तर्जितः ।

नाप्यूजां विभरामास वैदेह्यां प्रसितो भृशम् ॥ ३ ॥

क्रियाविच्छेदो नास्ति यस्मिन् प्रजागरणे इति निशेति क्रिया-  
विच्छेदोपलक्षणं प्रायेण हि निशायामपि क्रियाणां प्रवर्त्तनं  
किमिति जागरितवानित्याह काकुत्स्थादसौ प्रविभयाञ्चकार  
प्रभोतवान् भीष्मीत्यादिना आम् श्लुवत् काव्यं धातोर्गुणयादेशौ  
अभिशङ्कितः किमयं करिष्यतीति ॥ २ ॥ ज० म०

प्रजित्यादि । असौ रावणोऽरिः रामस्य ईहासु चेष्टितेषु  
अनिशं निरन्तरं प्रजागराञ्चकार सावधानो बभूव आदरात्  
आदरं कृत्वा यवर्थं पञ्चमी हेतौ वा । काकुत्स्थात् प्रविभया-  
ञ्चकार अतिभीतः जिभीलि भीत्यां पशाम् वा भीष्मीति पशाम्  
शिप्वात् रत्वे ह्यादीरेङिः ण्घूर्ङः इति गुणः भस्क्रन्वामः इति  
कञनुप्रयोगः । अभिशङ्कितः किमयं करिष्यतीति नानाविकल्प-  
व्याकुलः ॥ २ ॥ भ०

न जिह्वयाञ्चकारेत्यादि । सीतामभ्यर्थ्य याचित्वा न  
जिह्वयाञ्चकार न लज्जितः तर्जितः भर्त्सितोऽपि तयैवेत्य-  
र्थात् नाप्यूजां बलं विभरामास धारितवान् कञिति प्रत्या-  
हारग्रहणादन्तेरप्यनुप्रयोगः ङीधातोर्गुणयादेशौ डुभृज् धार-  
णपोषणयोः उभयत्रापि पूर्ववदाम् श्लुवच्च कथं न धारितवान्  
इत्याह वैदेह्यां प्रसितः प्रसक्तः भृशमत्यर्थम् ॥ ३ ॥ ज० म०

न जित्यादि । अथ सीतायाः अन्यनिरुत्सुकत्वज्ञानानन्तरं  
सीतामभ्यर्थ्य बहुधा अनुनीय तया तर्जितो भर्त्सितोऽपि  
रावणो न जिह्वयाञ्चकार ङ्गीलिलज्जे जर्जां बलमपि न  
विभरामास भलिभृतिपुष्ट्योः उभयत्र पूर्ववत् पशाम् पृञ्नादेर्ङिः

विदाङ्कुर्वन्तु रामस्य वृत्तमित्यवदत् स्वकान् ।

रक्षांसि रक्षितुं सीतामाशिषच्च प्रयत्नवान् ॥ ४ ॥

खेरे इति भ्रूधातोः खेर्ङिः आमोऽनुप्रयोगः अस्तेर्भून् भवतीति परः स्वमते भवस्कन्वामः इत्यत्र असज्जघार्थे इत्यस्य ग्रहणं न तु अस्तेः यद्वा व्याकरणान्तरसंवादात् अस्तेरेवानुप्रयोगः कृतभादेशस्यास्तेरनुप्रयोगस्य वैयर्थ्यं भुवोऽनुप्रयोगस्योक्तत्वात् तेनामोऽनुप्रयोगे भूररे इत्यस्य न विषयः इति बोध्यं ऊर्जेः सेमक्तात् सरोरिति अप्रत्ययः स्त्रीत्वञ्च ऊर्जमिति पाठे क्तिप् । कुत इत्याह वैदेह्यां प्रसित आसक्तः तच्चिन्तया बलक्षयात् ॥ ३ ॥ भ०

विदाङ्कुर्वन्त्वित्यादि । स्वकानात्मीयान् शुकसारणादीन् अवददुक्तवान् । किमित्याह । रामस्य वृत्तमनुष्ठितं किन्तस्येहागन्तुमुद्यमोऽस्ति न वेति विदाङ्कुर्वन्तु विदाङ्कुर्वन्तु इत्यन्यतरस्यामिति निपातितम् । सीतां रक्षितुं रक्षांसि आशिषदादिष्टवान् शासेः सत्तीत्यङ् शास इदङ्हलोरिति शासेरुपधाया इत्वं शासिवसीति षत्वम् । प्रयत्नवान् प्रयत्नपरः । आमधिकारो मतः ॥ ४ ॥ ज० भ०

विदामित्यादि । रामस्य वृत्तं चेष्टितं भवन्तो विदाङ्कुर्वन्तु जानन्तु इति स्वकान् आत्मीयान् दूतान् रावणोऽवदत् डाम् वा ङ्यां ग्यान्तुक्रनु इति वेत्तेर्ङाम् ग्यां कङ्नुप्रयोग एव । प्रयत्नवान् सन् सीतां रक्षांसि आशिषत् आदिष्टवान् चकारः समुच्चये शासु अनुशिष्टौ शासुलिदुद्युदिति ङः शासुङिङ्ङङ् इति इत्वं क्लृप्तात् कृतः इति षत्वम् । इत्यामधिकारः ॥ ४ ॥ भ०

अथ प्रकीर्णकाः ।

रामोऽपि हतमारीचो निर्वर्त्यन् खरनाटिनः ।

क्रोष्टृन् समशृणोत् कूरान् रमतोऽशुभशंसिनः ॥ ५ ॥

अथ प्रकीर्णश्लोकानाह । राम इत्यादि । हतमारीचो रामोऽपि निवर्त्यन् प्रत्यागमिष्यन् बलादिलक्षणे इटि प्राप्ते न वृद्ध इतीट् निषेधः । क्रोष्टृन् शृगालान् रमतः शब्दायमानान् अशृणोत् संश्रुतवान् सकर्मकत्वात् समोगमीति आत्मनः पदं न भवति लङि रूपं कूरान् भीषणान् यतः खरनाटिनः खरवन्नदन्ति कर्त्तरीति णिनिः अशुभशंसिनः अनिष्टसूचनशीलान् ॥ ५ ॥ ज० भ०

अथ प्रकीर्णकाः । राम इत्यादि । हतो मारीचो येन स रामोऽपि निवर्त्यन् प्रत्यागमिष्यन् रमतः शब्दं कुर्वतः क्रोष्टृन् शृगालान् समशृणोत् क्रोष्टृनां शब्दं शृणोति स्मेत्यर्थः रमत इति तद्विशेषणात् तथाचोक्तं सविशेषणे हि विधिनियेधौ विशेषणमुपसंक्रामतः सति विशेष्ये बाधे इति यद्यपि शब्दः एव श्रूयते न तु शृगालः तथापि शृगालस्यायं शब्दः इति ज्ञाने शृगालोऽपि विषयः इति तस्यापि ज्ञानकर्मत्वमविवादं औपचारिकोऽयं प्रयोगः इत्यन्ये अनेकार्थत्वात् शृणोतिरिह दर्शनार्थ इति केचित् । वृद्धो नेम् पे स्वसनोरिति वृत्तरिम्निषेधः पे तत एव पं खरनाटिनो गर्दभवत् नदतः ग्रहादित्वात् णिन् कर्त्तव्युपमान उपपदे णिन्निति परः अतएवाशुभशंसिनः अशुभं शंसितुं सूचयितुं शीलं येषामिति ताच्छील्ये णिन्निति परः स्वमते ग्रहादित्वात् अतएव कूरान् भयदान् । अपि सन्भावनप्रशशब्दगर्हासमुच्चये । तथा युक्तपदार्थेषु कामचारक्रियासु चेति विश्वः ॥ ५ ॥ भ०

आशङ्कमानो वैदेहीं खादितां निहतां मृताम् ।

स शत्रुघ्नस्य सोदर्थं दूरादायान्तमैक्षत ॥ ६ ॥

सीतां सौमित्रिणा त्यक्तां सप्रीचीं ब्रह्ममेकिकाम् ।

विज्ञायामैक्ष काकुत्स्थः क्षये क्षेमं सुदुर्लभम् ॥ ७ ॥

एते प्रकीर्णकाः ।

आशङ्कमान इत्यादि । तथाविधाशुभश्रवणादाशङ्कमानो वितर्कयन् वैदेहीं किं खादितां निशाचरादिना ततः निहतां त्यक्तप्राणां अहो स्वयमेवायुःक्षयात् मृतां वा स रामः शत्रुघ्नस्य सोदर्थं भ्रातरं सोदराद्यः आयान्तमागच्छन्तमारादैक्षत दृष्टवान् ईक्षुर्लुङि ॥ ६ ॥ ज० म०

आशङ्केत्यादि । अमङ्गलश्रवणात् वैदेहीं राक्षसादिभिर्भक्षितां शृगालादिभिर्वा निहतां स्वयमेवायुःक्षयात् मृतां वा अशङ्कमानस्तर्कयन् रामः शत्रुघ्नस्य सोदर्थं लक्ष्मणं आयान्तं आरात् दूरादैक्षत ईक्षेर्वी समाने उदरे स्थितः सोदर्थः दधेकादिति यः रूपनामगोत्रेत्यादिना पक्षे समानस्य सः कनिष्ठ-भ्रातृसम्बन्धोक्तत्वेन लक्ष्मणस्यापकर्षः सूचितः स्त्रीवचनेन त्यक्तधैर्यत्वात् । आरात् दूर समीपयोः इत्यमरः ॥ ६ ॥ भ०

सीतामित्यादि । सौमित्रेरेकाकिनो दृष्टत्वात् नियतमनेन त्यक्तेति तां विज्ञाय ज्ञात्वा काकुत्स्थो रामः क्षये गृहे क्षीय-तेऽस्मिन्निति अधिकरणेऽच् क्षेमं कल्याणं सुदुर्लभं सुदुःखेन लभ्यते इति ईषदित्यादिना खलु अमंस्तं ज्ञातवान् । कथं क्षये क्षेमं सुदुर्लभमिति आह सप्रीचीं सहचारिणीं न कचिदेका-किनीं तिष्ठन्तीं सहाश्रुतीति ऋत्विगादिना किन् सहस्य सप्रि-रित्यश्रुतौ वप्रत्यये सहस्य सभ्रादेशः अश्रुतेष्वोपसंख्यानमिति ङीप् अचः इत्यकारलोपः आविति दीर्घः । कुतः तन्न त्सन-

अतः परं दुहादिः ।

सोऽपृच्छलक्ष्मणं सीतां याचमानः शिवं सुरान् ।

रामं यथास्थितं सर्वं भ्राता ब्रूते स्म विह्वलः ॥ ८ ॥

शीलां क्रियाशब्दत्वादूङ् न भवति एकिकां लक्ष्मणेन त्यक्तत्वात्  
एकादाकिं जच् चासहाये इति चकारात् कन् प्रत्ययस्थादितो-  
त्वम् । एते प्रकीर्णकाः ॥ ७ ॥ ज० म०

सीतामित्यादि । सौमित्रिणा त्यक्तम् अतएव एकिकां  
सीतां विज्ञाय काकुत्स्थः क्षये निवासे क्षेमं कुशलं सुदुर्लभम्  
अमंस्त एकाकिनो लक्ष्मणस्यागमनात् तद्योगज्ञानेऽपि कुतः  
क्षेमं सुदुर्लभमित्याह वस्त्रुमिति तां कीदृशीं वस्त्रुं त्रासशीलां  
क्षिपन्नसिति क्लृः तथाच त्रासान्मृतेति सम्भाव्यते अतएव  
सन्नीचीं सदा सहचरीं न क्वचिदेकाकिनीं तिष्ठन्तीं सहाञ्च-  
तीति किपि सहसन्तिरःसन्निसमितिरीति सहस्य- सन्निः ।  
अत्राञ्चतर्गत्यर्थत्वात् नेदित्पूजार्थाञ्चोरित्यस्य विषयाभावात्  
हसुङ् नलोपोऽणाविति नकारलोपः द्विवृद्धाहः इति ईप् अचोऽ-  
लोपो घञेति अकारलोपे निमित्ताभावात् यत्नवृत्तौ इका-  
रस्य दीर्घः एकादाकिन्चासहाये इति परः स्वमते विकार-  
संघेत्यादिना असहाये स्वार्थे वा कः स्त्रियामाप् काप्यना-  
शीरक्तं इति इत्वं क्षीयतेऽस्मिन्निति अन् क्षि निवासगत्योः  
क्षयेऽपचयकाले इत्यर्थी वा । क्षयो रोगान्तरे वैश्वकल्यान्ता-  
पचयेष्वपीति विज्ञः । एते प्रकीर्णकाः ॥ ७ ॥ भ०

अतो द्विकर्माधिकारः । सोऽपृच्छदित्यादि अकथितं  
चेत्तत्र दुहियाचीत्यादिश्लोकस्थान् धातून् प्रयुङ्क्ते कविः तत्र  
रामोऽपृच्छत् सीतामिति प्रधानं कर्म लक्ष्मणमिति अकथितं  
कर्म याचमानः प्रार्थयमानः शिवं कल्याणं अर्थात् सीतायाः

संदृश्य शरणं शून्यं भिक्षमाणा वनं प्रियाम् ।

प्राणान् दुहन्निवात्मानं शोकं चित्तमवारुधत् ॥ ८ ॥

शिवं प्रधानं द्यूम् सुरान् देवान् इति अकथितं कर्म । भ्राता लक्ष्मणः सर्वं यथावत् स्थितं ब्रूते स्म उक्तवान् सर्वमिति प्रधानं कर्म राममित्यकथितम् ॥ ८ ॥ ज० म०

अथ द्विकर्मप्रकरणम् । स इत्यादि । स रामः सीतां लक्ष्मणम् अपृच्छत् दुहादेः कर्म हेतुः कर्मेति परः स्वमते याज्जार्थेत्यादिना स्वभावाद् द्विकर्मकत्वमुक्तं कर्मद्वयन्तु तात्पर्य-लभ्यमेव सीतामिति प्रधानं कर्म लक्ष्मणस्य हेतुत्वमर्थात् लभ्यते एव तेनात्र न लक्ष्मणमिति । कीदृशो रामः सुरान् शिवं याच-मानः दातुं प्रेरयन् अर्थात् सीतायाः शिवमिति प्रधानं कर्म । भ्राता लक्ष्मणो विल्लवो विह्वलः सन् सर्वं यथास्थितं सीता-प्रेरणादिकं रामं उक्तवान् वचनेन बोधितवान् राममिति हेतु-कर्म ॥ ८ ॥ भ०

संदृश्येत्यादि । रामः शरणं गृहं शून्यं संदृश्य दृष्ट्वा शोकं चित्तमवारुधत् चित्तं शोकं प्रावेशयत् । कीदृशः प्रियां जानकीं वनं भिक्षमाणः प्राणान् दुहन्निव त्यजन्निव प्राणा-निति प्रधानं कर्म आत्मानमिति अकथितम् आत्मनः प्राणान् त्यजन्निव ॥ ८ ॥ ज० म०

संदृश्येत्यादि । रामः शरणं गृहं शून्यं संदृश्य शोकं चित्तमवारुधत् शोकमन्तः स्थापयित्वा चित्तमपावृणोत् शोकं प्रावेशयदिति वार्थः रुधिरौज् आवृती ईरित्वात् शासुलियु-दिति पक्षे ङः । कीदृशः प्रियां सीतां वनं भिक्षमाणः दातुं प्रेरयन् प्रियामिति प्रधानं कर्म आत्मानं प्राणान् दुहन्निव सीचयन्निव आत्मानमिति कर्म हेतुः ॥ ८ ॥ भ०

गता स्यादवचिन्वाना कुसुमान्याश्रमद्रुमान् ।

आ ! यत्र तापसान् धर्मं सुतीक्ष्णः शास्ति तत्र सा ॥१०॥

इति दुह्यादिद्विकर्मकाः ।

अतः परं प्रकीर्णकाः ।

आः ! कष्टं ! वत ! ह्री ! चित्रं ! ह्रं ! मातर्देवतानि धिक् ।

गतेत्यादि । यत्र यस्मिंस्तपोवने सुतीक्ष्णो नाम ऋषिः धर्मं शास्ति शिष्ययति धर्ममिति प्रधानं कर्म तापमानित्य-  
कथितं तत्र तपोवने गता स्यात् सम्भावने लिङ् आकारो  
निपातः स्मरणे किं कुर्वती कुसुमान्यवचिन्वाना कुसुमानीति  
प्रधानं कर्म आश्रमद्रुमानित्यकथितम् अवचिन्वानिति चिनोतः  
कर्त्रभिप्राये तङ् । दुह्यादिदण्डको गतः ॥ १० ॥ ज० म०

गतेत्यादि । बह्वेवं विललाप स इति वक्ष्यमाणश्लोकेना-  
न्वयः यत्र सुतीक्ष्णो मुनिस्तापसान् धर्मं शास्ति तत्र सा गता  
स्यात् सम्भावने खी लोपोऽस्यसोरिति अस्तेरकारलोपः ।  
किं कुर्वती आश्रमद्रुमान् कुसुमानि अवचिन्वाना द्रुमान्  
विघट्टयन्ती पुष्पाण्याददाना आ इत्यव्ययशब्दः स्मरणार्थं  
प्रयुज्यते । यदुक्तं “मर्यादायामभिविधौ क्रियायोगेषदर्थयोः ।  
य आकारः स ङित् प्रोक्तो वाक्यस्मरणयोरङित् ॥” इति ।  
आमिति कचित् पाठः सोऽपि स्मरणार्थ एव । इति द्विकर्मकाः  
॥ १० ॥ भ०

प्रकीर्णकानाह । आः कष्टमित्यादि । शोकेनाक्रान्तमनाः  
विलपन् आह आः पीडायां पितृवियोगपीडितः आः इत्याह  
अस्मद्वियोगेन पिता प्राणांस्यक्तवानित्यभिप्रायः । कष्टमित्याह  
कष्टं कष्टं भर्तृमरणादस्मद्वियोगाच्च मातुः कावस्थेत्यभिप्राये-  
णाह वत इति वतशब्दः खेदे सौमित्रिरपि तथा सीतया अन्या



हो पितः ! कासि हे सुभ्र ! बह्वेवं विललाप सः ॥ ११

दृशः सम्भावितः इति विस्मितो होत्याह होशब्दो विस्मये यदि  
नाम स्त्रिया भूषतया तथाभिहितं मौमित्रिणा विदुषा कथं  
तादृशः शापो दत्तः इत्यभिप्रायेणाह चित्रमिति चित्रमाश्चर्यं  
यदेवंविधोऽपि स्वलतीति सर्वमेव दुर्जातं कैकयीप्रभवमिति  
क्रुध्यन् हं मातरित्याह हंशब्दः क्रोधे अथवा सर्वमेतत् देव-  
चेष्टितं न ममानुष्ठितमित्यभिप्रायेणाह धिग्दैवतानीति धिक्  
कुत्सायां अविज्ञाय चक्षुषी प्राणांस्त्यक्तवन्तं पितरं पुनरहं द्रष्टा-  
स्मीत्यभिप्रायेणाह हा पितः ! अत्र द्रष्टव्योऽमीति हा शोकं हं  
मीति ! क्व गतामीति भ्रूशब्दादप्राणिजातेरित्यादिनोड् उवर्णान्त-  
मात्रस्य विधानात् बहुव्रीहिः उपसर्जनत्वञ्च पुनः स्त्रियामूङ्  
अन्तादिवच्चेति पूर्वं प्रत्यन्तवत्त्वात् प्रातिपदिकत्वं अतः सम्बुद्धौ  
ऋषत्वम् । विललाप स एवं कृत्वा बह्वेकप्रकारं विलापं  
कृतवान् ॥ ११ ॥ ज० म०

अथ प्रकीर्णकाः । आ इत्यादि । सीतावियोगेन पूर्व-  
दुःखस्मरणात् पितृवियोगपीडितः प्राह आ इति आस्तु स्यात्  
कोपपीडयोः । मद्वियोगेन पिता प्राणान् जहावित्यभिप्राये-  
णाह कष्टमिति कष्टं कृच्छं पतिमरणात् मद्वियोगाच्च मातुः  
कावस्था इत्यत आह वर्तेति खेदद्योतकोऽयं वतशब्दः लक्ष्मणो-  
ऽपि सीतया अन्यथा सम्भावितः इति विस्मितः प्राह हीति  
ही विस्मयविषादयोः यद्यपि स्त्रीत्वात् मौख्येण तथा तथाभि-  
हितं तथापि लक्ष्मणेन तादृशः शापो दातुमनुचितः इत्यभि-  
प्रायेणाह चित्रमिति चित्रमाश्चर्यं सर्वमिदं कैकयीप्रभवमिति  
रोषादाह हं मातरिति हंशब्दः क्रोधे भर्त्सने वा तथाविधायाः  
मातुरपीदृशोऽकस्मात् मतिविपर्ययो दैवकृत एवेत्यत आह

इहासिष्टाशयिष्ठे ह सा सखेलमितोऽगमत् ।

अग्लासीत् संस्मरन्नित्यं मैथिल्या भरताग्रजः ॥ १२ ॥

दैवतानि धिगिति धिक्षब्धो निन्दाभर्त्सनयोः श्रवणशेषत्वा-  
दिति भावः पितुर्वाक्यादीदृशं दुःखमनुभवन्नहं पित्रा न ज्ञायते  
न वा पितृदर्शनेन विना ममैतद्दुःखं व्यपगमिष्यतीत्याह हा  
पितरिति हा विषादशुगार्त्तिपु धिक् समयेत्यादिसूत्रस्य षष्ठ्यप-  
वादत्वात् नात्र तद्विषयः सामान्येन हाशब्दं प्रयुज्य पश्चात्  
पितृसम्बोधनमतो न द्वितीयेति दुर्गः । वस्तुतस्तु हाशब्दवाच्यं  
दुःखं स्वविषयमेव पितृशब्देन तस्य सम्बन्धाभावः कथं द्वितीयया  
भवितव्यम् एतत् सकलदुःखं यत्सङ्गत्या विस्मर्त्तव्यं सापि  
नास्तीत्याशयेनाह हं सुभ्रु ! क्वासीति कोपेऽपि भ्रूप्राप्त्यं  
नास्तीति सुभ्रुपदस्याभिप्रायः । एवं स्मृत्वा स रामो बहुप्रकारं  
विलापं कृतवान् । शोभने भ्रुवौ यस्याः तस्याः सम्बोधनं  
सुभ्रुदीदृजिति ऋस्वः ॥ ११ ॥ भ०

इहेत्यादि । इह प्रदेशे आसिष्ट उपविष्टा इदमो हः इदमः  
इश् इह अशयिष्ठ शयितवती आसिः शीङश्च लुङ् । सखेलं  
सलीलम् इतः प्रदेशादगमत् गतवती इत्यमेवंप्रकारं मैथिल्याः  
स्मरन् अधीगर्थेति कर्मणि षष्ठी भरताग्रजो रामोऽग्लासीत्  
ग्लानिं गतः ग्लायतेर्लुङ् यमरमेति सगिटौ ॥ १२ ॥ ज० म०

इहेत्यादि । अत्र प्रदेशे सा सीता आसिष्ट जिलासङ्  
उपवेशे अत्राशयिष्ठ उभयत्र टीमं इतः सकाशात् सखेलं  
सलीलम् अगमत् लृदिष्वात् ङः इत्यमेवंप्रकारेण मैथिल्याः  
संस्मरन् भरताग्रजो रामोऽग्लासीत् यमरमेति इम्सनौ मैथिल्याः  
इति ङे च षीति कर्मणि षष्ठी ढघेकृतीत्यादिना शतुर्योगे  
षष्ठ्याः प्रतिषेधेऽपि नञा निर्दिष्टस्यानित्यत्वाद्वा कर्मणि षष्ठी

इदं नक्तन्तनं दाम पौष्पमेतत् दिवातनम् ।

शुचेवोदबध्य शाखायां प्रग्लायति तया विना ॥ १३ ॥

ऐक्षिषहि मुहुः सुप्तां यां मृताशङ्कया वयम् ।

अकाल दुर्भरमहो यज्जीवामस्तया विना ॥ १४ ॥

सम्बन्धविवक्षया स्मृत्यर्थयोगे कर्मणि वा षष्ठीति परः इह  
इत्यच्च कुतः क कुहंत्यादिना निपातितम् ॥ १२ ॥ भ०

इदमित्यादि । नक्तन्तनं निशाभवम् इदं दाम पुष्पमाला  
पुनर्दिवातनं दिवसभवं सायमित्यादिना व्यु व्युली तुट् च  
पौष्पं पुष्पाणामिति तस्येदमित्यण् शुचेव शोकेनैव सम्पदादिः  
शाखायामुदबध्य आत्मानमित्यर्थात् प्रग्लायति ग्लानिं गच्छति  
ग्लायतेः शिति आयादेशः शाखायां प्रलम्बमानं ग्लानिं गच्छन्तं  
वीक्ष्येदमुत्प्रेक्षितं कुतः शोकात् तया विना सीताविच्छेदेन  
॥ १३ ॥ ज० म०

इदमित्यादि । इदं नक्तन्तनं रात्रिभवं पौष्पं पुष्पसम्बन्धि  
दाम माला इदञ्च दिवाभवं दाम तया विना शुचा शोकेन  
शाखायाम् उदबध्य अर्थादात्मानं प्रग्लायति ग्लानिं प्रयाति  
शाखास्थितां ग्लानमालां वीक्ष्येदमुत्प्रेक्षितम् इत्येवं विललापति  
व्यवहितश्लोकेनान्वयः स्मरन्नेवं मुमोह सः इति वक्ष्यमाणनवम-  
श्लोकेन वा एवमुत्तरेष्वपि बोध्यं त्यत्राद्यचिरेत्यादिना नक्तंदिवा-  
शब्दाभ्याम् अव्ययाभ्यां तनट् ॥ १३ ॥ भ०

ऐक्षिषहीत्यादि । यां वयमैक्षिषहि ईक्षितवन्तः ईक्षेः  
सेटो लुङ् मुहुः सुप्ताम् अविच्छिन्ननिद्रत्वात् मृताशङ्कयेति  
अनिष्टशंसित्वात् प्रियजनहृदयस्य इदानीं तया विना अहो  
वयं यज्जीवामस्तदकाले दुर्भरमिति विललाप जीवितस्थापूर्ण-  
काले दुःखेन मरणमिति खल् ॥ १४ ॥ ज० म०

अक्षेमः परिहासोऽयं परीक्षां मा कथा मम ।

मत्तो मान्तर्द्धिथाः सीते ! मा रंस्था जीवितेन नः ॥ १५ ॥

एते प्रकीर्णकाः ।

ऐक्षीत्यादि । वयं सुप्तां यां प्रियां मृतां न वेत्याशङ्क्या सुहृर्वारं वारम् ऐक्षिष्यहि ईक्षेध्याः महि अनिष्टाशंसीनि बन्धु-  
हृदयानीति मृताशङ्कित्वं एतेनानुरागातिशयः सूचितः अहो !  
आश्चर्यं यत् तया विनापि वयं जीवामस्तदस्मादकाले जीवन-  
स्यापूर्णकाले दुःखेन म्रियते ईषददुःसोरिति भावे खल् ॥  
१४ ॥ भ०

अक्षेम इत्यादि । परिहसनं परिहासः क्रीडा अयमक्षेमो  
न कल्याणकरः मम परीक्षां किं मामपश्यन् दुःखमस्ति  
न वेति मा कथाः उक्षेति किष्वात् गुणाभावः ऋस्वादिति  
सिचो लोपः तस्माद्धेतोः सीते ! मान्तर्द्धिथाः अन्तर्हिता मा  
भूः अन्तर्द्धान्वित्यपादानसंज्ञायां पञ्चम्यास्तसिः प्रत्ययोत्तरपद-  
योक्षेति मदादेशः लुङि स्थाध्वोरिक्षेति सिचः किष्वमित्यञ्च  
ऋस्वादिति सिचो लोपः नोऽस्माकं जीवितेन मा रंस्थाः क्रीडां  
मा कार्षीः रमेरात्मनेपदित्वात् तड् । एते प्रकीर्णकाः ॥ १५ ॥

ज० म०

अक्षेम इत्यादि । कदाचित् परिहासेनान्तर्हिता सा  
भवेदित्याशङ्क्योत्तरमिदं अयमन्तर्द्धानरूपः परिहासोऽक्षेमः  
अशुभः तवादर्शनेन मम दुःखमस्ति न वेत्येवं मत्परीक्षां त्वं  
मा कथाः कजस्थासि इगुङ्मर्ढीस्यनिमिति सेः किष्वात् न गुणः  
भ्रसस्वादिति सिलोपः मत्तः सकाशात् मा अन्तर्द्धिथाः मत्क-  
र्तृकदर्शनाभावेच्छाया व्यवहिता मा भूः धाजस्थासि स्थादो-  
र्द्धिरिति डिङ्गुणत्वञ्च पूर्ववत् सिलोपः यतोऽप्रायेति यतोऽन्त-

अतः परं सिजधिकारः ।

अहं न्यबधिषं भीमं राक्षसं क्रूरविक्रमम् ।

मा घुक्षः पत्युरात्मानं मा न श्लिच्छः प्रियं प्रिये ! ॥ १६ ॥

र्हिस्तदपादानं सर्वत्र हेतुमाह हे सीते ! नोऽस्माकं जीवितेन  
मा रंस्थाः क्रीडां न कुरु तवादर्शनेन प्राणाः यास्यन्तीति भावः  
इति प्रकीर्णकाः ॥ १५ ॥ भ०

सिचं सापवादमधिकृत्याह । अहमित्यादि । यतोऽहं  
राक्षसं मारीचं क्रूरविक्रमं भीमं भयानकं न्यबधिषं निहत-  
वानस्मि हन्तेर्लुङि चेति बधादेशः अदन्तत्वात् वृद्धाभावः  
तस्मात् मा घुक्षः न गोपय पत्युरात्मानं अन्तर्द्वादित्यपादानत्वं  
स्थित्यात्यरस्येत्युत्वं गुहेः सल इगुपधादनिटः क्यः होठः भष्-  
भावकत्वषत्वानि सिपश्च विसर्जनीयः मा न श्लिच्छः मा न परि-  
रब्धाः अपितु श्लिष्य मां हे प्रिये ! श्लिष आलिङ्गने क्तः ॥ १६ ॥  
ज० म०

अथ सापवादसिजधिकारः । स्वमते स्थधिकारः । अह-  
मित्यादि । भीमं भीषणमूर्त्तिं क्रूरविक्रममसह्यपराक्रमं राक्षसं  
मारीचं अहं न्यबधिषं हतवान् हनलौ गतौ बध् अमिठ्यां  
सिः हनबध्ठीति बधादेशः हसादेः सेम् इत्यादौ बधवर्ज-  
नात् सेम्वसूचनात् प्रकृत्यन्तरत्वाद्वा इम् । पत्युर्मत्तः सका-  
शात् आत्मानं त्वं मा घुक्षः न गोपय गुह्यं संवृत्तौ उदि-  
त्त्वादेर्मूदिति इमोऽभावपक्षे हृशपोऽनिमिजुङः इति सक् हो  
ठः भ्रमान्तस्येति घः षठोः कः किलादिति षः । हे प्रिये !  
प्रियं मां मा न श्लिच्छः अपितु अवश्यमेव प्रियमालिङ्ग्य हौ  
निपेधौ सातिशयं प्रकृत्यर्थं गमयतः इति न्यायात् श्लिषी श्लेष  
आलिङ्गनेऽर्थे पूर्वेण सक् ॥ १६ ॥ भ०

मास्म द्राक्षीर्मृषा दोषं भक्तं मां मातिचिक्लिशः ।

शैलं न्वशिश्नियद्वा मा नदीं नु प्रत्यदुद्बुवत् ॥ १७ ॥

ऐ ! वाचं देहि धैर्यं नस्तव हेतोरसुसुवत् ।

मास्मेत्यादि । मृषा दोषं व्यलीकं दोषं मा द्राक्षीः  
मयौत्थर्यात् स्मोत्तरे लङ् चेति चकारात् लुङ् सल इगुपधति  
क्यस्य न दृश इति निषेधः इरितो वेत्यङ् भावे सिच् सृजि-  
दृशोरित्यम् हलन्तलक्षणा वृद्धिः व्रक्षेत्यादिना षत्वं यतोऽहं  
भक्तस्ततो मां भक्तं मातिचिक्लिशः नातिक्लेशय क्लिशेण्यन्तात्  
सिपि णिश्चोत्यादिना चङ् वा णिलोपः द्विर्वचनादिः । पुन-  
र्विकल्पन्नाह मयि दोषदर्शनात् मत्प्रतिकूलवर्त्तिनी सती शैलं  
नु पर्वतं किमप्यशिश्नियदाश्रिता ततो नदीं प्रत्यदुद्बुवत् प्रति-  
गतित्यर्थः नुशब्दो वितर्के चङ् ॥ १७ ॥ ज० म०

मास्म इत्यादि । मृषा दोषं मास्म द्राक्षीः अर्थात् मयि  
दोषदर्शनाद्वा अस्तर्हि तेत्याशङ्क्य इदमुक्तं इदृशीं प्रेक्षे मास्मेन  
घोच्याविति टी सन्विधौ दृशेर्वर्जनात् इरित्वात् ङः विकल्प-  
पक्षे व्यां सिः वद्रीऽकिदिति रत्वम् अनिम्त्वाद्ब्रजवदेति त्रिः  
शच्छाजिति षङ् । भक्तम् अनुरक्तं मां त्वं मातिचिक्लिशः नाति-  
पीडय क्लिशिर्जिः प्रेरणे जिश्नीत्यङ् द्वित्वं गुणः ज्रङ् ङः स्वः  
जेलोपः निकटे यदि तिष्ठेत् तदा मद्बचनादागच्छेदित्यतोऽन्य-  
द्विकल्पन्नाह वामेति मय्यपि दोषदर्शनात् प्रतिकूला सती शैलं  
किम् अशिश्नियत् आश्रिता उत नदीं प्रत्यदुद्बुवत् प्रतिगता  
श्रिज सेवने द्रुगतौ अनयोरङि शुद्धोरिति इयुवौ । नुशब्दो  
वितर्के ॥ १७ ॥ भ०

ऐ वाचमित्यादि । ऐशब्दो निपातोऽभिसुखीकरणे वर्त्तते  
वाचं देहि प्रार्थनायां लोट् ध्वसोरैवावित्येत्यम् । किमिति

त्वं नो मतिमिवाधासीर्नष्टा प्राणानिवादधः ॥ १८ ॥

रुदतोऽशिखियञ्चक्षुरास्यं हेतोस्तवाश्वयीत् ।

मित्रयेऽहं मां निरास्यश्चेन्मा न वोचश्चिकीर्षितम् ॥ १९ ॥

चेदाह धैर्यं नोऽस्माकं धीरता तव हेतोरसुस्रुवत् गलितं नष्टा  
अदर्शनं गता सती त्वन्नोऽस्माकं मतिं बुद्धिमधासीरिव बुद्धेर-  
पाटवात् विभाषार्धट्श्वगोरिति यदा न चङ् तदा यमरमेति  
मगिटौ प्राणानदधः पीतवती कायस्याचेष्टत्वात् चङिरूपमात्  
लोपः ॥ १८ ॥ ज० म०

ऐ वाचमित्यादि । ऐ सीति ! वाचं देहि प्रार्थनायां गी  
ह्यीर्दीर्धोर्देर्हा तव हेतोः नोऽस्माकं धैर्यम् असुस्रुवत् सुतं  
पूर्ववत् अङ् । त्वं नोऽस्माकं मतिं बुद्धिम् अधासीरिव पीतव-  
तीव बुद्धेरपाटवात् कार्यान्तरासंक्रमाच्चोत्प्रेक्ष्यं नष्टा अदर्शनं  
गता सती प्राणानपि त्वम् अदधः इव पीतवतीव देहस्य निश्चेष्ट-  
त्वात् घट्पानि पूर्वेण विभाषितोऽङ् एचोऽशित्या उख्येचीत्या  
लोपः अङोऽभावपक्षे व्यां सिः यमरमेति इमं मनौ भस्मस्वाञ्म-  
सीम इति सेर्लोपः भूस्थापिवदेन इति सेर्लुकि प्राप्ते धंशा  
छासाघ्नः इति पक्षे तदभावः नष्ट अदर्शने क्तः नुण्ग्रधो मुचां  
नष्टः इति कृतस्य नस्य हसुङ् नलोपोऽणावित्यनेन लोपः  
शच्छाजिति षङ् । ऐशब्दोऽयमव्ययोऽभिमुखीकरणे आह्वानं  
वा । ऐशब्दौ तु हेतैवत् स्मृत्यामन्त्रणइतिस्त्रिति विश्वः  
॥ १९ ॥ भ०

रुदत इत्यादि । तवार्थे त्वां पश्यामीति रुदतो मम चक्षु-  
रशिखियत् उच्छृणुम् आस्यं मुखं चाश्वयीत् विभाषार्धट्-  
श्वगोरिति चङ् सिचौ चङीयङ् ह्यन्तेति न वृद्धिः इट् इटः  
ईटीति सिचो लोपः गुणायदेशौ मां निरास्यश्चेत् यदि मम

लक्षणाचक्ष्व यद्यास्थत् सा किञ्चित् कोपकारणम् ।

दोषे प्रतिसमाधानमज्ञाते क्रियतां कथम् ॥ २० ॥

दर्शनं निरस्तवती त्वं तदा म्रियेऽहं म्रियतेर्लुङ् लिङोश्चेति  
चकारात् शित्यात्मनेपदं रिङ् शयगिति रिङ् अतो यत् त्वया  
चिकीर्षितं कर्तुमिष्टं तत् मा न वोचः मा मा भाषिष्ठाः अपितु  
ब्रूहि अस्यतिवक्तौत्यङ् वच उम् ॥ १८ ॥ ज० म०

रुदेत्यादि । तवादर्शनात् रुदतो मम चक्षुरगिञ्श्रियत्  
उच्छृणमतिरोदनात् आस्यमपि अस्त्रयीत् जिञ्चीत्यादिना श्वेर्वि-  
भाषितोऽङ् अङोऽभावपक्षे व्यां सिः नेमेकाजादित्यादौ अश्वि-  
जागुरित्युक्तेर्गुणः । त्वं चेत् यदि मां निरास्थः अदर्शनेन निर-  
स्तवती तदा अहं म्रिये भविष्यत्सामीप्ये वर्त्तमानत्वविवक्षा  
मृङ् प्राणत्यागं तुदादित्वात् शः मृङष्टीव्ये मं ऋद्रिः शयग्-  
दीपे शुध्वोरितीयः असु क्षेपणे वक्तव्यस्येति ङः वच्यस्यश्चिपता-  
मिति अस्थः चिकीर्षितं कर्तुमिष्टं त्वं मां न वोचः अवश्यं  
ब्रूहि वचेर्ब्रुजो वा वचोऽरे इति वचादेशः पूर्ववत् ङः वोचा-  
देशश्च ॥ १८ ॥ भ०

लक्षणेत्यादि । हे लक्ष्मण ! यदि सा किञ्चित्कोपकारण-  
मास्थदुक्तवती इदं ते नाप्रियमाचरितं पूर्ववदङ् तदाचक्ष्व  
कथय अज्ञाते दोषे प्रतिसमाधानं कथं क्रियतां नैवेति भाव-  
कर्मणि लोट् रिङित्यादिना रिङ् ॥ २० ॥ ज० म०

लक्षणेत्यादि । हे लक्ष्मण ! यदि सा सीता किञ्चित्कोप-  
कारणं आस्थत् कथितवती तदा त्वम् आचक्ष्व कथय चक्षिङ्ः  
प्रार्थनायां गीस्वः अदादित्वात् शपो लुक् स्यादेः सो लोप इति  
ककारलोपः षढोः कः से क्लिलादिति षः ख्या प्रकथने चक्षिङ्ः  
ख्याञ् वा वक्तव्यस्येति ङः उल्लेखीत्यालोपः अज्ञाते दोषे



इह सा व्यलिपद्गन्धैः स्नान्तीहाभ्यषिचञ्जलैः ।

इहाहं द्रष्टुमाह्वं तां स्मरन्नेवं मुमोह सः ॥ २१ ॥

तस्यालिपत शोकाग्निः स्वान्तं काष्ठमिव ज्वलन् ।

प्रतिसमाधानं तदपमार्जनार्थं कर्म कथं मया क्रियतां कर्त्तव्यं रतनोर्यगिणाविति यकि कृते घौऽज्यरे इति सामान्यविधिं बाधित्वा ऋद्रिः शयग्टीपे इति विशेष-विधिः रित्वेऽपि पूर्वबाधितत्वात् विहृतत्वात् वा न तेन दीर्घः किंवा यङ्ङाक्ये चर्दीरित्यत्र दीर्घकारणेन ऋद्रिः शय-ग्टीपे इत्यनेन कृतरदीर्घो न स्यादिति ज्ञापितं यङ्ङाक्ये घौऽज्यरे इत्यनेन चो अस्वावीर्षावित्यनेन चेष्टसिद्धेः ॥ २० ॥ भ०

इहेत्यादि । इह प्रदेशे सा सीता गन्धैर्व्यलिपत् समालि-  
प्तवती मामात्मानञ्चेत्यर्थात् इह स्नान्ती क्रीडापूर्वकमभ्यषि-  
चत् हस्तयन्त्रमुक्तमलिलेन मामभिमुखं सित्तवतीत्यर्थः पत्वं  
इह द्रष्टुं तामाह्वं आहूतवान् लिपिसिचिह्नश्चेति च्लेरङ् । एवं  
स्मरन् मुमोह मोहं गतवान् ॥ २१ ॥ ज० म०

इहेत्यादि । इह स्थाने सा सीता गन्धैर्व्यलिपत् मामात्मान-  
ञ्चेत्यर्थात् गन्धयन्तीति गन्धाश्चन्दनादयः त्रिलिपौश्लेषे इह  
स्नान्ती सती सा जलैः क्रीडापूर्वकं अभ्यषिचत् अर्थात् मां षिच्-  
पशौञ् चरणे गीकः सुस्तुभेत्यादिना अम्व्यवधानेऽपि पत्वम् ।  
इह द्रष्टुं तामहम् आह्वम् आहूतवान् द्वैजै स्पर्द्धे सर्वत्र वक्तव्य-  
स्येत्यादिना डः । स राम एवं स्मरन् मुमोह मोहं गतः  
स्नान्तीति आदीपोरिति विभाषितनुण् ॥ २१ ॥ भ०

तस्येत्यादि । तस्य रामस्य स्वान्तं मनः क्षुब्धस्वान्तेत्या-  
दिना निपातितं शोकाग्निः शोकोऽग्निरिव अलिपत दीपित-

अलिप्तं वानिलः शीतो वने तं न त्वजिह्वदत् ॥ २२ ॥

स्नानभ्यषिचताम्भोऽसौ रुदन् दयितया विना ।

तथाभ्यषिक्त वारीणि पितृभ्यः शोकमूर्च्छितः ॥ २३ ॥

वान् परस्मैपद्येषु लिपीत्यादिना नित्ये प्राप्ते आत्मनेपदेष्व-  
न्यतरस्यामिति विकल्पेनाङ् स्वर्गितजितः इति क्रियाफल-  
धिवचायात्मनेपदं काष्ठमिव स्वान्तं ज्वलन् अतिवत्तमानः  
अनिलो वायुः शीतोऽपि सन् वने तं राममलिप्तेव दीपित-  
वानिव अङ्भावपक्षे भलो भर्त्ताति सिचो लोपः नतु नैवाजि-  
ह्वदत् ह्लादितवान् शोकाग्नेरुद्धतत्वात् ह्रदेर्ह्यन्तास्थिश्चीति  
चङ् ॥ २२ ॥ ज० म०

तस्येत्यादि । शोक एवाग्निज्वलन् वर्द्धमानः तस्य रामस्य  
स्वान्तं मनः काष्ठमिव चिन्तया नीरसत्वात् अलिप्तं ददाह  
यद्यपि लेपश्चन्दनादिनोपदेहस्तथाप्यग्निना लिपो दाह एव  
पर्यवस्यति धातूनाम्नेकार्थत्वात् वा । शीतोऽपि अनिलः वने  
तं रामं अलिप्तेव सृष्टवानिव मान्येन सम्यगस्पृशनात् किंवा  
वर्द्धना अलिप्तं ददाह अतएव न अजिह्वदत् नानन्दयत्  
शोकाग्नेर्वर्द्धमानत्वात् वक्तव्येत्यादिना आत्मनेपदे लिपा-  
देर्हो विभाषितः पक्षे व्यां सिः भ्रसस्वादिति सिलोपः ह्लादीङ्  
मोदने अङुङः स्वः खेः सन्वत् ॥ २२ ॥ भ०

स्नानित्यादि । असौ रामो दयितया विना शोकमूर्च्छितः  
शोकेन मोहं नीतः स्नातुमारब्धः मूर्च्छेर्हेतुमण्यन्तस्य रूपं  
स्नाशौचे श्लप्रत्ययः । रुदन्नाम्भः सलिलं अभ्यषिचत क्षिप्तवान्  
शिरस्यञ्जलिना । अथ स्नातः पितृभ्यो वारीणि अभ्यषिक्त दत्त-  
वान् सिचिः पूर्ववद्विभाषाऽङ् मिचिरत्रोत्सर्गे वत्तते ततश्चार्धा-  
न्तरवत्तत्वात् जलस्य कर्मत्वम् : २३ ॥ ज० म०

तथात्तोऽपि क्रियां धर्म्यां स कालेनामुचत् क्वचित्  
महतां हि क्रिया नित्या छिद्रे नैवावसीदति ॥ २४ ॥

आह्वास्त स मुहुः शूरान् मुहुराह्वत राक्षसान् ।

स्नानित्यादि । दयितया विना शोकेन मूर्च्छितोऽपि  
असौ रामो रुदन् स्नान् स्नानं कुर्वन् अभ्युषितः गन्तैः  
संस्कृतवान् स्वशिरसि अञ्जलिना क्षिप्तवानित्यर्थो वा । तथा  
स्नातः पितृभ्यो वारीणि अभ्यषिक्त दत्तवान् पितृभ्यं क्षिप्तवान्  
वा धातूनामनकार्यत्वात् सिचिः संस्कारक्षेपदानवाचकत्वं तेन  
जनस्य कर्मत्वं अभ्युक्षणे करणत्वं यथा जलेन सिञ्चतीति  
पूर्ववत् ङः गौक इति पत्वं मूर्च्छां संमोहे उच्छ्रये अगन्तात्  
क्तः केवलात् तु क्तत्वस्त्वोरादित इम् न स्यात् मूर्च्छा जाताऽ-  
स्येति इतोऽस्य जात इति इतो वा ॥ २३ ॥ भ०

तथेत्यादि । स रामस्तेन प्रकारेणात्तोऽपि क्वचिदपि  
धर्म्यां क्रियां काले नामुचत् न त्यक्तवान् अस्मादेव यतो महतां  
सत्यपि कृच्छ्रे व्यमर्शे नित्या क्रिया नावसीदति आङ्पूर्वादत्त-  
र्त्तृणोतेवा निष्ठायां ऋतिधार्ता वृद्धिः मुचिः लृदनुबन्धत्वादङ्  
कृञः शच् रिङि यङी ॥ २४ ॥ ज० म०

तथेत्यादि । तथा तेन प्रकारेण आत्तोऽपि व्याकुलोऽपि  
स रामः क्वचिदपि काले धर्म्यां धर्मादनपेतां क्रियां नामुचत्  
न त्यक्तवान् मुच्लृशपञ्चो मोक्षे लृदित्वात् ङः आङ्पूर्वादत्तः  
क्तः गेर्धोरनेधिन इति त्रिः । हि यस्मात् महतां छिद्रे व्यरने  
सत्यपि नित्या क्रिया नैवावसीदति नापगच्छति क्रियते कुः  
शश्चेति शः स्त्रीत्वञ्च ऋद्धिः शुध्वोरितीयः । यदकरणे प्रत्यवायः  
सा नित्या ॥ २४ ॥ भ०

आह्वास्तेत्यादि । पुनः पुनरभिभवितुं शूरानाह्वास्त

एत मीताद्रुहः ! संख्ये प्रत्यर्थयत राघवम् ॥ २५ ॥

स्वपोषमपुषत् युष्मान् या पक्षिमृगशावकाः ! ।

अद्युतच्चन्द्रना सार्धं तां प्रब्रूत गता यतः ॥ २६ ॥

आहृतवान् । तथा राजमानाहृत पूर्ववत् विकल्पः स्पर्धायामाङ् इत्यात्मनेपदम् । कथमाहृतवानित्याह हे मीताद्रुहः ! मीता हिंसकाः ! शूराः ! राजमाः ! वा एत आगच्छत आङ्पूर्वादिणो लोट् संख्ये संग्रामे राघवं प्रत्यर्थयत प्रत्यर्थिनं कुरुत प्रत्यर्थिन्शब्दात्तत्करोतीत्यर्थे णिच् तदन्तालोपः परस्मैपदम् अर्थयाजीयमित्ययं तु स्वार्थिकख्यन्तस्य सर्वदात्मनेपदित्वात् प्रत्यर्थयधामिति वा स्यात् ॥ २५ ॥ ज० म०

आहृत्यादि । स रामो मुहुर्वारं वारं शूरान् आह्वान्स्त् अर्थात् युद्धाय राजमानपि आहृत स्पर्धायामाङ् इति सं पूर्ववत् डमी । कथमाहृत इत्याह हे मीताद्रुहः ! मीताहिंसकाः ! यूयम् एत आगच्छत आङ्पूर्वादिणो गौ संख्ये युद्धे राघवं प्रत्यर्थयत प्रत्यर्थिनं कुरुत प्रत्यर्थिशब्दात् लेः कृत्याख्याने जिरिति कृता जिः जीमंथेति डित्त्वे टेलोपः अर्थवङ् याचन इत्यस्य वा रूपं कचिदात्मनेपदिनोऽपि परस्मैपदितेति न्यायात् केचित् तु दुर्भ्यां जिवेति जेरभावपक्षे जिह्वान्तं जी तूभयपदमेवेत्याहुः ॥ २५ ॥ भ०

स्वपोषमित्यादि । हे मृगपक्षिणां शावकाः ! पोताः ! या मीता युष्मान् स्वपोषमपुषत् पुष्टवती स्वे पुष इति णमुल् यथाविध्यनुप्रयोगः तां प्रब्रूत कथयत यतो यत्र आद्यादित्वात् तमिः गता सत्यद्युतत् द्योतते सा सार्धमिन्दुना चन्द्रमसा तुल्यत्वात् ॥ २६ ॥ ज० म०

स्वपोषमित्यादि । एवमकारिण मृगादीनप्याह्वान्स्तेति

गिरिमन्वष्टपद्रामो लिप्सु र्जनकसम्भवाम् ।

तस्मिन्नायोधनं वृत्तं लक्ष्मणायाशिषम्भत् ॥ २७ ॥

सम्बन्धः हे पक्षिणां मृगाणाञ्च शावकाः ! शिशवः ! या सीता युष्मान् स्वपोषम् अपुषत् स्वेन आत्मना धनेन वा पुष्टवती अभिधानात् स्वपूर्वात् पुषेर्णम् तदनुप्रयोगश्च । या इन्दुना सार्द्धम् अद्युतत् तस्या द्योतनेन इन्दोः स्वभावेन गुणीभूतत्वात् ततोऽप्युत्कर्षः सूच्यते सार्द्धशब्देन समानत्वं वा लक्ष्यते । उभयत्र शासुलिदद्युत्पुषादेरिति डः पे डविधानादेव द्युतः पम् उक्तञ्च अत एव पं तां प्रब्रूत वदत त्वत्स्त्रियास्त्वय्येव कथनं किमर्थम् इत्याशङ्कयामाह गतेति । यस्माद्गता अन्यत्र मां त्यक्त्वेत्यर्थात् । केचित्तु यतो यत्र गता तं देशञ्च ब्रूत-त्यध्याहरन्ति । केचित् तु या यतो यत्नात् अपुषत् इन्दुना सार्द्धं साम्यं गता या अद्युतञ्च यतीड्यत्वे इत्यस्य किपीत्याहुः । केचित् तु हे पक्षिमृगशावकाः ! गतायतः सन्तः तां प्रब्रूत गतं गमनं भावे क्तः न यतन्ते इति अयतः कर्त्तरि क्तिप् गताय अयतोऽयत्रवन्तः स्थिराः सन्त इत्यर्थ इत्याहुः । गताय नास्ति यत् यतो येषां तादृशाः सन्त इत्यन्ये ॥ २६ ॥ भ०

गिरिमित्यादि । गिरिं लक्ष्मीकृत्य गतः लृदित्वादङ् । किमर्थं लब्धुमिच्छुः सनिमीमेत्यादिना इस् अत्र लोप इत्यभ्यासलोपः स्वरिचेति चत्वं जनकसम्भवां सम्भवत्यस्मादिति सम्भवः ऋदोरप् जनकः सम्भवो यस्यास्तां सीताम् अस्मिन् गिरौ आयोधनं युद्धं महदतिशयत्वात् वृत्तं लक्ष्मणायाशिषत् कथितवान् क्रियायोगे चतुर्थी सत्तीत्यादिनाऽङ् शास इ दङ् हलोरितीत्वं शासिवसीति षत्वम् । कथमकथयदित्याह ॥ ४७ ॥ ज० भ०

सीतां जिघांसू सौमित्रे ! राक्षसावारतां ध्रुवम् ।

इदं शोणितमभ्यग्रं संप्रहारेऽच्युततयोः ॥ २८ ॥

गिरौत्यादि । जनकसम्भवां सीतां हन्तुमिच्छन् रामो गिरिमनु लक्ष्मीकृत्य असृपत् लृष्टपौ गतौ लृदिप्त्वात् डः लभे सनिभिमौमादेत्यादिना अकारस्य इस् खिलोपश्च स्यादेः सो- लोपश्च भप्भसोरिति पः । सम्भवत्यस्मात् सम्भवः जनकः सम्भवो यस्याः जनकात् सम्भवनं यस्या इति वा तस्मिन् गिरौ वृत्तं महदायोधनं युद्धं लक्ष्मणायाशिषत् उक्तवान् तादर्थ्यं चतुर्थी यदभिप्रेत्य धात्वर्थस्तत्र चतुर्थीति परः शासु अनुशिष्टौ शासु लिङ्गुदिति डः शासुडिङ्सुडे इति इत्वं किलादिति षत्वम् ॥ २७ ॥ भ०

सीतामित्यादि । इत्येवं लक्ष्मणायाशिषदिति श्लोक- चतुष्टयं यावत् सम्बध्यते । हे सौमित्रे ! सीतां हन्तुमिच्छन्तौ राक्षसावारतामागताविति ध्रुवं निश्चितं उत्प्रेक्षायामित्यन्ये आङ्पूर्वादत्तेरादादिकादेवाङ् पुषादिसूत्रे शास्त्रिसाहच- र्येण तस्यैव ग्रहणात् अटशोडीति गुणः आङ् विनाप्यङागमे कृते रूपमिदं हन्तेः सनि अञ्जनगमां सनीति दीर्घः अभ्यासा- च्चेति घत्वम् । कुतो ज्ञातमित्याह इदमभ्यग्रं शोणितं तयोः संप्रहारे युद्धे अच्युतत् गलितं च्युतिरक्षरणे अकर्मकोऽत्र इर- नुबन्धत्वादिरितो वेत्यङ् सीतां भक्षयितुं तयोरेव विवादो वृत्त इति भावः ॥ २८ ॥ ज० म०

सीतामित्यादि । इत्येवं लक्ष्मणायाशिषदिति श्लोक- चतुष्टयेषु सम्बध्यते । हे सौमित्रे ! ध्रुवं निश्चितं उत्प्रेक्षे वा सीतां हन्तुमिच्छन् राक्षसावारतां आङ्पूर्वात् ऋलिगत्यां इत्य- स्मात् ऋप्रापणे चेत्यस्माद्वा वक्तव्यस्येत्यादिना पक्षे डः दृशोर्णु-

इदं कवचमच्योतीत् साश्वोऽयं चूर्णितो रथः ।

एहमुं गिरिमन्वेष्टुमवगाहावहं द्रुतम् ॥ २८ ॥

मन्युर्मन्ये ममास्तम्भौद विषादोऽस्तमदुद्यतिम् ।

अजारीदिक् च प्रज्ञा बलं शोकात्तथाजरत् ॥ ३० ॥

रिति गुणः आडा विनापि रूपमेतत् हन्तेः सनि घाँऽञ्भनिङ्ग-  
मामिति दीर्घः खेर्ही घः । कुतो ज्ञातमित्याह तयोरेव संप्रहारे  
युद्धे इदं अभ्यग्रं अभिनवं शोणितं अच्युतत् गलितं च्युति-  
रक्षरणेऽकर्मकः इरिच्वात् शासुलिदुद्युदित्यादिना पक्षे डः ।  
सीतामत्तुं तयोरेव विरोधो जात इति भावः ॥ २८ ॥ भ०

इदमित्यादि । इदं कवचमच्योतीत् भ्रष्टं आडभावं  
सिजिव भवति अयं रथः साश्वचूर्णित आस्ते यतश्चैवं तस्मा-  
देहि आगच्छ द्रुतं किं पश्चाद्विलम्बसे अमुं गिरिमवगाहावहं  
विलोडयावः किमर्थं अन्वेष्टुं सीतामित्यर्थात् एतत्सर्वं पर्वत-  
समीपे कथ्यते ॥ २८ ॥ ज० म०

इदमित्यादि । कवचमिदं अच्योतीत् भ्रष्टं इरिच्वात्  
डाभावपक्षे व्यां सिः अश्वेन सह चूर्णितोऽयं रथश्चास्ते यत एवं  
तस्मात् द्रुतं शीघ्रं एहि आगच्छ आड्पूर्वस्ये णो ही रूपम् अन्वे-  
ष्टुमर्थात् सीताम् अमुं गिरिं आवाम् अवगाहावहं सर्वतः  
पर्यट्ठावः ॥ २८ ॥ भ०

मन्युरितित्यादि । मन्युर्मम शोकः मन्ये इत्यहं मशोकः  
सुहृज्जनेऽस्तम्भौ स्तम्भवान् विषाद उद्यतिमस्तमत् अत्र  
पक्षे अनुनासिकलोपः प्रज्ञा च तत्र विवेकिनी बुद्धिः अजा-  
रीत् विवेकवैकल्यात् जीर्णं तथाशब्दः समुद्ध्ये बलं शोका-  
दजरत् जीर्णं स्वकार्य्यकरणात् ऋष्टशो डीति गुणः जृष्टम्-  
भित्यादिना सिजडी ॥ ३० ॥ ज० म०

गृध्रस्ये हाश्वतां पक्षौ कृत्तौ वीक्षस्व लक्ष्मण ! ।

जिघांसोर्नूनामापादि ध्वंसोऽयं तां निशाचरात् ॥ ३१ ॥

मन्युरित्यादिना । हे सौमित्रे ! मन्युः शोको मम मन्ये स्तम्भमूर्त्तिशिराद्वयमस्तम्भोत् शोकजन्यवायुना मन्यास्तम्भो नाम व्याधिर्जात इत्यर्थः । मन्युशोको तु शुक् स्त्रियां, पञ्चादृग्रीवाशिरा मन्येति चामरः । विषाद उत्साहविपर्यय उद्यति उद्यममस्तम्भत् स्तम्भुधातुः सौत्रिकः शासलिद्वयदिति वाङ् हसुङ् नलोपः डाभावपक्षे व्यां सिः उत्पूर्वाद्वयमेः क्तो वनतनाद्यनिमामिति मलोपः । मम प्रज्ञा बुद्धिश्चाजारीत् कर्त्तव्यमूढत्वाज्जीर्णेव तथा मम बलं शोकात् अजरत् कार्याक्षमत्वाज्जीर्णमिव पूर्ववहाङ् दृशोर्णुरिति गुणः पक्षे सिः ब्रजवर्देति त्रिः । तथेति समुच्चयाभ्युपगमसादृश्येऽपि वृद्धाः ॥ ३० ॥ भ०

गृध्रस्येत्यादि । हे लक्ष्मण ! इह प्रदेशे गृध्रस्य पक्षौ कृत्तौ छिन्नौ अश्वतां शूनौ पूर्ववदङि श्वयतेरः इति वीक्षस्व नूनमवश्यं सीतां जिघत्सोरत्तुमिच्छोर्गृध्रस्य अर्देलुङ्सनोर्घसल्ल निशाचरादयं ध्वंसः पक्षच्छेद आपादि उत्पन्नः कर्त्तरि लुङ् चिण्तेपद इति चूँद्विणादेशः तशब्दस्य चिणो लुक् ॥ ३१ ॥ ज० म०

गृध्रेत्यादि । हे लक्ष्मण ! इह स्थाने गृध्रस्य कृत्तौ छिन्नौ पक्षौ अश्वतां वायुना मांसादिपरिणामेन वा वृद्धिं गतौ इति वीक्षस्व पश्य टु ओशि गतिवृद्धयोः पूर्वेण वा ङः वचस्यश्चिपतामिति श्वः नूनं निश्चितं तां सीतां जिघांसोर्गृध्रस्य अयं ध्वंसः पक्षच्छेदः निशाचरादापादि उत्पन्नः पदस्तनीष् घे



क्रुद्धोऽदीपि रघुव्याघ्रो रक्तनेत्रोऽजनि क्षणात् ।

अबोधि दुःस्थं त्रैलोक्यं दीप्तैरापूरि भानुवत् ॥ ३२ ॥

\*अताय्यस्योत्तमं सत्वमप्यायि कृतकृत्यवत् ।

इति कर्त्तरि इण् इणस्तन्लोपः । जिघत्सोरिति पाठे अत्तुं भोक्तु-  
मिच्छोः घसृष्टदः सन्निति अदेर्घसृष्टः सत्स्यरे ॥ ३१ ॥ भ०

क्रुद्ध इत्यादि । तदेवं रघुव्याघ्रो रामः क्रुद्धोऽदीपि दीप्त-  
वान् क्षणाच्च रक्तनेत्रोऽजनि जातः जनबन्धोश्चेति न वृद्धिः  
त्रैलोक्यं निहन्मि यस्मिन् हन्यमानेऽपि सीताद्रुद्धोऽपि  
नश्यन्ति इत्यभिप्रायेण दुःस्थमबोधि बुध्यते स्म किंवा रामस्य  
द्वारा क्रियन्ते तदान्येषु का कथा इति दुःस्थं त्रैलोक्यमबोधि  
दीप्तैस्तेजोभिर्हनुमिरापूरि वर्द्धते स्म भानुवदादित्यवत् दीप्तै-  
रिति भावे निष्ठा सर्वत्र कर्त्तरि लुङ् दीपजनेत्यादिना चिण्-  
॥ ३२ ॥ ज० म०

क्रुद्ध इत्यादि । लक्ष्मणायैवमुक्त्वा रघुव्याघ्रो रामः क्रुद्धः  
सन् अदीपि जज्वाल क्षणाच्च रक्तनेत्रोऽजनि जातः त्रैलोक्य-  
मेवं दुःस्थम् अबोधि ज्ञातवान् शत्रुमलब्ध्वा तन्नाशाय त्रैलोक्य-  
मपि नाशयिष्यामीत्याशयः येनाहमपि दुःस्थः कृतस्तेन  
सुतरां जगद्दुःस्थमिति वा दीप्तैस्तेजोभिर्हनुमिरापूरि वर्द्धते  
स्म भानुरिव दीपेर्भावे क्तः सर्वत्र पदस्तनीण् घे इत्यादिना  
कर्त्तरि पाक्षिक इण् इणस्तन्लोपः जनबन्धः सेम इत्यादिना  
जनेर्ङ्गस्वः ॥ ३२ ॥ भ०

अतायीत्यादि । अस्य रामस्य उत्तमं सत्वमभिप्रायः  
शोकव्यसनयोरविकारत्वात् अतायि सन्ततं नान्तरा विच्छि-  
द्यते स्म अप्यायि वृंहितं कृतकृत्यवत् समाप्तक्रियवत् हस्त-  
तलस्थं शत्रुबन्धं मन्यमानस्य उभयत्रापि पूर्ववच्चिण् तस्य

उपाचायिष्ट सामर्थ्यं तस्य संरम्भिणो महत् ॥ ३३ ॥

अदोहीव विषादोऽस्य समरुडेव विक्रमः ।

समभावि च कोपेन न्यश्नसीच्चायतं मुहुः ॥ ३४ ॥

रामस्य संरम्भिणः शत्रुविषये क्षुभितचित्तस्य सामर्थ्यं बलमुपा-  
चायिष्ट स्वयमेवोपचीयते स्म चिनोतेरचः कर्मकर्त्तरौति चिण्  
पक्षे चिण्वदिट् चेति ॥ ३३ ॥ ज० म०

अतेत्यादि । अस्य रामस्य सत्त्वं व्यवसायः स्वभावो वा  
अतायि सन्ततं बभूव नान्तरा विहन्यते स्म उत्तमं व्यसनेऽपि  
अविकृतं तायुड् पातनसन्तत्योः अप्यायि वर्द्धते स्म कृतकृत्य-  
वत् समाप्तक्रिय इव क्रोधोत्साहाधिक्यात् विहितो वैरिवध  
इत्यध्यवसायात् प्यायीड् वृद्धा उभयत्र पूर्ववद्वा इण् संरम्भिणः  
शत्रुविषये क्रुद्धस्य तस्य रामस्य सामर्थ्यं महदुपाचायिष्ट स्वय-  
मेवोपचीयते स्म हनग्रहदृश च इति चिनोतेः सेर्मिण् कर्म-  
कर्त्तरि चायुड् निशानेऽर्चे इत्यस्थानेकार्यत्वात् कर्त्तर्यवेदं  
रूपमित्यन्ये । सत्त्वं गुणे पिशाचादौ बले द्रव्यस्वभावयोः ।  
आत्मनि व्यवसाये च चित्ते प्राणिषु जन्तुष्विति विश्वः ॥  
३३ ॥ भ०

अदोहीत्यादि । अस्य रामस्य विषादः प्रागुत्पन्नोऽदो-  
हीव स्वयं क्षरित इव अथवा अदोहीव प्रपूर्यते स्मेव विक्रमः  
पुरुषकारः समरुडेव संरुध्यते स्म इव कर्मवदित्यादिना कर्म-  
वद्भावेन प्राप्तस्य चिणो न रुध इति निषेधः तेन सिजेव भवति  
भलोभलीति सिचो लोपः भषस्तथोघोऽधः भलाञ्जश्भशीति  
धत्वजस्त्वे कोपेन च समभावि सम्भूतं चिण् भावकर्त्तृणोरिति  
भावे चिण् त्रैलोक्यदौस्थावबोधाज्जातखेदः सन् आयतं दीर्घं

अम्प्रकरणं कथ्यते ।

अथालम्ब्य धनू रामो जगर्ज गजविक्रमः ।

रुणक्षि सवितुर्मार्गं भिनन्नि कुलपर्वतान् ॥ ३५ ॥

न्यश्वसीत् निश्वसितवान् ह्यन्तेति वृद्धिर्न भवति मुहुरिति सर्वत्र योज्यम् ॥ ३४ ॥ ज० म०

अदोहीत्यादि । अस्य रामस्य प्रागुत्पन्नो विषादः स्वयमेवादोहि इव क्रोधातिशयात् स्वयं क्षरित इव पूर्यते स्वेवेत्यन्ये वेणजदुह इति कर्मकर्त्तरि वा इण् विक्रमोऽपि समरुदेव स्वयमेवान्तः प्रविष्ट इव न तपरुधसद्वेति कर्मकर्त्तरि इण्निषेधः भ्रमस्वादिति सिलोपः अस्य कोपेन समभावि सम्भृतं रतनोर्यगिणाविति भावे इण् कोपात् मुहुर्वारंवारं आयतं दीर्घं यथा स्यात्तथा रामो न्यश्वसीत् हसादेः सेम इत्यादौ श्वसवर्जनात् न वृद्धिः । इति सिजधिकारः ॥ ३४ ॥ भ०

इतः प्रभृति अम्प्रकरणमधिकृत्याह—अथेत्यादि । अथानन्तरं रामो धनुरालम्ब्य गृहीत्वा जगर्ज विष्फूर्जितवान् धनुराम इति द्रलोप इति दीर्घः । गजगतिः सवितुः सूर्यस्य मार्गं पन्थानं रुणक्षि आवृणोमि शरैरित्यर्थात् तथा भिनन्नि विदारयामि कुलपर्वतान् ॥ ३५ ॥ ज० म०

अथ नशब्दाधिकारः । स च स्वमते अण् । अथेत्यादि । अनन्तरं गजपराक्रमो रामो धनुरालम्ब्य गृहीत्वा जगर्ज सिंहनादं चकार । किं कृत्वा जगर्जेत्याह अहं सवितुः सूर्यस्य मार्गं पन्थानं रुणक्षि आवृणोमि अर्थात् शरैः मृदुत्वादेव ममेदृशं कर्म संवृत्तं इदानीं महतां दण्डभयादन्योऽपि सीतां दास्यति न च पुनरेवं कोऽपि करिष्यतीति भावः अत एव न तृणेद्धीति लोकोऽयमिति वक्ष्यति कुलपर्वतान् पृथिव्या अवस्तम्भकान्

रिण्चमि जलधेस्तोयं विविनचमि दिवः सुरान् ।

क्षुण्णि सर्पान् पाताले छिनन्नि क्षणदाचरान् ॥ ३६ ॥

पर्वतानपि अहं भिनन्नि विदारयामि रुधिरौज आवृत्तौ जघौ-  
भिदिभिदि दिवसुतुदरुधिति अण्वेव श्यनादिवत् प्रकृतिप्रत्यययोः  
माहाय्यकारित्वात् न शप दिवसुतुदरुधक्रादेरिति षष्ठे-  
कवचनान्तं पदं तेन दिवादिप्रभृतीनां सम्बन्धे श्यनादयो रे  
परे निर्दिष्टा इत्यर्थः ते कुत्र भवन्तीत्याशङ्क्य वृत्तावुक्तं एभ्य इति  
तेन सूत्रे षष्ठीनिर्देशात् रुधादेः अण् णित्त्वादन्त्याच् उत्तरः  
एभ्य इति वृत्ता पञ्चमीनिर्देशादन्ये प्रकृतेरुत्तर इति बोध्यं न  
च सूत्रे पञ्चमीनिर्देशेऽपि णित्त्वात् अण् रुधादेरन्त्यादचः परे  
भवितुमर्हति णमित इत्यस्य षष्ठ्यन्त एव विषयत्वात् शासुलि-  
दद्युत्पुषादेरिति पञ्चम्यन्तत्वात् प्रकृतेः परो डः न तु डित्त्वा-  
दन्यस्य स्थाने इत्यादिदर्शनात् षष्ठीनिर्देशेऽपि पञ्चम्यर्थो  
गम्यते । तथाहि “अनडुत्पुंपयोलक्ष्मीनावामेकत्ववाचिनाम् ।  
नित्यं कः स्याद् बहुव्रीहौ वा स्याद् द्वित्वबहुत्वयोः ॥” इति ।  
अन्यत्रापि “नित्यात्वतां स्वरान्तानां सृजिट्श्योश्च वेट्थलि ।  
टचि नित्यानिटः स्युश्चेदृव्येऽदां नित्यमिट्थलि ॥” इति  
॥ ३५ ॥ भ०

रिण्चमीत्यादि । जलधेस्तोयं रिण्चमि रिक्तीकरोमि  
रिचिर् विरेचने दिवः सर्गात् सुरान् विविनचमि पृथक्करोमि  
विविर् पृथग्भावे क्षुण्णि चूर्णयामि सर्पान् पाताले क्षुदिर्  
पेषणे अट् कुष्वाडिति णत्वं छिनन्नि क्षणदाचरान् राक्षसान्  
हिधा करोमि क्षिदिर् द्वैधीकरणे ॥ ३६ ॥ ज० म०

रिण्चमीत्यादि । जलधेः समुद्रस्य तोयं रिण्चमि रिक्ती-  
करोमि रिचिर्जघो विरेके रेफात् अणो णत्वं सुरान् दिवः

यमं युनज्मि कालेन समिन्यानोऽस्वकीशलम् ।

शुष्कपेषं पिनप्स्युर्वीमखिन्दानः स्वतेजसा ॥ ३७ ॥

स्वर्गात् विविनचमि पृथक्करोमि विचिर्लिधीञ् पृथक्त्वे  
विपूर्वः सुरायोगात् सुराः अर्ग आदित्वादः । तदुक्तं “सुरापरि  
ग्रहाद्देवाः सुरा इत्यभिजिज्ञुताः” इति । किंवा सुरन्ति भान्ति  
ईशते वा इति सुराः सुरग्रभैश्ययोरित्यस्मात् कृगृज्ञाप्रौजुड  
इति कः । पाताले सर्पान् क्षुण्णि चूर्णयामि अधोक्षुदिक्षुदि  
क्षुत्सम्पेणं पकाराण्त्व पतन्ति लोका अस्मिन्निति पातालं  
निपातनात् क्षुण्णदाचरान् क्षिन्नि द्विधीकरोमि क्षिदिधीञ्  
क्षेदे ॥ ३६ ॥ भ०

यममित्यादि । यममपि कालेन तदधीनेन मृत्युना  
युनज्मि मस्वभ्रामि अस्वकीशलं समिन्यानः संवर्द्धयन् जि  
इन्धी दीप्ता आत्मनेपदिनो लटः शानच् आन्त्रलोपः अमोर-  
वलोपः उर्वीं शुष्कां कृत्वा चूर्णयामि पिप्लु संचूर्णने शुष्कचूर्ण-  
रुक्षेषुपिप इति णमुल् अखिन्दानः स्वतेजसा दैन्यसमभजन्  
अपरिश्वास्यन् खिद दैन्ये प्रवृत्तलोपः ॥ ३७ ॥ ज० म०

यममित्यादि । यममपि कालेन मृत्युना अहं युनज्मि  
हन्मीत्यर्थः युजिर्धाज्युतौ अस्वकीशलं समिन्यानः वर्द्धयन्  
इन्धीञ् धडिद्युतौ शानः नणोनलोप्य इत्युडलोपः नणोन्ने  
ऽणाविति नस्य अकाररहितत्वम् । उर्वीं शुष्कपेषं पिनप्सि  
चूर्णयामि धौपिषल्ल चूर्णने शुष्कचूर्णरुक्षात् पिषो णम् गता-  
र्थत्वे तदनुप्रयोगश्चेति परः स्वमते चणं वेत्यस्य योगविभा-  
गात् क्षैशुष्यचो मकव इति शुषेः क्तस्य कः । स्वतेजसा अखि-  
न्दानः दैन्यसमभजन् अपरिश्वास्यन् वा खिदडध्यौ दैन्यके  
नणोन्ने ऽणौ ॥ ३७ ॥ भ०

भूतिं तृणश्लि यक्षाणां हिनस्त्रीन्द्रस्य विक्रमम् ।

भनज्मि सर्वमर्थ्यादास्तनच्मि व्योम विस्तृतम् ॥ ३८

न तृणेह्नीति लोकोऽयं मां विन्ते निष्पराक्रमम् ।

एवं वदन् दाशरथिरपृणक् धनुषा शरम् ॥ ३९ ॥

भूतिमित्यादि । यक्षाणां भूतिं सम्पदं तृणश्लि उत्साद-  
यामि उत्तदिर्हंसानादरयोः इन्द्रस्य विक्रमं हिनस्मि अप-  
नयामि हिमि हिंसायां इदितो नुम् तस्य आन्नलोपः  
सर्वमर्थ्यादाश्च व्यवस्थाः सर्वेषां भनज्मि मर्दयामि भञ्जो  
आमर्दने आन्नलोपः तनच्मि व्योम विस्तृतं सङ्कोचयामि  
स्तृज् आच्छादने क्षान्तेन चीरादिकस्य रूपं तच्चूसङ्कोचे  
आन्नलोपः कस्मादेवं प्रवृत्तस्त्वमिति चेदाह ॥ ३८ ॥ ज० म०

भूतिमित्यादि । यक्षाणां भूतिं सम्पदं तृणश्लि नाश-  
यामि तृणज् धिर्नादरे च चकाराहिंसायां इन्द्रस्य विक्रमं  
हिनस्मि अपनयामि हिमिधक्कि हिंसे नणोनलोप्य इति इदि-  
त्वात् कृतनुणो लोपः सर्वेषां मर्थ्यादा व्यवस्था भनज्मि निव-  
र्त्तयामि भन्जोधी मोटने व्योम्न आकाशस्य विस्तृतं विस्तारं  
तनच्मि सङ्कोचयामि तच्चुधसङ्कुचि तनज्मीति पाठे तन्जुध-  
सङ्कोचे स्तृनज्स्तृताविल्यस्माद्भावे क्तः व्योमविशेषणे विस्तृत-  
मिति निरर्थकं स्यात् ॥ ३८ ॥ भ०

न तृणेह्नीत्यादि । न तृणेह्नि न मारयामि इति कृत्वा  
तृहिहिसि हिंसायां श्रम् तृणह इम् अयं लोको मां निष्परा-  
क्रमं निर्वीर्यं विन्ते विचारयति विदविचारण इत्यस्मादात्मने-  
पदिनः श्रम् अन्नलोपः एवमुक्तेन प्रकारेण वदन् दाशरथिः  
धनुषा शरम् अपृणक् पृणक्ति स्म पृचीसम्पर्के लडि श्रम हल-

अथ प्रकीर्णकाः ।

न्यवर्त्तयत् सुमित्राभूस्तं चिकीर्षुं जगत्क्षयम् ।

ऐक्षेतामाश्रमादाराङ्गिरिकल्पं प्रतत्रिणम् ॥ ४० ॥

झादिलोपः कुत्वम् इति अम् विकरणनिदर्शनम् ॥ ३८ ॥

ज० म०

न तणेह्नीत्यादि । कथमेवं प्रवृत्तिरित्याह अहं न तणेह्नी  
न हन्मि इति क्त्वा मनसीत्यर्थात् अयं लोकः मां निष्पराक्रमं  
विन्ते विचारयति तेन मे पत्रापहारो वृत्तः इति भावः धौवि-  
दङ् मीमांसे नणोनेऽणौ तहध हिंसे तह इण् पिङ्गस्ते इति  
नण इण् ऋकारात् णत्वं दाशरथीराम एवं वदन् धनुषा शरम्  
अपृणक् युनक्ति स्म पृच्छौच् सम्पर्के हसद्भ्यां दिसेरिति दिलोपः  
चूडिति कुङ् ऋतो णत्वं शृणाति हिनस्तीति शरोऽनन्तः ताल-  
व्यादिः दन्त्यादिरप्यस्ति । “चित्रपुङ्गवः शरः सरः” इति  
त्रिकाण्डशेषः । इति नशब्दाधिकारः ॥ ३८ ॥ भ०

इतः प्रकीर्णकश्लोकानाह । न्यवर्त्तयदित्यादि । तं रामं  
जगत्क्षयं चिकीर्षुं कर्तुमिच्छुं सुमित्राभूर्लक्ष्मणो न्यवर्त्तयत्  
निवर्त्तितवान् । भ्रातः ! अलं कोपेन त्वया सार्द्धं कः संग्रामे  
युद्धं दातुं समर्थः यदत्र युक्तं तत्प्रतिविधीयतामिति भवनं भूः  
सम्पदादित्वात् क्तिप् सुमित्रायां भूर्यस्य ऐक्षेतां रामलक्ष्मणौ  
दृष्टवन्तौ लङि रूपं पक्षिणं गिरिकल्पं महाप्राणित्वात् आश्र-  
मादारात् समीपे दूरान्तिकार्थैरिति पञ्चमी ॥ ४० ॥ ज० म०

अथ प्रकीर्णकाः । न्यवेत्यादि । इत्थं जगतः क्षयं कर्तु-  
मिच्छन्तं तं रामं सुमित्राभूर्लक्ष्मणः न्यवर्त्तयत् निवारयामास  
अन्यापराधेनान्यदण्डानौचित्यात् सुमित्रा भूहृत्पत्तिस्थानं  
यस्य सुमित्रायां भूर्भवनं यस्येति वा सुमित्रायाः भवतीति वा ।

तं सीताघातिनं मत्वा हन्तुं रामोऽभ्यधावत ।

मा बधिष्ठा जटायुं मां सीतां रामाहमैक्षिषि ॥ ४१ ॥

क्रिवन्तमिदं रूपम् । अथ रामलक्ष्मणौ आश्रमादारात् समीपे गिरिकल्पं पर्वततुल्यं प्रतत्रिणं पक्षिणं ऐक्षितां दृष्टवन्तौ अन्या गन्धार्थारादिति पञ्चमी ॥ ४० ॥ भ०

तमित्यादि । तं सीताघातिनं सीता हतानेनेति मत्वा रामो हनिष्यामीत्यधावत धावुगतिशुद्धोरित्यस्माद्धि स्वरिते त्वादात्मनेपदं तं हन्तुमुद्यतं रामं जटायुराह मा बधिष्ठा इति हे राम ! मां जटायुं मा बधिष्ठाः मा बधीः बधवन्धन इत्यस्मादनेकार्थत्वादात्मनेपदिनः सेटो लुङि रूपं न हन्तेः मत्याङि आङी यमहनः इत्यात्मनेपदं नास्ति अकर्मकादित्यनुवृत्तेः स्वनामपरिकीर्तनं तव पितुरहं सखेति ख्यापनार्थं सीतामैक्षिषि दृष्टवानहं लुङुत्तमैकवचनं अतो मां मा बधिष्ठाः ॥ ४१ ॥ ज० म०

तमित्याजि । तं पक्षिणं सीताघातिनं सीतामयं हतवान् इति मत्वा हन्तुं रामोऽभ्यधावत वेगेन अभिसुखं गतवान् धावुज्जवे सृजि उपास्थितैवमुक्ते तमिति वक्ष्यमाणश्लोकनात्वयाद् मा बधिष्ठाः इत्यादिपद्याङ्गं हन्तुमुद्यतं रामं प्रति जटायुवाक्यमिति गम्यते । हे राम ! जटायुं मां त्वं मा बधिष्ठा न मारय हन्तेस्याम् व्यां सिः हनबधष्टीद्यलीति बधादेशः धात्वन्तरत्वात् वसोरस्ये इतीम् आत्मनेपदमिच्छन्ति परस्मैपदिनः कचिदिति परवाक्यात् स्वमते बाहुल्यात् आत्मनेपदं किंवा आङ्पूर्वहन्तेः आत्माङ्गदाददाच्चाहनयमः इति मत् आत्माङ्गदादित्यस्य कचिद्व्यभिचारात् । तथाच “गाण्डीवी कनकशिलानिभं भुजाभ्यामाजघ्ने विषमविलोचनस्य वक्षः” इति



उपास्थितैवमुक्ते तं सखायं राघवः पितुः ।

पप्रच्छ जानकीवार्त्तां संग्रामञ्च पतत्रिणम् ।

गतो रावणमाख्याय द्विषन्तं पततां वरः ॥ ४२ ॥

किंवा जटायुमिति नामकीर्त्तनेन तव पितुः सखा अहमिति  
ज्ञापितं तेन च तव पितुः सख्यदाढ्येनाहं तव स्वाङ्गमिव  
मम हिंसया तव स्वाङ्गहिंसा व्यथेति आरोपितात्माङ्गत्वादा  
त्माङ्गटादित्यात्मनेपदं किंवा आत्माङ्गटादित्यत्र आत्मशब्देना  
र्त्तायोऽपि लक्ष्यते किंवा धातूनामनेकार्थत्वाद् वधङ् निन्दे च  
इत्यस्य रूपं किञ्चित्जगुपः इत्यादौ निन्दाबधेः सन्विधानादत्र  
न सन् जटा आयुर्यस्येति व्युत्पत्त्या तस्य च प्रवयसो जटायुषः  
स्वर्गिणः किमनुशोच्यतेऽधुनेति दर्शनाच्च जटायुमिति चिन्त्य-  
मिति भ्रान्ता वदन्ति यतो बाहुल्यादिणधातोरुणप्रत्यये  
आयुशब्दोऽयमुदन्तोऽपि दृश्यते । यथा “वायुना जगदायुनेति  
जटायुश्च जटायुः” इति शब्दभेदः । “पौलस्त्यस्य जटायुषा विघ-  
टितः कार्णायिमोऽयं रथः पश्येति पुरतः पिशाचवदनाः कङ्काल-  
शेषाः खराः । खङ्गच्छिन्नजटायुपक्षतिरितः सीतां ज्वलन्तीं  
वहन्नन्तर्याकुलविन्दुदम्बुद इव व्यामभ्युदस्यादग्निः ॥” इत्येतत्-  
पद्यमुणादिब्रुत्तावुच्च नदत्तेन जटायुशब्दस्य सन्तोदन्तत्वेन हैरु-  
प्यज्ञापनायोदाहृतम् । अहं सीतामैक्षिषि दृष्टवान् व्यां सि  
द्धम् अतोऽपि मा बधिष्ठाः इति भावः ॥ ४१ ॥ भ०

उपास्थित इत्यादि । पक्षिणैवमुक्ते सति राघवस्तं राव-  
भङ्गानुष्ठानेन उपास्थित परिचितवान् सङ्गतकरणे आत्मनेपदं  
स्थाध्वोरिच्चेतीत्वं ऋसादङ्गादिति सिचो लोपः । पितुः सखाय-  
मिति कृत्वा सखिशब्दादुद्दितीयैकवचने रूपं सख्युरसम्बुद्धा-  
विति णित्वाहृद्विरायादेशः पप्रच्छ पृष्टवान् तं पक्षिणं जटायुं

व्रणवेदनया ग्लायन्ममार गिरिकन्दरे ।

तस्याग्न्यम्बुक्रियां कृत्वा प्रतस्थाति पुनर्वनम् ॥ ४३ ॥

सत्वानजस्त्रं घोरेण बलापकर्षमग्रता ।

किं जानकीवार्त्ता' संग्रामञ्च ततः उपस्थानानन्तरं रावणं  
द्विषन्तं शत्रुम् आख्याय कथयित्वा रावणेन हृता सीतेति  
पततां पक्षिणां वरो जटायुर्ममारेति परिणान्वयः ॥ ४२ ॥  
ज० म०

उपेत्यादि । पक्षिणा एवमुक्ते मति राघवस्तं पितुः सखायं  
उपास्थित आराधितवान् मैत्राध्वमङ्गाराधे इति मं स्थाटो  
डिंष्टीमे इति डिङ्गुणाभावश्च भ्रमस्वादिति मिलोपः । ततः  
उपस्थानानन्तरं द्विषन्तं शत्रुं रावणमाख्याय सीता तेन  
हृतेति कथयित्वा पततां पक्षिणां वरः श्रेष्ठो जटायुर्ममारेति  
वक्ष्यमाणश्लोकेन सम्बन्धः ॥ ४२ ॥ भ०

व्रणेत्यादि । व्रणकृता वेदना पीडा मध्यपदलोपी समासः  
तथा ग्लायन् ग्लानिं गच्छन् शतर्यायादेशः ममार मृतः क  
गिरिकन्दरे यं गिरिमन्वसृपत् तस्य निम्नप्रदेशे कन्दं रातीति  
व्युत्पत्तिमात्रं तस्य जटायोरग्न्यम्बुक्रियां दाहमुदकदानञ्च  
कृत्वा पुनर्भूयो वनमरणं प्रतस्थाति प्रस्थितौ समवप्रविभ्य  
इत्यात्मनेपदम् ॥ ४३ ॥ ज० म०

व्रणेत्यादि । व्रणेन या वेदना तथा ग्लायन् ग्लानिं गच्छन्  
ममार अथ गिरिकन्दरे यं गिरिमन्वसृपद्रामस्तस्य निम्नप्रदेशे  
गुहायां वा अग्निक्रियां दाहं अम्बुक्रियां तर्पणं च कृत्वा  
पुनर्वनं प्रतस्थाति अर्थाद्रामलक्ष्मणौ प्रतिज्ञानिर्णयेत्यादिना  
प्रस्थो मं मृडष्टीब्ध्येममिति नियमात् ठीपम् । अथालम्ब्य  
धनूराम इत्यादिपद्यार्द्धादनन्तरं सीताविरहदुःखार्त्तः कोप-

क्षुध्यता जगृहाते तौ रक्षसा दीर्घबाहुना ॥ ४४ ॥

भुजा चकततुस्तस्य निस्त्रिंशभ्यां रघूत्तमौ ।

संरक्तलोचन इति यमं युनज्मि कालेनेत्यादिपद्यार्द्धादनन्तरं  
विनज्मि धाम सर्वेषां तृणैर्ह्य सकलं जगदिति एवं वदन्  
दाशरथिरित्यादि पद्यार्द्धादनन्तरं जगन्नाशाय सन्नद्धस्तृणवत्  
स्वेन तेजसेति न्यवर्त्तयत् सुमित्राभूरित्यादिपद्यार्द्धादनन्तरं  
तेजःक्षत्रं विद्वत्खानं दिधक्षन्तमिवानलमिति तं सीता-  
घातिनं मत्वेत्यादिपद्यार्द्धादनन्तरं प्रोवाच स तदा पक्षी  
भयाद्रामेण तर्जितः इति उपास्थितैवमुक्ते तमित्यादिपद्यार्द्धा-  
दनन्तरं पप्रच्छ जानकीवार्त्तां संग्रामञ्च पतत्रिणमिति तस्या-  
ग्न्यश्वक्रियां कृत्वेत्यादिपद्यार्द्धादनन्तरं विराधमीयिवांसौ  
तां विचिन्वानावितस्तत इति पद्यार्द्धं केनचित् क्वचित् पुस्तकं  
प्रक्षिप्तं सर्वभिदं प्रार्चनैरुपेक्षितत्वादमूलमेव तत्राप्यथालम्बी  
धनुराम इत्यादिपद्यार्द्धादनन्तरं सीताविरहदुःखार्त्तः कोप-  
मंरक्तलोचनः इति पद्यार्द्धमतीवायुक्तं नशब्दाधिकारे नशब्दा-  
भावात् ॥ ४३ ॥ भ०

सत्वानित्यादि । तौ रामलक्ष्मणौ रक्षसा राक्षसेन जगृ-  
हाते गृहीतौ कर्मणि लिट् किं नाम्ना दीर्घबाहुना अन्वर्था  
चेयं संज्ञा एक एकेन बाहुना द्वितीयो द्वितीयेन क्षुध्यता बुभु-  
क्षमाणेन घोरं भीमेन सत्वान् अजस्रं मदा नञ्पूर्वाज्जमो-  
नमि कम्पीति रः अश्रुता भुञ्जानेन विं कृत्वा वन्नापकर्षं  
बलादाकृष्येव पाकादिकामनयेद्व्य अपादाने परीक्षायामिति  
णमुल् ॥ ४४ ॥ ज० म०

सत्वानित्यादि । तौ रामलक्ष्मणौ दीर्घबाहुनाम्ना रक्षसा  
जगृहाते गृहीतौ कर्मणि ठी क्षुध्यता बुभुक्षुणा दिवादित्वात्

स छिन्नबाहुः पतद् विह्वलो ह्वलयन् भुवम् ॥ ४५ ॥

इति प्रकीर्णकाः ।

अथ कृत्याधिकारः ।

श्यन् बलापकर्षं सत्वान् प्राणिनोऽजस्रं निरन्तरम् अश्रुता  
भक्षयता बलादपकृथ त्वरया परिष्कारादिकमकृत्वैव पञ्च-  
म्यन्ताप्स्वरायां णमिति परः स्वमते बलेनापकर्षोऽपकर्षणं  
यत्नेति सत्वभक्षणक्रियाविशेषणं एतेन त्वरया परिष्कारा-  
दिकं तदपि प्राप्तं परिष्कृतत्वादौ बलहेतुत्वस्य वैयर्थ्यात्  
चणम् वेत्यस्य योगविभागाद्वा चणम् घोरिण भयदेन नञ्पूर्वा  
ज्जसेहिंसदीपकम्पाजसेति रः ॥ ४४ ॥ भ०

भुजावित्यादि । रघूत्तमौ रामलक्ष्मणौ तस्य योजनबाहोः  
बाहू यथास्थानमागतौ चक्रततुः छिन्नवन्तौ कृती च्छेदने  
इत्यस्य रूपं काभ्यां निस्त्रिंशभ्यां खड्गाभ्यां निर्गतस्त्रिंशतोऽ-  
ङ्गुलीभ्य इति वाक्ये डच्प्रकरणे संख्यायास्तत्पुरुषस्योपसंख्यान-  
मिति त्रिंशच्छब्दाड्डच्विधिः निरादयः इति समासः टिलोपः ।  
स छिन्नबाहुः कृत्तभुजः सन् अपतत् पतितः पतेर्लङि रूपं  
लृदिच्चादङ् विह्वलो व्याकुलः भुवं भूमिं ह्वलयन् ह्वल चलने  
घटादिच्चे ऋस्वत्वम् । इति प्रकीर्णकाः ॥ ४५ ॥ ज० म०

भुजावित्यादि । रघूत्तमौ निस्त्रिंशभ्यां तस्य रत्नसो  
भुजौ स्वस्वग्रहणोद्यतौ चक्रततुः कृतीशपच्छिदि त्रिंशतोऽङ्गु-  
लीभ्यो निर्गतः निस्त्रिंशः निशः शतोडः इति सूत्रे निश इति  
निर्देशात् निष्पतन्त्यः इत्यादिवत् ज्ञापकप्राप्तस्य षत्वस्याभावः  
त्रिंशतोऽङ्गुलीभ्योऽधिकं परिमाणं खड्गस्योक्तम् निस्त्रिंशः कर-  
खड्गयोरिति कोषः । स छिन्नबाहुः सन् भुवं ह्वलयन् कम्पयन्

प्रष्टव्यं पृच्छतस्तस्य कथनीयमवीवचत् ।

आत्मानं वनवासञ्च जियञ्चारिं रघूत्तमः ॥ ४६ ॥

न्यपतत् हलद्वलचालेत्यादिना अर्गवा ऋस्वः विह्वलो व्याकुलः ।  
इति प्रकीर्णकाः ॥ ४५ ॥ भ०

इतः परं कृत्याधिकारः । प्रष्टव्यमित्यादि । स योजन  
बाहुः निहतो रामं पप्रच्छ को भवान् कस्य पुत्रः कथं तव  
वनवासः कस्माच्चोद्विग्नः सन् भ्रमसीति प्रष्टव्यं प्रश्नाहं पृच्छत  
स्तस्य तव्यत्तव्यानीयर इति तव्यत् व्रथेति षत्वं टत्वञ्च रघूत्तमः  
इदानीं कथनीयं कथनाहं तत्प्रश्नानुरूपं पूर्वेणानीयर अवीव-  
चत् वक्ति स्म वचभाषणे चौरादिकः स्वार्थिको णिच् लुङ् चङ्  
णिलोपऋस्वः द्विर्वचनसन्वद्भावेत्वदीर्घत्वेषु रूपम् किं तदि-  
त्याह आत्मानं रामो दाशरथिरिति वनवासं पितुरादेशात्  
वनवासं जियं चारिं यः कनकमृगच्छलेन रावणः सीतामपहृत  
वान् ॥ ४६ ॥ ज० म०

अथ कृत्याधिकारः । स्मरते त्यास्तव्यानीयष्यण्यप्-  
केलिमाः । प्रष्टव्यमित्यादि । कस्त्वं कथमिहागत इत्यादि  
प्रश्नाहं पृच्छतस्तस्य राक्षसस्य सम्बन्धे रघूत्तमः कथनाहं  
प्रश्नानुरूपं अवीवचत् कथितवान् वचकंच्सन्देहे किञ्चात्  
चुरादिः जिञ्जीत्यङ् जङ्गुङ् स्तः खे सन्वत् जेलीपः । किन्त-  
दित्याह आत्मानं पित्रादिसम्बन्धेन वनवासं वनवासकारण-  
मर्थात् जियं जेतव्यमरिं शत्रुं रावणं शत्रुतावीजसहितमित्य-  
र्थात् प्रच्छीशञ्जीप्ते तव्ये शच्छाजिति षङ् शतरि तु ग्रहस्व-  
पाद्योरिति जिः कथत्क वाक्यप्रबन्धे हसाम्नोपोऽशित्ययोरित्य-  
कारलोपेऽपि स्थानिवद्भावाच्चजिण्यन्तेजुङ्तोरिति त्रिः जेलीपः  
तैव्यः शक्यार्हेति अर्ह इत्यर्थे सर्वत्र त्यः ॥ ४६ ॥ भ०

लभ्या कथं नु वैदेही शक्यो द्रष्टुं कथं रिपुः ।

सह्यः कथं वियोगश्च गद्यमेतत्त्वया मम ॥ ४७ ॥

अहं राम ! श्रियः पुत्रो मद्यपीत इव भ्रमन् ।

पापचर्यो मुनेः शापाज्जात इत्यवदत् स तम् ॥ ४८ ॥

लभ्येत्यादि । कथं केन प्रकारेण उपायेन लभ्या वैदेही प्राप्या पोरदुपधादिति यत् शत्रुः केन प्रकारेण द्रष्टुं शक्यः शकष्ट्वेत्यादिना तुमुन् वियोगश्चायं सीतायाः कथं केन प्रकारेण सह्यः सोढव्यः सकिमहीषेति यत् गद्यमेतत् कथनीयमेतत् गदमदेत्यादिना यत् ममेति शेषविवक्षायां षष्ठी । त्वं पुनः कः इति पृष्टः आह ॥ ४७ ॥ ज० म०

लभ्येत्यादि । इत्यपि अवीवचदिति सम्बन्धः नु प्रश्ने कथं वैदेही लभ्या रिपुः रावणः कथं द्रष्टुं शक्यः अज्ञातदेशत्वात् कथं वियोगः सीतायाः इत्यर्थात् सह्यः एतत्सर्वं त्वया मम सम्बन्धे गद्यं वाच्यं लभङ्ङाडशप्राप्तां शकयज् शकिरुनशक्तौ महङ्ङ्मर्षे एभ्यः पूशकसर्हत्यादिना यः गदभाषे इत्यस्मात् गदमदयमेति यः त्वयेति ल्यभावक्तेति कर्तुः षष्ठी निवृत्तिपक्षे तृतीया ॥ ४७ ॥ भ०

अहमित्यादि । हे राम ! अहं श्रियः पुत्रः मद्यपीत इव वाहिताग्न्यादित्वान्निष्ठान्तस्य परनिपातः कार्याकार्यविवेकाभावात् पापचर्यो राक्षसः मुनेः स्थूलशिरसः शापाज्जात उत्पन्न माद्यत्यनेनेति मद्यं चरितयं चर्यमेतौ पूर्ववद्यत् प्रत्ययान्तौ पापं चर्यं यस्येत्यवदत् स योजनबाहुस्तं रामं वाक्यार्थोऽत्र कर्म ॥ ४८ ॥

अहमित्यादि । इति स योजनबाहुस्तं रामं अवदत् । किन्तदित्याह हे राम ! अहं श्रियोऽप्सरसः पुत्रः मद्यपीतः

प्रयातस्तव यस्यत्वं शस्त्रपूतो ब्रवीमि ते ।

रावणेन हृता सीता लङ्कां नीता सुरारिणा ॥ ४६ ॥

ऋष्यमूकेऽनवद्योऽस्ति पण्यभ्रातृबधः कपिः ।

पीतमदिर इव भ्रमन् कार्याकार्यविवेकशून्यत्वात् कृताप-  
राधो मुनेः स्थूलशिरसः शापात् पापचर्यः पापहेतुकर्मा-  
राक्षसो जातः एतत् कथनं तद्वाक्ये रामप्रीत्यर्थं मदीभिर्यजि-  
ह्वैर्मद्यतेऽनेनेति मद्यं अभिधानात् गदमदयमेत्यादिना  
दभावे विहितोऽपि यः करणे पीतं मद्यं येनेति अग्निराहिता  
दित्वात् क्तान्तस्य वा परनिपात इति रः स्वमते गमकत्वात्  
पापं चर्यं चरणीयं यस्य गदमदयमचरेति यः ॥ ४८ ॥ भ०

प्रयात इत्यादि । इदानीं तव यस्यत्वं बध्यत्वं प्रयातः  
यमेः पूर्ववत् यत् शस्त्रपूतस्तव शस्त्रेण पावितः सन् देवीभूतो  
ब्रवीमि ते तुभ्यं कथयामि युष्मदश्चतुर्थ्यैकवचनस्य ते मयावि-  
कवचने इति ते आदेशः क्रियायोगे चतुर्थी । कथनीयमाह  
रावणेन सुरारिणा हृता सीता लङ्कां नीता ॥ ४६ ॥ ज० भ०

प्रयात इत्यादि । इदानीं तव यस्यत्वं बध्यत्वं प्रयातः  
प्राप्तः सन् तव शस्त्रेण पूतः पापन्निर्मुक्तः पूर्वदशं लब्ध्वा तं  
तुभ्यमहं ब्रवीमीति तादर्थ्यं चो यमेः पूर्वेण यः धृक्लिशुदित  
इत्यनेन वेम्त्वात् नेम्डीश्वीदिहेम इति पूङ्गुः कृत्तवत्वोरनि-  
मत्वम् । वचनीयमाह रावणेन सुरारिणा सीता हृता लङ्कां  
नीता प्रापिता च एतेन लङ्कायां रिपुर्द्रष्टव्य इति शक्यो द्रष्टुं  
रिपुः कथमित्यत्रोत्तरमुक्तम् ॥ ४६ ॥ भ०

वैदेही प्राप्या कथमिति यमुपेत्य पृष्टवान् तं कथयन्नाह  
ऋष्यमूक इत्यादि । ऋष्यमूकपर्वते सुग्रीवो नाम कपिः  
चारुविक्रमो महापराक्रमोऽस्ति असौ भवता वर्य्यो वरणीयः

सुग्रीवो नाम वर्योऽसौ भवता चारुविक्रमः ॥ ५० ॥

प्रार्थनीयः वर इप्सायामिति चौरादिकात् यत् यद्वा अवद्य-  
पण्येत्यत्र वृजो वर्येति स्त्रियामनिरोधः अनिरोध्या सततप्रव-  
र्त्तिनी वर्या प्रीतिर्यस्येत्यर्थ आद्यच् भवता सह वर्यः प्रीति-  
मान् समानव्यमनत्वात् यतः पण्यभ्रातृबधः स पण्यो विक्रे-  
तव्यो भ्रातुर्बालिनो बधो येन यद्येवं तदा कथं मया पापीयान्  
वर्यः इत्यत आह अनवद्यः अगर्हणीयः दारापहारित्वेन  
आततायिनो भ्रातुर्बधेन निर्दोषत्वादिति भावः ॥ ५० ॥ ज० म०

ऋषेत्यादि । लभ्या कथं नु वैदिहीत्यत्रोत्तरमिदं सुग्रीवो  
नाम कपिः ऋष्यमूकनामपर्वते अस्ति असौ सुग्रीवो भवता  
वर्यः वरणीयः यतश्चारुविक्रमः अनुपकारकेण मया वृतोऽसौ  
मत्कार्यं कथं साधयिष्यतीत्याह पण्यभ्रातृबधः पण्योविक्रेतव्यो  
भ्रातुर्बालिनो बधो येन भवता बालिबधं कारयित्वा सीतो-  
दारं करिष्यतीति भावः पण्यतुल्यत्वात् पण्यव्यपदेशः तर्हि  
पापात्मनस्तस्य वरणमनुचितं न च तद्वचनेऽपि विश्वासः  
इत्यत आह अनवद्यः अनिन्द्यः दारापहारित्वेनाततायिनो  
भ्रातुर्बधे निर्दोषत्वात् नञ्पूर्वा वदिः पण्ड् व्यवहृतौ स्तौ  
वृजग सम्भक्तौ एषां यान्तानां पण्यवद्यवर्येत्यादिना निपात-  
नात् तथा रूपम् । केचित्तु वरत्वेप्से इत्यस्मात्तव्यानीययाः इति  
ये वर्य इति रूपमित्याहुः । ऋषयोऽमूका अध्ययनशीला यत्र  
स ऋष्यमूकः मूर्धन्यषकारवानयं ऋष्यो मृगविशेषो मूको-  
यत्रेति वा बलदृश्यादृश्यास्थलीति यमकात् तालव्यशकार-  
वानिति केचित् केचित्तु ऋक्षोऽद्रिभेदे भल्लूके इति विश्वप्रकाशे  
एकदेशेनापि संज्ञा गम्यते इति न्यायात् ऋक्षमूक इत्येव संज्ञा-  
माहुः । नामिति प्रकाश्यसम्भावनाक्रोधाभ्युपगमेष्वव्ययम्  
अन्यथा भेदके तृतीया स्यात् ॥ ५० ॥ भ०



तेन वह्नेन हन्तासि त्वमर्थं पुरुषाशिनाम् ।  
 राक्षसं क्रूरकर्माणं शक्रारिं दूरवासिनम् ॥ ५१ ॥  
 आस्ते स्मरन् स कान्ताया हताया बालिना कपिः ।  
 वृषो यथोपसृज्याया गोष्ठे गोर्दण्डताडितः ॥ ५२ ॥

तेनेत्यादि । तेन सुग्रीवेण त्वं राक्षसं हन्तासि निहन्-  
 त्सि वह्नेन वह्त्वभिप्रेतमनेनेति वह्न् करणमिति यत् ।  
 कीदृशमर्थं स्वामिनं पुरुषाशिनां राक्षसानाम् अर्थः स्वामि-  
 वैश्ययोरिति यन्निपात्यते क्रूरकर्माणं पापाचारं शक्रारिं रावणं  
 यद्येवमहमेव हन्तुं समर्थ इत्यभिप्रायेणाह दूरवासिनं समु-  
 द्रान्तरितवामित्वात् एकाकिना हन्तुं न शक्यते इति भावः  
 ॥ ५१ ॥ ज० म०

तेनेत्यादि । तेन सुग्रीवेण त्वं राक्षसं रावणं हन्तासि  
 ह्यां रूपम् वह्नेन उह्यतेऽर्थोऽनेनेति वह्न्स्तेन कीदृशं पुरुषा-  
 शिनां राक्षसानाम् अर्थं स्वामिनं क्रूरकर्माणं पापाचारं शक्र-  
 स्यापि अरिं एतेन दुर्जयत्वं दर्शितं दूरं वसन्तम् एतेन समुद्रा-  
 न्तरितत्वात् सहायं विना न हन्तुं शक्यते इति भावः वह्नेनैव  
 प्रापणे ऋलि गत्यां अनयोः पूर्वेण निपातः ॥ ५१ ॥ म०

यद्यनवद्यस्तदा कथमस्य पण्यो भ्रातृबधइत्याह आस्ते  
 इत्यादि । बालिना हतायाः कान्तायाः स्मरन्नास्ते कोऽन्यः  
 सम्भवेत् यस्तं हत्वा त्वया मां योच्यते अधीगिति कर्मणि  
 षष्ठी । कस्येव वृषो यथा उपसर्ज्याया आसन्नप्रसवाया गोः  
 स्मरन् गोष्ठे आस्ते उपसर्ज्याकाल्पाप्रजने इति निपातितं दण्ड-  
 ताडितः सन् दण्डस्थानीयोऽत्र बाली ॥ ५२ ॥ ज० म०

आस्तइत्यादि । तुल्ययोः सख्यनैविद्यसूचनाय पण्य-  
 भ्रातृबधत्वादोषदर्शनाय वा इदमाह स कपिः सुग्रीवो

तेन सङ्गतमार्येण रामाज्यं कुरु द्रुतम् ।

लङ्कां प्राप्य ततः पापं दशग्रीवं हनिष्यसि ॥ ५३ ॥

बालिना हतायाः कान्तायाः स्मरन् आस्ते कुतो मया मा  
नब्ध्वेति कर्मणि षष्ठी यथा उपसर्ग्याया आसन्नगर्भग्रहणाया  
गोः स्मरन् वृषो गोष्ठे गोस्थाने दण्डेन ताडितः सन् तिष्ठति  
तद्वत् दण्डतुल्योऽत्र बाली उपस्त्रियते वृषभेण गम्यते उपसर्ग्या  
ऋतुमत्वां पण्यावद्येत्यादिना निपात्यते ॥ ५२ ॥ भ०

तेनेत्यादि । हे राम ! तेन वानरेण सङ्गतं सख्यं अजय्यं  
अनपायं न जीर्यते इत्यस्मिन् वाक्ये अजय्यं सङ्गतमिति निपा-  
तितं आदौ विशेष्यत्वेनोपात्तं सङ्गतं तद्विशेषणमजय्यं कुरु  
द्रुतं यावत् तस्यानेन युष्मद्विधेन सङ्गतं न भवति आर्येण  
सदाचारेण ऋहलोऽर्थत् ततः सङ्गतात् लङ्कां प्राप्य मत्वा पापं  
पापीयांसं रावणं हनिष्यति ॥ ५३ ॥ ज० म०

तेनेत्यादि । हे राम ! तेन सुग्रीवेण सह द्रुतं शीघ्रं  
अजय्यं मैत्रीं कुरु । कीदृशं सङ्गतं समयक्रमेण उचितं सङ्गत-  
पदस्य सख्यवाचित्वेऽजय्यस्य तथार्थत्वाद्द्वैयर्थ्यं स्यात् केचित्तु  
सुग्रीवेण सह सङ्गतं सख्यं कुरु । कीदृशं अजय्यं अनपायं सङ्ग-  
तार्थस्यापि 'अजय्यशब्दस्योपचारादन्यत्र प्रवृत्तिरित्याहुः न  
जीर्यतीत्यजय्यं सङ्गतं पूर्ववन्निपातितं स्नेहो मैत्रीप्रीतिरज-  
य्यसमाजनसङ्गतं प्रोक्तमिति हलायुधः । आर्येण सदा-  
चारेण ऋधातोर्हृष्ट्यासोरिति घ्यणि रूपं आरात् पापेभ्यो-  
दूरे द्यातीति आर्य इति केचित् तदा मनीषादिः द्रुतशब्देन  
यावद्भवद्विधेनान्येन सह तस्य सख्यं न जातमिति व्यज्यते  
ततः सङ्गतानन्तरं लङ्कां प्राप्य दशग्रीवं पापं त्वं हनिष्यसि  
स्वस्वर्धेन इतीम् ॥ ५३ ॥ भ०

अनृतोद्यं न तत्रास्ति सत्यवद्यं ब्रवीम्यहम् ।

मित्रभूयं गतस्तस्य रिपुहत्यां करिष्यसि ॥ ५४ ॥

आदृत्यस्तेन वृत्येन सुत्यो जुष्येण सङ्गतः ।

ननु यावत् कथं न सिध्यति तावत् मां सङ्गच्छति कृत-  
कृत्यस्तु नैवेत्यत आह अनृतोद्यमित्यादि । सत्यमुच्यते इति  
कर्मणि यत् अहं सत्यं वचो ब्रवीमीत्यर्थः अनृतोद्यं तत्र सुग्रीवे  
नास्ति अनृतमसत्यं उद्यं वचनं अनृतोद्यं भावे क्वप् यजादि-  
त्वात् सम्प्रसारणं उभयत्रापि वदः सुपि क्वप् चेति चकारात्  
यच्च । यस्मादेवं तस्मान्मित्रभूयं मित्रभावं गतः भुवो भावे क्वप्  
रिपुहत्यां शत्रुहत्यां करिष्यसि हनस्तचेति क्वप् तकारश्चान्ता-  
देशः ॥ ५४ ॥ ज० म०

अनृतोद्यमित्यादि । स्वकार्यं साधयित्वा यदि मामुपेक्षते  
तदा किं स्यादित्याह अहं सत्यवद्यं सत्यवचनं ब्रवीमि तत्र  
सुग्रीवेऽनृतोद्यं मिथ्यावचनं नास्ति वदेवाचि लेखदः क्वप्या-  
विति क्वप् ग्रहस्वपाद्योगिति जिः । तस्मात् तस्य सुग्रीवस्य  
मित्रभूयं मित्रभावं गतः सन् रिपुहत्यां शत्रुवधं करिष्यसि  
भूहनः क्वप् भावे नतश्चेति क्वप् नस्य तच्च लिङ्गभेदोऽभि-  
धानात् ॥ ५४ ॥ भ०

आदृत्य इत्यादि । तेन सङ्गतः सन् गृध्यमभिलषणीयम-  
वाप्स्यसि ऋदुपधादिति क्वप् । कीदृशः कीदृशेनेत्याह आदृत्यः  
आदरणीयः वृत्येन वरणीयेन सुत्यः स्तुवार्हः जुष्येण सेव्येन  
हनूमत्प्रभृतीनां क इव शिष्येण गुरुरिव यथोपाध्यायः शिष्ये-  
णैकार्थः अनुगम्यस्तद्वदिति एतिसुप्तास्त्रित्यादिना क्वप् ङस्वा-  
न्तात् तुक् ॥ ५५ ॥ ज० म०

आदृत्य इत्यादि । न केवलं रिपुहननमन्यदप्यस्तीत्याह  
तेन शिष्येणैव गुरुरिव त्वं सङ्गतः सन् गृध्यमाकाङ्क्षणीयम-

इत्यः शिष्ये ण गुरुवद् गृध्यमर्थमवाप्स्यसि ॥ ५५ ॥

नाखेयः सागरोऽप्यन्यस्तस्य सदभृत्यशालिनः ।

मन्युस्तस्य त्वया मार्ग्यो मृज्यः शोकश्च तेन ते ॥ ५६ ॥

अर्थमवाप्स्यमि त्वं कीदृशस्तेन वा कीदृशेन आदृत्यः आदर-  
णीयः हृत्येन वरणीयेन स्तुत्यः स्तुवार्हः जुष्ये ण सेवार्हेण  
जनानामर्यात् तेन तुल्ययोरुभयोः सङ्गतं योग्यं इत्यः अनु-  
गन्तव्यः अर्थात् तेन भवतो गुरुत्वेन तस्य शिष्यत्वेन मैत्रीकर-  
णोऽपि न ते मानहानिरिति सूचितं दृड्शदरे वृजवृत्तौष्टु-  
ज्जलस्तुतौ शङोत्रिजुषमुदिसेवे इणगतौ शासुक्षल्लशासने  
गृधिर्युलिप्से एभ्यो दृभृजुषेत्यादिना क्यप् स्वस्य तन् पिति  
॥ ५५ ॥ भ०

नाखेय इत्यादि । तस्य सुग्रीवस्य सदभृत्यशालिनः हनूम-  
दादिभृत्ययुक्तस्य भृजोऽमंज्ञायामिति क्यप् अन्यो द्वितीयः साग-  
रोऽपि नाखेयो न खननीयः अपितु खननीय एव अपिशब्दः  
सम्भावनायां तस्य कारणं सङ्गत्यशालित्वं ईचखन इति  
क्यवीकारौ तस्य शरीरस्य मन्युस्त्वया मार्ग्योऽपनेयः ते तव  
तेन च शोको मृज्यः मृजेर्विभाषेति यद्विकल्पे ख्यत्  
॥ ५६ ॥ ज० भ०

नाखेय इत्यादि । हनूमदादिसदभृत्यशालिनस्तस्य सुग्री-  
वस्य अन्योऽपि सागरो न अखेयः अपितु शक्यखनन एव  
एतेन तस्मैत्रं बहुसहायत्वं समुद्रलङ्घनमपि सुकरमिति  
सूचितं खनुङ्विदारि खनात्ये रये इति टेरेत्वम् । तस्मात् प्रथमं  
त्वया तस्य मन्युर्देन्यं मार्ग्यो मार्जनीयः पश्चात् तव शोकस्तेन  
मृज्यः अपनेयः एतेन सङ्घः कथं वियोगसेत्यत्रोत्तरं दत्तं सुग्री-  
देणाचिरादेव वियोगापनयात् अपिशब्दः सम्भावनायां मृज-

म राजसूययाजीव तेजसा सूर्यसन्निभः ।

अमृषोद्यं वदन् रुच्यो जगाहे द्यां निशाचरः ॥ ५७ ॥

अकृष्टपद्याः पश्यन्तौ ततो दाशरथी लताः ।

नृपशुद्धौ कृष्टमृजेति वा क्यप् पक्षे हस्य्यासोरिति घ्यण् चजोः  
कगो घितीति गत्व' मृजोऽकडितीति त्रिः ॥ ५६ ॥ भ०

स इत्यादि । स निशाचरो द्यामाकाशं जगाहे गतः राज-  
सूययाजीव राज्ञा सूयते राजा वा अनेन सूते इति राजसूयः  
क्रतुः तेनैष्टवान् स राजसूययाजी करणे यज इति णिनिः  
तद्वदित्यर्थः रुच्यः प्रियो जातो रामस्येत्यर्थात् राजसूयः इत्या-  
दिना क्ववन्ताः राजसूयादयः ॥ ५७ ॥ ज० म०

स राजेत्यादि । इत्येवममृषोद्यं सत्यवचनं वदन् स  
निशाचरो योजनबाहुर्द्यां स्वर्गम् आकाशं वा जगाहे गतः  
राजसूयनामयज्ञकर्त्तेव तेजसा सूर्यतुल्यः रुच्यः रामस्य  
रुचिविषयः प्रियः इति यावत् सुजनसम्भ्राक्तेदपीडामन्ये  
राज्ञा सूयते सोमोऽवेति राजसूयः पाय्यधाय्येत्यादिना  
निपातितः राजसूयेन यजते राजसूययाजी अहादित्वात्  
णिन् सरतीति सूर्योऽर्कः रोचते रुच्यः एतौ गृह्यविनीयेत्या-  
दिना निपातितौ सूर एव सूर्यः स्वार्थं यः इति गोयीचन्द्रः  
नञ्पूर्वमृषाशब्दाददेर्नित्यं क्यप् मृषोद्यं नित्यमित्युक्तेः  
॥ ५७ ॥ भ०

अकृष्टपद्या इत्यादि । ततो निशाचरगमनानन्तरं दाश-  
रथी रामलक्षणावाटतुर्गतवन्तो । कीदृशौ नष्टा संस्मृतिः  
ययोः केषां संस्मृतिः रत्नान्नपानकुप्यानां रत्नान्नपानानि प्रसि-  
द्धानि कुप्यं स्वर्णरजताभ्यामन्यत् वस्तु तत् क्यप् गकारस्व  
ककारः कर्मणि षष्ठी लताः पश्यन्तौ कृष्टे पच्यन्ते इति कृष्ट-

रत्नान्नपानकुप्यानामाटतुर्नष्टसंस्मृतौ ॥ ५८ ॥

समुत्तरन्तावव्यथ्यौ नदान् भिद्योद्वगमन्निभान् ।

सिध्यतारामिव ख्यातां शवरीमापतुर्वन ॥ ५९ ॥

पद्याः पूर्ववत् क्यप् पद्यान्नञ्समासः स्वयमेव पच्यन्ते यास्ताः  
इत्यर्थः ॥ ५८ ॥ ज० म०

अकृष्टेत्यादि । ततस्तद्गमनानन्तरं लताः पश्यन्ती दाश  
रथी रामलक्ष्मणौ आटतुः अटगतौ । लताः कीदृशीः अकृष्ट-  
पद्याः कृष्टे क्षेत्रे स्वयमेव पच्यन्ते इति कृष्टपद्याः पूर्वेण निपातः  
पद्यात् नञ्समासः । कीदृशी रत्नानां अन्नस्य पानस्य कुप्यानां  
ताम्रादीनाञ्च नष्टा सम्यक् स्मृतिर्ययोः गुणभूतापि क्रिया  
साधनसम्बन्धमनुभवतीति कर्मणि षष्ठी सम्बन्धविवक्षयेत्यन्ये  
कुप्यन्ते इति कुप्यं स्वर्णरूप्याभ्यामन्यत् धनं पूर्ववन्निपातः  
॥ ५८ ॥ अ०

समुत्तरन्तावित्यादि । तौ तस्मिन् वने शवरीमापतुः  
प्राप्तवन्तौ अव्यथ्यौ न व्यथेते पूर्ववत् क्यप् परिश्रमवर्जिता-  
वित्यर्थः । नदान् समुत्तरन्तौ । कीदृशान् भिद्योद्वगमन्नि-  
भान् भिद्योद्वगौ नदविशेषौ भिद्योद्वगविति पूर्ववत् निपा-  
तितं भिनत्ति कूलमिति भिद्यः उञ्जत्युदकमिति उद्वगः  
उदभउत्सर्गे दकारात् परस्य धकारो निपात्यते तत्सदृशान्  
नदान् सिध्यतारामिव ख्यातां सिध्यन्त्यस्मिन्निति सिध्यः पुष्प-  
सिध्यौ नक्षत्रे इति निपातनात् पुष्पाख्यां तारामिव ख्यातां  
शवरीम् ॥ ५९ ॥ ज० म०

समुत्तरन्तावित्यादि । तौ वने शवरीमापतुः प्राप्तवन्तौ  
न व्यथेते अव्यथ्यौ नदान् समुत्तरन्तौ । कीदृशान् भिद्योद्व-  
गमन्निभान् कूलं भिनत्तीति भिद्यो नदः वार्युञ्जतीति उद्वगो

वसानां वल्कले शुद्धे विपूयैः कृतमेखलाम् ।

क्षामामञ्जनपिण्डाभां दण्डिनीमजिनास्तराम् ॥ ६० ॥

नदः तयोस्तुल्यान् । शवरौ कीदृशीं सिध्यतारामिव कार्य-  
साधकात्वात् ख्यातां प्रमिदानुभवां कार्यं साधयतीति सिध्य-  
मवत्र गृह्यविनीयेत्यादिना निपातः ॥ ५८ ॥ भ०

वसानामित्यादि । वसानां परिदधानां वल्कले विपूयै-  
र्मुञ्जैः कृतमेखलां कृतकटिसूत्रां यद्यपि विपूर्वस्य पवतेर्विपूय-  
इत्यादिना मुञ्जे निपातितं तथापि मुञ्जानामनुपहतत्वं  
ज्ञापयितुं विपूयैरिति विशेषणं पवित्रैरित्यर्थः मुञ्जशब्द-  
स्तदानीं सामान्यमाह विपूयैरित्युक्ते मुञ्जैरित्युपादानमनर्थकं  
एवं कृत्वा पाठान्तरमुच्यते वसानां वल्कले शुद्धे विपूयैरिति  
क्षामां कृणां क्षायो मः इति निष्ठानत्वं अञ्जनपिण्डस्येवाभा-  
यस्या अस्तीति तां कृणां दण्डिनीं गृहीतदण्डाम् आस्तीर्यत  
इति आस्तरः ऋदोरप् अजिनमास्तर उत्तरासङ्गो यस्यास्ता-  
मजिनास्तराम् ॥ ६० ॥ ज० म०

वसानामित्यादि । दृष्ट्वा ताममुचद्राम इति तृतीय-  
श्लोकेनान्वयः । शुद्धं वल्कलद्वयं वसानां वसलङ्कृतौ स्तृति-  
राच्छादनं विपूयैर्मुञ्जैः कृतमेखलां कृतकटीसूत्रां पूङ् शोध-  
पूर्ववन्निपातः शुद्धे इत्यत्र मुञ्जैरिति पाठे विपूयैरित्यस्य  
पवित्रैरित्यर्थः । यद्यपि विपूयशब्दो मुञ्जे रूढस्तथाप्यन्वय-  
वशात् पवित्रार्थः । क्षामां व्रतेन क्षीणां क्षैशुष्यचो मकवः इति  
क्तस्य मः अञ्जनपिण्डवदाभा यस्यास्तां तद्वदाभातीति वा  
दण्डिनीं पालाशदण्डवतीं अजिनमास्तरः गयनीयं यस्याः  
आस्तर उत्तरासङ्ग इति केचित् ॥ ६० ॥ भ०

प्रगृह्य पदवत् साध्वीं स्पष्टरूपामविक्रियाम् ।

अगृह्यां वीतकामत्वाद् देवगृह्यामनिन्दिताम् ॥ ६१ ॥

प्रगृह्येत्यादि । अविक्रियामजातविकाराम् अतएव 'स्पष्ट-  
रूपां एवञ्च साध्वीं साधुचरितां कमिव' प्रगृह्यपदवत्  
यस्य पदस्य प्रगृह्यसंज्ञा तत् पदं प्रगृह्यं प्रत्यपिभ्यां ग्रहेरित्य-  
नुवृत्तौ पदास्वरित्यादिना प्रपूर्वाद् ग्रहेः पदेऽभिधेये क्वप्  
यथा तत् पदमविकाररूपत्वात् स्पष्टं साधु च प्लुतप्रगृह्या  
अचीति प्रकृतिभावेन स्वरसन्ध्यभावादित्यर्थः । कथमजात-  
विक्रियेति चेदाह अगृह्यां ग्रहेः स्वरविषये क्वप् अगृह्या-  
मस्वरिणीमस्वतन्त्रा न भवतीत्यर्थः कस्मात् वीतरागत्वात्  
वीतरागाप्यस्वतन्त्रा भवति देवगृह्याममरपक्षां पक्षविषये  
क्वप् एवं चानिन्दितामगर्हिताम् ॥ ६१ ॥ ज० म०

प्रगृह्येत्यादि । नास्ति विक्रिया रागादिविकारो यस्या-  
स्तामविक्रियां स्पष्टं अकौटिल्यं व्यक्तं रूपं स्वभावो यस्यास्तां  
स्पष्टरूपां साध्वीं साधुचरितां अतएव प्रगृह्यपदतुल्यां यत्र  
नाजोऽन्तोऽनाङ्गिप्लुत्येत्यादिना सन्धिनिषेधः क्रियते तत्र पाणि-  
निना प्रगृह्यसंज्ञा कृता गृह्यविनीयेत्यादिना पदादौ गृह्यं  
निपातितं पदादिविषयसूदाहरणेऽभिहितः । तथाहि प्रगृह्यं  
पदमित्यादि तदपि पदं विकाररहितम् अतएव स्पष्टरूपं  
दीर्घादिविकारे सत्येव रूपस्यान्यथाभावात् साधु च भवति ।  
अर्थप्रतिपादकत्वं धर्मजनकत्वं व्याकरणव्युत्पादकत्वं वा  
पदस्य साधुत्वम् अविक्रियत्वे हेतुमाह अगृह्यां स्वतन्त्रां विग-  
तकामत्वात् शरागा हि भोगार्थं परतन्त्रा भवति गृह्या पर-  
तन्त्रा पश्चान्नृजसमासः देवगृह्यां देववर्ग्यां देवपक्षपातिनीं  
अतएवानिन्दितां वीतकामत्वादित्यत्र पूर्वं स्त्रीत्वाविवक्षया



धर्मकृत्यरतां नित्यमवृथ्यफलभोजनाम् ।

दृष्ट्वा ताममुचद्रामो युग्यायात इव अमम् ॥ ६२ ॥

स तामूचेऽथ कञ्चित्त्वममावास्यासमुन्नये ।

त्वप्रत्ययः स्त्रीत्वविवक्षा चेत् पुंवत्स्त्रुक् इति पुंवद्भावः

॥ ६१ ॥ भ०

धर्मकृत्यरतामित्यादि । पुण्यकर्मरतां नित्यं अवृथ्यफल-  
भोजनां वृथाणीन्द्रियविकारनिमित्तानि फलानि भोजनं  
यस्याः पञ्चान्नञ्समासः विभाषाकृतृषोरिति क्यप् दृष्ट्वा तां  
तथाविधां अमममुचत् मुक्तवान् तद्दर्शनाद्वादितत्वात् युग्या-  
यात इव वाहनं प्राप्त इव क्यप् युग्यञ्च पत्र इति निपाति-  
तम् ॥ ६२ ॥ ज० म०

धर्मेत्यादि । नित्यमविरतं धर्मस्य कृत्यं करणे रतां वृथ्यं  
वैद्यशास्त्रोक्तवैर्यकरं विकारोत्पादकं तद्भिन्नं फलमेव भोजनं  
यस्याः भुज्यतेऽनेनेति वेति घञलनटोऽप्ये इति अनट् तेन भोजनं  
यस्याः इति वा कृजडुदकतो वृषुसेचने आभ्यां कृवृषमृजत्या-  
दिना वा क्यप् एवभूतां तां शवरीं दृष्ट्वा चित्तप्रसन्नतया रामः  
अमममुचत् त्यक्तवान् मुचल्लशपजो मोक्षे लृदिच्चात् ङः युग्येन  
वाहनेनाश्वादिना आगत इव गृह्यविनीयेत्यादिना युजः क्यपि  
युग्यं निपातितम् ॥ ६२ ॥ भ०

स इत्यादि । अथानन्तरं त्यक्तश्रमः स रामस्तां शवरी-  
मूचे उक्तवान् कञ्चित् किं त्वं अमावास्यायाः सम्प्राप्तौ पितृणां  
कार्यं तत्र प्रीत्यर्थं ब्राह्मणभोजनं स्वादुभिर्मिष्टैः फलैः अवाच्यै-  
रवचनीयैः कुरुषे अमा सह वसतोऽस्यां चन्द्रार्काविति अमा-  
पूर्वकवसधातोः क्यप् ॥ ६३ ॥ ज० म०

स तामित्यादि । अथ अमत्यागानन्तरं स रामस्तां शवरीम्

पितॄणां कुरुषे कार्यमवाच्यैः स्वादुभिः फलैः ॥ ६३ ॥

अवश्यपाव्यं पवसे कञ्चित्त्वं देवभाग्धविः ।

आसाव्यमध्वरं सोमं द्विजैः कञ्चित्त्वं मस्यसि ॥ ६४ ॥

ऊचे कथितवान् ब्रुलजउत्तौ वचोऽरे कञ्चिदिति कामप्रवेदने-  
ऽव्ययं त्वं फलैरमावास्यायास्तिथेः समुद्रये सम्प्राप्तौ पितॄणां  
सम्बन्धि कार्यं कुरुषे कीदृशैः फलैः अवाच्यैः अनिन्द्यैः स्वादुभि-  
र्मिष्टैः अमा सहार्थेऽव्ययं सहवसतोऽस्यां चन्द्रार्कावित्यमा-  
वास्या यद्वा “अमा नाम रवेरग्निः सूर्यलोके प्रतिष्ठिता ।  
तस्यां सोमो वसत्यस्याममावास्या प्रकीर्तिता ॥” पाय्यध्याये-  
त्यादिना घ्यणि निपातः कृष्णमृजत्यस्याप्रवृत्तिपक्षे कृजो  
हस्ययामोरिति घ्यण् वाच्यं वचनीयं निन्द्यमेव रुद्धं भुजवचेति  
घ्यणि कत्वनिषेधः ॥ ६३ ॥ भ०

अवश्यपाव्यमित्यादि । देवभाक् देवान् भजते इति भजो  
ग्विः तद्विः कञ्चित् किं पवसे पवित्रीकरोषि मन्त्रादिना  
भयोहोऽन्यतरम्यामिति हकारस्य पूर्वसवर्णः पूजपवने इति  
भौवादिकः । कीदृशमवश्यपाव्यमवश्यभावेन पावयितव्यमि-  
त्यर्थः ओरावश्यके ण्यत् मयूरव्यंसकादित्वात् समासः लुम्पे-  
दवश्यमः कृत्येतंकाममनसोवनीति मकारलोपः सोममौषधि  
विशेषं आसाव्यमभिषन्नाहं अध्वरे यज्ञे द्विजैः सह कञ्चित् त्वं  
नमस्यसि आसुपुवपीति यत् ॥ ६४ ॥ ज० म०

अवेत्यादि । कञ्चित् त्वं देवभाक् हविर्हव्यं पवसे अग्नि-  
मंस्कारादिना पवित्रीकरोषि देवाय दातुमित्यर्थात् देवान्  
भजते इति ढाङ्गजवहसहो विण् शहोश्चपादेति हस्य घत्वम् ।  
हविः कीदृशं अवश्यपाव्यं अवश्यभावेन पवितुं पवित्रीकर्तुं  
योग्यं पूङ्गोषे घ्यणोरावश्यक इति घ्यण्निजित्यन्तेऽनुडतोऽिति

आचाम्यं सम्ययोः कच्चित् सम्यक्तेन प्रहीयते ।

कच्चिदग्निमिवानायं काले सम्मन्यसेऽतिथिम् । ६५ ॥

न प्रणायो जनः कच्चिन्निकायं तेऽधितिष्ठति ।

त्रिः ओदातोऽज्वत्तकयक्यद्धा इति अज्वद्वावात् यलायवायाव  
इति आवादेशः क्रियाविशेषणस्य द्वितीयान्तत्वात् तत्पुरुषः  
समासः द्यादित्यन्तपूर्वपदानां षसंज्ञा इति सामान्योक्तेः  
मयूरव्यंसकादित्वात् समास इति न्यामः सम्भुम्भनः कामेऽव  
श्यमित्यादिना मलोपः । कच्चित् त्वं द्विजैः सार्द्धं सोमं लता-  
विशेषं नमस्यसि नमः करोषीति नमस्तपोवर्गिवः इति क्यः ।  
सोमं किम्भृतं अध्वरं यागं आसायं अभिषवनीयं सन्धानार्हं  
हृष्टयासोरिति घ्यण् द्विजैरामाव्यमिति वान्वयः ॥ ६४ ॥ भ०

आचाम्यमित्यादि । प्रभार्तेऽपराले च सम्ययोर्यदाचाम्य-  
मुपस्पर्शनं पूर्ववत् श्यत् कच्चित् सम्यक् यथावत् तव तव न  
प्रहीयते काले आतिथ्योक्तकाले कच्चित् सम्मन्यसे पूजयसि यथा  
अग्निं आनाय्यम् मन्यसे तद्वत् आनायो नित्य इति नयतिराड्-  
पूर्वस्य श्यत् अयादेशो निपात्यते ॥ ६५ ॥ ज० म०

आचाम्यमित्यादि । कच्चित् ते तव मायं प्रातःसम्ययोः  
सम्यगाचाम्य आचमनं स्वयमेव न प्रहीयते न भ्रश्यते कर्म-  
कर्त्तरि प्रत्ययः पृश्नकसहेत्यादौ चमादिवर्जनात् हसन्तत्वात्  
घ्यण् जनवधः सेम इत्यादौ आचमवर्जनात् न ऋस्वः । कच्चित्  
त्वं काले आतिथ्योचिते अतिथिं सम्मन्यसे पूजयसि यथा  
आनाय्यमग्निं दक्षिणाग्निं सम्मन्यसे तद्वत् आङ्पूर्वस्य नीजो  
घ्यणि पाय्यधायेत्यादिना निपातः ॥ ६५ ॥ भ०

न प्रणाय इत्यादि । महानुदयः स्वर्गापवर्गाणां यस्याः  
सा तथा हे महोदये ! देवकार्यविघाताय देवानहं हनिष्या-

देवकार्यविघाताय धर्मद्रोही महोदये ॥ ६६ ॥

कुण्डपाय्यवतां कच्चिदग्निचित्यावतां तथा ।

मीतिभाववचनात् चेति भविष्यति घञ् तुमर्थात् च भाववच-  
नादिति चतुर्थी प्रणाय्योऽसम्मतो जनः प्रणाय्योऽसम्मतवि-  
निपातितं कच्चित् निकायं गृहं ते तव नाधितिष्ठति नाधि-  
वसति पाय्येत्यादिना निवासे चिनोर्ननिर्पूर्वात् ख्यदायादेशौ  
आदेः कुत्वञ्च अधिशीङ्स्थासां कर्मेति कर्म धर्मद्रोही धर्मद्रोह-  
शीलः ॥ ६६ ॥ ज० म०

नेत्यादि । हे महोदये ! कच्चित् प्रणाय्योऽसम्मतो जन-  
श्चौरादिस्ते तव निकायं निवासं देवकार्यविघातार्थं नाधि-  
तिष्ठति धर्मद्रोही धर्मद्रोहशीलः धर्माय द्रुह्यतीति ग्रहादि-  
त्वात् णिन् धर्मद्रोहोऽस्यास्तीति वा प्रपूर्वणीजो घ्यणि प्रणाय्यः  
निपूर्वचिनोतेर्घ्यणि निकायः द्वौ पूर्वेण निपात्येते कर्मक्रिये-  
त्यादिना निकायस्याधारत्वे कर्मत्वम् महानुदयः स्वर्गापवर्ग-  
फललक्षणन्तत्त्वज्ञानमेव वा यस्यास्तस्याः सम्बोधनं महोदयः  
कान्यकुब्जेष्वधिपत्यापवर्गयोरिति विश्वदर्शनात् ततोऽर्श आदि-  
त्वाद इत्यन्ये विघातायेति हनो घञि खेर्हो घो जिणति चेति  
घः हनस्तङ् ॥ ६६ ॥ भ०

कुण्डपाय्यवतामित्यादि । कुण्डेन पीयतेऽत्र क्रतौ कुण्ड-  
पाय्यः क्रतुः क्रतौ कुण्डपाय्यसञ्चाट्याविति निपातितं कच्चित्  
कथाभौरमसे ढ्रलोप इति दीर्घः तथाग्निचित्यावताम् आहि-  
ताग्निकानां कथाभिः रमसे चित्याग्निचित्ये चेति निपात्यते  
अग्निचयनमग्निचित्या भावे क्यप् तुक् तद्वतां तथोपचाय्य-  
वतां उपचीयते इत्युपचाय्योऽग्निः अग्नौ परिचाय्येति निपा-  
तितः उपपूर्वाच्चिनोतेर्ख्यदायादेशौ तद्वतां कथाभिः रमसे  
शुभे ! कल्याणि ! इति कृत्याधिकारः ॥ ६७ ॥ ज० म०

कथाभीरमसे नित्यमुपचाय्यवतां शुभे ! ॥ ६७ ॥

इति कृत्याः ।

अथ प्रकीर्णकाः ।

वर्द्धते ते तपो भीरु ! व्यजेष्ठा विघ्ननायकान् ।

अजैषीः कामसम्भोहौ संप्राप्या विनयेन वा ॥ ६८ ॥

कुण्डेत्यादि । हे शुभे ! कल्याणि ! कश्चित् त्वं कुण्डपाय्य-  
वतां तथा अग्निचित्यावतां तथा उपचाय्यवतां कथाभिर्नित्यं  
रमसे क्रीडसि कुण्डैः प्रीयसेऽत्र सोम इति कुण्डपाय्यः क्रतु-  
विशिषः प्राय्यधाय्येत्यादिना निपातः स विद्यते येषां इति  
मोक्षभूपादतुः अग्नेश्चयनं राशीभाव इत्यग्निचित्या पूर्ववत्  
निपातः उग्रचीयते इत्युपचाय्योऽग्निः पूर्ववत् निपातः अग्नि-  
विशिषो यज्ञविशिषाङ्गम् । इति कृत्याः ॥ ६७ ॥ भ०

अतःपरं प्रकीर्णकाः । वर्द्धते इत्यादि । हे भीरु ! कातर-  
चित्ते ! तव तपो वर्द्धते तस्य च ये विघ्नास्तेषां ये नायकाः  
प्रणेतारस्तान् व्यजेष्ठाः जितवत्यसि लुङि विपराभ्यां जेरित्या-  
त्मनेपदं कामसम्भोहौ कश्चिदजैषीः जितवत्यसि सिचि वृद्धिः  
विनयेन वा संप्राप्याः संप्राप्तासि कर्मणि लुङ् भूलो भूलीति  
सिचो लोपः अत्रानुक्तमिति कश्चिदिति आह्वम् ॥ ६८ ॥ ज० म०

अथ प्रकीर्णकाः ।

वर्द्धते इत्यादि । कश्चिदित्यत्रानुषञ्जनीयं हे भीरु !  
कश्चित् ते तव तपो वर्द्धते कश्चित् त्वं तपसो विघ्नानां नायकान्  
प्रणेतृन् व्यजेष्ठाः अभिभूतवत्यसि विपराजीति मं कश्चित् त्वं  
काममनङ्गविकारं सम्भोहमविद्याञ्च अजैषीः व्रजवदेति त्रिः  
कश्चिद्विनयेनापि त्वं संप्राप्याः सम्प्राप्तासि कर्मणि ढी सम्भो-

नायस्यसि तपस्यन्ती गुरुन् सम्यगतूतुषः ।

यमान्नोदविजिष्ठास्त्वं निजाय तपसेऽतुषः ॥ ६८ ॥

अथार्घ्यं मधुपर्काद्यमुपनीयादरादसौ ।

धनमहिन्नार्थावगमात् कश्चिदित्यस्यानुषङ्गं केचिन्नेच्छन्ति ॥

६८ ॥ भ० ॥

नायस्यसीत्यादि । तपस्यन्ती तपश्चरन्ती कश्चिन्नायस्यसि न खिद्यसे तपश्चरणशीलीभूतेत्यर्थः कर्मणोरोमस्येति कण्डः तपसः परस्मैपदञ्च गुरुन् आचार्यादीन् सम्यक् यथावदनुष्ठत्याऽतूतुषः तोषितवत्यसि तुषेण्यन्तस्य लुङि रूपं चङि णिलोपादि यमान्मृत्योर्नोदविजिष्ठाः नाभैषीः पुण्यवतां नो मृत्युभयमित्यर्थः ओविजेरात्मनेपदं लुङि सिच इट् विज इति सिचो ङित्वेन गुणः निजायात्मीयाय अतुषः तुष्टवत्यसि ॥ ६८ ॥ ज० म०

नायेत्यादि । अत्रापि कश्चिदनुषज्यते तपस्यन्ती तपः कुर्वती त्वं कश्चिन्नायस्यसि न खिद्यसे अत्यन्ताभ्यासात् नमस्तपोवरिवदिति क्यः इर्यस्युयतने कश्चित् त्वं गुरुनाचार्यादीन् सम्यगतूतुषः तोषितवत्यसि तुषिल्लयौजितुष्टौ अन्तादङ् जगड्युङः खः खेः सन्विदिति खेर्घः कश्चित् त्वं यमात् न उदविजिष्ठाः नाभैषीः पुण्यवतां मृत्योर्भयं नास्तीति भावः यम इन्द्रियनिग्रहे वा कियत्कालं यमः कार्य इति भयं दूरीभूतमित्यर्थः विजडीशोभीकम्पे विजेर्नुर्नेमीत्यगुणत्वं कश्चित् त्वं निजाय स्वकीयाय तपसे अतुषः तुष्टासि अज्ञावती असिद्धित्वशङ्काशून्या वासीत्यर्थः पुषादित्वात् ङः ॥ ६८ ॥ भ०

अथेत्यादि । अथानन्तरमसौ श्वरी अर्घ्यमर्घ्यार्थं पादाघातार्थाच्चेति यत् मधुपर्काद्यं मधुपर्कमिष्टमुदकं मधुपर्कः

अर्चयित्वा फलैरर्चयौ सर्वत्राख्यदनामयम् ॥ ७० ॥

अतः परं कृदधिकारः ।

सख्यस्य तव सुग्रीवः कारकः कपिनन्दनः ।

द्रुतं द्रष्टासि मैथिल्याः सैवमुक्त्वा तिरोऽभवत् ॥ ७१ ॥

तदाद्यं आदौ भवमाद्यं तदुपनीयादरात् फलैरर्चयित्वा  
अर्चयौ अर्चनाहौ ख्यत् रामलक्ष्मणौ सर्वत्रोक्तेषु अनामयं  
कल्याणं आख्यत् कथितवती अस्यतीत्यङ् । इति प्रकीर्णकाः  
॥ ७० ॥ ज० म०

अथेत्यादि । एवं प्रश्नानन्तरं असौ शवरी मधुपर्केणाद्यं  
सहितं अर्घ्यमुपनीय अर्चयौ अर्चनाहौ रामलक्ष्मणौ फलैराद-  
रात् अर्चयित्वा सर्वत्र पूर्वपृष्टेष्वर्थेषु अनामयं कुशलं आख्यत्  
उक्तवती वक्तव्यस्य ख्येति ङः मूल्ये पूजाविधौ अर्घ्यशब्दात्त-  
दर्थं विकारसङ्गेति यः मधुपर्काद्यमिति पाठे आदौ भव आद्यः  
मधुपर्क आद्यो यस्येत्यर्घ्यविशेषणं यद्वा आदिरेवाद्यः अर्घ्यं  
मधुपर्कादि पूजोपहारोपनीयेत्यर्थः आमयशब्दो लक्ष्मण्या  
अनिष्टमात्रे प्रयुज्यते । इति प्रकीर्णकाः ॥ ७० ॥ भ०

अथ कृदधिकारमाह । कृत्यानां तदन्तर्भावेऽपि भाव-  
कर्मणोः कृत्याः इति विशेषप्रतिपादनार्थः पृथगधिकारः तत्रो-  
पपदं सप्तमीस्थमित्यादिना एतदप्यधिक्रियते तान् इतो दर्श-  
यन्नाह सख्यस्येत्यादि । सा शवरी तिरोऽभवदन्तर्भूता एवमुक्त्वा  
किं तदित्याह तव सख्यस्य सखित्वस्य सख्युर्यः कर्मणो  
कारकः सुग्रीवः खलुत्वाविति खलु त्वया सह मैत्रीं करि-  
ष्यति कपिनन्दनः कपीनां नन्दयिता नन्द्यादिभ्यो ल्युः कृद्योगे  
पठौ असीति वर्त्तमाने लट् ॥ ७१ ॥ ज० म०

अथ कृदधिकारः । यद्यपि कृत्यानां कृत्वमस्ति तथापि

नन्दनानि मुनीन्द्राणां रमणानि वनौकसाम् ।

वनानि भेजतुर्वीरौ ततः पाम्यानि राघवौ ॥ ७२ ॥

भावकर्मणोस्तद्विधानमिति सूचनाय पृथक् प्रदर्श्य कर्त्तारि-  
शेषानाह तत्र निरूपपदसोपपदयोर्निरूपपद प्रयोगबाहुल्या  
दादौ दर्शयति सख्यस्येत्यादि । सा श्वरी एवमुक्ता तिरोऽभ-  
वत् अन्तर्हिता । किन्तदित्याह सुग्रीवस्तव सख्यस्य कारकः  
सख्यं करिष्यति सख्युर्भावः कर्म वा सख्यं विकारसङ्घेति यः  
दधेकृतीत्यादिना कर्मणि षष्ठी कपीनां नन्दयिता कपेः पुत्रो  
वा ग्रहनन्दिपचादेरिति अनः ततो द्रुतं मैथिल्याः द्रष्टाऽसि  
प्रेक्षको भविष्यसि अस्तेर्भविष्यत्सामीप्ये कौ अभिधानात्  
असीति युष्मदर्थं अव्ययमिति वा तस्य कौ घे इत्यादिषु काल-  
स्यानिर्देशात् त्रिष्वपि कालेषु तृणादयो भवन्तीति बोध्यं दृशि-  
र्ब्रह्माऽकिदिति रः ॥ ७१ ॥ भ०

नन्दनानीत्यादि । ततः उक्तादनन्तरं वीरौ राघवौ राम-  
नक्षत्राणौ वनानि भेजतुः सेवितवन्तौ एत्वाभ्यासलोपौ तृफले-  
त्यादिना पाम्यानीति पम्पाया अदूरभवस्येत्यण् मुनीन्द्राणां  
नन्दनानि प्रमोदकारीणि वनौकसां वनेचराणाम् उच्समवाये  
अस्मादौणादिकोऽसुम् पृषोदरादित्वाङ्गविपर्ययः तेषां रम-  
णानि रतिजनकानि नन्द्यादित्वात् ल्युः कर्मणि षष्ठी ॥ ७२ ॥  
ज० म०

नन्दनानीत्यादि । ततोऽनन्तरं राघवौ पाम्यानि वनानि  
भेजतुः सेवितवन्तौ जग्मतुरित्यर्थः भजन्तौ भागसेवयोः तृफल-  
भजत्वप्रेति अत एव खिलोपश्च पम्पानामसरःसम्बन्धीनि  
पम्पायाः अदूरभवानीत्यर्थे वा विकारसङ्घेत्यादिना णः मुनी-  
न्द्राणां नन्दनानि प्रमोदकानि वनौकसां वनवासिनां रमणानि



भृङ्गालीकोकिलकुड्भिर्वाशनैः पश्य लक्ष्मण ! ।

रोचनैर्भूषितां पम्यामस्माकं हृदयाविधम् ॥ ७३ ॥

परिभावीनि ताराणां पश्य मन्यीनि चेतसाम् ।

उद्गासिनी जलेजानि दुःखन्त्यदयितं जनम् ॥ ७४ ॥

क्रीडाजनकानि उभयत्र ग्रहनन्दिपदादेरिति अनः कर्मणि  
षष्ठी ॥ ७२ ॥ भ०

भृङ्गालीत्यादि । हे लक्ष्मण ! पम्यां पश्य अस्माकं हृद-  
याविधं हृदयं विध्यतीति ग्रहिज्यादिना सम्प्रसारणं नहिष्ट-  
तीति दीर्घः भूषितां कैर्भृङ्गालीभिः भ्रमरपङ्क्तिभिः कोकिलैः  
कुड्भिश्च वाशनैः कूजद्भिः रोचनैः शोभनैः कुडिति ऋत्विगा-  
दिना क्तिन् निपातनसामर्थ्यादनुनासिकलोपाभावः संयोगात्  
च लोपः क्तिन्प्रत्ययस्येति कुत्वम् ॥ ७३ ॥ ज० भ०

भृङ्गाल्यादि । राम इत्युवाचेत्यर्थाद्भ्रमरपङ्क्तिभिः हे लक्ष्मण !  
पम्यां पश्य । कीदृशीं भृङ्गालीभिर्भ्रमरपङ्क्तिभिः कोकिलैः  
कुड्भिः क्रीडैश्च भूषितां कुञ्चगत्यां त्रासुसित्यादिना विच्-  
चकारित्वं क्तिप् संशयनिवारणार्थं न तु अव्ययार्थमिति बाध्यं  
विप् इति पाठः इत्येके चूडित्यादौ कुञ्चः पृथक्पाठात् प्राक्  
कुड्-ञ्चोर्नुः जपे जञ्चोरिति डस्यान्तस्य लुप् । कीदृशैः वाशनैः  
कूजद्भिः वाशुडशब्दैः रोचनैः शोभमानैः उभयत्र नन्द्यादि-  
त्वादनेः । पुनः किङ्कश्रूताम् अस्माकं हृदयाविधं चेतः पीडयन्तीं  
हृदयं विध्यतीति क्तिप् ग्रहस्वपाद्योरिति जिः वीरुहोधङ्-  
काविति दीर्घनिर्देशात् कचित् क्विन्न्ते पूर्वपदस्य दीर्घत्वमिति  
दीर्घः आङ्पूर्वस्य रूपं वा ॥ ७३ ॥ भ०

परिभावीनीत्यादि । जलेजानि पद्मानि पश्य तत्पुरुष-  
कृतो यादिनाऽलुक् सतम्याः उद्गासीनि भासमानानि अतएव

सर्वत्र दयिताधीनं सुव्यक्तं रामणीयकम् ।

येन जातं प्रियापापे कददं हंसकोकिलम् ॥ ७५ ॥

ताराणां परिभावीनि तिरस्कारीणि ततश्चेतसां मन्थीनि  
पीडाकारीणि अतो जनमदयितं प्रियारहितं दुन्वन्ति टुटु  
उपतापे सौवादिकः मन्थोद्गासपरिभूभ्यो ग्रहादित्वात् णिनिः  
॥ ७४ ॥ ज० म०

परीत्यादि । हे लक्ष्मण ! जलेजानि पद्मानि पश्य हन-  
जनादिति डः सरसिजमित्युदाहरणेन क्वचित् समासे सप्तम्या  
अलुगिति सूचितं तत्पुरुषे कृति बहुलं सप्तम्याः अलुगिति  
परः । कीदृशानि उद्गासीनि शोभमानानि अतएव ताराणां  
परिभावीनि तिरस्कारकाणि समानीत्यर्थो वा दषेकृत्यव्येति  
कर्मणि षष्ठी नोऽचोऽन्तरदुर्गेरित्यादौ भूवर्जनात् न एत्वं  
किन्तु पु० णोऽशान्ते इत्यादिना समासाद्विहितेन स्यादिना  
सहितत्वात् विकल्पेन एत्वं नोऽचोऽन्तरित्यादिना उपसर्ग  
मात्राश्रयस्यैव एत्वंनिषेधात् अतएव चेतसां मन्थीनि पीड-  
कानि सर्वत्र ग्रहादित्वात् णिन् अतएव अदयितं प्रियारहितं  
मादृशं जनं दुन्वन्ति पीडयन्ति टुटु उपतापे शतरि स्वादि-  
त्वात् नुः ॥ ७४ ॥ अ०

सर्वत्रेत्यादि । हे लक्ष्मण ! सर्वत्र यत्किञ्चिद्रामणीयकं  
रमणीयस्य भावः योपधादुञ् तत्सर्वं दयिताधीनं दयितायत्तम्  
अखड्गत्वेत्यादिना खः सुव्यक्तं स्पष्टं कुतः येन प्रियायाः अभावे  
सति हंसकोकिलं हंसाश्च कोकिलाश्चेति शकुनित्वात् इन्द्रै-  
कत्वं कददं कुक्षितप्रलपितं वदतीति पचाद्यच् कुक्षितं वद  
इति रथवदयोश्चेति कोः कत् दयितायां सत्यां मधुरप्रलपित-  
मिदमिति ॥ ७५ ॥ ज० म०

पक्षिभिर्वितर्कयूनां शाखिभिः कुसुमोत्किरैः ।

अज्ञो यो यस्य वा नास्ति प्रियो प्रग्लो भवेन्न सः ॥ ७६ ॥

सर्वत्रेत्यादि । हे लक्ष्मण ! रामणीयकं यत्किञ्चित् राम-  
णीयत्वं तत् सर्वत्र दयिताधीनं प्रियानिमित्तकमिति सुव्यक्तं  
स्पष्टमेव कथमित्याह येन हेतुना प्रियाया अपाये विरहो  
सति हंसकोकिलमपि कद्वदं कुक्षितवादि जातं यदा सीता  
आसीत् तदा मधुरालापौदमासीदिति भावः कुक्षितं वदतीति  
कतृक्चत्विरथवदे इति कदादेशः रामणीयस्य भावः इति  
विकारसङ्घेति कण् हंसाश्च कोकिलाश्चेति समाहारद्वन्द्वः  
॥ ७५ ॥ भ०

पक्षिभिरित्यादि । उत्तदिहिंसानादरयोरित्यस्मादिगुपधः  
कः यूनां वितर्कैः हिंसकैः पक्षिभिः शाखिभिर्वृक्षैश्च व्रीह्यादि-  
त्वादिभिः कुसुमोत्किरैः उत्किरन्तीत्युत्किराः पूर्ववत् कः  
कुसुमानामुत्किराः कव्योगलक्षणां षष्ठीं विधाय समासः तैर्हेतु-  
भूतैः करणभूतैर्वा स प्रग्लो न भवेत् प्रकर्षेण ग्लायते प्रग्लः  
आतश्चोपसर्गः कः योऽज्ञः गुणदोषानभिज्ञः पूर्ववत् कः यस्य  
प्रियो नास्ति तस्य प्रयोजनाभावः सर्वत्र विवेकित्वात् प्रीणा-  
तीति प्रियः इगुपधति कः ॥ ७६ ॥ ज० य०

पक्षिभिरित्यादि । पक्षिभिः शाखिभिश्च सः एव जनः  
प्रग्लो ग्लानिमान् न भवन्ति यो जनोऽज्ञो गुणदोषानभिज्ञो  
भवति यस्य वा जानतोऽपि प्रियो जनो नास्ति सर्वत्र विरक्तत्वात्  
न त्वन्मद्विधोऽभिज्ञः प्रियानुरक्तश्चेति भावः । पक्षिभिः शाखि-  
भिश्च कीटशैः यूनामर्थाद्विरहिणां वितर्कैर्हिंसकैः शाखिभिः  
कीटशैः कुसुमोत्किरैः पुष्पविरिपक्षैः तदुज्ज्वलादरे च चका-  
रत् हिंसायां कृग्विज्ञेये ज्ञागबोधने प्रीजप्रीतौ एभ्यः वृगृज्ञा

ध्वनीनामुद्धमैरेभिर्मधूनामुद्धयैर्भञ्जम् ।

आजिघ्रैः पुष्पगन्धानां पतङ्गैर्ग्लपिता वयम् ॥ ७७ ॥

धारयैः कुसुमोमीणां पारयैर्बाधितुं जनान् ।

शाखिभिर्हा हता भूयो हृदयानामुदेजयैः ॥ ७८ ॥

प्रीजुडः इति कः टप्ते कृतीति कर्मणि षष्ठी प्रग्लायतीति प्रग्लः  
एचोऽशित्या इत्यत्र अशित्तीति विषये सप्तमी हनजनादिति  
डः ॥ ७६ ॥ भ०

ध्वनीनामित्यादि । पतङ्गैर्भ्रमरैर्ग्लपिताः पीडिताः वयं  
ग्लान्तावनुवमां चेति मिच्छात् क्लृप्तः पतङ्गश्च पक्षिणीत्यौणा-  
दिकः ध्वनीनामुद्धमैः ध्वनीन् कुर्वद्भिः धावातोः पाघ्रेति शः  
पाघ्राधेति धमादेशः मधूनामुद्धमैः मधूनि पुनः पुनः पिबद्भिः  
घेष्टपाने इत्यस्यायादेशः आजिघ्रैः पुष्पगन्धानां पुष्पगन्धान्  
गृह्णद्भिः प्राग्राप्तेति शः क्लृप्त्योगलक्षणा षष्ठी ॥ ७७ ॥ ज० म०

ध्वनीनामित्यादि । एभिः पतङ्गैर्वयं ग्लपिताः पीडिताः  
विशेषेण महिम्ना भ्रमरैरितं गम्यते एभिरित्यङ्गुलीनिर्दिष्ट-  
त्वेन वा कीटशैः ध्वनीनां गुञ्जितानां उद्धमैः कारकैः मधूनां  
उद्धयैः पानकारिभिः पुष्पगन्धानां आजिघ्रैः ग्रहणकारिभिः  
भृशमत्यर्थमिति सर्वत्र क्रियाविशेषणं ध्वा शब्दाग्नियुतौ ध्वनौ  
अनेकार्थत्वादत्र करोत्यर्थः घेष्टपाने प्रागन्धग्रहणे एभ्यो घेष्ट-  
दृशपाघ्राधः श इति शिच्चात् स्थादानपात्रेत्यादिना ध्वाधम  
प्राजिघ्रः पतङ्गः पक्षिसूर्ययोः पतो गच्छतीति शर्द्धजहोरङ्गम  
इत्यादिना खे निपातः ग्लायतेर्जप्रन्तस्य ज्वलह्वलह्वलग्नेति  
वा क्लृप्तः ॥ ७७ ॥ भ०

धारयैरित्यादि । हा कष्टं शाखिभिर्द्रुमैर्भूयोऽत्यर्थं वयं  
हताः वारयशराणां धारणात् तदेवाह कुसुमानां ये उर्मयः

ददैर्दुःखस्य मादृग्भ्यो धायैरामोदमुत्तमम् ।

लिम्पैरिव तनोर्वानैश्चेतयः स्याज्ज्वलो न कः ॥ ७६ ॥

भङ्गाः प्रकाशाः वा तान् धारयद्भिः । “जर्मिस्तरङ्गे पीडायां वेगं सङ्गप्रकाशयोः । उत्कण्ठावस्त्रसङ्कोचबोधेषु च प्रकीर्त्तितः” इति विश्वः । समूहेऽपीति अतएव जनान् मद्भिधान् बाधितुं पारयद्भिः यतो हृदयानामुदेजयैरुत्कण्ठाजनकैरिति भावः धृञ् धारणे ष्ट पालनपूरणयोः एजृ कम्पने च एभ्यो णिजन्तेभ्यः अनुपमर्गात् लिम्पविन्देत्यादिना शः उदेजोऽपि सूत्रे निर्देगात् अनुपमर्गादिति न निषेधः ॥ ७८ ॥ जं० स०

धारयैरित्यादि । हा कष्टं शास्त्रिभिर्वृत्तैर्वयं भूयाऽत्यर्थं हताः । कीदृशैः कुसुमानामूर्मयः प्रकाशाः सङ्गा वा तेषां धारयैः धारकैः अतएव जनान् बाधितुं पीडयितुं पारयैः पारयद्भिः यतो हृदयानामुदेजयैः उत्कम्पकैः धृगङ्स्थितौ ष्टलिपालनपूरणयोः ऋस्त्रान्तो जुहोत्यादिः दीर्घान्तः क्रियादिकश्च एजृकम्पे उत्पूर्वेभ्यः एभ्यः प्रेरणजन्तेभ्यः साहिसातीत्यादिना शः पारत्कतीरवत् इत्यस्य न ग्रहणं प्रेरणजन्तैः साहचर्यात् अगिरिति प्रतिषेधेऽपि उदेजैः शः कृतञ्चित्तममासानामभिधानं नियामकमित्युक्तेः । “जर्मिस्तरङ्गे पीडायां वेगं सङ्गप्रकाशयोः । उत्कण्ठावस्त्रसङ्कोचबोधेषु च प्रकीर्त्तितः” इति विश्वः । समूहेति जयमङ्गला ॥ ७८ ॥ भ०

ददैरित्यादि वानैर्ददैः दुःखस्य दुःखं ददद्भिः कम्प्यो मादृग्भ्यः अस्मादृशेभ्यो विरहिभ्यः त्यदादिषु दृशः इति क्तिन् दृदृग्दृशवतुष्वित्याकारः धायैरामोदमुत्तमम् आमोदं प्रियामङ्गमेन हर्षं यावत् विरहिभ्यो दत्तस्य दुःखस्य धायैः पोषकैरित्यर्थः उत्तममिति क्रियाविशेषणम् उत्तममामोदं धायैः

अवश्यायकणास्त्रावाश्चरुमुक्ताफलत्विवः ।

कुसुमानां परिमलं धारयद्भिरिति व्याख्याने अनित्यत्वात्  
 कृत्रयो गो कर्मषष्ठ्यभावः लिम्पैरिव तनोः शरीरं लिम्पद्भिरिव  
 वातैर्हेतुभिः को नाम विरहाग्निना यश्चेतयमानः ज्वालाज्वल-  
 न्नग्निरिव न स्यात् किन्तु भवेदेवेति भावः । ददैर्धायैरिति  
 श्याद्वर्धति आकारान्तलक्षणे शे प्राप्ते ददातिदधात्योरिति  
 शाणौ भवतः शे आतो लोपः णेतु युक् लिम्पश्चेतय इति अनुप-  
 सर्गादिति शः ज्वल इति ज्वलिति कश्चान्तेभ्यो णः इति णस्य  
 विकल्पपचाद्यच् ॥ ७८ ॥ ज० म०

ददैरित्यादि । कश्चेतयश्चेतनावान् जनोऽर्थाद्विरहो वातै  
 र्हेतुभिर्ज्वलो न स्यात् अग्निरिव न भवति वायुभिश्चेतःसन्तो-  
 षात् सर्वः एव ज्वलो दीप्तिमान् स्यादिति वा केवलं मद्भिधानां  
 विरहिणां कष्टमित्याह मादृग्भ्यो दुःखस्य ददैर्दाह्यभिः यतः  
 उत्तममामोदं पुष्पसम्बन्धिनं धायैर्धारयद्भिः कचिद्विशेषेऽपि  
 सामान्यप्रवृत्तिरिति न्यायात् ढघेकृतीति कर्मणि षष्ठीं बाधित्वा  
 कर्मक्रियेत्यादिना द्वितीया तनोर्देहस्य लिम्पैर्लेपकारिभिरिव  
 दददाने पचादित्वाद्दन् अहमिव दृश्यते इति त्यदादिभवत्समा-  
 नेत्यादिना कर्मणि क्तिप् स्त्रेर्डाडुधाज्जलधारणे पुष्टौ दासञ्ज्ञक-  
 त्वात् श्वसव्यधेन तनदावहसः इति नः यन्जिणत्कृष्टिण्यातः  
 जिलिपौशपज्जलेपे साहिसातीत्यादिना शः मुचादित्वात् नुण्  
 चितकडञ्ज्ञाने इत्यस्मात् अभिधानात् शः घेटदृश्येत्यत्र योग-  
 विभागः इत्यन्ये साहिसातीत्यादौ चेतीति लिपिकरप्रमादात्  
 पतितमित्यन्ये उज्ज्वलज्वलनत्विवोः दुनीभूज्वलेत्यस्याप्रवृत्ति  
 पक्षे पचादित्वाद्दन् ॥ ७९ ॥ भ०

अवश्यायेत्यादि । अवश्यायते इत्यवश्यायः तस्य कणा

कुर्वन्ति चित्तसंस्त्रावं चलत्पर्णाग्रसम्भृताः ॥ ८० ॥

अवसायो भविष्यामि दुःखस्यास्य कदान्वहम् ।

•न जीवस्यावहारो मां करोति सुखिनं यमः ॥ ८१ ॥

विन्दवः आस्रवन्तीत्यास्रावाः क्षरन्तः श्याद्व्यधेति णः कर्त्तरि  
तयोर्विशेषणसमासे राजदन्तादिति परनिपातः ते कुर्वन्ति  
चित्तसंस्त्रावं संस्त्रवतीति संस्त्रावः पूर्ववत् णः चित्तं संस्त्रावं  
चलत्कुर्वन्ति इत्यर्थः पूर्ववत् समासपरनिपातौ कीदृशाश्चल-  
त्पर्णाग्रसंस्थिताः अतएव चारुमुक्ताफलत्विषः दर्शनीयमुक्ता-  
फलानुकारिणः सीताहारस्थमुक्ताफलानि स्मारयन्तीत्यर्थः ॥ ८० ॥

ज० म०

अवेत्यादि । अवश्यायकणास्रावाश्चित्तसंस्त्रावं कुर्वन्ति  
अवश्यायस्य नौहारस्य कणा विन्दवः आस्रवन्तीति आस्रावाः  
कर्मधारये गमकत्वात् विशेषणस्यापि परनिपातः मुगर्तो  
दुनीभूज्वलेत्यादिना पक्षे णः चित्तञ्च तत् संस्त्रावं चलच्चेति  
पूर्ववत् । कीदृशाः चलतां पत्राणाम् अग्रेषु संभृता चलन्तश्च  
ते पत्राग्रसंभृताश्चेति वा स्थूलीभूताः गलिताः इत्यर्थः अतएव  
चारुणः शोभनस्य मुक्ताफलस्य त्विट् दीप्तिर्येषु ते तथा सीता-  
हारस्थितानि मुक्ताफलानि स्मारयन्तः इत्यर्थः श्यैडगतौ घञि  
यन्ञित्कदिष्यात् इति यन् ॥ ८० ॥ भ०

अवसाय इत्यादि । कदा नु काले अहं दुःखस्यानुभूय-  
मानस्य अवसायोऽन्तकरो भविष्यामि येन जीवस्यावहारोऽव-  
हर्त्ता यमो मां सुखिनं न करोति मारयतीत्यर्थः अवस्यति इति  
अवसायः षोऽन्तकर्मणि अवहरतीत्यवहारः श्याद्व्यधेति सर्वञ्च  
णः युक् ॥ ८१ ॥ ज० म०

अवेत्यादि । नु प्रश्ने वितर्के वा कदा अहं अस्य दुःखस्य

दह्ये ऽहं मधुनोलेहैर्दावैर्गैर्यथा गिरिः ।

नायः कोऽत्र स येन स्यां वताहं विगतज्वरः ॥ ८२ ॥

समाविष्टं ग्रहेणेव ग्रहेणेवात्तमर्णवे ।

दृष्ट्वा गृहान् स्मरस्येव वनान्तान् मम मानसम् ॥ ८३ ॥

अवसायोऽन्तकरो भविष्यामि येन जीवस्यावहारोऽपकारको भूत्वा अद्यापि यमो मां सुखिनं न करोति विना मरणं न दुःखमपगमिष्यतीत्यर्थः षोडशे नाशे हृज् हृत्वा आभ्यामेव पूर्वाभ्यां श्वसत्यधेन तनदावहस इति शः ॥ ८१ ॥ भ०

दह्ये ऽहमित्यादि । मधुनो लेहैर्भृङ्गैः अहं दह्ये श्यादग्निं धेति णः दावैर्वनाग्निभिर्यैः प्रचण्डैर्यथा गिरिर्दह्यते तद्वत् । अत्र को नायः नयतीति नायः उपायः ईक्षितप्रापकः उभयत्र दुन्योरिति णः येन नायेन विगतज्वरः विगतपीडः स्यामिति आशंसायां लिङ् वत खेदे ॥ ८२ ॥ ज० म०

दह्ये इत्यादि । मधुनो लेहैर्मधु लिहद्भिर्भ्रमरैरहं दह्ये कर्मणि को यथा उग्रैः प्रचण्डैर्दावैर्वनाग्निभिर्गिरिर्दह्यते तद्वत् अत्र स को नायोऽभिमतप्रापकः उपायः येनाहं विगतज्वरः विगतसन्तापः स्यां नु प्रश्ने वितर्के वा वत खेदे अस्तेः स्यां लोपोऽस्यसोरिति अकारलोपः लिहोञ् स्वादे पचादित्वादन् टुटु उपतापे दुगतौ वा णीञ् प्रापणे दुनीभूज्वलेति वैकल्पिको णः । “दवदावौ वनानले” इत्यमरः ॥ ८२ ॥ भ०

समाविष्टमित्यादि । वनान्तान् वनपर्यन्तान् स्मरस्य कामस्य गृहमिव उन्मादकत्वात् गेहे कः इति ग्रहेः अङ्घ्रि-  
र्द्धादिपाठात् पुल्लिङ्गता स्थितस्येत्यर्थात् योज्यं अन्यथा कथं समानकर्तृकत्वं मानसञ्चेतः ज्योतिषि ग्रहः ग्रहेणेवात्तमर्णवे अर्णः पानीयं यत्रास्तीति केशद्वोऽन्यतरस्यामिति तत्रार्णसो



वाताहतचलच्छाखा नर्तका इव शाखिनः ।

दुःसहा ह्री परिक्षिप्ताः कणझिरलिगाथकैः ॥ ८४ ॥

लोपंश्चेति भूर्मानन्दाप्रशंसास्वित्यादौ वः सलोपश्चेति अर्णवे  
समुद्रे वर्तमानेन ग्राहेण कुम्भीरादिना आत्तं गृहीतं आङ्-  
पूर्वस्य दाजोऽच् उपसर्गात्तः ॥ ८३ ॥ ज० म०

समेत्यादि । वनान्तान् वनस्वरूपान् तत्समीपदेशान् वा  
दृष्ट्वा स्थितस्य मम मानसं ग्रहेण सूर्यादिना समाविष्टमिव  
आस्पदीकृतमिव इत्यर्थः उपहितत्वात् समुद्रे ग्राहेण कुम्भी-  
रादिना आत्तं गृहीतमिव अतिमभीरशोकमग्नत्वेऽपि काम-  
पीडितत्वात् स्थितस्येत्यध्याहारिणैककर्तृकत्वे पूर्वकाले क्त्वाच् ।  
वनान्तान् कीदृशान् स्मरस्य गृहानिव ग्रहेः सूर्यादौ अन् जल-  
जन्तौ घञ् निलयेऽलिभिश्चाभिधानात् “ग्रहाः पुंसि च भूम्नो व  
निकायनिलयालया” इत्यमरः । आङ्पूर्वादाजः क्ते ग्यचस्त-  
वेति पक्षे तादेशः अर्णो जलं विद्यते अस्येति केशादित्वात्  
वः मनीषादित्वात् सलोपः मन एव मानसं स्वार्थे णः केचित्  
तु मन एव जानातीति व्यवहारात् मनस एव दर्शनकर्तृकत्वं  
विवक्षितमित्युक्त्वा स्थितस्येति नाध्याहरन्ति “अन्तः प्रान्ते  
ऽन्तिके नाशे स्वरूपेऽपि मनोहरे” इति विश्वः ॥ ८३ ॥ भ०

वातेत्यादि । हा कष्टं एते शाखिनः नर्तका इव शिल्पिनि  
ष्वुन् दुःसहा दुःखेन सञ्च्यन्ते इति ईषदित्यादिना खल् नर्तकैः  
भाधर्म्यमाह वाताहतचलच्छाखा वाताहतिभिः चलन्त्यः  
शाखाः बाहुलता इव येषां ते अलयो भ्रमरा गायकाः इव  
गस्थकन् तैश्च परिक्षिप्ताः परिवेष्टिताः इति ॥ ८४ ॥ ज० म०

वातेत्यादि । एते शाखिनो दुःसहा दुःखेन सञ्च्यन्ते  
ईषद्दुःसो गिति खल् ह्री विषादे नर्तका इव नृत्यन्तीति नृत्-

एकहायनशारङ्गगती रघुकुलोत्तमौ ।

लवकौ शत्रुशक्तीनामृथमूकमगच्छताम् ॥ ८५ ॥

तौ वालिप्रणिधी मत्वा सुग्रीवोऽचिन्तयत् कपिः ।

खनरन्जः इति षकः नृतादेः शिल्पिनि कष इति परः स्वमते  
शिल्पिविशेषोऽर्थान्नम्यते । नर्त्तकसाधर्म्यमाह वाताहतचल  
च्छाखाः वातस्याहतिभिश्चलन्ती शाखा बाहुतुल्या येषां  
अलथो भ्रमरा एव गायका गायनास्तैः परिक्षिप्ताः परिवेष्टिताः  
गायन्तीति गोणनट्यकाविति थकः गायतेरेती स्तोघे इति  
वृत्तावुक्तत्वात् गैगाने इत्यस्यैव ग्रहणं न तु गाडः, कणङ्गिः  
गन्दायमानैः ॥ ८४ ॥ भ०

एकहायनेत्यादि । रघुकुलोत्तमौ रामलक्ष्मणौ ऋथमूक-  
मगच्छतां गतवन्तौ लडिं रूपं हायनः संवत्सरः स एको यस्य  
शारङ्गस्य मृगस्य तस्येव गतिर्ययोः शीघ्रगामित्वात् हनश्च  
ब्रीहिकालयोरिति हाधातोऽर्थुट् आतो युक् तौ शत्रुशक्तीनां  
लवकौ अपनेतारौ प्रसृत्वः समभिहार इति वुन् तत्समभि-  
हारग्रहणं साधुकारित्वोपलक्षणार्थम् ॥ ८५ ॥ ज० भ०

एकेत्यादि । एतद्वचनानन्तरं रघुकुलस्य उत्तमौ श्रेष्ठौ  
रामलक्ष्मणौ ऋथमूकं पर्वतम् अगच्छताम् । कीदृशौ एक-  
हायनशारङ्गगती एको हायनो वत्सरो वयो यस्य तादृशस्य  
शारङ्गस्य हस्तिनः इव मृगस्येव वा गतिर्गमनं ययोः शीघ्र-  
गामित्वात् जहातेर्णनटि हायनो निपातितः हाडो रूपमित्यन्ये  
शत्रुशक्तीनां लवकौ छेदकौ लुनातेः प्रदुसुसृत्वोऽकः इत्यकः  
व्रादेः साधुकारिण्यर्थेऽकः इति परः । शारङ्गश्चातके भङ्गे कुरङ्गे  
च मतङ्गजे इति कोषः ॥ ८५ ॥ भ०

तावित्यादि । तौ रामलक्ष्मणौ वालिनः प्रणिधी चरौ

बन्धुना विगृहीतोऽहं भूयासं जीवकः कथम् । ८६ ॥

स शत्रुलावौ मन्वानो राघवौ मलयं गिरिम् ।

जगाम सपरीवारो व्योममायमिवोत्थितम् ॥ ८७ ॥

मत्वा सुग्रीवः कपिरचिन्तयत् चिन्तितवान् प्रणिधीयते निमु-  
ज्यते कार्येषु प्रणिधिः उपसर्गे धोः किः बन्धुना भ्राता विगृ-  
हीतो विरोधितः सन् कथं जीवको भूयासमिति आशंसायां  
लिङ् जीवेराशिषि वुन् । इति निरूपपदद्वयधिकारः ॥ ८६ ॥  
ज० म०

तावित्यादि । रामलक्ष्मणौ बालिनः प्रणिधी चरौ मत्वा  
सुग्रीवः कपिरचिन्तयत् बन्धुना बालिना विगृहीतो विरो-  
धितोऽहं कथं जीवको भूयासं प्रणिधीयते कर्मणि प्रमुज्यते-  
ऽसाविति दासंज्ञकत्वात् किर्दोऽन्तर्गैरित्यनेन भावविहितो-  
ऽपि किः कृद्धोः कभावे इत्युक्तेरत्र कर्मणि बोध्यः । केचित्तु  
कभावेऽमी इत्यस्मात् मण्डूकप्लुताधिकारादत्र कभावे इत्यनु-  
वर्तते वृत्तौ तु कारकानुपदेशो लिपिकरप्रमादात् इत्याहुः  
आशिषीति जीवतेरकः । इति निरूपपदाधिकारः ॥ ८६ ॥ भ०

इतः प्रभृति तत्रोपपदं सप्तमीस्थमिति अस्योपपदस्थानेन  
कृतो दर्शयन् आह स इत्यादि । स सुग्रीवः सपरीवारः सपरि-  
करः उपसर्गस्थेति दीर्घः कपीनाममनुश्रुत्वात् मलयं गिरिं  
जगाम राघवौ शत्रून् लुनातीति कर्मण्यण् शत्रूणामुन्मूलका-  
विति मन्वानोऽवगच्छन् मनुबोधने इत्यस्मादात्मनेपदिनस्त-  
नादिभ्य उः व्योममायमिवोत्थितं व्योम आकाशं मिमीते  
इति ह्यावामश्चेत्यण् नभः परिच्छेत्तुमिवोत्थितं कियत्प्रमाण-  
मस्येति । ८७ ॥ ज० म०

शर्मदं मारुतिं दूतं विषमस्थः कपिद्विपम् ।

शोकापनुदमव्यग्रं प्रायुङ्क्त कपिकुञ्जरः ॥ ८८ ॥

अथ सोपपदाधिकारः । यस्मात् पराज्ञातोः प्रत्यया-  
स्तदुपपदं स इत्यादि । स सुग्रीवो राघवौ शत्रुलाभौ शत्रूणां  
छेदकौ मन्वानः परीवारैः परिजनैः सह मलयं गिरिं जगाम  
व्योममायं आकाशस्य परिमाणं कुर्वाणमिव उत्थितं अति-  
दैर्घ्यादियमुत्प्रेक्षा शत्रून् लुनातीति व्योम मातीति च ढात्  
यण्यनञिण् कृदिति आतो यन् मनदडबोधे डित्त्वात् मं  
दित्त्वान्तनादिः परिपूर्वाद्भुजो घञ् परेरिकारस्य दीर्घत्वमभि-  
धानात् ॥ ८७ ॥ भ०

शर्मदमित्यादि । कपिकुञ्जरः सुग्रीवः हनुमन्तं दूतं  
प्रायुङ्क्त प्रस्थापितवान् वृन्दारकनागकुञ्जरैरित्यादिना कर्म-  
धारयः सः वृत्तान्तं ज्ञातुमित्यर्थात् प्रायुङ्क्त इति प्रोपाभ्यां  
युजेरित्यात्मनेपदं रुधादित्वात् अण् । कपिकुञ्जरः किम्भूतः  
विषमे दुर्गपर्वते तिष्ठतीति विषमस्थः सुपिस्थ इति कः ।  
मारुतिं कीदृशं शर्म कल्याणं ददातीति शर्मदः आतोऽनुप-  
सर्गे क इति कः । अष्टत्वमाह कपिद्विपं कपिश्चेष्टं हाभ्यां  
पिबतीति द्विपः कपिरयं द्विप इव उपमितं व्याघ्रेत्यादिना  
कर्मधारयः । पुनः कीदृशं शोकापनुदं शोकमपनुधति तुन्द-  
शोकयोरिति कः अव्यग्रं सुस्थिरचित्तमित्यर्थः ॥ ८८ ॥ ज० म०

शर्मदमित्यादि । कपिकुञ्जरः सुग्रीवो मारुतिं हनुमन्तं  
दूतं प्रायुङ्क्त प्रस्थापितवान् वृत्तान्तं ज्ञातुमित्यर्थात् । कीदृशः  
विषमस्थः विषमे कृच्छ्रे तिष्ठतीति हनजनादिति डः एव-  
म्भूतोऽपि महासत्वत्वादव्यग्रोऽव्याकुलः यद्वा विषमे दुर्गे  
स्थितः अतएव अव्यग्रः अक्षोभितमनाः । कीदृशं मारुतिं शर्म

विश्वासप्रदवेषोऽसौ पथिप्रज्ञः समाहितः ।

चित्तसंख्यो जिगीषूणामुत्पपात नभस्तलम् ॥ ८८ ॥

दंदातीति शर्मदं सुखदायकं पूर्ववत् डः । शर्मशातसुखानि  
चेत्यमरः । कपिर्द्विपं कपिश्चेष्टं शोकमपनुदति शोकापनुदं  
कृगृञ्जाप्रीजुड इति कः कपिर्द्विप इव कपिः कुञ्जर इव गम-  
कत्वात् विशेषणस्यापि परनिपातः द्वाभ्यां पिबतीति द्विपः पूर्व-  
वत् डः कुञ्जो दन्तो विद्यतेऽस्येति मध्वादित्वात् रः । “कुञ्जः  
कुञ्जे निकुञ्जेऽपि हनौ दन्तेऽपि दन्तिनाम्” इति विश्वः ।  
मारुतस्यापत्यमिति वाह्वाद्यत इति णिः । “आञ्जनेयो हनृ-  
मान् स्यादनुमानपि मारुतिः” इति कोषः । अव्यग्रमिति  
क्वचित् पाठः तादृशस्य दूतस्य योग्यत्वात् युजेर्घ्यां रुधादित्वात्  
अण् नणोन्ने ऽणाविति नादेशः ॥ ८८ ॥ भ०

विश्वासेत्यादि । असौ मारुतिर्नभस्तलमुत्पपात विश्वासं  
प्रददातीति विश्वासप्रदः प्रेदाज्ञ इति कः विश्वासप्रदो वेषो  
यस्य भिक्षुवेषः इत्यर्थः वेप्यते आत्मानेनेति अकर्त्तरि च  
कारके घञ् विष्लब्ध्याप्तावित्यस्य रूपं पन्थानं प्रजानातीति  
पथिप्रज्ञः समाहितः अभ्रान्तचित्तः इदञ्च मया तत्र वक्तव्य-  
मिति जिगीषूणां जेतुमिच्छतां चित्तसंख्यः चित्तं संख्याति  
परिच्छिनत्तीति समिख्य इति कः ॥ ८८ ॥ ज० भ०

विश्वासेत्यादि । असौ मारुतिर्नभस्तलमुत्पपात । कीदृशः  
विश्वासप्रदो वेशो यस्य स तथा भिक्षुवेशत्वात् शौविशप्रवेशे  
घञि वेशः विषिल्लिजोडव्याप्तावित्यस्य मूर्धन्यान्तस्य रूप-  
मित्यन्ये पन्थानं प्रजानाति इति कृगृञ्जाप्रीति कः समाहितः  
अभ्रान्तचित्तः जिगीषूणां जेतुमिच्छूनां स्वपक्षाणां परपक्षा-  
णाञ्च चित्तं संख्याति परिच्छिनत्तीति हनजनादिति

सुरापैरिव घूर्णद्भिः शाखिभिः पवनाहतैः ।

ऋथमूकमगाद् भृङ्गैः प्रगीतं सामगैरिव ॥ ६० ॥

तं मनोहरमागत्य गिरिं वर्महरौ कपिः ।

वीरौ सुखाहरोऽवोचद् भिक्षुभिर्द्वार्हविग्रहः ॥ ६१ ॥

डः संपूर्वस्य ख्यालख्यातावित्यस्य प्रयोगो नास्तीति ये वदन्ति  
तस्मते चक्षिडो रूपं तदा चक्षिडः कशाज्ख्याजरे इत्यत्र अर  
इति विषयसप्तमी ॥ ८६ ॥ भ०

सुरापैरित्यादि । मारुतिऋथमूकमगात् शाखिभिरु-  
पलक्षितं घूर्णद्भिः कम्पमानैः पवनाहतत्वात् अतएव सुरापैरिव  
मत्तैरिव गापोष्टगित्यत्र सुरासीध्वोरिति टक् प्रगीतं प्रगीय-  
तेऽत्रेति अधिकरणे क्तः कैर्भृङ्गैः सामगैरिव सामवेदपाठकैरिव  
गायन्तीति टक् ॥ ६० ॥ ज० म०

सुरापैरित्यादि । स मारुतिऋथमूकमगात् । कीदृशं  
शाखिभिरुपलक्षितम् । कीदृशैः पवनेनाहतैः अतएव घूर्णद्भिः  
कम्पमानैः घूर्णजशभ्रमणे शतुः अतएव सुरापैर्मद्यपैरिव सुरां  
पिबन्तीति हनजनादिति डः भृङ्गैः प्रगीतं नादितं गीयते  
यत्रेति ध्रौव्यगत्येति आधारे क्तः कृद्धोः कभाव इत्युक्तेः अप-  
वादेऽप्युत्सर्गप्रवृत्तिः क्वचिदिति न्यायात् कामुकसङ्गडार्थक्तेन  
इत्यनेन षष्ठीप्राप्तौ साधनहेत्वित्यादिना कर्त्तरि तृतीया भाव-  
ज्ञान्तादर्श आदित्वादतिभृङ्गकर्तृकसङ्गीतयुक्तमिति वार्थः  
प्रकृष्टं गीतं यत्रेति वा सामगैरिव सामवेदं गायन्तीति हन-  
चरगष्टक् ॥ ६० ॥ भ०

तमित्यादि । ऋथमूकं गिरिमागत्य कपिर्वीरौ राम-  
लक्ष्मणौ अवोचत् उक्तवान् । कीदृशं मनोहरं रम्यत्वात् मनो  
हरतीति हरतेरनुद्यमनेऽच् वर्महरौ कवचं हर्त्तुं क्षमौ सम्भा-

बलिनावमुमद्रीन्द्रं युवां स्वम्बरमाविव ।

आचक्षाथामिथः कस्माच्छङ्करेणापि दुर्गमम् ॥ ८२ ॥

व्यमानवयसाविद्मर्थः वयसि चेत्यच् सुखाहरः सुखाहरणशीलः  
आङि ताच्छीत्य इत्यच् भिक्षुः परिव्राट्पेशः न कपिरूपः यतो  
विश्वासप्रदवेश इत्युक्तं भिक्षार्हविग्रहः भिक्षायोग्यशरीरः  
कृशत्वादित्यर्थः भिक्षामर्हतीत्यच् ॥ ८१ ॥ ज० म०

तमित्यादि । तं ऋथमूकं गिरिं आगत्य आगम्य कपि-  
ह्रनूमान् वीरौ रामलक्ष्मणौ अवोचत् कथितवान् । गिरिं  
कीदृशं रम्यत्वात् मनोहरं हरतीति हरः पचादित्वादन्  
मनसो हरः मनोहरः । कीदृशौ तौ वर्महरौ कवचधरौ पूर्ववदन्  
कपिः कीदृशः सुखाहरः सुखकारी अर्थात् तयोः पूर्ववत् अन्  
परे तु अवहने कर्मणः परात् हृजोऽन् वयोबोधकवहने च  
आङ्पूर्वात् तु ताच्छीत्य एवेत्याहुः मन्मते मनो हरतीति मनो-  
हरस्तं वहने तु भारहार इत्यादि बोध्यं वर्म हर्त्तुं क्षमौ वर्म-  
हरौ अत्र सम्भाव्यमानं वयो गम्यते तरुणावित्यर्थः सुखमाहर्त्तुं  
शीलमस्य सुखाहरः भिक्षुर्यातरूपः भिक्षणशीलो वा सन्  
भिक्षाशंस उः भिक्षार्हविग्रहः भिक्षायोग्यशरीरः भिक्षुकवेशः  
परिग्रहात् न तु वानरमूर्तिः विश्वासप्रदवेश इत्युक्तं भिक्षा-  
मर्हतीति भिक्षार्हः पचादित्वादन् ॥ ८१ ॥ भ०

किमवोचदित्याह बलिनावित्यादि । युवां अमुं अद्रीन्द्रं  
कस्मात् कारणादिभ्यः प्राप्नो इण्गतावित्यस्मादत्तमानमा-  
मीप्ये भूते लट्स्यस् एतदाचक्षाथां कथयतं लोटि रूपं  
बलिनौ बलवन्तौ यत् शङ्करेणापि महदेवेनापि दुर्गमं दुःखेन  
गम्यते काविव स्वम्बरमाविव यथा मत्तद्विपौ प्राप्नतस्तद्वत्

व्याप्तं गुहाशयैः क्रूरैः क्रव्याद्भिः सनिशाचरैः ।

तुङ्गशैलतरुच्छन्नं मानुषाणामगोचरम् ॥ ८३ ॥

उक्तष्टाधिकारः ।

स्तम्बकरणयोरित्यच् कर्त्तरि हस्तिन्यभिधेये 'हस्तिस्त्वचकयो-  
रिति वचनात् शङ्कर इति शमिधातोरित्यच् ॥ ८२ ॥ ज० म०

बलीत्यादि । किमवोचदित्याह युवां अमुं अद्रीन्द्रं  
ऋष्यमूकं कस्मात् कारणात् इयः प्राप्नुयः इङ्गती भूतसा-  
मीप्ये की अभिधानात् एतत् युवामाचक्षायां कथयतं प्रार्थ-  
नायां गी अद्रीन्द्रं कीदृशं शङ्करेण महादेवेनापि दुर्गमं दुःखेन  
गम्यते इति ईषददुःसोरिति खल् अतएवात्र गमनात् युवां  
बलिनौ बलमस्ति ययोरिति नैकाजादिति इन् अत्रातिशयेन  
अस्त्यर्थी बोध्यः । तथाच "भूमनिन्दाप्रशंसासु नित्ययोगेऽति-  
शयने । संसर्गेऽस्ति विवक्षायां भवन्ति मनुवादयः ॥" इति  
स्तम्बेरमाविव हस्तिनौ यथा प्राप्नुयस्तद्वत् स्तम्बेरमते इति  
पचादित्वाद् अभिधानात् सप्तम्यलुक् हस्तिन्येव रुढः शं  
कल्याणं करोतीति शङ्करः स्रकुष्ट इति टः अभिधानात् संज्ञा  
गम्यते ॥ ८२ ॥ भ०

व्याप्तमित्यादि । दुर्गमत्वदर्शनाय इदमुच्यते । कीदृश-  
मद्रीन्द्रं क्रव्यमपक्वमांसं भक्षयद्भिः सिंहादिभिः सनिशाचरैः  
राक्षससहितैर्व्याप्तं क्रव्ये चेति विट् गुहाशयैः गुहायां शिरते  
इति शीङोऽधिकरणेऽच् तुङ्गाः उच्चाः शैलाः शिलायां भवा ये  
तरवस्तैश्छन्नं व्याप्तं अतएव मानुषाणामगोचरं अगम्यं गोचर-  
सञ्चरेत्यादिना निपातितः ॥ ८३ ॥ ज० म०

व्याप्तमित्यादि । दुर्गमत्वं दर्शयन् आह अद्रीन्द्रं कीदृशं  
क्रव्याद्भिः किरातादिभिः सिंहादिभिर्व्याप्तं क्रव्यं मांसमदन्तीति



सत्वमेजयसिंहाढ्यान् स्तनन्धयसमत्विषौ ।

कथं नाडिन्धमान्मार्गानागतौ विषमोपलान् ॥ ८४ ॥

क्लिप् क्रव्यशब्दाददः पक्वे क्लिप् अपक्वेऽण्क्लिपाविति परः स्वमते  
पकापक्वविशेषानुक्तौ न क्षतिरर्थानतिशयत्वात् कीदृशः गुहा-  
शयैः गुहायां शिरते इति पचादित्वाद् न शीडोऽधिकरणाद-  
नेति परसूत्रं क्रूरैर्निर्दयैः कठिनैर्वा सनिशाचरैः राक्षस-  
सहितैः । पुनः कीदृशं तुङ्गशैलतरुच्छदं तुङ्गैः शैलैस्तरुभिश्च  
ऊत्रं सर्वतो व्याप्तं अतएव मानुषाणामगोचरं अगम्यम् ।  
दिषन् वनेचराग्राणामित्यारभ्य चरादेष्ट इत्यादिप्रकरणस्य  
प्रागुक्तत्वात् अत्र तत्त्याग इत्यत आह उक्तष्टाधिकार इति ॥  
८३ ॥ भ०

सत्वमित्यादि । युवामिमान् मार्गानागतौ सत्वमेजय-  
सिंहाढ्यान् सत्वमेजयन्ति ये सिंहाः एजैः खश् अरुर्दिषेति  
मुम् तैराढ्यान् व्याप्तान् सिंहग्रहणं तद्विंस्त्रोपलक्षणार्थं हिन-  
स्तीति सिंहः पृषोदरादित्वाद्द्वर्णविपर्ययः नाडिन्धमानिति  
उच्चनीचाधिरोहणान्मुहुर्मुहुर्निश्वासैर्नाडिन्धमन्तीति नाडी-  
मुष्ट्योश्चेति खश् खित्यनव्ययस्येति ऋस्वः विषमोपलान् उन्न-  
तपाषाणयुक्तान् स्तनन्धयसमत्विषौ बालवत् सुकुमारौ  
सामर्थ्यं पुनर्युवयोरचिन्त्यं स्तनं धयतः पिबतः नासिकास्तन-  
योरिति खश् अरुर्दिषदिति मुम् ॥ ८४ ॥ ज० म०

अथ खशाद्यधिकारः सत्वमित्यादि । युवां कथम् इमान्  
मार्गान् आगतौ एतत् ब्रूतमिति वक्ष्यमाणश्लोकेनान्वयः । कीदृ-  
शान् सत्वमेजयसिंहाढ्यान् सत्वान् प्राणिन एजयन्ति कम्प-  
यन्ति भीषयन्तीति यावत् खशेजैरिति खश् खित्यव्याजिति मन्  
तादृशा ये सिंहास्तैराढ्यान् व्याप्तान् हिनस्तीति सिंहः पचा-

उत्तीर्णौ वा कथं भीमाः सरितः कूलमुदहाः ।

आसादितौ कथं ब्रूतं न गजैः कूलमुद्रुजैः ॥ ६५ ॥

दित्वादन् निपातनात् वर्णविपर्ययः नाडित्थमान् मुहुर्मुहु-  
र्नाडीं निःश्वासैर्धमन्ति उपतापयन्तीति नाडीशुनीस्तेनेत्या-  
दिना खश् स्यादानपेत्यादिना धोधमादेशः पूर्वेण मन् क्लृप्त-  
विषमोपलान् उन्नतानतप्रस्तरयुक्तान् । युवां कीदृशी स्तनन्ध-  
यसमत्विषौ स्तनं धयति पिबतीति स्तनन्धयो बालकः पूर्ववत्  
खश् मन् च तेन समा त्विट् दीप्तिर्ययोः एतेन सौकुमार्यं  
दर्शितं स्तनन्धयशब्देनार्थात् तद्दीप्तिरुपलक्ष्यते दीप्तौ तत्त्व-  
मत्वमुचितं परम्परया धर्मिसाम्यं धर्मसाम्यं वा गम्यते ॥

८४ ॥ भ०

उत्तीर्णावित्यादि । कथं वा केनोपायेन युवां सरितो  
नदीरुत्तीर्णौ भीमास्त्रासकरीः यतः कूलमुदहाः कूलमापूर्य्य  
वहन्त्यः उदिकूल इति खश् गजैः कूलमुद्रुजैः कूलं भिन्दद्भिः  
कथं नासादितौ न व्यापादितौ इति ब्रूतं कथयतम् ॥ ८५ ॥

ज० म०

उत्तीर्णावित्यादि । कथं वा युवां सरितो नदीरुत्तीर्णौ  
तरणमपि गतिः तेन गत्यर्थादित्यादिना कर्त्तरि क्तः । कीदृशीः  
कूलमुदहाः कूलान्यापूर्य्य वहन्ति कूलं तीरमपि जलानि  
प्रापयन्ति वा अतएव भीमास्त्रासकरीः गजैर्हस्तिभिः कथं वा  
युवां नासादितौ न प्राप्ता न मारिताविति भावः कर्मणिः क्तः ।  
कीदृशैः कूलमुद्रुजैः मत्ततया कूलं भिन्दद्भिः एतत् युवां ब्रूतं  
कथयतं उभयत्र कूलादुद्रुजुदह इति खश् खित्यव्याजिति मन्  
॥ ८५ ॥ भ०

रामोऽवोचद्धनूमन्तमाधामभ्रंलिहं गिरिम् ।

एव विद्वन् ! पितुः कामात् पान्तावल्पम्पचान् मुनीन् ॥८६॥

राम इत्यादि । हनुर्वदनैकदेशः सोऽस्यास्तीति निन्दायां मतुप् अन्येषामपि दृश्यते इति दीर्घः हनूमान् हनुमानपीति विश्वदर्शनात् हैरूप्यं तस्य किल जातमात्रस्य आदित्यरथं गृह्णतो हनुदयं भग्नमिति श्रूयते तं रामोऽवोचत् उक्तवान् । तत् किमित्याह हे विद्वन् ! यद्यमुं गिरिमावामैव आगतौ तत् पितुः कामादभिप्रायात् आङ्पूर्वादिणो लङि रूपं अभ्रंलिह-मुच्चैस्तरं अभ्रं लेटीति वह्नाभ्रेलिह इति खश् । किं कुर्वाणौ पान्तौ रक्षन्तौ मुनीन् अल्पम्पचान् अल्पसन्तुष्टान् अल्पं पचन्तीति मितनखे चेति मितेत्यर्थग्रहणात् खश् चकारस्यानुक्त-समुच्चयार्थत्वाद्वा ॥ ८६ ॥ ज० म०

राम इत्यादि । रामो हनूमन्तम् अवोचत् पर्वताघात-भग्नत्वात् कुक्षिता हनूरस्यास्तीति निन्दायां मतुः हनूशब्दात् तन्वादेर्वा इति पाक्षिक ऊप् उतोऽयुङ्ङ्रज्ज्वादेरित्यस्य प्रत्युदा-हरणे रज्ज्वादौ तु हनुरिति क्वचित् पुस्तके दृश्यते तत् तु लिपि-करप्रमादादिति केचित् नान्मन्त्रस्यर्थेऽचो घर् इति केचित् हनू-मान् हनुमानपीति विश्वदर्शनात् हैरूप्यमेव । किमुक्तवानि-त्याह हे विद्वन् ! आवां पितुः कामादभिलाषादमुं गिरिं एव आगतौ इणो घौव अदादित्वात् शपो लुक् अभ्रंलिहमा-काशं लेटि प्राप्नोतीति तृभृष्टृज्जीत्यादिना अभिधानादना-न्त्रपि खः खितीति मन् अभिधानात् गुणाभावः । आवां कीदृशौ मुनीनां पान्तौ रक्षन्तौ पालरक्षणे शतुः । कीदृशान् अल्पम्पचान् खल्पसन्तुष्टान् दरिद्रान् वा घटीखारीत्यादौ मितनखमानादित्यत्रार्थस्यैव ग्रहणं तेनाल्पशब्दात् पचः खश्

अमितम्पचमीशानं सर्वभोगीणमुत्तमम् ।

आवयोः पितरं विद्धि ख्यातं दशरथं भुवि ॥ ८७ ॥

कलेन दयितारण्याद्रक्षसांरुन्तुदेन नः ।

असूर्यम्पश्यया मूर्त्या हता तां मृगयावहे ॥ ८८ ॥

अल्पं यथा स्यात् तथा पचानिति केचित् मुनिरक्षणेन दुष्टहिंसा-  
प्रवृत्तयोगावयोः कुतः सिंहादिभयं तादृशोश्च सरिदुत्तरणमपि  
नाशक्यमिति पूर्वप्रश्नेषु सर्वत्रोत्तरं सूचितम् ॥ ८६ ॥ भ०

कः पुनः पिता यदादेशदागतावित्यत आह । अमित-  
म्पचमित्यादि । आवयोः पितरं दशरथनामानं भुवि विख्यातं  
विद्धि जानीहि हुभान्भ्यो हर्षिः अमितम्पचं महामन्त्रिणं  
पूर्ववत् खश् मुम् च ततो नञ्समासः ईशानमीशनशीलं  
स्वामिनमित्यर्थः ताच्छौत्येत्यादिना चालश्च सर्वभोगीणं सर्व-  
मत्वभोगाय हितम् आत्मन्विश्वजनेति खः भोगशब्दोऽत्र शरी-  
रवाची अट्कुप्वादिना णत्वम् ॥ ८७ ॥ ज० म०

अमितमित्यादि । कः पिता यदादेशदागतावित्याह ।  
आवयोः पितरं दशरथं विद्धि जानीहि हुभसो हर्षिः । कीदृशं  
अमितम्पचं प्रचुरान्नप्रदं घटीखारीत्यादिना खश् पश्चान्नञ्-  
समासः ईशानं ऐश्वर्ययुक्तं ईशलङ् ऐश्वर्यं शानः सर्वभोगाय  
सर्वशरीराय हितं भुज्यतेऽर्जनेति भोगः शरीरं ततो विकारस-  
ङ्गेत्यादिना हितार्थं ईनः पुर्णोऽदान्ते इत्यादावतद्वादित्यस्य  
योगविभागात् णत्वम् । उत्तमं अष्टं भुवि ख्यातं पृथिव्यां  
प्रसिद्धं सर्वज्ञातत्वात् ॥ ८७ ॥ भ०

यदि पितुरादेशदागतौ किमत्र गमनेनान्वेषयथ इत्याह ।  
कलेनेत्यादि । नोऽस्माकं दयिता अरण्याद्राक्षसेन हता ।  
कीदृशेन अरुन्तुदेन मर्मस्पृशा विध्वरूपोसुद इति खश् मुम्

प्रत्यूचे मारुतीराममस्ति बालीति वानरः ।

शमयेदपि संग्रामे यो ललाटन्तपं रविम् ॥ ८८ ॥

असूर्यम्पश्यया आदित्यगोप्यया मूर्त्या शरीरेणोपलक्षिता  
असूर्यललाटयोरिति खश् तां हतां मृगयावहे गवेषयावः  
मृग अन्वेषणे स्वार्थिकण्यन्तः । युवयोः पौरुषान्वितत्वात् कथं  
हृत्याह क्लेन कृशना ॥ ८८ ॥ ज० म०

क्लेनेत्यादि । पितुराज्ञया दण्डकागमनेऽपि कथं अत्रा-  
गमनमित्याह । अस्माकं दयिता अरण्याद्रक्षसा हता । कथं  
युवयोरग्रे हृत्याह क्लेन कृशना न तु बलात् । कीदृशेन  
रक्षसा अकृन्तुदेन मर्मसृश घटीश्वारीत्यादिना खश् खित्य-  
व्याजिति मन् स्यादेः सो लोपः अस्मदः एकत्वे बहुत्वविवक्षा ।  
तां हतां मृगयावहे अन्वेषयावः मृगत् कङ् मार्गणे मार्गण-  
मन्व षणं मूर्त्या शरीरेणोपलक्षिता विशेषणे तृतीया । कीदृश्या  
असूर्यम्पश्यया सूर्यमपि न पश्यन्त्या अतिगोप्येत्यर्थः पूर्वेण  
खश् स्थादानेत्यादिना दृशेः पश्यादेशः सूर्येण सह समासो  
गमकत्वात् ॥ ८८ ॥ भ०

त्वं पुनः कस्य वेत्यत आह । प्रत्यूचे इत्यादि । रामं  
मारुतिः प्रत्यूचे प्रत्युक्तवान् अस्ति बालीति नाम्ना कपीश्वरः  
यः संग्रामे युद्धे ललाटन्तपं सर्वेषामुपरि वर्तमानं रविं पूर्व-  
वत् खश् शमयेत् पराजयेदिति सम्भावने लिङ् । बालिशब्दो  
नान्तः इदन्तश्च । तथाच “बाली बालिश्च कथ्यते” इति शब्द-  
भेदः ॥ ८८ ॥ ज० म०

प्रत्यूचे इत्यादि । मारुतिर्हनुमान् रामं प्रत्यूचे । किम्प-  
त्यूचे इत्याह बालीति नाम्ना वानरोऽस्ति यः संग्रामे प्रवृत्ते  
रविं सूर्यमपि शमयेत् पराजयेत् प्रीव्यासम्भावनेति खी ।

उग्रम्यश्वेन सुग्रीवस्तेन भ्रात्रा निराकृतः ।

तस्य मित्रीयतो दूतः संप्राप्तोऽस्मि वशंवदः ॥ १०० ॥

प्रियंवदोऽपि नैवाहं ब्रुवे मिथ्या परन्तप ! ।

सख्या तेन दशग्रीवं निहन्तासि द्विषन्तपम ॥ १०१ ॥

क्रीदृशं रविं ललाटन्तपं सर्वेषामुपरिवर्त्तिनं मध्याह्नकालीनमपि प्रचण्डमपीत्यर्थः; यद्वा सूर्योऽपि चेत् तस्य ललाटं तपति तदा तमपि शमयेत् सुतरामेवान्यायकारिणमित्यर्थः; घटीखारीत्यादिना खश् ॥ ८८ ॥ भ०

उग्रम्यश्वेनेत्यादि । तेन भ्रात्रा उग्रम्यश्वता पापं विजानता उग्रम्यश्वेत्यादिना निपातितं यच्च सुग्रीवो निराकृतोऽभिभूतस्तस्य हि दूतः प्राप्तोऽस्मि वशंवदः वशमनुकूलं वदतीति वशंवदः प्रियवशे वदः खच् । क्रीदृशस्य मित्रीयतो मित्रमिच्छतः सुप आत्मनः क्वच् ॥ १०० ॥ ज० म०

उग्रमित्यादि । तेन भ्रात्रा बालिना सुग्रीवो निराकृतः देशात् निःसारितः । क्रीदृशेन उग्रम्यश्वेन पापं पश्यता उग्रदृष्टिना वा घटीखारीत्यादिना खश् तस्य सुग्रीवस्य दूतोऽहं सम्प्राप्तोऽस्मि आगतोऽस्मि । क्रीदृशस्य मित्रीयतः आत्मनो मित्रमिच्छतः तथा भवन्तमेव क्योऽम्बप्रायश्चेति क्यः अवर्णस्य ईश्वरतः शठः वशमनुकूलं वदतीति वशंवदः प्रियवशादित्यादिना खः अस्मीति क्रियापदं अस्मदर्थेऽव्ययं वा ॥ १०० ॥ भ०

किन्तेन सख्येनेति चेदाह प्रियंवद इत्यादि । प्रियंवदतया लोको मिथ्या वदति अहं प्रियंवदोऽपि पूर्ववत् खच् परन्तप ! शत्रूणामुपतापद ! द्विषदिति खच् वाचंयमपुरन्दरौ चेत्यमागमो निपात्यते नैवाहं मिथ्या ब्रुवे वदामि तेन सुग्रीवेण सख्या मित्रेण दशग्रीवं निहन्तासि हनिष्यसि हन्तेर्लुटि

वाचंयमोऽहमनृते सत्यमेतद् ब्रवीमि ते ।

एहि सर्वसहं मित्रं सुग्रीवं कुरु वानरम् ॥ १०२ ॥

रूपम् । कीदृशं द्विषन्तपं शत्रूणामुपतापयितारं पूर्ववत् खच्  
॥ १०१ ॥ ज० म०

प्रियमित्यादि । किन्तेन मित्रेणेत्याह । तेन सुग्रीवेण  
सख्या त्वं दशग्रीवं हन्तासि निहनिष्यसि हन्तेर्डी । कीदृशं  
द्विषन्तपं शत्रूणामुपतापकं तृभृष्ट इत्यादिना द्विषत् शब्दात्  
तपोऽभिधानादसंज्ञायामपि खः मनीषादित्वात् तलोपे खित्य-  
व्याजिति मन् किंवा द्वेष्टीति द्विषः कृष्टज्ञापीजुडः इति कः  
तस्मात् तपः खः । प्रियंवदत्वात् सृषा ब्रवीषि चेदाह हे पर-  
न्तप ! शत्रूणामुपतापक ! प्रियंवदोऽपि सन् नैव मिथ्या ब्रुवे  
वदामि परन्तपेति रामसम्बोधनात् द्विषन्तपमिति रावणविशे-  
षणात् द्वयोः साम्यमुक्तं तेन तज्जयाय रामस्य मित्रान्तरापेक्षा  
युक्तेति भावः । प्रियंवद इति प्रियवशादिति खः । परन्तपे-  
त्यत्र द्विषन्तपवत् खः ॥ १०१ ॥ भ०

वाचंयम इत्यादि । वाचंयमपुरन्दरौ चेत्यमागमो निपा-  
त्यते तस्मात् सत्यमेतत् पूर्वोक्तं ब्रवीमि ते तुभ्यं तादर्थ्यं चतुर्थी ।  
यत एवं तस्मादेहि आगच्छ सुग्रीवं वानरं मित्रं कुरु । कीदृशं  
सर्वसहं सर्वं सहते इति पूःसर्वयोरिति खच् ॥ १०२ ॥ ज० म०

वाचमित्यादि । न मिथ्या ब्रुवे इति प्रागुक्तं द्रढयन् आह  
अहं अनृते असत्ये वाचंयमो मौनी तस्मात् दशग्रीवं निहन्तासि  
इति यदुक्तम् एतत् तुभ्यं सत्यमेव ब्रवीमि तादर्थ्यं चतुर्थी ।  
तस्मात् एहि आगच्छ सुग्रीवं वानरं मित्रं कुरु । कीदृशं सर्व-  
सहं सर्वकार्यक्षमं तृभृष्ट इत्यादिना अभिधानादसंज्ञायामपि  
खः । वाचंयम इति वाचःशब्दात् यमः पूर्ववत् खः खित्यव्या-

सर्वङ्क्षयशःशाखं रामकल्पतरुं कपिः ।

आदायाभ्रङ्क्षयं प्रायाभ्रलयं फलशालिनम् ॥ १०३ ॥

मेघङ्गरमिवायान्तमृतुं रामं क्लमान्वितः ।

दृष्ट्वा मेने न सुग्रीवो बालिभानुं भयङ्करम् ॥ १०४ ॥

जिति मन् ह्रस्वश्च परं तु वाक्शब्दोपपदेन साधयन्ति ॥  
१०२ ॥ भ०

सर्वङ्क्षयत्वादि । रामः कल्पतरुरिव यस्तमादाय गृहीत्वा  
कपिः प्रायात् गतः । कीदृशं रामं सर्वङ्क्षयशःशाखं सर्वं  
कषन्ति व्याप्नुवन्ति यानि यशांसि सर्वकूलेत्यादिना खश्  
तान्येव शाखा यस्य फलशालिनमभिमतफलसम्पादनात् अभ्र-  
ङ्क्षयमुच्चैस्तरं मलयं पूर्ववत् खच् ॥ १०३ ॥ ज० म०

सर्वगित्यादि । राम एव कल्पतरुः तमादाय कपिर्हनूमान्  
मलयं प्रायात् प्रगतः । रामं कीदृशं सर्वं कषयन्ति व्याप्नुवन्ति  
सर्वं प्रापं नाशयन्ति वा यानि यशांसि तान्येव शाखा यस्य तं  
फलशालिनम् अभिमतफलसम्पादनात् । मलयं कीदृशं अभ्र-  
ङ्क्षयम् आकाशव्यापकम् अत्युच्छ्रितत्वात् । फलशालिनमिति  
मलयस्य विशेषणात् श्रमापहारकत्वं सूचितमिति केचित् प्रिय-  
वशाद्व्यतीत्यादिना खः ॥ १०३ ॥ भ०

मेघङ्गरमित्यादि । राममायान्तं दृष्ट्वा सुग्रीवो बालिनं  
भानुमिव भयङ्करं भीतिजनकं न मेने न बुद्धवान् मेघवर्तीत्या-  
दिना खच् । क्लमान्वितो स्नानो बालिभानुना पीडितत्वात् ।  
कीदृशं रामं मेघङ्गरम् ऋतुमिव प्रावृट्कालमिव पूर्ववत् खच्  
॥ १०४ ॥ ज० म०

मेघमित्यादि । राममागतं दृष्ट्वा सुग्रीवो भानुमिव  
क्लान्तं भयङ्करं भीतिजनकं न मेने न मन्यते स्म । कीदृशः



उपाग्नकुरुतां सख्यमन्योन्यस्य प्रियङ्करौ ।

क्षेमङ्कराणि कार्याणि पर्यालोचयतां ततः ॥ १०५ ॥

आशितम्भवमुत्क्रुष्टं वलितं शयितं स्थितम् ।

बह्वमन्यत काकुत्स्थः कपीनां स्वेच्छया कृतम् ॥ १०६ ॥

क्षमेनान्वितः ग्लानः । रामं कीदृशं मेघङ्करं मेघोत्पादकं ऋतु-  
मिव वर्षाकालमिव वर्षाकालस्य सूर्याच्छादकत्वेन क्लान्त-  
अमभयापहारित्वात् साम्यम् । प्रियवशाद्भयर्त्तिमेघादिति खः  
॥ १०४ ॥ भ०

उपाग्नीत्यादि । उपाग्नि अग्निसमीपे रामसुग्रीवौ  
सख्यमकुरुतां इतः प्रभृत्यावयोः सख्यमिति अन्योन्यस्य प्रिय-  
ङ्करौ क्षेमप्रियमद्रेष्वण चेति चकारात् खच् । ततः सख्यकरणा-  
नन्तरं क्षेमङ्कराणि हितजनकानि यथा कार्याणि पर्यालोच-  
यतां निरूपितवन्तावित्यर्थः । पटपुटेत्यत्र चुरादिकाण्डे धातौ  
लोचृ पठ्यते तस्य लङि रूपम् ॥ १०५ ॥ ज० म०

उपाग्नीत्यादि । रामसुग्रीवौ उपाग्नि अग्निसमीपे सख्यं  
मैत्रीं अकुरुतां घौताम् अग्निसाक्षिकं सख्यमिति भावः ।  
अन्योन्यस्य प्रियङ्करौ प्रियं कुरुत इति क्षेमप्रियमद्रात् कुर्वेति  
खः विकारसङ्घेति सखिशब्दात् भावे यः । ततः सख्यकरणा-  
नन्तरं परस्परस्य क्षेमङ्कराणि कुशलजनकानि कार्याणि पर्या-  
लोचयतां निरूपितवन्तौ लोचृकभासीत्यस्य घ्यां रूपं पूर्ववत्  
खः ॥ १०५ ॥ भ०

आशीत्यादि । आशितम्भवमशनम् आशितं भुवः करण-  
भावयोरिति खच् उत्क्रुष्टं किलकिलायितं वलितं धावनं  
तथा शयितं स्थितञ्च कपीनां स्वेच्छया कृतम् एतत् काकुत्स्थो  
बह्वमन्यत श्लाघितवान् पुण्यभाज इमे यदेषां स्वेच्छाविहा-

ततो बलिन्दमप्रस्थं कपिविंशत्श्वराधिपम् ।

सुग्रीवः प्राब्रवीद्रामं बालिनो युधि विक्रमम् ॥ १०६ ॥

रिणां चेष्टितम् अस्माकन्तु शोकसन्तप्तानां न किञ्चिदस्तीति भावः । सर्वत्र भावे निष्ठा ॥ १०६ ॥ ज० म०

आशितमित्यादि । आङ्पूर्वादग्रातेः क्तः आशितस्य तप्त-  
भीजनस्य भवनम् आशितश्रावं भावधेत्वाशिताङ्गुव इति खः  
उत्क्रुष्टं शब्दकरणं वलितं गमनं शयितं शयनं पूशोष्टधेत्या-  
दिना गुणः स्थितम् अवस्थानं दोषोमास्थामिति ङिः सर्वत्र  
भावे क्तः कपीनामेतत् सर्वं स्वेच्छया कृतं काकुत्स्थो बहु  
अमन्यत सुतवान् पुण्या एते स्वेच्छयैवं व्यवहरन्ति अस्मा-  
कन्तु शोकसन्तप्तानां न किञ्चिदस्तीति भावः स्वभावसिद्ध-  
त्वादाहार्यशोभारहितत्वात् प्रशंसा वा ॥ १०६ ॥ भ०

तत इत्यादि । ततः कार्यालोचनान्तरं सुग्रीवोऽब्रवीत्  
लङि ब्रुव ईट् । किमुक्तवान् बालिनो युधि विक्रमं शौर्यमिति  
प्रधानं कर्म राममित्यकथितम् । कौटुशं रामं बलिन्दमप्रस्थं  
विष्णुतुल्यं बलिं दमयतीति संज्ञायां तृभृद्वृज्जीत्यादिना खच्  
अमन्तस्य मित्वङ्गस्त्वत्वे तथा विश्वं विभर्त्तीति विश्वश्वरा  
तस्या अधिपम् अधिपातीत्यधिपः आतञ्चोपसर्ग इति कः  
॥ १०७ ॥ ज० म०

तत इत्यादि । ततः कार्यालोचनान्तरं सुग्रीवः कपि-  
र्युधि संग्रामे बालिनो विक्रमं रामं प्राब्रवीत् । रामं कौटुशं  
बलिन्दमप्रस्थं बलिं दमयतीति बलिन्दमस्त्रिविक्रमस्तेन तुल्यं  
तृभृद्वृ इत्यादौ अग्रन्तदमो ग्रहणम् अरिन्दम इत्युदाहरणे  
कर्मापपदेन सूचितं केवलस्य दमेरन्तर्भूतअग्र्यत्वात् सकर्म-  
कत्वमिति केचित् सकर्मकोऽपि दमिर्दृश्यत इति गोयीचन्द्रे-

वसुन्धरायां कृतस्त्रायां नास्ति बालिसमो बली ।

हृदयङ्गममेतत्त्वां ब्रवीमि न पराभवम् ॥ १०८ ॥

इति खजधिकारः ।

दूरगैरन्तर्गैर्बाणैर्भवानत्यन्तगः श्रियः ।

अपि संक्रन्दनस्य स्यात् क्रुद्धः किमुत बालिनः ॥ १०९ ॥

णोक्त्वा दमित्वा परिसङ्घातानिति निदर्शितम् । विश्वं बिभर्त्तीति विश्वम्भरा पृथ्वी पूर्ववत् खः तस्या अधिपं स्वामिनम् अधिपातीत्यधिपः हनजनादिति डः ॥ १०७ ॥ भ०

वस्त्रित्यादि । वसुन्धरायां पूर्ववत् खच् बालिना समोऽन्यो बली बलयुक्तो नास्तीति हृदयङ्गमं मम स्वानुभवं हि ब्रवीमि मम स्वानुभवं वस्तु हृदयङ्गममित्युच्यते तेन संज्ञायामित्यधिकृत्य गमश्चेति खच् न पुनस्त्वां पराभवमभिभवं ब्रवीमि ॥ १०८ ॥ ज० म०

वस्त्रित्यादि । कृतस्त्रायां समस्तायां वसुन्धरायां पृथिव्यां बालितुल्यो बलवान् नास्ति वसु धरतीति तृभृष्ट इत्यादिना खः एतत् तु हृदयङ्गमं आत्मानुभूतमेव त्वां ब्रवीमि हृदयं गच्छतीति पूर्ववत् खः अनुभूतस्येयं संज्ञा न पुनस्त्वां पराभवं ब्रवीमि तस्मात् भवतः पराभवं न त्वां वदामि तेन नास्ति बालिसमो बलीति प्रागनुभूतं कथितं न तु त्वत्तोऽधिकोऽयमिति सम्प्रति ज्ञापितम् । इति खजधिकारः ॥ १०८ ॥ भ०

एवम्पराक्रमोऽसौ तत्र किं त्वं करिष्यसीत्याह दूरगैरित्यादि । यतो भवान् क्रुद्धः सन् संक्रन्दनस्यापि शक्रस्यापि नन्यादिभ्यो ल्युः बाणैः करणभूतैः दूरगैः दूरं गच्छतीति अन्तर्गैः कार्यसमापकैः अन्तात्यन्तेत्यादिना डः श्रियो लक्ष्म्याः अत्यन्तगः विनाशयिता स्यात् अत्यन्तं पर्यवसानं गच्छतीति

वरेण तु मुनेर्बाली सञ्जातो दस्युहो रणे ।

अवार्थप्रसरः प्रातरुद्यन्निव तमोऽपहः ॥ ११० ॥

किं पुनर्बालिनो लक्ष्म्याः अत्यन्तगो भवान् विनाशयितेति भावः ॥ १०८ ॥ ज० म०

दूरगैरित्यादि । रामं प्रोत्साहयन् आह भवान् क्रुद्धः सन् संक्रन्दनस्य इन्द्रस्यापि श्रियो लक्ष्म्या बाणैरन्तगो भवेत् किं पुनर्बालिनः श्रियः सुतरामेतल्लक्ष्म्या नाशयिता स्यात् । बाणैः कीदृशैर्दूरगैः दूरपातिभिः अन्तगैः कार्यसमापकैः दूरमन्तश्च गच्छतीति हनजनाद्गमादेर्दः दितिगर्भं संक्रन्दितवान् इति नन्द्यादित्वादनः ॥ १०८ ॥ भ०

वरेणेत्यादि । मुनेस्तु वरेण दस्युहः दस्यून् शत्रून् बध्नादिति आशिषि हन इति डः अतो रणे अवार्थप्रसरोऽनभिभवनीयगतिः सञ्जातः क इव तमोऽपह इव तमोऽपहः आदित्यः तमोऽपहन्तीति अपेः क्लेशतमसोरिति डः प्रातः प्रभाते उद्यन् उद्गच्छन् उत्पूर्वादिणः शतरिः इणो यण् अवार्थप्रसरस्तद्वदसावपि सर्वं वाक्यं सावधारणं भवतीति प्रातरप्युद्यन् नवार्थप्रसरः एवेति तेन सर्वकाले अस्यावार्थप्रसरत्वं सिद्धं न तु प्रातरेवोद्यन् अवार्थप्रसरः इति भावः ॥ ११० ॥ ज० म०

वरेणेत्यादि । रामस्याध्यवसायं जिज्ञासुः पुनरपि बालिविक्रममाह मुनेर्वरेण तु दस्युहः स बाली रणेऽवार्थप्रसरः सञ्जातः काले उद्यन् तमोऽपहः सूर्य इव दस्यून् शत्रून् हन्तीति हनजनादिति डः हन्तेराशिषि ड इति परे तस्मते बाली दस्यून् बध्नादिति मुनेर्वरेण अवार्थप्रसरो जातः स्वमते आशीरर्थानुक्ती न क्षतिः वरेण दस्यु हन्तृत्वे आशीर्गम्यत एव अवार्थोऽखण्डनीयः प्रसरो गतिर्यस्य स तथा सृगतौ अनि

अतिप्रियत्वाद् हि मे कातरं प्रतिपद्यते ।

चेतो बालिबधं राम ! क्लेशापहमुपस्थितम् ॥ ११ ॥

इति डाधिकारः ।

शीर्षघातिनमायातमरीणां त्वां विलोकयन् ।

पतिघ्नीलक्षणोपेतां मन्येऽहं बालिनः श्रियम् ॥ ११२ ॥

रूपं उत्पूर्वस्थेणः शतरि उद्यन् तमोऽपहन्तीति पूर्ववत् उः

तमःक्लेशार्थेभ्योऽपपूर्वहन्तेर्ङ इति परः ॥ ११० ॥ भ०

अतीत्यादि । हे राम ! मदीयं चेतो बालिबधं कर्मिभूत-  
मुपस्थितं प्राप्तं न हि प्रतिपद्यते नैव प्रत्येति यस्मात् कातरं  
व्याकुलं बालिनोऽतिबलयुक्तत्वात् कीदृशं बधं क्लेशापहं दुःख-  
स्योन्मूलकं पूर्ववत् उः अतिप्रियत्वाद्बालिबधस्य यस्य हि यत्  
प्रियं तत् सिद्धमपि असौ न प्रत्येति ॥ १११ ॥ ज० म०

अतीत्यादि । हे राम ! बालिबधस्यातिप्रियत्वात् मे मम  
चेतो बालिबधमुपस्थितमुपपन्नमपि न प्रतिपद्यते न प्रत्येति  
यतः कातरं बालिभयाद्वाकुलं उपस्थितेऽपि प्रिये कातरस्य  
प्रतीतिर्नास्तीति भावः बालिबधं कीदृशं क्लेशापहं दुःखस्यो-  
न्मूलकम् अतएवास्यातिप्रियत्वं क्लेशमपहन्तीति पूर्ववत् उः  
॥ १११ ॥ भ०

उपस्थितोऽस्य बध इति कथं ज्ञायते इत्याह शीर्षेत्यादि ।  
अरीणां शीर्षघातिनं कुमारशीर्षयोर्णिनिः निपातनात् शिरसः  
शीर्षभावः आयातं विलोकयन् बालिनः श्रियं पतिघ्नीलक्ष्णो-  
पेतामहं मन्ये पतिं हन्ति यल्लक्षणं तेनोपेतामिवेतीवार्थोऽत्र  
द्रष्टव्यः । अमनुष्यकर्तृके चेति टक् गमहनेत्युपधालोपः  
होहन्तेरिति कुत्वम् ॥ ११२ ॥ ज० म०

शीर्षेत्यादि । बालिबधस्योपस्थितत्वं दर्शयन् आह आगतं

शत्रुघ्नान् युधि हस्तिघ्नो गिरीन् क्षिप्यन्नक्तविमान् ।

शिल्पिभिः पाणिघैः क्रुद्धस्त्वया जय्योऽभ्युपायवान् ॥११३॥

त्वां विलोकयन् अहं बालिनः श्रियं पतिघ्नीलक्ष्णोपेतां मन्ये  
श्रियो बालिपत्नीत्वेन निरूपणात् पतिहन्तृचिह्नयुक्तत्वात्  
बालिबधो गम्यते पतिं हन्तीति हनचरगष्टक् हनगमित्युङ्-  
लोपः हनोक्लोघ्नः अमनुष्यकर्तृकात् हन्तेष्टगिति परः । त्वां  
किम्भूतं अरीणां शीर्षघातिनं शिरश्छेदिनं ग्रहादित्वात् णिन्  
कुमारशीर्षाभ्यां हन्तेर्णिन्निति परः । उभ्रे क्षाव्यञ्जकोऽत्र मन्ये-  
शब्दः अन्यथास्थितस्यान्यथाकयनात् ॥ ११२ ॥ भ०

शत्रुघ्नानित्यादि । किञ्च युधि संग्रामे बाली त्वया जय्यः  
शक्यो जेतुं यदि युष्मदस्त्राणां शक्तिर्दृष्टा ताञ्च द्रष्टुमिच्छा-  
मीति वक्ष्यमाणाभिप्रायः क्षय्यजय्यौ शक्यार्थ इत्ययादेशनिपा-  
तनम् । कीदृशः अभ्युपायवान् युद्धोपयुक्तः किं कुर्वन् क्रुद्धः  
क्षिप्यन् गिरीन् दिवादित्वात् श्यन् अकृतिमान् देवनिर्मितान्  
शत्रुघ्नान् शत्रून् हन्तीति अमनुष्येति टक् हस्तिघ्न इव हस्तिघ्नः  
हन्तुं शक्तः शक्तौ हस्तिकपाटयोरिति सूत्रस्य मनुष्यकर्तृकार्या-  
रम्भकत्वात् बाली चामनुष्यः शिल्पिभिर्युद्धकुशलैः वानरैः सह  
क्षिप्यन् सहार्थस्य गम्यमानत्वात् सहयोगे तृतीया पाणिघैः  
पाणिवादकैः ते हि हस्तियुद्धेऽन्यस्य वाद्यस्यासम्भवात् हस्ति-  
मुखमेव वादयित्वा गिरीन् प्रहरणान् क्षिप्यन्ति पाणिघताड-  
घौशिल्पिनीति कर्त्तरि निपातनम् ॥ ११३ ॥ ज० म०

शत्रुघ्नानित्यादि । प्रत्ययजनककर्मद्वारा रामविक्रमं ज्ञातु-  
मिच्छन् महतामग्रतः साक्षात् स्वाभिप्रायकथनायुक्तत्वात्  
कृत्वेन रामं सुवन् एवाह ईदृशोऽपि बाली त्वया जय्यः जेतुं  
शक्यः पण्यावद्येत्यादिना निपातः । कीदृशः अभ्युपायवान्

आव्यङ्ग्यविक्रान्तो महिषस्य सुरद्विषः ।

प्रियङ्ग्यमिन्द्रस्य दुष्करं कृतवान् बधम् ॥ ११४ ॥

युद्धोपाययुक्तः क्रुध्यन् सन् गिरीन् क्षिप्यन् क्षिप्यौण सुदि कीट-  
शान् अकृत्रिमान् देवनिर्मितान् एतेन स्वभावसिद्धमुच्छ्रितत्वं  
सूचितं शत्रुघ्नान् क्षिप्यमाणा गिरयः शत्रुं घ्नन्ति शत्रुं हन्तुं  
गिरीन् क्षिपतीति भावः पतिघ्नवत् टक् । पुनः कीटशः  
हस्तिघ्नः हस्तिनं हन्तीति पूर्ववत् टक् हस्तिकपाटाभ्यां  
हन्तेः शक्तौ टगिति परः तेन हस्तिनं हन्तुं शक्त इत्यर्थः  
स्वमते अर्थादेव शक्तिर्गम्यते शिल्पिभिर्युद्धकुशलैर्वानरैरुप-  
लक्षितः पाणिघैः पाणिवादकैः युद्धे तेषां वाद्यान्तरा-  
भावात् हर्षेण हस्तयुगमेव वादयन्ति विशेषणे तृतीया  
शिल्पिभिः सह गिरीन् क्षिप्यन् इति वा सम्बन्धः एतेन  
तत्सदृशास्तत्सहाया अपि सन्तीति सूचितं पाणिभ्यां पाणी  
हन्तीति पाणिघो निपातनात् ॥ ११३ ॥ भ०

आव्यमित्यादि । अनाव्यमाव्यं करोत्यनेनेति आव्यसुभ-  
गेत्यादिना करणे ख्युन् आव्यङ्ग्यं विक्रान्तं यस्य बालिनः  
अनाव्यः सन् विक्रान्तेनाव्योभूत इत्यर्थः महिषस्य सुरद्विषो  
दुन्दुभेर्बधं मरणं यः कृतवान् दुष्करं कृच्छ्रसाध्यं प्रियङ्ग्य-  
मिन्द्रस्य तुष्टिकरं अप्रियं प्रियङ्ग्यरोत्यनेनेति पूर्ववत् ख्युन् ॥  
११४ ॥ ज०म०

आव्यमित्यादि । किञ्च बाली युधि महिषस्य देवशत्रो-  
र्बधं कृतवान् । कीटशः अनाव्यः आव्यः क्रियते येन ताटशं  
विक्रान्तं विक्रमो यस्य स तथा अनाव्यः सन् अपि विक्रमेणाव्यो  
भूत इत्यर्थः नग्नपलितेत्यादिना खनट् । बधं कीटशं इन्द्रस्य  
प्रियङ्ग्यं प्रीङ्प्रीतौ कृगन्नाप्रीति कप्रत्यये प्रियः प्रीतिमान्

प्रियम्भावुकतां यातस्तं क्षिपन् योजनं मृतम् ।

स्वर्गे प्रियम्भविष्णुश्च कृत्स्नं शक्तोऽप्यबाधयन् ॥ ११५ ॥

महिषभयेन प्रागप्रियः प्रियं क्रियते अर्ननेति पूर्ववत् खनट्  
प्रीतिजनकमित्यर्थः यद्वा इन्द्रो लोकानामप्रिय आसीत् शत्रु-  
वधाक्षमत्वात् पुत्रकृतशत्रुबधेन तु प्रियः क्रियते इत्यर्थः यतो  
दुष्करं कच्छसाध्यम् एतेन इन्द्रादप्यधिकोऽयं बलीति सूचितम्  
॥ ११४ ॥ भ०

प्रियमित्यादि । तमेवं सुरद्विषं मृतं पादाङ्गुष्ठेन योजन-  
मध्वानं क्षिपन् प्रेरयन् क्षिपेत्सीदादिकस्योभयपदिनो रूपं  
प्रियम्भावुकतां यातस्तथा स्वर्गे प्रियम्भविष्णुश्चासीत् कर्त्तरि  
भुव इत्यनेनाध्यादिषूपपदेषु विष्णुचक्रुकजौ शक्तोऽपि समर्थो-  
ऽपि कृत्स्नं लोकमित्यर्थात् अबाधयन् अपीडयन् बधसंयम  
इति चौरादिकः तस्य शतरि रूपं स ईदृशस्त्वया शक्यो जेतुं  
यदि त्वदस्त्राणां सामर्थ्यं दृष्टमित्यभिप्रायेणाब्रवीत् सुग्रीवः  
॥ ११५ ॥ ज० म०

प्रियमित्यादि । तं मृतं महिषं पदाङ्गुष्ठेन योजनम्  
अध्वानं क्षिपन् प्रेरयन् प्रियम्भावुकतां प्राप्तः प्राक् यस्याप्रियः  
आसीत् दुष्टवधात् तस्यापि प्रियभावं प्राप्तः बाधितुं शक्तः  
समर्थोऽपि कृत्स्नं लोकम् अबाधयन् अपीडयन् स्वर्गस्य प्रियः  
आसीत् तस्यापि प्रियोभूतः भुवो चे विष्णुचक्रुकजाविति चतुर्थे  
विष्णुचक्रुकजौ बधक् बन्धे कित्वात् चुरादिः । योजनशब्देनात्र  
योजनान्तरितदेशो लक्ष्यते सदाध्वादिध्याप्ताविति योजनात्  
द्वितीया एवं सुग्रीवः प्राब्रवीद्राममिति प्रागुक्तेन सम्बन्धः  
॥ ११५ ॥ भ०



जिज्ञासोः शक्तिमस्त्राणां रामो न्यूनधियः कपेः ।

अभिनत् प्रतिपत्त्यर्थं सप्त व्योमसृशस्तरुन् ॥ ११६ ॥

ततो बालिपशौ बध्ये रामत्विग्जितसाध्वसः ।

अभ्यभून्निलयं भ्रातुः सुग्रीवो निनदन् दधृक् ॥ ११७ ॥

रामोऽपि तदभिप्रायं विदन् यत् कृतवान् तदाह । जिज्ञा-  
मोरित्यादि । अस्त्राणां शराणां शक्तिं जिज्ञासोः ज्ञातुमिच्छोः  
कपेः सुग्रीवस्य न्यूनधियः स्वल्पबुद्धेः यतः प्रमाणान्तरेणापरि-  
ज्ञानात् प्रत्यक्षेण ज्ञातुमिच्छतीति प्रतिपत्त्यर्थं सम्प्रत्ययार्थं रामः  
सप्त तरुन् तालान् पङ्क्त्या स्थितान् एकेन शरेणाभिनत्  
व्योमसृशः सृशोऽनुदके किन् ॥ ११६ ॥ ज० म०

जिज्ञासोरित्यादि । यदि तवास्त्राणां भेदकत्वं दृष्टं स्यात्  
तदा त्वया तादृशो बाली जेतुं शक्यते इति सम्भाव्यते इति  
सुग्रीवाभिप्रायं रामोऽपि ज्ञातवान् यतो न्यूनबुद्धेरतएवास्त्राणां  
शक्तिं ज्ञातुमिच्छोः कपेः सुग्रीवस्य प्रतिपत्त्यर्थं सम्प्रत्ययार्थं  
रामः सप्त तालान् अभिनत् भिदेर्घ्यां रुधादित्वात् अन् व्योम-  
सृशः अत्युच्छ्रितानित्यर्थं व्योम सृशन्तीति त्रासुसिति क्विप्  
उदकवर्जमुपपदात् सृशः क्विविति परः ॥ ११६ ॥ भ०

तत इत्यादि । ततस्तरुभेदादनन्तरं सुग्रीवो भ्रातुर्निलय-  
मभ्यभूत् अभिभूतवान् । कीदृशः दधृक् धृष्टः ऋत्विगित्या-  
दिना निपातितं धृषेः किन् द्विर्वचनं किन्प्रत्ययस्य कुरिति  
कुत्वं खकारः चत्त्वं ककारः यस्माद्बालिनि पशाविव बध्ये  
बधाहे रामेण ऋत्विजा याजकेन जितसाध्वसः अपनीत-  
साध्वसः तस्माद्दधृक् ऋतौ यजति ऋतुं वा यजति ऋतुप्रयुक्तो  
वा यजतीति ऋतुपूर्वादयजेः किन् यजादित्वात् सम्प्रसारणम्

गुहाया निरगाहली सिंहो मृगमिव द्युवन् ।

भ्रातरं युङ्भियः संख्ये घोषेणापूरयन् दिशः ॥ ११८ ॥

इदमृत्विकशब्दनिर्वचनं रूढितस्तु याजयितृषु, ब्राह्मणेषु क्तिन्-  
प्रत्ययस्य कुः निनदन् किलकिलाशब्दं कुर्वन् ॥ ११७ ॥ ज० म०

तत इत्यादि । प्रत्ययानन्तरं मुग्रीवो निनदन् शब्दं  
कुर्वन् भ्रातुर्बालिनो निलयं निवासम् अभ्यभूत् अभिभूतवान्  
भूस्थापिवेति सेलुक् बालिनि पशाविव बध्ये सति रामेणैव  
ऋत्विजा याजकेन जितमपनीतं साध्वसं भयं यस्य येन वा सः  
तथा अतएव दधृक् धृष्टः ऋतौ यजतीति तामुसिति क्तिप्  
ग्रहस्वपाद्योरिति जिः चूडिति कुङ् धृषप्रागल्भ्ये क्तिपि दधृक्  
ददृज्जुह्वागित्यादिना निपातः ऋत्विजा पशुरपि हन्यते इति  
भावः ॥ ११७ ॥ भ०

गुहाया इत्यादि । तस्य शब्दमाकर्ण्य गुहाया निरगाहली  
निर्गतः इणो गा लुङि गातिस्थेति सिचो लुक् भ्रातरं द्युवन्  
अभिगच्छन् द्यु अभिगमने अस्यादादिकस्य वर्त्तमानसामीप्ये  
लटः शतरि उवडादेशे रूपं संख्ये युङ्गे भियो युङ् भीतर्योक्ता  
कर्मणि ष्टत् भीतिं युञ्जन्नित्यर्थः युजेः पूर्ववत् क्तिन् युजेरसमास  
इति नुम् संयोगान्तलोपः क्तिन्प्रत्ययस्य कुः डकारः कः  
कमिव सिंहो मृगमिव द्युवन् घोषेण दिशः आपूरयन् दिशन्ति  
ता इति दिशः पूर्ववत् क्तिन् ॥ ११८ ॥ ज० म०

गुहेत्यादि । मुग्रीवस्य शब्दं श्रुत्वा बाली गुहायाः सका-  
शात् निरगात् निर्गतः इणो गा व्यां भूस्थापिवदेण इति सेलुक्  
सिंहो यथा मृगं द्यौति तद्वत् भ्रातरं द्युवन् अभिसुस्थेन  
गच्छन् द्युलभिसर्पणे भविष्यत्सामीप्ये की अभिधानात् संख्ये  
युङ्गे भियो युङ् भयस्य प्रयोक्ता भयप्रद इत्यर्थः युजेः क्तिप्

व्यायच्छमानयोर्मूढो भेदे सदृशयोस्तयोः ।

बाणमुद्यतमायंसीदिच्छाकुलनन्दनः ॥ ११८ ॥

ऋथमूकमगात् क्लान्तः कपिर्भृगुसदृग्द्रुतम् ।

युजिरोऽसे नुण्घाविति नुण् डित्यादौ युजः पृथक् ग्रहणात् प्राक्कुङ् न्नोर्नुः जपेजम् नोरिति डः स्यान्तस्य लुप् घोषेण शब्देन दिशः आपूरयन् दिशतीति दिक् त्रासुसिति क्तिप् ॥ ११८ ॥ भ०

व्यायच्छेत्यादि । तयोर्बालिसुग्रीवयोर्व्यायच्छमानयोः कलहायमानयोः सदृशयोः समानयोः भेदे पृथक्त्वे मूढो भ्रान्तः सन् इच्छाकुलनन्दनो रामो बाणमुद्यतं सज्जीकृतमायंसीत् उपसंहृतवान् समदाङ्भ्यो यमो ग्रन्थ इति तङ् न भवति अकर्त्तृभिप्रायत्वात् तत्र कर्त्तृभिप्राय इति वर्त्तते आडो यमहन इत्यनेनापि न स्यात् सकर्मकत्वात् तत्राकर्मकादिति वर्त्तते समानपूर्वस्य दृशिः समानान्ययोश्चेत्युपसंख्यानात् त्यदादिष्वित्यादिना कज् दृग्दृशवतुष्विति समानस्य सभावः ॥ ११८ ॥ ज० म०

व्यायेत्यादि । इच्छाकुलनन्दनो रामस्तयोर्बालिसुग्रीवयोर्भेदे विवेचने मूढः भ्रान्तः सन् बालिवधायोद्यतं कृतसन्धानमपि बाणं सुग्रीववधशङ्कया आयंसीत् संहृतवान् यमरमणमात इति इमं सनी । कीदृशयोस्तयोः व्यायच्छमानयोः कलहायमानयोः युध्यमानयोर्वा आत्माङ्गदाददाच्चाहनयम इति न मं सदृशयोस्तत्कृत्या अन्योन्यं तुल्ययोः मूढत्वे हेतुरयं समानो दृश्यत इति त्यदादिना टक् समानेदं किमद इति समानस्य सादेशः ॥ ११८ ॥ भ०

ऋथमूकमित्यादि । कपिः सुग्रीवः किष्किन्धाद्रिसदा

किष्किन्धाद्रिसदात्यर्थं निष्पिष्टः कोष्णमुच्छसन् ॥ १२० ॥

कृत्वा बालिद्रुहं रामो मालया सविशेषणम् ।

अङ्गदस्व' पुनर्हन्तुं कपिना ह्याययद्रणे ॥ १२१ ॥

बालिना किं किं दधातीति किष्किन्धा गुहा आसीदनुपसर्गे  
कः पारस्करादिदर्शनात् पूर्वस्य सुडागमो मलोपः षत्वञ्च  
निपात्यते तदुपलक्षितोऽद्रिः किष्किन्धाद्रिः तत्र सीदतीति  
सत्सूद्विषेत्यादिना किप् तेनात्यर्थं निष्पिष्टः पीडितः निष्पिष्ट-  
त्वात् क्लान्तः सन् ऋष्यमूक' मृगसट्क् द्रुतमगात् समानोपप-  
दात् दृशिः पूर्ववत् किन् कोष्णमीषदुच्छमुच्छसन् कवञ्चोष्ण  
इति चकारात् कोः कादेशः ॥ १२० ॥ ज० म०

ऋष्येत्यादि । कपिः सुग्रीवः किष्किन्धाद्रिसदा बालिना  
अत्यर्थं निष्पिष्टः पीडितः अतएव क्लान्तः सन् कोष्ण' ईषदुष्ण'  
उच्छसन् द्रुतं शीघ्रं ऋष्यमूकम् अगात् गतवान् मृगसट्क्  
पलायने द्रुतगमनात् मृगतुल्यः किपि सट्क् सट्शवत् किखि-  
भिर्वानरीभिरिष्यते इति इन्धेर्जन्तात् घञलनट इति अल्  
निपातनात् किखेः किष्कादेशः किं किं दधातीति किष्किन्धे-  
त्यन्ये किष्किन्धा मूर्धन्यप्रकारवती यकारोपान्तापि किष्कि-  
न्यति शीपतिः किष्किन्धा गुहा तदुपलक्षितोऽद्रिस्तत्र सीद-  
तीति त्रासुसिति किप् ॥ १२० ॥ भ०

कृत्वेत्यादि । बालिद्रुहं सुग्रीवं बालिनं द्रुह्यतीति सत्-  
स्त्रित्यादिना किप् मालया सविशेषणं सचिह्नं कृत्वा भेदप-  
रिज्ञानार्थं रामः अङ्गदस्व' बालिनं अङ्गदं सूत इति पूर्ववत्  
किन् ओःसुपीति यणभदेशः तं रणे हन्तुं कपिना सुग्रीवेणा-  
ह्याययत् अभिभवं कारितवान् ह्यतेर्हेतुमसिचि शाच्चे-  
त्यादिना युक् ॥ १२१ ॥ ज० म०

तयोर्वानरसेनान्योः संप्रहारे तनुच्छिदम् ।

बालिनो दूरभाग्रामो बाणं प्राणादमत्यजत् ॥ १२२ ॥

बालिनं पतितं दृष्ट्वा वानरा रिपुघातिनम् ।

बान्धवाक्रोशिनो भेजुरनाथाः ककुभो दश ॥ १२३ ॥

कृत्वेत्यादि । बालिद्रुहं सुग्रीवं बालिभेदज्ञानाय मालया  
सविशेषणं सचिह्नं कृत्वा रामोऽङ्गदस्वं बालिनं रणे हन्तुं  
कपिना सुग्रीवेण पुनराह्वययत् आह्वानमकारयत् घोऽजौजे-  
रित्यादौ अखादनीक्रन्दायशब्दायह्वादेति वर्जनात् अग्रन्तस्य  
कर्तुः कपेर्न कर्मत्वं शाक्कासाह्वेत्यादिना यन् अङ्गदं सूरं  
जनयतीति त्रासुसित्यादिना क्षिप् कव्याद्यनेकाच इति वत्  
बालिने द्रुह्यतीति पूर्ववत् क्षिप् ॥ १२१ ॥ भ०

तयोरित्यादि । वानरसेनान्योः वानरस्वामिनोः एरने-  
काच इति यण् संप्रहारे युद्धे प्रवृत्ते रामो बाणमत्यजत् बालि-  
नस्तनुच्छिदं तनुं शरीरं छिनत्तीति पूर्ववत् क्षिप् छे चेति  
तुक् प्राणादं प्राणापहारिणं प्राणानत्तीति प्राणादं अदोनन्न  
इति विट् दूरभाक् दूरमवस्थितो रामो दूरं भजते इति भजो  
णिवः ॥ १२२ ॥ ज० म०

तयोरित्यादि । तयोर्वानरसेनानामौश्वरयोः संप्रहारे युद्धे  
प्रवृत्ते सति दूरभाक् दूरदेशस्थितो रामो बालिनस्तनुच्छिदं  
अतएव प्राणादं प्राणभक्षकं बाणं अत्यजत् क्षिप्तवान् सेनां  
नयति तनुं शरीरं छिनत्ति प्राणानत्तीति च त्रासुसिति क्षिप्  
अत्तेरनन्तत्वात् क्विविति परः । दूरं भजते इति ढाङ्गजसह-  
वहोविण् ॥ १२२ ॥ भ०

बालिनमित्यादि । रिपुघातिनं रिपून् हन्तुं शीलम-  
स्येति सुप्यजातौ णिनिः तं बालिनं पतितं दृष्ट्वा वानरा दश

धिग्दाशरथिमित्युचुर्मुनयो वनवर्त्तिनः ।

उपेयुर्मधुपायिन्यः क्रोशन्त्यस्तं कपिस्त्रियः ॥ १२४ ॥

ककुभो दश दिशो भेजुः, अनाथाः सन्तः स्वामिनो हतत्वात्  
बान्धवक्रोशिनो बान्धवा इव क्रोशन्तीति कर्त्तर्युपमान इति  
णिनिः ॥ १२३ ॥ ज० म०

बालिनमित्यादि । बालिनं पतितं दृष्ट्वा वानरा दश  
ककुभो दिशो भेजुः पलायिता इत्यर्थः । रिपुघातिनं रिपुं  
हन्तीति ग्रहादित्वास्मिन् बान्धवाक्रोशिनः बान्धववत् आक्रो-  
शन्तः क्रन्दन्तः कर्त्तुरुपमाने णिन्निति परः स्वमते ग्रहादित्वा-  
स्मिन् इवार्थस्य गम्यमानत्वम् । अनाथाः बालिनाशेन स्वामि-  
रहिताः ॥ १२३ ॥ भ०

धिग्दाशरथिमित्यादि । येषां सत्यन्यस्थाने वृत्तौ च वन  
एव वर्त्तितुं शास्त्रतो नियमः ते वनवर्त्तिनो मुनयः व्रत इति  
णिनिः धिगिमं दाशरथिमित्युचुः उक्तवन्तः येनानपराधेऽपि  
बालिनीदृशं कृतमिति कपिस्त्रियश्च बालिनमुपेयुः मधुपायिन्यः  
आभीक्ष्ण्येन मधु पिबन्त्यः बहुलमाभीक्ष्ण्ये इति णिनिः क्रोशन्त्यो  
हा नाथेति रुदन्यः ॥ १२४ ॥ ज० म०

धिगित्यादि । दाशरथिं रामं धिगिति वनवर्त्तिनो मुनयः  
उचुः महतामन्यासकृत्तघातित्वानौचित्यात् धिक्स्मयेत्यादिना  
दाशरथेर्द्दितीया वने वर्त्तन्त इति ग्रहादित्वात् णिन् कपि-  
स्त्रियः क्रोशन्त्यो हा नाथेति क्रन्दन्त्यस्तं बालिनं उपेयुरुपगताः  
उपपूर्वस्थेण्ठराः उसि रूपम् । मधुपायिन्यः मधूनि पीतवत्यः  
ग्रहादित्वात् णिन् यन्जिणत्कृदिति यन् परमते तु आभीक्ष्ण्ये  
तु णिन् पुनः पुनर्मधु पिबन्ति स्मेत्यर्थः आभीक्ष्ण्यार्थस्य णिनो  
कृत्वात् न द्वित्वं स्वमतेऽप्यभिधानादेव ॥ १२४ ॥ भ०

राममुच्चैरूपालब्ध शूरमानी कपिप्रभुः ।

ब्रणवेदनया ग्लायन् साधुस्मन्यमसाधुवत् ॥ १२५ ॥

मृषासि त्वं हविर्याजी राघव ! कृशतापसः ।

अन्यथासक्तघातित्वाद् ब्रह्मघ्नां पापसम्भितः ॥ १२६ ॥

राममित्यादि । कपिप्रभुर्बाली राममुच्चैर्महता शब्देनो-  
पालब्ध उपालब्धवान् लभिरात्मनेपश्यनिट् तस्य लुङि भली  
भलीति, सिचो लोपः भसस्तयोर्धो धः भलाउभसभसि । शूर  
मानी शूरमात्मानं मन्यमानः आत्ममानि खश्चेति चकारास्मिन्निः  
ब्रणवेदनया ग्लायन् ग्लानिमुपगच्छन् साधुस्मन्यं साधुमात्मानं  
मन्यमानं रामं तेनैव खश् तस्मिन् सार्वधातुके परतो दिवा-  
दित्वाच्छन् पूर्वपदस्य मुन् असाधुवदसाधुमिव असाधुना तुल्यं  
वर्त्तते इति वतिः ॥ १२५ ॥ ज० म०

राममित्यादि । ब्रणवेदनया ग्लायन् कपिप्रभुर्बाली उच्चैः  
शब्देन राममुपालब्ध निन्दितवान् लभेस्तानि भसस्वाज्जमीति  
सेर्लोपः ढभात्तयोरिति तस्य धः भद्भसोरिति भस्य वः ।  
शूरमानी आत्मानं शूरस्मन्यमानः अभिधानात्प्रत्ययान्तरात्मनो  
मनने णिन् यद्वा शूरसम्बन्धिमानो विद्यतः स्यति नैकाजादिति  
इन् वीराभिमानवानित्यर्थः शूरश्चासौ मानी चेति वा । रामं  
कीदृशं साधुस्मन्यं साधुमात्मानं मन्यमानं भ्रातृबधूहरणेनोचितस्य  
दण्डस्यैव करणात् मन्यात् स्वार्थे इति खश् शिप्त्वाद्रत्वे दिवा-  
दित्वात् श्यन् खित्यव्याजिति मन् असाधुवत् असाधुना तुल्यं  
असाक्षात् हननात् चूत् साम्ये इति चूत् असाधुं यथा निन्दति  
तथोपालब्धेति वा ॥ १२५ ॥ भ०

मृषासीत्यादि । हे राघव ! त्वं कृशना तापसः स त्वं  
मृषेव मिथ्यैव हविर्याजी हविषा करणेनेष्टवानसि न लोक-

पापकृत् सुकृतां मध्ये राज्ञः पुण्यकृतः सुतः ।

मामपापं दुराचार ! किं निहत्याभिधास्यसि ? ॥१२७॥

प्राप्तभय इत्यभिप्रायः करणे यज इति भूते णिनिः इतः प्रभृतिभूत इत्यधिक्रियते यतो ब्रह्मघ्नां पापसन्धितः ब्रह्म हत-  
वन्त इति ब्रह्मेत्यादिना क्तिप् तेषां पापेन तुल्यः कुतः अन्य-  
व्यासक्तघातित्वात् अन्यस्मिन् सुग्रीवे व्यासक्तं मां हतवान्  
कर्मणि हन इति णिनिः तत्र कुक्षितग्रहणं कर्त्तव्यमित्युक्तं  
यदि सुग्रीवेण विरोधः किं तवायातमिति कुक्षितहननम् ॥  
१२६ ॥ ज० म०

मृपेत्यादि । हे राघव ! त्वं हविर्याजी मृषा स्वर्गादि-  
फलावासये हविषा करणेन द्रष्टवानिति मिथ्या ग्रहादित्वात्  
णिन् करणाद्यजो भूते णिन्निति परः स्वमते करणादिभूत-  
कालश्च विशेषानुक्तेरर्थान्नस्यते । यतश्छद्मना तापसः तपस्वी न  
तु वस्तुतः अन्यव्यासक्तघातित्वात् त्वं ब्रह्मघ्नां ब्रह्माणं हतवतां  
पापसन्धितः पापेन सन्धितस्तुल्यः तुल्यपापाश्रयत्वात् पुरुषो-  
ऽपि तुल्य इत्युच्यते पापेन करणभूतेन ब्रह्मघ्नां तुल्य इत्यन्वयः ।  
अन्यस्मिन् सुग्रीवे व्यासक्तं हतवानिति ग्रहादित्वात् णिन् कर्म-  
णो हनः कुक्षायामिति परः हनस्तङ् खेर्होघोञिणति चेति  
घः ततस्त्वतो भाव इति त्वं ब्रह्माणं हतवानिति त्रासुसिति  
क्तिप् ब्रह्मभूणहृत्ताडनो भूत इति परः स्वमते अविशेषात्  
कालत्रयं प्राप्तमत्रातीतविवक्षा सदा नोऽल्लोप इत्यकारलोपे  
हनोऽङ्गो घ्नः ॥ १२६ ॥ भ०

तदेव दर्शयन्नाह पापेत्यादि । हे दुराचार ! मामपापं  
निहत्य पापकृत् कृतकित्त्विषः राज्ञो दशरथस्य पुण्यकृतः  
सुतः सुकृतां मध्ये किमभिधास्यसि वक्ष्यसि किं क्षेपे न किञ्चि-



अग्निचित् सोमसुद्राजा रथचक्रचिदादिषु ।

अनलेष्विष्टवान् कस्माच्च त्वयापेक्षितः पिता ॥ १२८ ॥

दभिधातव्यमस्तीति भावः । सर्वत्र सुकर्मपापेत्यादिना क्षिप्  
॥ १२७ ॥ ज० म०

पापेत्यादि । हे दुराचार ! अपापं मां निहत्य सुकृतां  
शोभनक्रियावतां मध्ये किमभिधास्यसि किं वक्ष्यसि यतस्त्वं  
पुण्यकृतो दशरथस्य सुतः पुत्रोऽपि भूत्वा पापकृत् पापं सुष्ठु  
पुण्यञ्च कृतवानसि त्रासुसित्यादिना क्षिप् पुण्यादेः कर्मणः  
सोश्च कृजः कर्त्तरि भूत इति परः स्वमतेऽविशेषात् सर्वं विव-  
क्षितम् ॥ १२७ ॥ म०

अग्निचिदित्यादि । कस्माच्चया पिता नापेक्षितः नानु-  
वृत्तः येनैवं कृतवानसीति । कीदृशः अग्निचित् आहिताग्निः  
अग्निं चितवानिति अग्नौ चेरिति क्षिप् सोमसुत् सोमं सुत-  
वान् सोमयाजी सोमे सुज इति क्षिप् अनलेषु अग्निषु इष्टवान्  
रथचक्रचिदादिषु रथचक्रवच्चीयते इति कर्मण्यग्नग्राख्याया-  
मिति क्षिप् आदिशब्दाच्छ्येनचिदादिग्रहणम् अग्न्यर्थो हि  
तदाकार इष्टकाचय इत्युच्यते तद्द्वारेणाग्निरपि ॥ १२८ ॥  
ज० म०

अग्नीत्यादि । कथं त्वया पिता दशरथो राजा नापेक्षितः  
न चिन्तितः नानुवृत्तो वा येनैवं कृतमिति भावः । अग्निचित्  
आहिताग्निः सोमसुत् सोमयाजी रथचक्रचिदादिषु अग्नि-  
विशेषेषु इष्टवान् कृतयज्ञः अग्निं चितवान् सोमं सुतवान् रथ-  
चक्रवच्चीयते इति च त्रासुसित्यादिना क्षिप् रथचक्रचिदादि-  
ष्वित्यादिशब्दात् श्येनचिदादिष्वपि अग्न्यर्थो रथचक्राद्या-  
कार इष्टकारचनाविशेषः क्रियते तद्द्वारेणाग्निरपि रथचक्र-

मांसविक्रयिणः कर्म व्याधस्यापि विगर्हितम् ।

मां घ्नता भवताकारि निःशङ्कं पापदृश्वना ॥ १२८ ॥

बुद्धिपूर्वं ध्रुवन् न त्वा राजकृत्वा पिता खलम् ।

सह युधानमन्येन योऽहिनी मामनागसम् ॥ १२९ ॥

चिदादितया व्यपदिश्यते दृष्टवानिति यजेः क्तवतुः ग्रहस्वपाद्यो-  
रिति जिः ॥ १२८ ॥ भ०

मांसेत्यादि । मांसविक्रयिणः कुक्षितकर्मकारिणो व्याध-  
स्यापि विगर्हितं निन्दितं कर्मणीनिर्विक्रिय इति इनिः तत्र  
कुक्षितग्रहणं कर्त्तव्यमित्युक्तं निष्कृष्टकर्मकरणेनेति यद्भवता  
पापदृश्वना पापं दृष्टवता दृशेः कनिप् न संयोगादमन्ता-  
दिति अल्लोपप्रतिषेधः कर्म अकारि कृतं कर्मणि लुङ् निःशङ्कं  
शङ्कां त्यक्त्वा किं कुर्वता मां घ्नता मारयता हन्तेः शतरि गम-  
हनेत्युपधालोपः होहन्तेरिति कुत्वम् ॥ १२८ ॥ ज० म०

मांसेत्यादि । मांसविक्रयिणो व्याधस्यापि यद्विगर्हितं  
कर्म तत् त्वया मां घ्नता निःशङ्कं शङ्कां त्यक्त्वा कृतं पापदृश्वना  
पापं दृष्टवतापि पापानभिज्ञेन मांसोपजीविना व्याधिनापि  
अन्यामक्तस्य निष्प्रयोजनावाहानरस्य च हननं निन्द्यते भवता  
तु पापं जानतापि तत् कृतमिति भावः । व्याधस्येति कर्त्तरि  
सम्बन्धविवक्षा यद्वाव्याधस्यापीदृशं कर्म लोकैर्विशेषेण निन्दित-  
मित्यर्थः मांसविक्रयोऽस्यास्तीति नैकाजादिति इन् विक्रीणा-  
तेभूते कुत्सायामिति परः तत्र साधु अत्र व्याधस्य मांसवि-  
क्रयणे कुत्साया अभावात् दृशेस्त्रासुमित्यादिना कनिप्  
॥ १२८ ॥ भ०

बुद्धिपूर्वमित्यादि । त्वत्पिता त्वां खलं असाधुचरितं  
ध्रुवन् गच्छन् ध्रु गतिस्थैर्ययोरिति रुद्रादौ पठ्यते तस्य गतो

पञ्च पञ्चनखा भक्ष्या ये प्रोक्ताः कृतजैर्द्विजैः ।

ज्ञानैर्ये वर्त्तमानस्य शतरि विकरणलोपे उवआदेशे रूपं यन्न राजकृत्वा कस्य तवेत्यर्थात् राजनियुधिकृञ इति कनिप् तत् तस्य बुद्धिपूर्वं ध्रुवंमवश्यं तस्येति व्याख्याने कृतप्रयोगे कर्मणि षष्ठ्या भवितव्यं यस्त्वं मामनागसमपापमन्येन सह युद्धानं अन्येन सुग्रीवेण सह योद्धुं प्रवृत्तं सहे चेति कनिप् अहिनिः हिंसितवान् हिंसेर्लङि मध्यमपुरुषैकवचने अनि आन्नलोपे हल्ङ्यादिलोपे कृत्वे च रूपम् ॥ १३० ॥ ज० म०

बुद्धीत्यादि । खलं दुष्टचरितं त्वां पिता दशरथो यन्न राज-  
कृत्वा राजानं न कृतवान् तद्बुद्धिपूर्वं खलत्वविज्ञानपूर्वकमेव  
ध्रुवं निश्चितं त्वासु सित्यादिना कृञः कनिप् स्वस्य तन् पिति  
द्विचीषीनामित्यादिना त्वादेशः कचिदपवादविषयेऽप्युत्सर्गो-  
ऽपि प्रवर्त्तते इतिन्यायात् ढधे कृतीत्यस्य विषयेऽपि कर्मवि-  
क्रयेत्यादिना द्वितीया केचित्तु ध्रुशि स्थैर्ये इत्यस्य शतरि  
ध्रुवन् धातूनामनेकार्थत्वात् ज्ञानार्थः पिता त्वा खलं ध्रुवन्  
यन्न राजकृत्वा अर्थात्तव तद्बुद्धिपूर्वमित्याहुः अन्ये तु इति  
निषेधे आशब्दः स्मरणे पीडायां वा राजकृत्वेत्यत्र तवेत्यर्थाद्ग-  
म्यते नजः प्रश्नेषात् अखलमिति मामित्यस्य वक्ष्यमाणस्य विशे-  
षणमित्याहुः । खलत्वमाह यस्त्वं माम् अहिनो हृतवान् ।  
कीदृशं अन्येन सुग्रीवेण सह युद्धानं योद्धुं प्रवृत्तं युधेः पूर्ववत्  
कनिप् अनागसं अनपराधं अहिनि इति हिंसि हिंसायां  
घ्याः सिप् रुधादित्वात् अन् ननो नलोप्य इति इदनुबन्ध-  
जन्यनकारस्य लोपः हसद्ग्रां दिसेरिति सेर्लोपः ॥ १३० ॥ भ०

मांसार्थं हृत इति चेदाह पञ्च पञ्चेत्यादि । हे कौश-  
ल्याज ! कौशल्याजात ! सप्तभ्यां जनेर्ङः ये पञ्च पञ्चनखाः

कौशल्याज ! शशादीनां तेषां नैकोऽप्यहं कपिः ॥ १३१ ॥

कथं दुष्टः स्वयं धर्मे प्रजास्त्वं पालयिष्यसि ।

आत्मानुजस्य जिह्मं षि सौमित्रे स्त्वं कथं न वा ॥ १३२ ॥

“शशकः शल्लकी गोधा खड्गी कूर्मश्च पञ्चमः” इति कृतजैः कृत-  
युगजातैः सप्तम्यां जनेर्डः द्विजैर्द्विजातैः अन्येष्वपि दृश्यते इति  
डः सप्तम्यामित्युपलक्षणं असप्तम्यामपि दृश्यते भक्ष्याः भक्ष-  
णीयाः प्रोक्ताः तेषामहमेकोऽपि न भविता अहं कपिः तत्कि-  
मिति अतोऽहं त्वयेति भावः ॥ १३१ ॥ ज० म०

पञ्चेत्यादि । राजभिर्मांसाय मृगा हन्यन्ते इति प्रमाणं  
निराकुर्वन्नाह हे कौशल्याज ! ये पञ्चपञ्चनखाः “शशकः शल्लकी  
गोधा खड्गी कूर्मश्च पञ्चमः” इत्यादिवाक्येन कृतजैः सत्ययुग-  
जातैर्द्विजैर्महर्षिभिर्भक्ष्ययोग्याः प्रोक्ताः कथिताः तेषां शशा-  
दीनां मध्ये अहं नैकोऽपि यतः कपिरहं अतोऽभक्ष्यत्वान्नम  
बधो व्यर्थ एव । कौशल्यायाः सकाशाज्जातः कृतं जातः द्विजात  
इति च हनजनादिति डः पैठकधर्माग्राहितया कुत्सार्थं मातु-  
रुत्कीर्त्तनम् ॥ १३१ ॥ भ०

कथमित्यादि । स्वयमात्मना धर्मे दुष्टः दुःस्थः सन् अप-  
दुःसुषुस्थ इत्याणादिकः कुप्रत्ययः कथं प्रजाः पालयिष्यसि  
नैवेति भावः उपसर्गे च संज्ञायामिति जनेर्डः, कथं वा सौमि-  
त्रे भ्रातुरात्मानुजस्य कनीयसः आत्मानमनुजात इत्यनौ कर्मणि  
इति डः न जिह्मं षि न लज्जसे ॥ १३२ ॥ ज० म०

कथमित्यादि । त्वं कथं प्रजाः पालयिष्यसि अपितु  
नैवेति भावः यतः स्वयमात्मनः धर्मे दुःस्थः दुःखेन तिष्ठतीति  
हनजनादिति डः दुष्टुरिति पाठे औणादिकः कुप्रत्ययः पत्व-  
च्चाभिधानात् प्रजायन्ते इति प्रजा लोकाः पूर्वेण डः स्त्रीत्वं

मन्ये किञ्चमहं घ्नन्तं त्वामक्षत्रियजे रणे ।

लक्ष्मणाधिज ! दुर्वृत्त ! प्रयुक्तमनुजेन नः ॥ १३३ ॥

प्रत्यूचे बालिनं रामो नाकृतं कृतवानहम् ।

संज्ञा चाभिधानात् आत्मानुजस्य सैमित्तेः कथं न वा जिह्रेषि न लज्जसे ? आत्मानमनुजात इति पूर्ववत् उः ॥ १३२ ॥ भ०

मन्ये इत्यादि । किञ्चं त्वामहं कुतोऽपि जातं न राजजातं मन्ये पञ्चम्यामजाताविति उः घ्नन्तं मारयन्तम् अक्षत्रियजे रणे क्षत्रियादजाते हे लक्ष्मणाधिज ! लक्ष्मणाग्रज ! हे दुर्वृत्त ! नोऽस्माकमनुजेन आत्मा प्रयुक्तं जातावपि दृश्यते अक्षत्रियज इति उपसर्गं च संज्ञायामित्युक्तम् असंज्ञायामपि दृश्यते । लक्ष्मणाधिज इति अनौ कर्मणीत्युक्तं कर्मण्यपि दृश्यते अनुज इति सर्वत्रान्येष्वपि दृश्यते इति उः । इत्युपपदाधिकारः ॥ १३३ ॥ ज० म०

मन्ये इत्यादि । हे लक्ष्मणाधिज ! हे दुर्वृत्त ! दुश्चरित ! अहं त्वां किञ्चं कुतोऽपि जातं कुस्मिताद्वा जातं मन्ये न तु राज्ञो जातं यतः अक्षत्रियजे क्षत्रियादजाते रणे मां घ्नन्तं मारयन्तम् अस्माकमनुजेन कनिष्ठेन सुग्रीवेण प्रयुक्तं सर्वत्र हनजनादिति जनेर्दः परे तु विशेषसूत्राण्युक्त्वा अन्यत्रापि दृश्यते इत्यनेन तेषां प्रायिकत्वं बोधयन्ति । तथाहि पञ्चम्यन्तादजातेर्दः इत्यस्य किञ्च इत्युदाहरणं जातेरपि अक्षत्रियज इत्युदाहृतम् उपसर्गात् संज्ञायामित्यस्य प्रजास्त्वं पालयिष्यसीत्युदाहरणम् असंज्ञायामपि अधिज इति कर्मणोऽनोरित्यस्य आत्मानुजस्य जिह्रेषीत्युदाहरणम् अकर्मणोऽपि अनुज इति अतएव महाधिया वोपदेवेन विशेषेणोक्तः ॥ १३३ ॥ भ०

प्रत्यूचे इत्यादि । रामोऽपि बालिनं प्रत्यूचे

यज्वभिः सुत्वभिः पूर्वैर्जरङ्गिश्च कपीश्वर ! ॥ १३४ ॥

तं हि जालैर्गले पाशैस्तिरश्चामुपसेदुषाम् ।

जघुषां परदारैश्च सार्द्धं निधनमैषिषुः ॥ १३५ ॥

किमित्याह हे कपीश्वर ! पूर्वैर्जरङ्गिवृद्धैः जीर्यतेरहन्  
यज्वभिः याज्ञिकैः सुत्वभिः सोमयाज्ञिभिः सुयजोर्द्वनिप्  
नाकृतं कृतवानहम् अपितु कृतमेव कृतवानहं तिष्ठेति भूते  
क्तवत् ॥ १३४ ॥ ज० भ०

प्रत्यूचे इत्यादि । रामो बालिनं प्रत्यूचे । किं प्रत्यूक्तवानि-  
त्याह हे कपीश्वर ! यज्वभिर्याज्ञिकैः सुत्वभिः सोमपीतिभिः  
पूर्वैर्जरङ्गिवृद्धैर्मान्यादप्रभृतिभिर्यज्ञ कृतं तदहं न कृतवान् इष्ट-  
वानिति त्रासुसिति बनिप् सुत्वानिति कनिप् स्वस्य तन् पिति  
जीर्यतीति शटः । “जीनो जीर्णो जरन्” अपीत्यमरः ॥ १३४ ॥ भ०

ते हीत्यादि । हि यस्मात् ते पूर्ववृद्धाः जालैर्गले पाशैश्च तिरश्चां  
मृगपक्षिसरीसृपाणां तिरोऽश्चतीति ऋत्विगित्यादिना किन्  
आमि अच इत्यल्लोपः तेषां निधनं विनाशमैषिषुः इष्टवन्तः  
इषेलुङि रूपम् । कीदृशम् उपसेदुषां समीपमुपगतवतां तेषां  
समीपवर्तिनामुपद्रवकारित्वात् भाषायामिति कसुः परदा-  
रैश्च सार्द्धमूषुषाम् उषितवतां पूर्ववत् कसुः वसेर्यजादित्वात्  
सम्प्रसारणम् ॥ १३५ ॥ ज० भ०

ते हीत्यादि । पूर्वोक्ते हेतुरयं हि यस्मात् तेऽपि पूर्वं  
वृद्धास्तिरश्चां पक्षिमृगादीनां जालैर्गले पाशैश्च निधनम् ऐषिषुः  
इच्छन्ति स्म न केवलं तिरश्चां परदारैः परस्त्रीभिः सार्द्धम्  
जघुषां कृतनिवासानाञ्च परदारैः सह वासमश्रिमश्लोके  
वक्ष्यति अतएव बध्यत्वप्रतिपादकं रूपद्वयमेव त्वय्यस्ति । उभ-  
यविशेषणमाह उपसेदुषां समीपमुपगतानां स्ववाञ्छस्थिताना-

अहन्तु शश्ववान् भ्राता स्त्रियं भुक्तां कनीयसा ।

उपेयिवाननूचानैर्निन्दितस्त्व' लतामृग ! ॥१३६॥

मपीत्यर्थः । केचित्तु परदारैः सार्द्धमूषामिति तिरश्चामित्यस्य विशेषणं बध्यत्वदर्शनायेत्याहुः । तिरोऽञ्चतीति किप् सहसन्तिरः इति तिर्य्यादेशः तिर्य्यगमुभूयगिति तिरश्चादेशः उपपूर्वसदष्टीप-मवदीति कसुः वसोर्घसेकाजिति इम् धुर्दिष्टप्रडीति द्वित्वं तृफलेति अत एत्वं खिलोपश्च वसोर्वः से मपीति उः वसेः पूर्ववत् कसुः इम् च व्यथग्रहेति खेर्जिः ग्रहस्वपाद्योरिति प्रकृतेर्जिः किलादिति पः इषु इच्छायां अन् व्यां सिः अनु-स्सिद्धेः भूयोऽम् ॥ १३५ ॥ भ०

अहमित्यादि । हे लतामृग ! हे शाखामृग ! अहं पुनः शश्ववान् श्रुतवान् पूर्ववत् कसुः यदुत भ्रात्रा कनीयसा भुक्तां स्त्रियं त्वमुपेयिवान् सन् अनूचानैर्वेदविद्भिर्निन्दितस्ततो मे नैव दोषः उपेयिवाननूचान इति उपेयिवानित्यादिना निपातितौ ॥१३६॥ ज० भ०

अहमित्यादि । हे लतामृग ! शाखामृग ! अहं शश्ववान् । किं शश्ववानित्याह कनीयसा कनिष्ठेन भ्रात्रा सुग्रीवेण भुक्तां स्त्रियं त्वमुपेयिवान् उपगतोऽसि अतएव अनूचानैर्वेदविद्भिस्त्व' निन्दितः तेन तव बधे मम दोषो नास्तीति भावः शृणोते-रिणश्च पूर्ववत् कसुः द्वित्वं वसोर्घसेकाजिणात् इमित्यत्र खिस-हितस्थैकाचोग्रहणं तेन न श्रोरिम् इणसु इमि यिणोऽच्यणा-विति यादेशः खेः कितिर्घः अनुपूर्वब्रूजः कानः वचोऽरे पूर्ववत् जिः अनूचानः प्रवचने साङ्गेऽधीती गुरोश्च य इत्यमरः । लता ज्योतिष्मती पृक्का शाखा वल्ली प्रियङ्गुष्विति विश्वः ॥१३६॥ भ०

अन्वेनैषीत्ततो बाली त्रपावानिवराघवम् ।

न्यक्षिपच्चाङ्गदं यत्नात् काकुत्स्थे तनयं प्रियम् ॥१३७॥

स्त्रियमाणः स सुग्रीवं प्रोचे सद्भावमागतः ।

सम्भविष्याव एकस्यामभिजानासि मातरि ॥१३८॥

अन्वेत्यादि । ततो रामवचनादनन्तरं बाली राघवमन्वे-  
नैषीत् अनुनीतवान् देव ! क्षम्यतां यदजानता मयोक्तमिति  
नयतेर्लुङित्यनेन भूतसामान्ये लुङ् त्रपावानिव यथा लज्जावान्  
कश्चिदनुनयति तद्वत् अङ्गदश्च प्रियं तनयं काकुत्स्थे रामे  
न्यक्षिपत् न्यस्तवान् यत्नादादरात् क्षिपेरनद्यतने लङ् लकार-  
प्रत्ययस्यातिङिति प्रतिषेधात् न कृतसंज्ञा ॥१३७॥ ज०म०

अन्वेत्यादि । ततो रामवाक्यानन्तरं बाली राघवमन्वे-  
षीत् अनुनीतवान् णीञ्छ्यां सिः नेमेकाजिति इमन्निषेधः  
व्रजवदेति त्रिः । त्रपावानिव वस्तुते मृगस्य भ्रातृबधूहरणेऽपि  
त्रपा नास्ति किन्तु यथा लज्जावान् कश्चिदनुनयति तद्वत् अङ्ग-  
दनामानं प्रियं पुत्रं काकुत्स्थे रामे यत्नात् न्यक्षिपत् समर्पित-  
वान् ॥१३७॥ भ०

स्त्रियेत्यादि । स बाली स्त्रियमाणः सन् सद्भावं शोभन-  
भावमागतः सन् सुग्रीवं प्रोचे । किमित्याह अभिजानासि  
स्मरसि एकस्यां मातरि सम्भविष्यावः समभवाव इत्यस्मिन्नर्थे  
अभिज्ञावचने लृङित्यनद्यतने लृट् अभिजानासीत्यभिज्ञावचन-  
स्योपपदत्वात् ॥१३८॥ ज०म०

स्त्रियेत्यादि । स्त्रियमाणः सन् सद्भावं प्राप्तो बाली सुग्रीवं  
प्रोचे ब्रूङ्छी वचोऽरे मृङ्छीव्ये ममिति शानः तौदादिकः शः  
ऋद्धिः श्रुद्धोरितीयः । किमित्याह एकस्यां मातरि आवां यत्



अवसाव नगेन्द्रेषु यत्पास्यावो मधूनि च ।

अभिजानीहि तत्सर्वं बभूनां समयो ह्ययम् ॥१३८॥

दैवं न विदधे नूनं युगपत् सुखमावयोः ।

शश्वद्भूव तदुस्थं यतो न इति हाकरोत् ॥१४०॥

सम्भविष्यावः सम्भूतो तदभिजानासि स्मर्यैष्ययदित्वतीते इति भूते ती ॥१३८॥ भ०

अवेत्यादि । अभिजानीहि स्मर यत् नगेन्द्रेषु अवसाव उषितवन्ती अत्राभिज्ञावचनस्य यच्छब्दसहितत्वात् न यदीत्यनेन लुटि प्रतिषिद्धे लङेव भवति अत्र वासमात्रं स्मर्यते । मधूनि च यत्पास्यावः तत्र पीतवन्ती तत् सर्वमभिजानीहि अत्र विभाषाकाङ्क्ष इति पक्षे लट् साकाङ्क्षता च प्रयोक्तुर्लक्ष्यलक्षणयोः सम्बन्धे तत्र वासोलक्षणं पानञ्च लक्ष्यमिति यस्मात् बभूनामयमेषः समयः कालः ॥१३८॥ ज० म०

अवेत्यादि । नगेन्द्रेषु पर्वतश्रेष्ठेषु आवां अवसाव यच्च तत्र मधूनि पास्यावः पीतवन्ती तत् सर्वं अभिजानीहि स्मर यस्मात् अयं बभूनां समयः जेदानीं वैरिचिन्ता युक्तेति भावः वानेकस्मार्थ्य इति भूते विभाषया ती वसौ निवासे घी ॥१३८॥ भ०

दैवमित्यादि । नूनमवश्यं दैवमावयोः सुखं युगपदेककालं न विदधे न हि विहितवत् परोक्षे लिट् जिष्वात् तङ् आतोलीपः यतो यस्मात् तत् दैवं शश्वत् नित्यं दुःस्थमननुकूलं नोऽस्माकं बभूव तस्मादितिह एवमकरोत् ह इत्येवं कृतवान् यद्युगपदावयोः सुखविधानं तत् दुःस्थं शश्वत् बभूव हाकरोदिति भूतानद्यतनपरोक्षे लिटि प्राप्ते ह्यशश्वतोर्लङ् चेति लङ्

ददौ स दयितां भ्रात्रे मालाञ्चाग्र्यां हिरण्मयीम् ।

राज्यं सन्दिश्य भोगांश्च ममार व्रणपीडितः ॥१४१॥

तस्य निर्वर्त्य कर्त्तव्यं सुग्रीवो राघवाज्ञया ।

किष्किभ्याद्रिगुहां गन्तुं मनः प्रणिदधे द्रुतम् ॥१४२॥

चकारात् लिट् तत्र शश्वच्छब्दे उपपदे लिङेवोदाहृतः न लङ्-  
हशब्दे लङेव न लिङपीति ॥१४०॥ ज० भ०

दैवमित्यादि । नूनं निश्चितं दैवं कर्त्तृयुगपदेकदा नावयोः  
सुखं विदधे चकार धाजष्ठ्याम् उख्येचीत्यादिना आलोपः  
यतस्तत् दैवं नोऽस्माकं शश्वत् नित्यं दुःस्थं प्रतिकूलं बभूव  
तस्मादिति प्रागुक्तं युगपत् सुखाभावम् अकरोत् हा विषादे  
हा पादपूरणे वा “पारम्पर्यप्रसिद्धौ स्यादैतिह्यमिति हाऽव्ययम्”  
इति दर्शनात् । पारम्पर्यप्रसिद्धिमकरोदिति केचित् इति  
लोकापवादागमयोरिति वर्द्धमानवचनात् लोकापवादं भ्रातृ-  
बधूगमनरूपमकरोदिति केचित् यत्तदोः परस्परकाङ्क्षया तत  
इति गम्यते ॥१४०॥ भ०

ददावित्यादि । स बाली दयितां ताराख्यां भ्रात्रे सुग्रीवाय  
ददौ मालां चाग्र्यां श्रेष्ठां हिरण्मयीं सुवर्णघटितां राज्यं  
सामात्यादिद्रव्यप्रकृतिं सन्दिश्य दत्त्वा भोगांश्च राज्याङ्गानि  
ममार व्रणपीडितः तत्रापि परोक्षे लिट् ॥१४१॥ ज० भ०

ददावित्यादि । स बाली भ्रात्रे सुग्रीवाय दयितां स्वप्रियां  
हिरण्मयीं स्वर्णमयीं स्वर्णघटितां मालाञ्च ददौ अग्र्यां श्रेष्ठा-  
मित्युभयविशेषणम् । हिरण्यस्य विकारो हिरण्मयः इति  
निपातनात् मयट् यलोपश्च ततो राज्यं भोगांश्च सन्दिश्य दत्त्वा  
व्रणपीडितः सन् ममार मृतः ॥१४१॥ भ०

तस्येत्यादि । तस्य मृतस्य कर्त्तव्यं पिण्डोदकादिकरणीयं

नामग्राहं कपिभिरशनैः स्तूयमानः समन्तात्

अन्वग्भावं रघुवृषभयोर्बानरेन्द्रो विराजन् ।

अभ्यर्णेऽश्वः पतनसमये पर्णलीभूतसानुं

'किष्किम्याद्रिं' न्यविशत मधुक्षीवगुञ्जद्विरेफम् ॥१४३॥

इति भट्टिकाव्ये बालिवधो नामाधिकारकाण्डे षष्ठः सर्गः ।

कृत्वा सुग्रीवो राघवाज्ञया गच्छ वर्षासमयमतीत्य शरद्याग-  
मिष्यसीति आज्ञया किष्किम्याद्रिगुहां गन्तुं मनः प्रणिदधे  
कृतवान् अत्रापि परोक्षे लिट् ॥ १४२ ॥ ज० म०

तस्येत्यादि । तस्य मृतस्य बालिनः कर्त्तव्यं कर्त्तुमुचितं  
पिण्डोदकदानादि निर्वर्त्य अङ्गदद्वारा स्वयञ्च यथायोग्यं  
निष्पाद्य राघवस्याज्ञया किष्किम्यानाम्नीमद्रिगुहां द्रुतं शीघ्रं  
गन्तुं मनः प्रणिदधे चकार धाजष्टी प्राग्वन्नो ण इति णत्वं  
किष्किम्याद्रिगुहेति सुमेरुपर्वतादिवत् एकार्थत्वे कर्मधारयः  
॥१४२॥ भ०

नामेत्यादि । वानरेन्द्रः सुग्रीवः किष्किम्याद्रिं न्यविशत  
निविष्टवान् नेर्विश इति तङ् । अशनैः सुष्ठु कपिभिस्तूयमानः  
वर्त्तमाने लट् तस्य कर्मणि विहितत्वात् लक्षणहेत्वोः क्रियाया  
इति शानच् नामग्राहं नाम गृहीत्वा नाम्ना दिशिश्यहोरिति  
णमुल् समन्तात् सर्वतः विराजन् शोभमानः अत्र परस्मैपद-  
संज्ञकः शट् किं कृत्वा रघुवृषभयोरन्वग्भावम् अनुकूलो  
भूत्वा अन्वक्पूर्वाद्भवतेरन्यच्चानुलोम्य इति णमुल् तदनुकूल-  
वर्त्तित्वाद्विराजन् कदा न्यविशत अभ्यर्णे निकटे अश्वः पतन-  
समये प्रावृषीत्यर्थः पर्णलीभूतसानुं पर्णानि सन्ति येषामिति  
मिश्रादिपाठात् लच् तदन्तादभूततद्भावे च्विः पर्णलीभूताः  
सानव एकदेशा यस्याद्रेः मधुक्षीवा मधुमत्ता गुञ्जन्तो द्विरेफा

यत्र क्षीव इत्यवानुपसर्गात् फलक्षीवक्षशोक्ताघा इति निपातितः  
क्षीवमद इत्यस्मात् क्तप्रत्ययस्य लोपः इडभावश्च निपात्यते  
गुञ्जे लट् कचित् प्रथमासमानाधिकरणेऽपि शट्प्रत्ययः । इति  
सोपपदकृतः ॥ १४३ ॥ ज० म०

इति भट्टिकाव्यटीकायां जयमङ्गलायामधिकारकाण्डे

प्रथमः परिच्छेदः रामस्य सुग्रीवाभिषेको

नाम षष्ठः सर्गः ।

नामेत्यादि । वानरेन्द्रः सुग्रीवः किष्किभ्यया गुहाविशि-  
षेणोपलक्षितमद्रिं न्यविशत प्रविष्टवान् शौविशप्रवेशे विपरा-  
जीति मं । कीदृशः अशनैरुच्चैः समन्तात् सर्वतो नामग्राहं  
नाम गृहीत्वा कपिभिः स्तूयमानः कर्मणि शानः रतनोरिति  
यकि घौऽज्यऽरे रघुवृषभयोः रामलक्ष्मणयोः अन्वग्भावं अनु-  
कूलो भूत्वा विराजमानः उत्तरपदे वृषभादिशब्दः श्रेष्ठवाचकः  
स्वभावात् रामकार्यं त्यक्त्वा कुतो गृहं गत इत्याह अन्धः पतन-  
समये वर्षाकाले अभ्यर्णं समीपवर्त्तिनि सति तदा प्रमाणा-  
नौचित्यात् तयोरान्नया गृहं गत इत्यर्थः अभ्यर्ण इति अद्देः  
क्लान्तस्य समीपार्थं क्षुब्धवाटेत्यादिना निपातः । कीदृशमद्रिं  
पल्ल्वलीभूताः सानव एकदेशा यस्य तादृशम् “वेशन्तः पल्ल्वलञ्चा-  
ल्पसर” इत्यमरः । च्विः कृभ्वस्त्विति च्विः अकारस्य ईत्वञ्च ।  
मधुना क्षीवा मत्ता गुञ्जन्तो द्विरेषा भ्रमरा यत्र क्षीदृङ् दर्पे  
इत्यस्य क्लान्तस्य क्षीवः पूर्वेण निपातितः । नामग्राहमिति  
कर्मरूपं नाम्न आदिशिग्रहिभ्यां चणमिति परः स्वमतेऽभि-  
धानात् किंवा नाम्नो आहो ग्रहणं यत्रेति सुतिक्रियाविशि-  
षणम् । अन्वग्भावमिति आनुकूल्येन्ववो भुवश्चणमिति परः  
स्वमतेऽन्नाप्यभिधानात् यद्वा रघुवृषभविषये अनुगतो भावो

## सप्तमः सर्गः ।

ततः कर्त्ता वनाकम्पं ववौ वर्षाप्रभञ्जनः ।

नभः पूरयितारश्च समुन्नेसुः पयोधराः ॥ १ ॥

---

यत्नेति दौप्तिक्रियाविशेषणम् एतेन विनयित्वं दर्शयम् । इति  
सोपपदकदधिकारः ॥ १४३ ॥ भ०

इति सहैद्यहरिहरखानवंशसम्भवगौराङ्गमल्लीकात्मज-

श्रीभरतसेनविरचितायां सुग्धबोधिन्यां भट्टि-

टीकायामधिकारकाण्डे प्रथमपरिच्छेदः ।

काव्यस्य षष्ठः सर्गः ।

इतस्ताच्छीलिकं कृतमधिकृत्योच्यते ताच्छीलिकमित्युप-  
लक्षणं तद्धर्मं तत्साधुकारिष्वपि द्रष्टव्यं यत आक्रेस्तच्छील-  
तद्धर्मतत्साधुकारिष्विति तत्राधिक्रियते । तत इत्यादि । ततः  
प्रवेशानन्तरं वर्षाप्रभञ्जनः प्रावृड्वातो ववौ वाति स्म वा गति-  
गन्धनयोरिति । कर्त्ता वनाकम्पं साधु कुर्वन् तन्निति तन् न  
लोकेति षष्ठीप्रतिषेधः । पयोधरा मेघाश्च समुन्नेसुः समुन्नताः  
कीदृशा नभः पूरयितारः तन् ॥ १ ॥ ज० म०

अथ ताच्छीलिकाः कृत उच्यन्ते । ताच्छीलिका इत्युप-  
लक्षणं परमते तच्छीलतद्धर्मतत्साधुकारिष्वर्थेषु तृणादिदर्शनात्  
स्वमते यद्यपि तृणादीर्ण्वादिविधायकसूत्रेषु तच्छीलादर्थो  
नोक्तस्तथापि तद्वेकतीत्यादीं शीलार्थतन्भव्यणार्थणिनीति  
ज्ञापकात् तन्निर्णवादयः कतिचित् प्रत्यया अभिधानात् शीला-  
दर्थेष्वपि भवन्तीति बोध्यम् । उक्तं हि “कृतद्वितसमासाना-

तर्पणं प्रजनिष्णूनां शस्यानाममलं पयः ।

रोचिष्णवः सविस्फूर्जा मुमुचुर्भिन्नवह्नाः ॥ २

मभिधानं नियामकम्” इति । शीलाद्यर्थाकथनेऽपि नाधिका-  
क्षतिः प्रकृतार्थस्य तद्धोधकत्वात् । तथाहि ततः कर्त्ता वनाकम्प-  
मित्यादौ वनस्य ईषत्कम्पकारित्वेनैव वायोः साधुत्वं गम्यते ।  
एवमन्यत्रापि । तत इत्यादि । ततोऽनन्तरं वर्षाकालसम्बन्धी  
प्रभञ्जनो वायुर्ववौ वहति स्म बाल गमनहिंसयोः णवातोडौ  
कीदृशः वनानामीषत्कम्पनं कर्त्ता साधु कुर्वन् एतेन मान्द्यं  
सौगम्यञ्च परमते साधुकारिणि तन् स्वमते ईषत्कम्पकारि-  
त्वेनैव साधुत्वं गम्यते । तस्मै कौ घे इति तन् ढघे कृतीत्यादौ  
शीलार्थतन्निति शीलार्थ इत्युपलक्षणं तेन तत्साधुकार्यस्यापि  
ग्रहणम् । शीलार्थतन्नित्यत्र शीलाद्यर्थतन्निति पाठं केचित्  
वदन्ति किंवा शीलार्थे तन् वनानामीषत्कम्पकरणशील-  
इत्यर्थः अतएव कर्मणि न षष्ठी वर्षासु वायोरतिशयत्वं वर्ण-  
नीयमिति सम्प्रदायानुरोधात् वनानामाकम्पं कर्त्तेति केचित् ।  
पयोधरा मेघाः समुन्नेमुः सम्यगुन्नताः परिवृद्धा बभूवुः दिशो  
व्याप्तवन्त इत्यर्थः नमेरुसि तृफलेत्यादिना अत एत्वं खिलो-  
पश्च । पयो धरतीति पचादित्वाद् पयो धरतीति वाक्ये  
ढात् षष्ठित्यस्य विषयाशङ्का चेत् तदा धरतीति धरः पयसो  
धर इति वाक्यम् । कीदृशाः नभ आकाशं पूरयितारः पूरण-  
शीलाः पूरक् पूर्त्तौ पूर्ववत् ॥ १ ॥ भ०

तर्पेत्यादि । घना अमलं पयो मुमुचुः भिन्नवत् भिन्ना-  
इव । कीदृशं पयः तर्पणं शस्यानां तर्पणं तर्पयतीति कृत्यल्युटो  
बहुलमिति कर्त्तरि ल्युट् । प्रजनिष्णूनां साधुप्रादुर्भवतां रोचि-

निराकरिणवो भानुं दिवं वर्त्तिणवोऽभितः ।

अलङ्कारिणवो भान्तस्तडित्वन्तश्चरिणवः ॥ ३ ॥

णवः साधु दीप्यमानाः सविस्फूर्जाः सवज्जनिस्वनाः अलङ्कारि-  
जित्यादिना इणुच् ॥ २ ॥ ज० भ०

तर्पेत्यादि । घना निर्मलं पयो मुमुचुः त्यक्तवन्तः भिन्न-  
वत् भग्ना इव यथा घटादयो भग्नाः सन्तो बहु जलं त्यजन्ति  
तद्वत् । कीदृशं पयः प्रजनिष्णानां प्रकृष्टजननशीलानां साधु  
प्रादुर्भवतां वा शस्यानां तर्पणं तृप्तिकारकं तर्पयतीति नन्द्या-  
दित्वादनः परमतेऽत्रापि शीलार्थः कुकविकाव्यमिव नीरसस्य  
रमणीयमिति देशवर्णनायां श्लेषात् शस्यशब्दो दन्त्यद्वयवा-  
नित्येके । तालव्या अपि दन्त्याः स्युः शस्यशूकरशालय इत्यन्ये ।  
घनाः कीदृशा रोचिणवो दीप्तिशीलाः साधु दीप्यमाना वा  
सविस्फूर्जा वज्जनिर्घोषसहिताः जिभ्राजभूसहेत्यादिना प्रपूर्व-  
जनेरुचश्च इणुः ट्स्फूर्जा वज्जनिर्घोषे सेमत्तात् सरोरिति अः  
॥ २ ॥ भ०

निरेत्यादि । भानुं निराकरिणवो निराकरणशीला घनाः  
पयो मुमुचुरिति योज्यं दिवमभितो वर्त्तिणव आकाशमभितो  
वर्त्तनस्वभावाः पूर्वपश्चिमयोर्वर्त्तनहेतुत्वात् पर्यभिभ्यां सर्वो-  
भयार्थे तसिः अभितः परित इति द्वितीया । तडित्वन्तः सवि-  
द्युतः अतएव भान्तो दीप्यमानाः एवञ्च कृत्वा अलङ्कारिणवो-  
ऽलङ्कारणशीला इव दिशश्चरिणवः इतस्ततो गमनशीलाः पूर्व-  
वदिणुच् ॥ ३ ॥ ज० भ०

निरेत्यादि । कीदृशा घनाः भानुं निराकरिणव आच्छा-  
दका इत्यर्थः दिवमभित आकाशस्योभयभागे पूर्वे पश्चिमे च  
वर्त्तनशीलाः धिक्क्षमयेत्यादिना अभियोगे द्वितीया । तडि-

तान् विलोक्यासहिष्णुः सन् विललापोन्मदिष्णुवत् ।

वसन् मात्यवति ग्लास्त्रू रामो जिष्णुरधृष्णुवत् ॥ ४ ॥

त्वन्तो विद्युद्युक्ताः अतएव भान्तो दीप्यमानाः एवञ्चालङ्क-  
रिणावो दिवमिति सम्बध्यते साधु भूषयन्तः चरिणवः इतस्ततो  
गमनशीला पूर्वेण इष्णुः ढघे कृतीत्यादौ उदन्तवर्जनात् न  
कर्मणि षष्ठी तडिच्छब्दात् मोक्षभूपादतुः नदन्तसाविति  
पदनिषेधात् न चपोऽवेजव् इत्यनेन तकारस्य दत्वं यद्यपि  
तडित्वान् वारिदोऽम्बुभृदित्यमरेणोक्तं तथाप्यत्र विद्यमान-  
तडिद्योगप्रतिपत्त्यर्थमुक्तम्, अत्र तु गोशब्दादिवद्रूढिरेव यद्वा  
तडित्वन्तो मेघाः पयो मुमुचुः । कीदृशाः घना निविडाः  
॥ ३ ॥ भ०

तानित्यादि । तान् घनान् विलोक्य असहिष्णुरसहन-  
शीलो रामः मात्यवति पर्वते वसन् विललाप उन्मदिष्णुवत्  
उन्मदनशीलः उन्मत्तस्तद्वत् पूर्ववदिष्णुच् ग्लास्त्रूः ग्लानशीलः  
जिष्णुर्जयशीलः अधृष्णुवत् अप्रगल्भ इव शोकाभिभूतत्वात्  
ग्लान्तिस्थः श्लष्णुः धृष्णुरिति त्रसिष्ठधीत्यादिना ऋः ॥ ४ ॥

ज० म०

तानित्यादि । तान् घनान् विलोक्य असहिष्णुः सन् अक्ष-  
माशीलो भवन् रामो मात्यवति पर्वते वसन् उन्मदिष्णुवदु-  
न्मत्तवत् विललाप विलापं कृतवान् सन् पण्डितोऽपि उन्मदि-  
ष्णुरिव विललापेति वा योजना विष्णुर्जयशीलोऽपि अधृष्णु-  
वत् अप्रगल्भ इव ग्लास्त्रूः ग्लानिशीलः सहोन्मदिभ्यां पूर्वेण  
इष्णुः ग्लान्तास्थेत्यादिना ग्लायतेः स्त्रूः णक् भूजेरिति जयतेः  
णक् क्षिपत्रसगृधेत्यादिना धृषः ऋः ॥ ४ ॥ भ०



भ्रमी कदम्बसन्निभः पवनः शमिनामपि ।

क्लमित्वं कुरुतेऽत्यर्थं मेघशीकरशीतलः ॥ ५ ॥

संज्वारिणैव मनसा ध्वान्तमायासिना मया ।

द्रोहि खद्योतसम्पर्कि नयनामोषि दुःसहम् ॥ ६ ॥

किं तद्विलपनमित्याह भ्रमीत्यादि । भ्रमी भ्रमण-  
शीलः कदम्बसन्निभः कदम्बगन्धसंश्लिष्टः शमिनामपि शमन-  
शीलानामपि क्लमित्वं कुरुते अत्यर्थं ग्लानिं कुरुते शमित्य-  
ष्टाभ्यो घिनुण् नोदात्तोपदेशेत्यादिना उपधावृद्धिप्रतिषेधः  
॥ ५ ॥ ज० म०

भ्रमीत्यादि । इतःप्रभृति एवं विललापेति पूर्वेण सम्बन्धः  
पवनः शमिनां शान्तिशीलानामपि क्लमित्वं मनसो ग्लानि-  
शीलत्वं कामहेतुकमित्यर्थात् अत्यर्थम् अतिशयितं कुरुते ।  
कीदृशः भ्रमी भ्रमणशीलः मन्दत्वात् कदम्बपुष्पेण सन्निभः  
सुरभीकृतः इत्यर्थः मेघस्य शीकरैः शीतलः । “शीकरोऽम्बुकणाः  
स्मृता” इत्यमरः । भ्रम्यचाले शमुभ्य इशमे क्लमुभिर्ग्लानौ एभ्यो  
ग्रहादित्वात् णिन् जनवधः सेम इति क्त्वः ॥ ५ ॥ भ०

संज्वेत्यादि । मयैतत् ध्वान्तं तमो दुःसहं दुःखेन सञ्च्यते  
इति मनसा करणभूतेन कीदृशेन संज्वारिणैव रोगशीलेनेव  
आयासिना आयासशीलेन मयेति द्रोहि अपकारशीलं  
ध्वान्तं खद्योतसम्पर्कि ज्योतिरिङ्गणसंसर्गशीलं नयनामोषि  
चक्षुर्मोषणशीलं संपृचानुरुधेत्यादिना सर्वे घिनुणन्ताः  
॥ ६ ॥ ज० म०

संज्वेत्यादि । मया मनसा करणेन ध्वान्तं तमो दुःसहं  
दुःखेन सञ्च्यते संज्वारिणैव रोगशीलेनेव । आयासशीलेन ध्वान्तं  
कुतो दुःसहं इत्याह द्रोहि अपकारशीलं खद्योतसम्पर्कि

कुर्वन्ति परिसारिण्यो विद्युतः परिदेविनम् ।

अभ्याघातिभिरामिश्राश्चातकैः परिराटिभिः ॥ ७ ॥

संसर्गी परिदाहीव शीतोऽप्याभाति शीकरः ।

सोढुमाक्रीडिनोऽशक्याः शिखिनः परिवादिनः ॥ ८ ॥

ज्योतिरिङ्गणसंसर्गशीलं नयनामोषि नेत्रापहारकं चर्मरोगे  
इर्यस्युयतने लट्ठुह्यजिघांसे पृच्छीचसम्पर्के सुषलुटने एभ्योग्रहा-  
दित्वात् णिन् पृचः कङ् निपातात् एभ्यो घञन्तेभ्योऽस्त्यर्थे  
इन् वा ॥ ६ ॥ भ०

कुर्वन्तीत्यादि । एता विद्युतः परिदेविनं परिदेवनशीलं  
कुर्वन्ति मामित्यर्थात् । कीदृश्यः परिसारिण्यः परिसरणशीलाः  
चातकैः पक्षिविशेषैः परिराटिभिः परिरटनशीलैः एवञ्चाभ्य-  
घातिभिः अभिहननशीलैः दुःखोत्पादनात् आमिश्रा युक्ताः  
विद्युतः पूर्ववत् घिनुण् ॥ ७ ॥ ज० म०

कुर्वेत्यादि । विद्युतोऽर्थान्मां परिदेविनं विलापशीलं कुर्वन्ति  
परिसारिण्यः परिसरणशीलाः दुःखोत्पादकतया अभिहनन-  
शीलैः परितो रटनशीलैश्चातकैः पक्षिविशेषैर्युक्ताः सृगतौ  
देवद्वन्द्वेवने हनली गतौ बधे रटवाचि एभ्यो ग्रहादित्वास्मिन्  
विपूर्वात् द्योततेः क्तिप् विद्युत् ॥ ७ ॥ भ०

संसर्गीत्यादि । संसर्गी संसर्जनशीलः शीतोऽपि शीकरो  
विन्दुः परिदाहीव परिदहनशील इवाभाति शिखिनश्च मयूराः  
सोढुमशक्याः आक्रीडिनो नर्तनशीलाः परिवादिनः परि-  
वदनशीला इव । इवशब्दश्चात्र लुप्तो द्रष्टव्यः । पूर्ववत् घिनुण्  
॥ ८ ॥ ज० म०

संसेत्यादि । शीकरः शीतोऽपि संसर्गसाधुकारी अपि  
सन् परिदहनशील इव आभाति । शिखिनो मयूराः सोढुम-

एता दैवानुरोधिन्धो द्वेषिण्य इव रागिणम् ।

पीडयन्ति जनं धाराः पतन्त्योऽनपकारिणम् ॥ ८ ॥

कुर्थाद्योगिनमप्येष स्फूर्जवान् परिमोहिनम् ।

त्यागिनं सुखदुःखस्य परिक्षेत्र्यश्वसामृतः ॥ १० ॥

शक्याः । कीदृशाः आक्रोडनशीलाः परि सर्वतो वदनशीलाः साधुभाषिणो वा रन्जोऽपप्रकान्तासध्मिनाविति ज्ञापकात् कृति ध्नन्प्रत्ययोऽस्तीति प्राप्तं तेन सृजिर्घ्नि चजोः कगाविति गत्वं घञन्तादस्यर्थे इन् वा दहिक्रीडयदिभ्यो ग्रहादित्वात् णिन् ॥ ८ ॥ भ०

एता इत्यादि । एता धाराः पतन्त्यो द्वेषिण्य इव द्वेषण-शीला इव जनं रागिणं रागशीलम् अनपकारिणमनपराधशीलं पीडयन्ति दैवानुरोधिन्धः भाग्यानुरोधात् प्रवर्त्तनशीलाः पूर्व-वत् घिनुण् घिनुणि च रन्जोरुपसंस्थानमित्यनुनासिकलोपः कृताननुनासिकनिर्देशाद्वा लोपनिपातनम् ॥ ८ ॥ ज० म०

एता इत्यादि । एताः पतन्त्यो धाराः द्वेषशीला इव अन-पकारशीलमपि जनं पीडयन्ति दैवानुरोधात् प्रवर्त्तनशीलाः रुधद्विषकृभ्यो ग्रहादित्वात् णिन् रन्जोः संसर्गिवत् घ्नि रन्जोऽपसकेति नलोपः घञन्तनिष्पादितरागशब्दात् इन् वा ॥ ८ ॥ भ०

कुर्थादित्यादि । एष ऋतुरश्वसां जलानां परिक्षेपो परि-त्यजनशीलः कर्मणि षष्ठी योगिनमपि योगशीलमपि सुख-दुःखस्य त्यागिनं त्यागशीलं कर्मणि षष्ठी परिमोहिनं परि-मोहनशीलं कुर्थात् । कीदृशः स्फूर्जवान् वज्रनिर्घोषयुक्तः पूर्व-वत् घिनुण् ॥ १० ॥ ज० म०

कुर्थादित्यादि । एषोऽश्वसां परिक्षेपो परित्यागशीलः

विकल्पी याचते प्रत्तमविस्त्रम्भी मुहुर्जलम् ।

पर्जन्यञ्चातकः पक्षी निक्कन्तन्निव मानसम् ॥ ११ ॥

प्रलापिनो भविष्यन्ति कदा न्वेतेऽपलापिणः ।

ऋतुर्योगिनं शास्त्रविधिना योगे साधुकारिणमपि सुखदुःखस्य  
न्यागशीलमपि परि सर्वतो मोहशीलं कुर्यात् । यतः स्फूर्जा-  
दान् वज्रनिर्घोषयुक्तः तेन कामस्य भयस्य चोत्पादात् केचित्तु  
योगिनं कान्तायुक्तं वज्रनिर्घोषेण सुखत्यागिनं कान्तालिङ्ग-  
नेन च दुःखत्यागिनमित्याहुः । युजेः संसर्गिवत् घ्नन् घञन्ता-  
दिन् वा मुहूर्तिपिभ्यां ग्रहादित्वात् णिन् ॥ १० ॥ भ०

विकेत्यादि । चातको मानसं निक्कन्तन्निव खण्डयन्निव प्रत्तं  
प्रदत्तम् अच उपसर्गात्तः जलं याचत इति प्रधानं कर्मपर्जन्य-  
मित्यकथितम् । विकल्पी विकल्यनशील इव पर्जन्योऽपि मल्लं  
जलं ददाति इवशब्दे लुप्तोऽत द्रष्टव्यः । अविस्त्रम्भी अविश्वास-  
शीलः मानसखण्डनात् वाकषलसेति घिनुण् ॥ ११ ॥ ज० म०

विकेत्यादि । चातकः पक्षिविशेषो मम मानसं निक्कन्त-  
न्निव खण्डयन्निव व्योम्नि मुहुः पुनः पुनः प्रदत्तमपि जलं पर्जन्यं  
मेघं याचते याचिर्द्विकर्मकः । यतोऽविस्त्रम्भी अविश्वासशीलः  
लषाव्याकुलत्वात् प्राप्तेऽपि जले जलं याचत इत्यर्थः विकल्पी  
स्नाघाशीलः कत्यङ्क्षाघे स्तम्भुङ् विश्वासे दन्त्यादिः आभ्यां  
ग्रहादित्वात् णिन् प्रपूर्वस्य दाजो ग्यचस्तवेति तादेशः पृषुसेकं  
इत्यस्यान्यप्रत्यये चवर्गलृतीयो निपात औणादिक इत्यर्जुन-  
दत्तः । कृतीशपच्छिदि मुचादित्वात् नुणरधोमुचामिति नुण्  
॥ ११ ॥ भ०

प्रलापीत्यादि । एतं पापदुर्गुराः पापाश्च ते ददुर्गुराश्चेत्याक्रो-  
शाभिधानं कदा नु अपलापिणो भविष्यन्ति अपलषणशीलाः

प्रमाथिनो वियुक्तानां हिंसकाः पापदुर्गुराः ॥ १२ ॥

निन्दको रजनिम्नन्धं दिवसं क्लेशको निशाम् ।

प्रावृष्यनैषीत् काकुत्स्थः कथञ्चित्परिदेवकः ॥ १३ ॥

व्यपगतकामा इत्यर्थः लषकान्ता अपि च लष इति घिनुण्  
प्रलापिनः प्रलपनशीलः प्रमाथिनः प्रमथनशीलाः चेतसा  
मित्यर्थात् पेलपेत्यादिना घिनुण् अतएव वियुक्तानां मादृशां  
हिंसकाः हिंसनशीलाः इत्येवं विललाप निन्दहिंसेत्यादिना  
वुञ् ॥ १२ ॥ ज० म०

प्रलेत्यादि । एते पापदुर्गुराः पापिनो भेकाः कदा अप-  
लषणशीलाः व्यपेतकामा भविष्यन्ति तदैव तत्प्रलापनिवृत्त्या  
दुःखानुत्पत्तिः पापशब्द आक्रोशपूर्वककुत्साद्योतनाय प्रयुक्तः  
प्रलापकरणशीलाः “प्रलापोऽनर्थकं वचः” इत्यमरः । वियुक्तानां  
भार्याविरहिणां प्रमाथिनः साधुप्रमथनकारिणः यतो हिंसकाः  
हिंसाशीलाः लपलषमथिभ्यो ग्रहादित्वात् णिन् हिंसेः  
टस्यको घे इति णकः । एवं विललापेति सम्बन्धनीयमेतत्पर्य-  
न्तम् ॥ १२ ॥ भ०

निन्देत्यादि । काकुत्स्थो दिवसं रजनिम्नन्धं रजनीमा-  
त्मानं मन्यमानं घनान्धकारित्वात् आत्ममाने खश् खित्यनव्य-  
यस्येति क्लृप्तत्वं निशाञ्च प्रावृषि कथमप्यनैषीत् नीतवान्  
निन्दकः निन्दनशीलः नक्तन्दिनस्येत्यर्थात् क्लेशकः क्लेशन-  
शीलः परिदेवकः परिदेवनशीलः आत्मन इत्यर्थात् ॥ १३ ॥  
ज० म०

निन्देत्यादि । काकुत्स्थः प्रावृषि वर्षाकाले कथञ्चित्  
कथमपि दिवसं निशाञ्च अनैषीत् गमयामास । कीदृशः  
निन्दकः निन्दाशीलः अर्थादात्मनः दिनरात्रयोर्वा निशाञ्च

अथोपशरदेऽपश्यत् क्रीञ्चानाञ्चेष्टनैः कुलैः ।

उत्कण्ठावर्द्धनैः शुभ्रं रवणैरम्बरं ततम् ॥ १४ ॥

विलोक्य द्योतनं चन्द्रं लक्ष्मणं शोचनोऽवदत् ।

निन्दक इति ये वदन्ति तस्मते दधे कृतीत्यादौ शीलार्थद्वित्रित्यत्र द्वित्रित्युपलक्षणं शीलार्थं एकस्यापि ग्रहणं तेन न षष्ठी क्लेशकः क्लेशशीलः परिदेवकः साधु देवनकारी सन् दिवसं कीदृशं रजनिश्चान्यम् आत्मानं रात्रिं मन्यमानं तत् तुल्यमिति यावत् घनान्वकारात् णिदिक्लिशिदेविभ्यः तस्मकौ धे इति एकः ॥ १३ ॥ भ०

अथेत्यादि । अथानन्तरमुपशरदे शरत्समीपे इत्यव्ययीभावे शरत्प्रभृतिभ्य इति समासान्तष्टच् तृतीयासप्तम्योर्बहुलमित्यमभावः क्रीञ्चानां कुलैस्ततं व्याप्तमम्बरं शुभ्रं शुक्लमपश्यत् दृष्टवान् चेष्टनैः व्यापारशीलैः रवणैः शब्दनशीलैः अनयोश्चलनशब्दार्थत्वात् चलनशब्देत्यादिना युच् उत्कण्ठावर्द्धनैः उत्कण्ठावर्द्धनशीलैः अनुदात्तेतश्चेति युच् क्रीञ्च इति क्तिन्प्रत्ययान्तत्वात् प्रज्ञादित्वादण् ॥ १४ ॥ ज० म०

अथेत्यादि । अथानन्तरम् उपशरदे शरत्कालस्य समीपे काकुत्स्थोऽम्बरमाकाशमपश्यत् । कीदृशं क्रीञ्चानां पक्षिविषेपाणां कुलैः समूहैः ततं व्याप्तम् अतएव शुभ्रं धवलं कीदृशैश्चेष्टनैः साधुचेष्टां कुर्वद्भिः उत्कण्ठाया भार्याविषयिकाया वर्द्धनैः वृद्धिशीलैः साधूत्कण्ठावृद्धिकारिभिर्वा रवणैः साधुशब्दं कुर्वद्भिः चेष्टवृद्धिरूप्यो नन्द्यादित्वादनः वृधिरत्र जग्रन्तः शरदोऽव्ययीभावे शरद्विपाडय इति अः त्रौत्योर्वेति पक्षे सप्रवृत्तिः क्रुडेव क्रीञ्चः स्वार्थे णाः ॥ १४ ॥ भ०

विलोक्येत्यादि । चन्द्रं विलोक्य द्योतनं साधु द्योतमानम्

पश्य दन्द्रमणान् हंसानरविन्दसमुत्सुकान् ॥ १५ ॥

कपिश्चङ्क्रमणोऽद्यापि नासौ भवति गर्जनः ।

कुर्वन्ति कोपनं तारा मण्डनं गगनस्य माम् ॥ १६ ॥

अनुदात्तेतश्चेति युच् शोचनः शोचनशीलः जुचङ्क्रम्येत्यादिना युच् रामो लक्ष्मणमवदत् पश्य हंसान् दन्द्रमणान् शनैर्द्रमण-  
शीलान् द्रमेर्नित्यं कौटिल्य एव भवति न तु क्रियासमभिहारः  
इत्युक्तं तदन्ताद्युच् अतो लोपः यस्य हलः अरविन्दसमुत्सु-  
कान् प्रमितेति सप्तमीं विधाय सप्तमीति योगविभागात् सः  
॥ १५ ॥ ज० म०

विलोक्येत्यादि । चन्द्रं विलोक्य रामो लक्ष्मणमब्रवीत् ।  
चन्द्रं कीदृशं द्योतनं द्योतमानं शोचनः शोकशीलो रामः  
किमुक्तवानित्याह हंसान् त्वं पश्य । कीदृशान् दन्द्रमणान्  
कुटिलगमनशीलान् अरविन्देषु पद्मेषु समुत्सुकान् द्युतशुच-  
यङ्लुगन्तद्रमिभ्यो नन्द्यादित्वादनः विपरीतदिशां देशानां  
गमनमिह वक्रम् ॥ १५ ॥ भ०

कपिरित्यादि । नासौ कपिः सुग्रीवोऽद्यापि चङ्क्रमणः  
शनैर्गमनशीलो न भवति यतो गर्जनोऽभिलाषशीलः स्वाधि-  
त्यर्थात् पूर्ववद्युच् ताराश्च मां कोपनं कोपनशीलं तद्विषय एव  
कुर्वन्ति । कीदृश्यः गगनस्य मण्डना भूषणाः क्रुधमण्डार्थ-  
भ्यश्चेति युच् ॥ १६ ॥ ज० म०

कपिरित्यादि । असौ कपिः सुग्रीवोऽद्यापि कुटिलगति-  
शीलो न भवति नात्रा दिक्षु गमनं न करोतीत्यर्थः यतो गर्जनः  
अभिलाषशीलः अर्थात् भोगेषु तारा मां कोपनं कोपशीलं  
कुर्वन्ति तद्विषय इत्यर्थात् । कीदृश्यः गगनस्य मण्डनं माधु-  
भूषाकारिण्यः यङ्लुगन्तजमेर्गृधुकुपमण्डिभ्यश्च नन्द्यादित्वा-

नावैत्याप्यायितारं किं कमलानि रविं कपिः ।

दीपितारं दिनारम्भे निरस्तध्वान्तसञ्चयम् ॥ १७ ॥

अतीते वर्षके काले प्रमत्तः स्थायुको गृहे ।

गामुको ध्रुवमध्वानं सुग्रीवो बालिना गतम् ॥ १८ ॥

दनः वेदाः प्रमाणमित्यादिवत् सामान्योपक्रमान्मण्डनस्य  
क्लीवत्वमेकत्वञ्च किंवा मामित्यस्य विशेषणम् आकाशवासि-  
त्वाद्गगनभूषणं मामित्यर्थः अहमाकाशवासी सोऽद्यापि गृहे  
तिष्ठतीति कोपहेतुः ॥ १६ ॥ भ०

नावैत्येत्यादि । किमसौ कपिः रविं नावैति नावगच्छति  
कमलान्याप्यायितारं साधु वर्द्धयन्तम् अनुदात्तेतश्चेति प्राप्ते  
नय इति प्रतिषेधे तन्नेव भवति ततश्च नलोकेति षष्ठीप्रति-  
षेधः दिनारम्भे दीपितारं साधु दीप्यमानं पूर्ववद्युचि प्राप्ते  
सूददीपदीचेति प्रतिषेधः निरस्तध्वान्तसञ्चयम् अपनीतान्ध-  
कारसंहतिकं किमसौ शरत्समयं नावैतीत्यर्थः ॥ १७ ॥ ज० म०

नावैत्यादि । किमसौ कपिरीदृशं सूर्यं नावैति शरत्-  
कालमागतं किं न जानातीत्यर्थः । कीदृशं रविं कमलानि  
आप्यायितारं पद्मवृद्धिं साधु कुर्वन्तं दिनारम्भे दीपितारं साधु  
दीप्यमानम् अपनीतान्धकारसमूहं प्यायिदीपिभ्यां तृप्तकौ घे  
इति तन् ढवे कृतीत्यादौ शीलार्थस्योपलक्षणत्वात् न कर्मणि  
षष्ठी क्वचिदपवादविषयेऽप्युत्सर्गोऽपि प्रवर्त्तत इति वा द्वितीया  
॥ १७ ॥ भ०

अतीत्यादि । वर्षके वर्षणशीले काले अतीतेऽपि गृहे  
स्थायुकः स्थितिशीलः वरदि नागतत्वात् प्रमत्तः सन् सुग्रीवो  
बालिना गतम् अध्वानं प्राप्तमार्गं ध्रुवमवश्यं गामुकः साधु  
गन्ता लषपतेत्येकन् नलोकेति षष्ठीप्रतिषेधः ॥ १८ ॥ ज० म०



जल्पाकीभिः सहासीनः स्त्रीभिः प्रजविना त्वया ।

गत्वा लक्ष्मण ! वक्तव्यो जयिना निष्ठुरं वचः ॥ १८ ॥

अतीत्यादि । असौ सुग्रीवो बालिना गतमध्वानं यममार्गं ध्रुवं निश्चितं गामुकः साधु गमिष्यति यतः वर्षके वृष्टिशीले काले अतीतेऽपि गृहे स्थायुकः स्थितिशीलः अतएव प्रमत्तः अनवहितः वृषस्यागमिभ्यः शृस्थाभूकमेति जुकः ढधे कृती-  
त्यादौ उक्त्वर्जनान्न कर्मणि षष्ठी ॥ १८ ॥ भ०

जल्पेत्यादि । हे लक्ष्मण ! त्वया प्रजविना प्रकृष्टगमन-  
शीलेन प्रजोरिनिः जयिना अभिभवनशीलेन जिदृक्षीत्यादिना  
इनिः सुग्रीवो निष्ठुरं वचोऽभिधातव्यः जल्पाकीभिः जल्पन-  
शीलाभिः स्त्रीभिः सहासीनः जल्पभिन्नेति षाकन् पित्वात्  
डीप् तन्मध्ये हि परुषमभिधीयमानः परिभवं मन्यत इति  
भावः ॥ १८ ॥ ज० म०

जल्पेत्यादि । हे लक्ष्मण ! त्वया गत्वा सुग्रीवो निष्ठुरं  
वचो वक्तव्यः कथनीयः सुग्रीवस्य गौणकर्मत्वात् गौणे याचा-  
दय इति तत्रैव प्रत्ययः । सुग्रीवः कीदृशः जल्पाकीभिर्जल्पन-  
शीलाभिः साधु जल्पन्तीभिर्वा स्त्रीभिः सह आसीनः उपविष्टः  
भिन्नजल्पकुट्टेति षाकः पित्वादीप् यासोऽस्येत्यनेन आसः  
शानस्य आ ईत्वम् । त्वया कीदृशेन प्रजविना प्रकृष्टवेगवता  
जयिना जययुक्तेन जुजिभ्यामनन्ताभ्यामस्थर्थे इन् किंवा  
कृतद्वितसमासानामभिधानं नियामकमित्युक्तेस्तद्वितण्णा-  
दिवत् कृतप्रत्यया अपि क्वचित् सेतोऽनितश्च भवन्ति तेन  
ग्रहादित्वात् णिनो णकारेष्वाविवक्षया वृद्धभावे शुधूङ् इति  
गुणः परे तु शीलाचारसाधुषु युजिप्रभृतित इन् वर्त्तमान  
इत्याहुः ॥ १८ ॥ भ०

शैले विश्रयिणं क्षिप्रमनादरिणमभ्यमी ।

न्याय्यं परिभवी ब्रूहि पापमव्यथिनं कपिम् ॥ २० ॥

सृहयालुं कपिं स्त्रीभ्यो निद्रालुमदयालुवत् ।

अङ्गालुं भ्रामरं धारुं सद्रुमद्रौ वद द्रुतम् ॥ २१ ॥

शैले इत्यादि । कपिं क्षिप्रं गत्वा ब्रूहि इत्यकथितं कर्म  
न्याय्यं वच इति प्रधानं कर्म अस्य चातिस्पष्टार्थत्वादिदं तदिति  
न सन्दिष्टम् अनादरिणमनादरशीलं कपिं कालातिक्रमणात्  
आङ्पूर्वाद्दृङ् अतएव पापं दुराचारम् अव्यथिनं निर्भयशीलं  
नङ्पूर्वो व्यथिः शैले विश्रयिणं तत्र स्थितिशीलं विपूर्वः श्रयतिः  
त्वं चाभ्यमी अभिमुखगमनशीलः अभिपूर्वोऽमगत्यादिषु परि-  
भवी साधु परिभवं जनयन् परिपूर्वो भवतिः अत्र सर्वत्र जिह-  
क्षीत्यादिना इनिः ॥ २० ॥ ज० म०

शैले इत्यादि । त्वं क्षिप्रमभ्यमी शीघ्रमाभिमुख्येन साधु  
गतः सन् परिभवो साधु परिभवं कुर्वन् न्याय्यं न्यायादनपेतं  
वचस्तं कपिं ब्रूहि । कीदृशं कपिं शैले विश्रयिणं स्थितिशीलम्  
अनादरिणं मयि अनादरशीलं पापं दुराचारं यतोऽव्यथिनं  
निर्दयशीलं अद्रुमभूव्यथानां प्रजविवत् तथा रूपाणि  
॥ २० ॥ भ०

सृह्येत्यादि । स्त्रीभ्यः सृहयालुं कपिं साधु सृहयन्तं  
सृहिः स्वार्थिकण्यन्तोऽदन्तश्च अयामन्तेत्ययादेशः सृहरी-  
प्सित इति सम्प्रदानसंज्ञा द्रुतं वद ब्रूहि अदयालुवत् अदयन-  
शील इव निद्रालुं निद्राशीलम् अस्मत्कार्येष्वनवधानत्वात्  
शयनीय एव सर्वदा स्थितत्वात् स्त्रीभिः सह अङ्गालुं साध्व-  
भिलषन्तं भ्रामरं भ्रमरैः कृतं लुद्राभ्रमरैत्यादिना अज् मध्वि-  
त्यर्थात् नलोकीत षष्ठीप्रतिषेधः सृहिगृहीत्यादिना आलुच्

सुमरोऽभङ्गुरप्रज्ञो गृहीत्वा भासुरं धनुः ।

विदुरो जित्वरः प्राप लक्ष्मणो गत्वरान् कपीन् ॥ २२ ॥

झालुत्वादेव धारुं साधु पिबन्तं भ्रामरमेव सद्रुं साधु सीदन्तं  
दाधेदसिगदसदो रुः ॥ २१ ॥ ज० म०

सृष्टीत्यादि । द्रुतं शीघ्रं त्वं कपिं वद विषादे पौनरुक्त्यं  
न दोषाय अतिदार्षार्थित्वात् कौटुशं स्त्रीभ्यः सृष्ट्यालुं सृष्ट्या-  
शीलं साधु सृष्टयन्तं वा यस्मैदिक्षेत्यादिना सम्प्रदानत्वम्  
अदयावन्तमिव निद्रावन्तं भ्रमरैः कृतं भ्रामरं मधु ढधे-  
कादिति णः तत् धारुं साधु पिबन्तं तथापि तत्र अझालुम्  
अभिलाषवन्तम् एतेन पानासक्ततया प्रमत्तत्वं दर्शितम् अद्वौ  
किष्किन्धापर्वते सद्रुं साधु सीदन्तं तिष्ठन्तमित्यर्थः एवं रामो  
लक्ष्मणमब्रवीदिति पूर्वणान्वयः सृष्ट्वेक्षे पतिगृह्णिसृष्टीति  
आलुः निद्रादयाश्चाशब्देभ्यो गोष्ठणमेधेत्यादिना निद्रादित्वा-  
दस्यर्थे आलुः निपूर्वद्रादयश्चत्पूर्वधाज् इत्येतेभ्यः सृष्ट्यालु-  
वदालुरिति परे धेदसदिभ्यां शतसत्सिधेदो रुरिति रुः  
॥ २१ ॥ भ०

सृष्टीत्यादि । लक्ष्मणः कपीन् पाप । कौटुशः सुमरः साधु  
गन्ता सृष्टस्यदः करच भङ्गुरा ये स्वयमेव भज्यन्ते भञ्जभा-  
सेति घुरच् तान् प्रजानातीति भङ्गुरप्रज्ञ इति कः विदुरः  
साधु वेदी विदिभिदिच्छिदेः कुरच् जित्वरः साधुः जयशीलः  
इणनशजीत्यादिना करप् गृहीत्वा धनुर्भासुरं भासनशीलं  
गत्वरान् गमनशीलान् कपीन् अस्थिरप्रकृतीनित्यर्थः गत्वर-  
श्चेति निपातितं गमेः करप्यनुनासिकलोपः ॥ २२ ॥ ज० म०

सृष्टीत्यादि । लक्ष्मणो भासुरं दीप्तिशीलं धनुर्गृहीत्वा  
गत्वरान् अस्थिरप्रकृतीन् तद्वयात् पलायमानान् वा कपीन्

तं जागरूकः कार्येषु दन्दशूकरिपुं कपिः ।

अकम्पं मारुतिदीप्रं नम्रः प्रावेशयदगुहाम् ॥ २३ ॥

प्राप । कीदृशः स्रमः साधु सरति गच्छतीति घसस्तदः कसरः  
भङ्गुरान् स्वयमेव भञ्जनशीलान् अर्थात् कपोन् प्रजानातीति  
कृगृह्णाप्रीति कः यदा नजः प्रश्नेषात् अभङ्गुरा स्थिरा प्रज्ञा  
बुद्धिर्यस्य स तथा साधु वेत्तीति विदुरः जित्वरो जयशीलः  
भन्जिभासिभ्यां मिज्ञासभन्ज इति घुरः कृद्धोः कभाव इत्युक्तेः  
कर्त्तरि विहितोऽपि घुरो भञ्जेः कर्मकर्त्तरि बोध्यः भज्यते  
स्वयमेवेति भङ्गुरः चजोः कगाविति गत्वं वेत्तेच्छिद्धिद्विद्विद इति  
कुरः जिगमिभ्यां च्वरप्सृजीनित्यादिना च्वरप् मस्य तच्च  
स्वस्य तन् पिति ॥ २२ ॥ भ०

तमित्यादि । तं लक्षणं कपिमारुतिः गुहां प्रावेशयत्  
विशेहेतुमण्यन्तात् लङि रूपं कार्येषु कृत्येषु जागरूकः  
सावधानः जागरूक इति जागर्त्तरूक इन्द्रशूकरिपुं हिंस्त्रारिं  
यजजपेत्यादिना दंशेर्यङन्तादूकः लुपसदेत्यादिना यङ् दीप्रं  
साधु दीप्यमानम् अकम्पम् अकम्पनशीलम् अभीरुमित्यर्थः नम्रः  
साधु प्रह्वीभूतः सर्वत्र नमिकम्पीत्यादिना रः ॥ २३ ॥ ज० म०

तं जेत्यादि । कपिमारुतिर्हनुमान् तं लक्षणं गुहां  
किष्किन्धां प्रवेशयामास प्रवेशोऽपि गतिभेदः तेन घोञ्जीजेः  
शब्दाशनगतीत्यादिना प्रयोज्यकर्त्तुः कर्मत्वं गुहेति भिदा-  
दित्वात् भीषिचिन्तीत्यादिना डः स्त्रीत्वञ्च । कीदृशो मारुतिः  
कार्येषु जागरूकः साधु सावधानः नम्रः साधु प्रह्वीभूतः । तं  
कीदृशं दन्दशूकानां हिंस्त्राणां रिपुम् अकम्पं अकम्पनशीलं  
निर्भयमित्यर्थः दीप्रं दीप्तिशीलं जागृत्यङन्तदन्शिभ्यां जागृत्य-  
ङन्तयजेत्यादिना उकः दन्शो नलोपो वेति यङ्लुकि नस्य

कम्बाभिरावृतः स्त्रीभिराशंसुः क्षेममात्मनः ।

इच्छुः प्रसादं प्रणमन् सुग्रीवः प्रावदन्नृपम् ॥ २४ ॥

अहं स्वप्नं प्रसादेन तव वन्दारुभिः सह ।

अभीरुरवसं स्त्रीभिर्भास्वराभिरिहेश्वरः ॥ २५ ॥

लोपः जमजपेत्यादिना खेनुर्णं कम्पिदीपिणमिभ्यो हिंसदीपे-  
त्यादिना रः ॥ २३ ॥ भ०

कम्बेत्यादि । सुग्रीवः प्रावदत् नृपं लक्ष्मणं स्त्रीभिरावृतः  
परिवृतः सन् प्रणमन् ताभिः सहेत्यर्थः कम्बाभिः कमन-  
शीलाभिः पूर्ववत् रः आत्मनः क्षेमं कल्याणमाशंसुः प्रार्थयमानः  
मनाशंसमिच्छ उः नलोकेति षष्ठीप्रतिषेधः । इच्छुः प्रसादं  
प्रसादमिषणशीलः अपि मे स्वामी प्रसन्नः स्यादिति विन्दुरि-  
च्छुरिति निपातनम् ॥ २४ ॥ ज० म०

कम्बेत्यादि । सुग्रीवो नृपं लक्ष्मणं प्रावदत् कम्बाभिः  
कामुकीभिः स्त्रीभिः परिवृतः सन् प्रणमन् अर्थात् ताभिः  
सह पूर्ववत् रः आत्मनः क्षेमं कुशलं आशंसुः इच्छुः सन्भि-  
क्षाशंस उः अतएव तस्य प्रसादं इच्छुः साधु इच्छन् विन्दिच्छू  
इति निपातः ढवे कृतीत्यादौ उदन्तवर्जनात् न षष्ठी  
॥ २४ ॥ भ०

अहमित्यादि । अहं तव प्रसादेन इव गुहायामवसम्  
उषितवान् स्वप्नं निद्रालुः चिन्ताभावात् स्वपितृषोर्नजिड्  
वन्दारुभिर्वन्दनशीलाभिः सह शृवन्द्योराहः अभीरुः अभय-  
शीलः भियः क्रुलुकनौ भास्वराभिः भासनशीलाभिः ईश्वरः  
ईशनशीलः स्थेशभासेति वरच् ॥ २५ ॥ ज० म०

अलमित्यादि । किमुक्तवानित्याह हे ईश्वर ! तव प्रसादे-  
नाहं स्त्रीभिः सह इह गुहायां अवसम् उषितवानस्मि । अहं

विद्युन्नाशं रवेर्भासं विभ्राजं शशलाञ्छनम् ।

रामप्रत्तेषु भोगेषु नाहमज्ञासिषं रतः ॥ २६ ॥

एष शोकच्छिदो वीरान् प्रभो ! सम्प्रति वानरान् ।

धरासमुद्रशैलानामन्तगान् प्रहिणोम्यहम् ॥ २७ ॥

इति ताच्छीलिकाः समाप्ताः ।

कीदृशः स्वप्नक् साधु स्वपन् स्वपत्षष्टधृषोद्धृज् डूज् अभी-  
रुर्भयहीनः क्रुल्लुकौ भिय इति क्रुः । कीदृशीभिः स्त्रीभिः  
वन्दारुभिः प्रणामशीलाभिः साधु स्तुतिं कुर्वाणाभिर्वा शृवन्द  
आरुः भास्वराभिः दीप्तिशीलाभिः साधु दीप्यमानाभिर्वा  
भार्मीशिभ्यां यायायभास्कसेत्यादिना वरः ॥ २५ ॥ भ०

विद्युदित्यादि । रामप्रत्तेषु रामदत्तेषु भोगेषु रतः सक्तः  
नाहमज्ञासिषं नाहं ज्ञातवान् लुङि यमरमेत्यादिना सगिटौ  
विद्युन्नाशं द्योतनशीला विद्युतः तासां नाशं रवेर्भासः भासन-  
शीला दीप्तिर्विभ्राजं साधु दीप्यमानं शशलाञ्छनं चन्द्रं प्राह-  
डतिक्रान्ता शरदायातंति नाज्ञासिषमित्यर्थः सर्वत्र भ्राजभासेति  
क्लिप् ॥ २६ ॥ ज० म०

विद्युदित्यादि । अहं रामेण प्रत्तेषु भोगेषु रतः आसक्तः  
सन् विद्युतां नाशं सूर्यस्य दीप्तिं साधु दीप्यमानं चन्द्रञ्च  
नाज्ञासिषं न ज्ञातवानस्मि शरदागमनं न ज्ञातवान् गृहे  
तिष्ठामीति भावः यमरमेति इमसनो विभ्राजत इति क्लिप्  
॥ २६ ॥ भ०

एष इत्यादि । हे प्रभो ! एषोऽहं सम्प्रति वानरान् प्रहि-  
णोमि प्रस्थापयामि । कीदृशान् शोकच्छिदः शोकापनोदन-  
शीलान् अन्येभ्योऽपि दृश्यत इति क्लिप् वीरान् शूरान् धरा-  
शैलसमुद्राणां अन्तं गच्छन्ति ये तानन्तगान् अन्तात्यन्ते

अथ निरधिकारकृत् ।

राघवस्य ततः कार्यं कौरुर्वानरपुङ्गवः ।

सर्ववानरसेनानामाश्वागमनमादिशत् ॥ २८ ॥

डः धरा पृथ्वी धरासमुद्रशैलानामिति पाठान्तरं अत्र बहुष्व-  
नियम इति पूर्वनिपातः यथा वीणाशङ्खदुन्दुभयः । इति  
ताच्छीलिककृतः ॥ २७ ॥ ज० म०

एष इत्यादि । हे प्रभो ! एषोऽहं सम्प्रति वानरान् प्रहि-  
णोमि प्रेरयामि सैन्यानयनायेत्यर्थात् कीदृशान् शोकच्छिदः  
शोकापनोदनशीलान् त्रासुसिति क्षिप् वीरान् समर्थान् अत-  
एव पृथिवीसमुद्रपर्वतानामप्यन्तगान् अन्तं गच्छन्तीति हन-  
जनादिति डः प्रभवतीति प्रभुः स्वयंशंसिसम्प्रादिति डुः प्रा-  
ग्वन्नोणोऽन्तरदुर्गेरित्यादिना नुविकरणस्य णत्वं इत्येवं  
सुग्रीवः प्रवदन्नृपमिति पूर्वेण सम्बन्धः । इति ताच्छीलिका  
उक्ताः ॥ २७ ॥ म०

इतो विशेषाधिकाराभावात् निर्विशेषकृतो दर्शयन्नाह  
राघवस्येत्यादि । ततोऽभिधानानन्तरं वानरपुङ्गवः सुग्रीवः  
सर्ववानरसेनानामाशु शीघ्रमागमनमादिशत् आदिष्टयान् पुमां-  
श्चासौ गौश्वेति गोरतद्धितलुकीति समासान्तष्टच् व्युत्पत्तिमात्र-  
मेतत् पुङ्गवशब्दसु प्रधानमाचष्टे कारुः करोतीति जणादयो  
बहुलमिति औणादिकः कृपावाजीत्यादिना उण् एवमाशु कस्य  
कर्त्तव्याह राघवस्य कार्यम् ॥ २८ ॥ ज० म०

सम्प्रति निर्विशेषाः कृत उच्यन्ते राघवस्येत्यादि । तत्-  
कथानन्तरं वानरश्चेष्टः सुग्रीवः सर्वासां वानरसेनानां आशु  
शीघ्रं आगमनं आदिशत् आज्ञापयामास नाम्नान्येतिक् चेति  
मेडो पुमांश्चासौ गौश्वेति गोरतार्थे इति षः व्युत्पत्ति-

वयमद्यैव गच्छामो रामं द्रष्टुं त्वरान्विताः ।

कारका मित्रकार्याणि सीतालाभाय सोऽब्रवीत् ॥ २६ ॥

मात्रमिदं पुङ्गवशब्दसूत्ररपदे प्रधानार्थः । कीदृशः राघवस्य कार्यं कारुः कर्त्ता अभिधानात् नान्तरन्येतिक् चेत्यस्य क्वचिदमंज्ञायामपि प्रवृत्तिरिति तेन उण् रघिगतावित्यस्मात् पूर्वेण उक् नञा निर्दिष्टस्यानित्यत्वात् नेदित्पूजार्थाञ्चोरित्यस्याप्रवृत्तेर्हसुङ्नलोपः तस्यापत्यमिति णः अशूडव्याप्तौ उण् आशु ॥ २८ ॥ भ०

वयमित्यादि । आगमनमादिश्य सुग्रीवोऽब्रवीत् उक्तवान् वयमद्यैव गच्छाम इति रामं द्रष्टुं रामं द्रक्ष्याम इति त्वरान्विताः त्वरिता इत्यर्थः कीदृशा वयं सीतालाभाय सीतां प्राप्स्याम इति कारका मित्रकार्याणि रावणबधादेः कार्यस्य कर्त्तारो भविष्याम इति गच्छाम इति क्रियायां क्रियार्थायामुपपदे तुमन्गुलौ भविष्यति काले स्यातां मित्रकार्याणीति अर्केनोर्भविष्यदाधमर्णयोरिति षष्ठीप्रतिषेधे द्वितीयैव स्यात् सीतालाभायेति भाववचनाच्चेति क्रियायां क्रियार्थायामुपपदे भविष्यति घञ् तुमर्थाच्च भाववचनादिति चतुर्थी ॥ २६ ॥ ज० म०

वयमित्यादि । आगमनमादिश्य स सुग्रीव इदमब्रवीत् आदिष्टवान् कपीनित्यर्थात् । किमुक्तवानित्याह वयमद्यैव रामं द्रष्टुं गच्छामः अद्यैवेत्यनेन वानरानयनमद्यैव कार्यमिति त्वरा सूचिता बहुत्व सेनासाहित्यात् सीतालाभाय त्वरायुक्ताः तादर्थ्ये चतुर्थी मित्रस्य रामस्य कार्याणि रावणबधादीनि कारकाः कर्त्तारः क्वचिदपवादविषयेऽप्युत्सर्गोऽपि प्रवर्त्तत इति षष्ठीविषये द्वितीया ॥ २६ ॥ भ०



ततः कपीनां सङ्घाता हर्षाद्वाघवभूतये ।

पूरयन्तः समाजग्मुर्भयदाया दिशो दश ॥ ३० ॥

सुग्रीवान्तिकमासेदुः साधयिष्याम इत्यरिम् ।

करिष्यन्त इवाकस्माद् भुवनं निर्दशाननम् ॥ ३१ ॥

तत इत्यादि । आदेशादनन्तरं कपीनां सङ्घाताः समाजग्मुः हर्षात् हर्षेण आदेशादानमेव हर्षहेतुः राघवभूतये अपि नाम राघवस्य सम्पत् स्यादिति समाजग्मुरित्यस्यां क्रियायां क्रियार्थायामुपपदे भाववचनाच्चेति भविष्यति क्तिन् चतुर्थी इव पूर्ववत् पूरयन्तो व्याप्नुवन्तः दश दिशः भयदायाः भयं दास्याम इत्यस्यां क्रियायामुपपदे अण् कर्मणि चेत्यण् आतो युक् ॥ ३० ॥ ज० म०

तत इत्यादि । तत आदेशात् कपीनां सङ्घाताः समूहाः दश दिशः पूरयन्तो व्याप्नुवन्तो राघवस्य भूतये सम्पत्त्यर्थं हर्षादाजग्मुः किष्किन्धायामित्यर्थात् भयदायाः शत्रुभ्यो भयं ददातीति मित्राणां भयं दन्ति खण्डयन्तीति वा श्वसव्यधेनतनदेति णः यनञिणदिति यन् ॥ ३० ॥ भ०

सुग्रीवेत्यादि । अरिं शत्रुं साधयिष्यामो व्यापादयिष्यामः इति सुग्रीवान्तिकमासेदुः आगताः लृट् शेषे चेति चकारात् क्रियार्थायामुपपदे भविष्यति लृट् आसेदुरिति क्रिया क्रियार्था अकस्मादतर्कितं भुवनत्रयं निर्दशाननं रावणरहितं करिष्यन्त इव तथाविधमहासंरम्भदर्शनादुत्प्रेक्ष्यते लृट् शेषे चेति लृट् अत्र क्रियायाः क्रियार्थाया अन्यः शुद्धो भविष्यत्कालः शेषः ॥ ३१ ॥ ज० म०

सुग्रीवेत्यादि । वयमरिं साधयिष्यामः व्यापादयिष्यामः इति एतदर्थं सुग्रीवस्यान्तिकं समीपमासेदुरागताः कपीनां

कर्त्तास्मि कार्यमायातैरेभिरित्यवगम्य सः ।

काकुत्स्थपादपच्छायां शीतस्पर्शमुपागमत् ॥ ३२ ॥

कार्यसारनिभं दृष्ट्वा वानराणां समागमम् ।

अवैन्नाशं दशास्यस्य निर्वृत्तमिव राघवः ॥ ३३ ॥

इति निरधिकारकृत् ।

संघाता इत्यनुषज्यते अकस्मादतर्कितं यथा स्यात् तथा भुवनं  
रावणशून्यं करिष्यन्त इव महापराक्रमदर्शनादुत्प्रेक्ष्यम् ॥  
३१ ॥ भ०

कर्त्तेत्यादि । एभिरायातैर्वानरैः कार्यं सीतान्वेषणादि  
कर्त्तास्मि करिष्यामीति अवगम्य अनद्यतने भविष्यति लुट्  
सुग्रीवः काकुत्स्थपादपच्छायामुपागमत् पद्यन्त इति पादाः  
पदरुजेति कर्त्तरि घञ् भविष्यतीति निवृत्तं पादैः पिबतीति  
पादपो वृत्तः आतोऽनुपसर्गे कः काकुत्स्थः पादप इव समा-  
श्रयणीयत्वात् तस्य छायां शीतस्पर्शं अनुद्देजनकरीं स्पृश्यत  
इति स्पर्शस्तन्मात्र उच्यते अकर्त्तरि चेति घञ् ननु पदरुजेत्या-  
दिना तत्र हि स्पृश उपताप इति वक्तव्यमित्युक्तं स्पृशतीति  
स्पर्श उपतापः ॥ ३२ ॥ ज० भ०

कर्त्तेत्यादि । आगतैरेभिर्वानरैरहं कार्यं सीतान्वेषणादि-  
रूपं कर्त्तास्मि करिष्यामि ष्यां रूपं इत्यवगम्य निश्चित्य सुग्रीवः  
काकुत्स्थपादपच्छायामुपागमत् रामान्तिकं गतवानित्यर्थः  
शीतस्पर्शं दुःखहन्त्रीमित्यर्थः पद्यत इति कर्त्तरि घञ् पादो  
मूलं तेन पिबति सेकजलमिति पादपो वृत्तः । “छाया स्यादा-  
तपाभावे शोभायामपि दृश्यते । अत्र लक्षणया समीपदेश-  
वृत्तिः ॥ ३२ ॥ भ०

कार्येत्यादि । राघवः वानराणां समागमं दृष्ट्वा कार्यसा-

अतः परं घञधिकारः ।

ततः कपिसमाहारमेकं निश्चायमागतम् ।

उपाध्याय इवायामं सुग्रीवोऽध्यापिपद्दिशाम् ॥ ३४ ॥

रनिभं सीतालाभतुल्यं सरति कालान्तरे तिष्ठतीति कर्त्तरि कारके सृस्थिर इति घञ् दशास्यस्य रावणस्य नाशं विनाशं निर्वृत्तमिव निष्पन्नमिव अवैत् ज्ञातवान् अवपूर्वादिणो लङि रूपम् । इति निरधिकाराः कृतः ॥ ३३ ॥ ज० म०

कार्येत्यादि । वानराणां समागमं दृष्ट्वा राघवो दशास्यस्य नाशं निर्वृत्तं निष्पन्नमिव अवैत् ज्ञातवान् अवपूर्वादिनो घ्याः दिप् । कीदृशं समागमं कार्यसारस्य सीतालाभस्य तुल्यं सरति कालान्तरमिति सारः कर्त्तरि घञ् नशेर्भावे घञ् । इति निरधिकाराः कृत उक्ताः ॥ ३३ ॥ भ०

अतः परं भावेऽकर्त्तरि च कारक इत्यधिकृत्य क्लृप्तं तत इत्यादि । कपिसमागमनान्तरं सुग्रीवः कपिसमाहारं कपि-समूहं दिशामायाममध्यापिपत् बोधितवान् अमुका अमुका दिक् ईदृशीति गतिबुद्धीत्यादिना समाहारस्य कर्मसंज्ञा आया-मपरिज्ञानञ्चास्य बालिभयात् दूरपरिभ्रमणात् एकनिश्चाय-मागतं एकराशितां प्राप्तं आयाममित्यर्थः निश्चायमिति परि-माणाख्यायामिति घञ् पश्चादेकशब्देन पूर्वकालैकेति सः क इव उपाध्याय इति उपेत्याधीयते अस्मादिति इङ्येति घञ् ॥ ३४ ॥ ज० म०

अथाकर्त्तरि कारके कृत उच्यन्ते । तत इत्यादि । कपि-समागमनान्तरं सुग्रीवः कपीनां समाहारं समूहं दिशामा-यामं दैर्घ्यं अध्यापिपत् अध्यापितवान् अस्यां दिशि एतत्प-र्यन्तं गन्तव्यमिति ज्ञापितवान् आयामज्ञानञ्चास्य बालिभयेन

सजलाभोदसंरावं हनूमन्तं सहाङ्गदम् ।

जाम्बवन्नीलसहितं चारुसन्द्रावमब्रवीत् ॥ ३५ ॥

यात यूयं यमश्रायं दिशं नायेन दक्षिणाम् ।

दूरभ्रमणात् घोऽजौजैःशब्दाशनगतिज्ञेत्यादिना समाहारस्य प्रयोज्यस्य कर्मत्वं क्रीजीडोऽजिति इड आत्वं क्रीवीत्यादिना पण् उपाध्याय इव यथा गुरुरध्यापयति तथेत्यर्थः उपेत्याधी-  
यतेऽस्मादिति घञलनटोऽघे इति घञ् । कीटशमायाम् एकं निश्चायं ज्ञानं आगतं प्राप्तं अत्यभ्यासात् सर्वासां दिशं दैर्घ्यं सुग्रीवस्य ज्ञानारूढमित्यर्थः पूर्वेण घञ् एको निश्चायो निश्चयो यस्येति कपिसमाहारस्य विशेषणं वा एतेनैकवाक्यता दर्शिता एवमागतं यमेर्घञि जनबध इत्यादिना पक्षे ह्रस्वाभावः ॥ ३४ ॥ भ०

सजेत्यादि । सुग्रीवो हनूमन्तमब्रवीत् सजलाभोदसंरावं सजलमेघस्येव संरावो यस्य हनूमतः उपसर्गे रुव इति घञ् सहाङ्गदं अङ्गदसहितं तथा जाम्बवं ऋक्षाधिपतिं नीलसहित-  
मब्रवीत् जाम्बवशब्दोऽकारान्तो द्रष्टव्यः चारुसन्द्रावं चारुगतिं समियुदुद्रुव इति घञ् ॥ ३५ ॥ ज० म०

सजेत्यादि । सुग्रीवो हनूमन्तमब्रवीत् सजलस्य मेघस्येव संरावः शब्दो यस्य तं अतिगम्भीरस्वनमित्यर्थः पूर्वेण घञ् उपसर्गाद्रुव इति परः अङ्गदेन सह विद्यमानं “जाम्बवता नीलेन च सहितं नीलसहितं जाम्बवञ्चाब्रवीदिति वा जाम्बवान् जाम्बवोऽपि च” इति विश्वः चारुसन्द्रावं मनोहरगतिं पूर्वेण घञ् समन्त्रेभ्यो द्रुव इति परः ॥ ३५ ॥ भ०

यातित्यादि । यूयं यात गच्छत यमश्रायं यमस्थानं श्रय-  
त्येनमिति श्रिणीभुवोऽनुपसर्ग इति घञ् कर्मणि कां दक्षिणां

विक्षावैस्तोयविश्वावं तर्जयन्तो महोदधेः ॥ ३६ ॥

उन्नायानधिगच्छन्तः प्रदावैर्वसुधाभृताम् ।

वनाभिलावान् कुर्वन्तः स्वेच्छया चारुविक्रमाः ॥ ३७ ॥

दिशं सामान्याभिधानाद्विशेषाभिधानं नायेन नीत्या सामा-  
दिना नीयतेऽनेनेति पूर्ववत्करणे घञ् महोदधेस्तोयविश्वावं  
तोयध्वनिं तर्जयन्तो न्यक्कुर्वाणाः कैः विक्षावैः स्वैः शब्दैः उभ-  
यत्रापि वीक्षुश्रुव इति कर्मणि घञ् ॥ ३६ ॥ ज० म०

यातेत्यादि । यूयं दक्षिणां दिशं यात गच्छत यमयायं  
यमस्थानं अयत्नेनमिति घञ् सामान्यविशेषभावात् पौनरुक्त्य-  
भावः यमस्थानं न गन्तव्यमित्याशयो वा नायेन नीत्या साम-  
दानादिना उपलक्षिता यूयमित्यर्थः करणत्वविवक्षा वा गीजः  
करणे घञ् महोदधेस्तोयस्य विश्वावं शब्दं विक्षावैः स्वीय-  
शब्दैस्तर्जयन्तः क्षुश्रुभ्यां घञ् ॥ ३६ ॥ भ०

उन्नेत्यादि । वसुधाभृतां पर्वतानां उन्नायानुच्चयानुच्चत्वा-  
न्यधिगच्छन्तः जानन्तः अवोदोर्निय इति भावे घञ् कैः  
प्रद्रावैः प्रकृष्टगतिभिः प्रेदुस्तुश्रुव इति घञ् वनाभिलावान्  
वनविध्वंसान् निरभ्योः पूल्बोरिति भावे घञ् स्वेच्छया कुर्वन्तः  
चारुविक्रमाः असाधारणपराक्रमाः यात यूयमिति सम्बन्धः  
॥ ३७ ॥ ज० म०

उन्नेत्यादि । प्रद्रावैः प्रकृष्टगमनैर्वसुधाभृतां पर्वतानां उन्ना-  
यान् उच्छ्रितत्वानि अधिगच्छन्तो जानन्तः यूयं यार्तति पूर्वे-  
णान्वयः वनाभिलावान् अरण्यविध्वंसान् स्वेच्छया कुर्वन्तः  
चारुविक्रमाः असाधारणशीर्याः उत्पूर्वणीजः प्रपूर्वद्वोरभि-  
पूर्वलूजश्च भावे घञ् ॥ ३७ ॥ भ०

सदोद्गारसुगन्धीनां फलानामलमाशिताः ।

उत्कारिषु च धान्यानामनभीष्टपरिग्रहाः ॥ ३८ ॥

संस्तावमिव शृण्वन्तश्छन्दोगानां महाध्वरे ।

शिञ्जितं मधुलेहानां पुष्पप्रस्तारशायिनाम् ॥ ३९ ॥

सदेत्यादि । सदा सर्वदा उद्गारे भक्षणानन्तरं श्वसनपूर्वके शब्दोच्चारणे यानि सुगन्धीनि फलानि तेषामलं पर्याप्त-  
माशिताः तप्ताः गृशब्द इत्यस्मादुत्पूर्वादुन्योर्य इति घञ्-  
आङ्पूर्वादश्चातिरादिकर्मणि क्तः कर्त्तरि चेति कर्त्तरि क्तः कृत्-  
प्रयोगे कर्मणि षष्ठी नलोकेति निषिद्धातः शेषे षष्ठी उत्कारिषु  
च राशिषु धान्यानां कृविक्षेप इत्यस्मादुत्पूर्वात् कृधान्य  
इति कर्मणि घञ् अनभीष्टपरिग्रहाः अनभिलाषुका इत्यर्थः  
॥ ३८ ॥ ज० म०

सदेत्यादि । सर्वदा उद्गारे सुगन्धिभिः फलैरलमत्यर्थम्  
आशिताः तप्ताः यूयं यातेति सम्बन्धः अशभोजन इत्यस्य आङ्-  
पूर्वस्य तत्पर्येणाकर्मकत्वात् गत्यर्थाढेत्यादिना कर्त्तरि क्तः  
शीलादित्वात् वर्त्तमाने क्त इत्यन्ये तत्पर्यानां वेति अधि-  
करणे षष्ठी उत्पूर्वात् गृशनिगरणे इत्यस्मात् गृगिशब्दे इत्य-  
स्माद्वा घञ् यङ् क्तं तदुद्गारेऽपि सुगन्धिं प्रकाशयति तदुद्गार-  
सुगन्धि उद्गारः परिणाम इत्यन्ये धान्यानामुत्कारिषु राशिषु  
अनभीष्टः परिग्रहो येषां ते धान्यानभिलाषुका इत्यर्थः किर  
आधारे घञ् किरोधान्ये इति परसूत्रम् ॥ ३८ ॥ म०

संस्तेत्यादि । मधुलेहानां भ्रमराणां पुष्पप्रस्तारशायिनां  
प्रेस्त्रोऽयन्न इति घञ् शिञ्जितं शब्दं शृण्वन्तः यूयं यात छन्दो-  
गानां महाध्वरे संस्तावनिव सम्भूय स्तवनमिव पाठध्वनिविशेष-  
मिव वा यन्त्रे समिसुव इति घञ् ॥ ३९ ॥ ज० म०

आलोचयन्तो विस्तारमभ्रसां दक्षिणोदधेः ।

स्वादयन्तः फलरसं मुष्टिसंग्राहपीडितम् ॥ ४० ॥

कुलकम् ।

न्यायं यद्यत्र तत्कार्यं पर्यायेणाविरोधिभिः ।

संस्तेत्यादि । मधुलेहानां भ्रमराणां शिञ्जितं शब्दं मृगवन्तो यूयं यातेति सम्बन्धः यद्यपि भूषणानाञ्च शिञ्जितमित्यमरे-  
णोक्तं तथापि शिजि अव्यक्ते शब्दे इति धात्वर्थमात्रे तात्पर्यं  
कुन्दोगानां वेदविदां महायज्ञे संस्तावमिव सम्यक् स्तवनमिव  
भावे घञ् पुष्पाणां प्रस्तारे समूहे शायिनां स्थितानां प्रपूर्व-  
स्तृजो घञ् ॥ ३९ ॥ भ०

आलोचेत्यादि । दक्षिणोदधेरभ्रसां विस्तारं विस्तीर्णतां  
विपूर्वात् स्तृणातेः प्रथमे वावशब्द इति घञ् आलोचयन्तो  
निरूपयन्तः इयानस्य विस्तार इति फलरसमास्वादयन्तः मुष्टि-  
संग्राहपीडितं मुष्टेः संग्राहेण हस्तेन पीडितं ग्रहेः शमिमुष्टा-  
विति घञ् भावे मुष्टिविषये व्युत्पादितत्वात् मुष्टिग्रहणमभि-  
व्यक्तार्थं ज्ञातव्यम् ॥ ४० ॥ ज० म०

आलोचेत्यादि । दक्षिणोदधेरभ्रसां विस्तारं विस्तीर्णतां  
आलोचयन्तो निरूपयन्तो यूयं यातेति सम्बन्धः स्तृजो भावे  
घञ् मुष्टिसंग्राहेण मुष्टिबन्धेन पीडितं फलरसं आस्वादयन्तः  
यद्यपि संग्राहो मुष्टिबन्ध इत्यमरमाला तथापि मुष्टिग्रहण-  
मत्राभिव्यक्तार्थं संग्राहो मुष्टिरिष्यत इति हलायुधवाक्यादन्य-  
त्रापि प्रवृत्तिदर्शनाद्वा ॥ ४० ॥ भ०

न्यायमित्यादि । यद्यत्र न्यायादनपेतं तत्कार्यमविरोधि-  
भिर्युष्माभिः परिन्ध्योनिष्ठोरिति घञ् पदार्थानामनपचारेणे-  
त्यर्थः व्युपयोः श्रुतेः पर्याय इति घञ् पर्यायेण परिपाद्या

निशोपशायः कर्त्तव्यः फलोच्चायश्च संहतैः ॥ ४१ ॥

सीता रत्नोक्तिकायेषु स्तोककायैश्चलेन च ।

मृग्या शत्रुनिकायानां व्यावहासीमनाश्रितैः ॥ ४२ ॥

परावनुपात्यय इण इति भावे घञ् अनुपात्ययः पर्यायः निशो-  
पशायः कर्त्तव्यः युष्माभिर्निशायामुपशायः पर्यायशयनं कर्त्तव्यं  
व्युपयोः शेतैः पर्याय इति घञ् फलोच्चायश्च संहतैः युष्माभिः  
कर्त्तव्यः हस्तादान इति घञ् हस्तादानं चादेयस्य प्रत्यासत्तिः  
॥ ४१ ॥ ज० म०

न्याय्यमित्यादि । यत्र यत् न्याय्यं न्यायादनपेतं तत्र तत्  
कार्यं अविरोधिभिर्युष्माभिः पर्यायेण परिपाठ्या क्रमेणेति  
यावत् निशोपशायः निशयां शयनक्रिया कर्त्तव्या संहतै-  
र्मिलितैः सङ्गिः फलोच्चायः फलादानं कर्त्तव्यः वने हिंसादि-  
भयान्मिलितैरेव गन्तव्यमिति भावः । निपूर्वात्परिपूर्वाच्चेण  
उपपूर्वात् शीङउत्पूर्वाच्चे घञ् न्यायशब्दात् ढवे कादिति  
णायः ॥ ४१ ॥ भ०

सीतेत्यादि । क्लेन युष्माभिः सीता मृग्या रत्नोक्तिकायेषु  
निवासेषु निवसन्त्यस्मिन्निति अधिकरणे निवासचित्तीत्या-  
दिना घञ् आदेश ककारः स्तोककायैर्युष्माभिः चिन्वन्त्यस्मा-  
च्छुभमिति कायः शरीरे घञ् शत्रुनिकायानां अरिसमूहानां  
निचीयत इति निकायः सङ्घे चानौत्तराधर्थ्य इति कर्मणि घञ्  
आदेश ककारः तेषां सम्बन्धिनीं व्यावहासीं परस्परहसनं अना-  
श्रितैः व्यवपूर्वाहसः कर्मव्यतीहारेण च स्त्रियामिति स्त्रीलिङ्गे  
भावे णचं विधाय णचः स्त्रियामञ् न कर्मव्यतीहार इति वृद्धि-  
प्रतिषेधः ॥ ४२ ॥ ज० म०

सीतेत्यादि । युष्माभिः स्तोककायैः स्वल्पदेहैः सङ्गिः रत्नो-



साराविणं न कर्त्तव्यं यावन्नायाति दर्शनम् ।

संदृष्टायान्तु वैदेह्यां निग्राहो वोऽर्थवानरेः ॥ ४३ ॥

निकायेषु राक्षसनिवासेषु सीता मृग्या अन्वेषणीया क्लेन न तु प्रकटेन मृगत्वाङ् मार्गणे शत्रुनिकायानां शत्रुसमूहानां व्यावहासीं परस्परहसनं अनाश्रितैः उपहसतोऽपि शत्रोरुपहासं कार्यसिद्धयर्थमकुञ्चिरित्यर्थः व्यावहासी परस्परविचारणेति केचित् । निचीयतेऽस्मिन्निति निकायो निवासः समुहश्च चीयते सुखदुःखार्थमिति कायो देहः स्यदैभावोदेत्यादिना घञि कायनिकायौ निपातितौ व्यवपूर्वहसो व्यतीहारे णन् मूर्धन्यणकार इत् वृद्धार्थः दन्त्यनकारस्तु योर्युम् दान्ते इत्यादौ स्वध्वरणेन इति चिह्नार्थः णन्तात् स्वार्थे णः षित्वात् स्त्रियामीप् ॥ ४२ ॥ भ०

साराविणमित्यादि । सारावणमभिव्याख्या भाषणं न कर्त्तव्यं युष्माभिः यावन्नायाति दर्शनं सीताया इत्यर्थात् संपूर्वाद्वैतरभिविधौ भाव इत्युन् तदन्तादणि नुण् इत्यण् तस्मिन्ननिश्चयपत्य इति प्रकृतिभावः यस्मात् संदृष्टायां चेतस्यां वैदेह्यां अरिर्निराहः आक्रोशोऽभिभवलक्षणः वो युष्माकमर्थवान् आक्रोशोऽवन्त्योर्ग्रह इति भावे घञ् ॥ ४३ ॥ ज० म०

सामित्यादि । यावत् वो दर्शनं नायाति न प्राप्नोति अर्थात् सीता कर्त्री तावद्युष्माभिः साराविणं अभिव्याप्य भाषणं कोलाहलरूपं न कर्त्तव्यं संपूर्वरुलध्वनौ व्याप्तौ भावे णिन् णिनन्तात् स्वार्थे णः मन्वर्जान्वर्मीक्ष्येन इत्यादिना संयोगात् परस्य इनन्तस्यापत्यण् नकारलोपाभाव उक्तस्तेन असंयोगात् परस्य इनन्तापत्यण् नकारलोपः स्यान्नत्वपत्यण् इति प्राप्तं तेनात्र नलोपाभावः देवीदासचक्रवर्त्ती तु णिन्प्रत्ययोऽकारान्तः णिन-

प्रग्राहैरिव पात्राणामन्वेष्ट्या मैथिली कृतैः ।

ज्ञातव्या चेङ्गितैर्धर्म्यैर्ध्यायन्ती राघवागमम् ॥ ४४ ।

वेदिवत् सपरिग्राह्या यज्ञियैः संस्कृता द्विजैः ।

दृश्या मासतमादङ्गः प्रागनिन्दितवेशभृत् ॥ ४५ ॥

न्तादित्यत्र णिनान्तादिति पाठ इत्याह हि यस्मात् सम्यग्-  
दृष्टायामिव वैदेह्यां अरेर्निग्राह आक्रोशोऽभिभवो वा युष्माकं  
स्वार्थको भवति ग्रहेर्भावे घञ् ॥ ४३ ॥ भ०

प्रग्रेत्यादि । पात्राणां भिक्षाभाजनानां प्रग्राहैरिव कृतै-  
रन्वेष्ट्या मैथिली भिक्षुकवेशैरिव युष्माभिरित्यर्थः ग्रहेः प्रेलि-  
प्सायामिति भावे घञ् कर्मणि षष्ठी इङ्गितैर्धर्म्यैः चेष्टितैः  
कुलाङ्गनोचितैः ज्ञातव्या सा ध्यायन्ती रामागमं कुलाङ्गना  
हि प्रोषितभर्तृका सर्वदा भर्तुरागमनं ध्यायतीति भावः  
॥ ४४ ॥ ज० म०

प्रग्रेत्यादि । पात्राणां भिक्षाभाजनानां प्रग्राहैरिव प्रग्रहणै-  
रिव कृतैर्भवद्भिः सीतान्वेष्ट्या भिक्षुवेशैरपीत्यर्थः इवार्थोऽत्र  
सम्भावना प्रादुग्रहेर्भावे घञ् । कथं सा ज्ञेयेत्याह धर्म्यैर्धर्मादन-  
पेतैरिङ्गितैश्चेष्टितैर्ज्ञातव्या राक्षसगृहेऽन्यस्यास्तादृशधर्मासम्भ-  
वात् । कीदृशी राघवागमं चिन्तयन्ती असाधारणं चिह्नमेतत्  
कुलस्त्री सदा स्वामिनः समागमं ध्यायति स्वधर्मञ्च न त्यज-  
तीति भावः ॥ ४४ ॥ भ०

वेदीत्यादि । यथा यज्ञियैर्यज्ञकर्मार्हैर्द्विजैः ब्राह्मणैः वेदिः  
यज्ञस्थली सपरिग्राह्या परिगृहीता संस्कृता तथा साऽपि  
अतिपवित्रत्वात् ग्रहेः प्ररौ यज्ञ इति यज्ञविषये घञ् मासत-  
मादङ्गः प्राग्दृश्या दर्शनार्हा मासस्य पूरणं यदहः नित्यं  
शतादिमासेत्यादिना तमडागमः अस्मादेव निपातनात् मास-

नीवारफलमूलाशानृषीनप्यतिशेरते ।

यस्या गुणा निरुद्धावास्तां द्रुतं यात पश्यत ॥ ४६ ॥

स्यामंख्यावाचित्वे डट् मासतमेऽङ्गीति हेतुं दर्शयन्नाह तस्याः  
पूतत्वात् तद्वदनिन्दितवेशभृत् मैथिली मङ्गलमात्राभरणा दर्श-  
नार्हा तां द्रष्टुं भवतां न चिरकालो भवतीति मासावधिना  
प्रेषिताः ॥ ४५ ॥ ज० म०

वेदीत्यादि । मासतमात् मासपूरणादङ्गः प्राक् सीता  
गुष्माभिर्दृश्या मासावधिनैव भवन्तः प्रेष्यन्ते चिरकालो न  
कर्त्तव्य इति दृशेः ऋदुङ्त्वात् दृभुजुषेत्यादिना क्यप् मास-  
शब्दात् शतादिमाससंवत्सरादिति पूरणे तमट् । कीदृशी  
अनिन्दितवेशभृत् मङ्गलमात्राभरणसत्त्वात् यथा यज्ञियैर्यज्ञ-  
कर्माहर्हिर्द्विजैः सपरिग्राहा परिगृहीता वेदिस्तैः संस्कृता तथा  
सापि अतिपवित्रत्वात् पुरोहितैः संस्कृतत्वाच्च परेर्यहो घञ्  
यज्ञविषये परेर्यहो घञिति परः ढघे कादिति यज्ञशब्दात्  
अर्हतीत्यर्थे इयः ॥ ४५ ॥ भ०

नीवारेत्यादि । यस्या गुणा ब्रह्मचर्यादयः ऋषीनप्यतिशेरते  
न्यक्कुर्वते तां द्रुतं यात पश्यत तत्र नीवारः अकृष्टपच्यधान्यं  
नौवृधान्यम् इति घञ् उपसर्गस्य घञीति दीर्घत्वं फलं मोचादि  
मूलं शालूकादि एतान्यश्नन्ति ये ऋषयः कीदृशाः गुणाः निरु-  
द्धावाः स्थिराः उदिश्यतीति घञ् ॥ ४६ ॥ ज० म०

नीवारेत्यादि । यस्याः सीताया गुणाः शमदमादयो  
मुनीनपि अतिशेरते न्यक्कुर्वन्ति शीङ् अतिपूर्वः अतिक्रमे  
सकर्मकः स्वभावात् । कीदृशाः निरुद्धावाः स्थिराः उत्पूर्वात्  
द्रवतेर्घञ् कीदृशान् नीवारं तृणधान्यं फलमामलक्यादिमूलं  
शालूकादि अश्नतः तां यूयं द्रुतं पश्यत यात च निपूर्वात् वृजो

उच्छायवान् घनारावो वानरं जलदारवम् ।

दूराप्लावं हनूमन्तं रामः प्रोचे गजाप्लवः ॥ ४७ ॥

अवग्राहे यथा वृष्टिं प्रार्थयन्ते कृषीबलाः ।

प्रार्थयध्वं तथा सीतां यात सुग्रीवशासनात् ॥ ४८ ॥

घञ् अभिधानात् कचिदुपसर्गस्य घञन्ते दीर्घ इति व्यती-  
हार इति दीर्घनिर्देशेन ज्ञापितां तेनैव दीर्घत्वम् अतएव-  
दितो नुण् अतएव पं इत्यादिवचनात् ज्ञापकेन कार्य्यसिद्धिः  
स्यमेवोक्ता । “टण्धान्यानि नीवाराः” इत्यमरः । इति सुग्री-  
वोऽब्रवीदित्यन्वयः ॥ ४६ ॥ भ०

उच्छ्रेत्यादि । रामो हनूमन्तं प्रोचे । कीदृशः उच्छाय-  
वानुन्नतियुक्तः पूर्ववत् घञ् घनस्येवारावो यस्य विभाषाङिरुत्-  
प्लवोरिति भावे घञ् गजाप्लवः गजगमनः पक्षे पूर्ववदप् ।  
कीदृशं दूराप्लावं दूरमाप्लाव उन्नमनं यस्य पूर्ववत् घञ् ॥ ४७ ॥  
ज० म०

उच्छ्रेत्यादि । रामो हनूमन्तं वानरं प्रोचे । कीदृशः  
उच्छायवान् उन्नतिमान् महापुरुषलक्षणमेतत् उत्पूर्वात् त्रिजो  
घञ् घनस्येवारावो ध्वनिर्यस्य स तथा गजाप्लवो गजगमनः ।  
वानरं कीदृशं जलदारावं मेघशब्दं दूराप्लावं दूरदेशे उत्प्ल ति-  
कारिणम् आङ्पूर्वाभ्यां रूपभ्यां घञलौ ॥ ४७ ॥ भ०

अवेत्यादि । अवग्राहो वर्षप्रतिबन्धः अवे ग्रह इति पक्षे  
अप् यथा अवग्राहे कृषीबला वृष्टिं प्रार्थयन्ते तथा सीतां यूयं  
प्रार्थयध्वं तस्या दुर्लभत्वादत्यन्तादरणीयत्वाच्च यात सुग्रीव-  
शासनात् ॥ ४८ ॥ ज० म०

अवेत्यादि । कृषीबलाः कृषका यथा अवग्राहे वृष्टिप्रतिबन्धे  
वृष्टिं प्रार्थयन्ते तथा यूयं सीतां प्रार्थयध्वम् अतिदुर्लभत्वात् यात

वणिक् प्रग्राहवान् यद्वत् काले चरति सिद्धये ।

देशापेक्षास्तथा यूयं यातांदायाङ्गुरीयकम् ॥ ४८ ॥

अभिज्ञानं गृहीत्वा ते समुत्पेतुर्नभस्तलम् ।

वाजिनः स्वन्दने भानोर्विमुक्तप्रग्रहा इव ॥ ५० ॥

सुग्रीवशासनात् न तु मयाज्ञा क्रियते इति भावः गौरवस्था-  
पनायैकत्वेऽपि बहुत्वं लोकात् अन्यसहितत्वात् वा अर्थत्वं  
उ याचने अवाद्दृष्टिबन्धे ग्रहो घञलाविति परः स्वमते घञ-  
लनटोऽपि इत्यस्य सर्वविषयत्वात् कृषिशब्दात् गोतृणमेषेति  
बलः नाम्नाप्रस्यर्थेऽचो घः ॥ ४८ ॥ भ०

वणिगित्यादि । तुला प्रगृह्यते येन सूत्रेण स प्रग्राहः  
प्रेवणिजामिति करणे घञ् स तुलासम्बन्धी विद्यते यस्य  
वणिजः संसर्गे मतुप् यथा तुलाप्रग्राहवान् तदुपलक्षितो वणिक्  
काले उचितं क्रयसिद्धये चरति तथा यूयं अङ्गुलीयं तुलासूत्र-  
स्थानीयं चिह्नमादाय देशापेक्षाः तत्तद्देशस्थितास्तत्र हि  
चिह्नेन रामदूता इति लक्ष्यन्ते ॥ ४८ ॥ ज० म०

वणिगित्यादि । यथा प्रग्राहवान् तुलासूत्रवान् वणिक्  
योग्ये काले क्रयविक्रयादिस्वक्रियासिद्धयर्थं चरति योग्यदेश-  
मपेक्षते च तथा यूयमपि ममाङ्गुरीयकं तुलासूत्रतुल्यमादाय  
गृहीत्वा योग्ये काले देशापेक्षाः सीतानिवासदेशमपेक्षमाणा  
यात गच्छत इति रामः प्रोचे इति सम्बन्धः अनेनैवाङ्गुलीय-  
केन चिह्नेन सीतया महता भवन्तो ज्ञास्यन्त इति भावः तुला  
प्रगृह्यते येन सूत्रेण तत् प्रग्राह उच्यते प्रपूर्वात् ग्रहो वणिक्  
सम्बन्धे रज्जौ च घञलाविति परः स्वमते उज्जलनटोऽपि इत्य-  
स्यापि विषयो दुर्निवारः ॥ ४८ ॥ भ०

अभीत्यादि । ते वानरा नभस्तलमुत्पेतुः वाजिन इव

उदक् शतबलिं कोट्या सुषेणं पश्चिमां तथा ।

दिशं प्रास्थापयद्राजा वानराणां कृतत्वरः ॥ ५१ ॥

विमुक्तप्रग्रहाः विमुक्तः प्रग्रहो नियमरज्जुर्येषामिति रश्मौ चेति विभाषाग्रहणमनुवर्तते घञभावपक्षे ग्रहवृट्निश्चिगमश्चेत्यप् स्यन्दने रथे भानोरादित्यस्य किं कृत्वा अभिज्ञानं गृहीत्वा चिह्नमङ्गुलीयकमादाय ॥ ५० ॥ ज० म०

अभीत्यादि । ते हनूमदादयोऽभिज्ञानं चिह्नमङ्गुरीयकं गृहीत्वा नभस्तलम् आकाशं समुत्पेतुः यथा भानोः स्यन्दने रथे विमुक्तप्रग्रहाः शिथिलीकृतबन्धरज्जवो वाजिनोऽश्वा नभो गच्छन्ति तथा एतेनातिशीघ्रत्वं दर्शितम् । तलशब्दोऽत्र स्वरूपायः । तलं स्वरूपाधारयोः खड्गमुष्टिचपेटयोरिति विश्वः । प्रग्रहोऽनन्तो रज्जुवाचकः ॥ ५० ॥ म०

उदगित्यादि । वानराणां राजा सुग्रीवः शतबलिं नाम वानरं वानराणां कोट्या सह उदगुदीचीं दिशं प्रास्थापयत् तिष्ठतेत्यन्तस्य लङि रूपं उदीचीशब्दात् प्रथमान्ताद्दिशि वर्तमानादस्तात्तिः तस्याञ्चर्तलुक् लुक्तद्धितलुकीति स्त्रीप्रत्ययस्य लुक् तन्निवृत्तौ भसञ्ज्ञाभावादीत्वमपि निर्वर्तते तसिल्लादिस्तद्धित एधाच् पर्यन्त इत्यव्ययत्वे द्वितीयालुक् । तथैव सुषेणं वानरं पश्चिमां दिशं प्रास्थापयत् कृतत्वरः त्वरितः ॥ ५१ ॥ ज० म०

उदगित्यादि । वानराणां राजा सुग्रीवः कृतत्वरस्त्वरान्वितः सन् शतबलिनामानं कपिं उदक् उत्तरस्यां दिशि प्रस्थापयामास तथा सुषेणनामानं पश्चिमां दिशं प्रास्थापयत् वानराणां कोट्या सहैत्युभयत्र योज्यं घोऽजौजेः शब्दाशनगतीत्यादिना प्रयोज्यस्य कर्मत्वं प्रपूर्वस्य तिष्ठतेर्गत्यर्थत्वात्

प्राचीं तावद्भिरव्यग्रः कपिभिर्विनतो ययौ ।

अप्रग्राहैरिवादित्यो वाजिभिर्दूरपातिभिः ॥ ५२ ॥

ययुर्विन्ध्यं शरन्मेघैः प्रावारैः प्रवरैरिव ।

प्रच्छन्नं मारुतिप्रठाः सीतां द्रष्टुं प्लवङ्गमाः ॥ ५२ ॥

उदगिति उदक्शब्दादिगदेशकाले इति सप्तम्याः स्तात् तस्य  
लुक् चात्परत्वात् तदन्तस्याव्ययत्वं लोकोपचारात् ॥ ५१ ॥ भ०

प्राचीमित्यादि । कपिभिः तावद्भिरित्येककोटिसंख्यातैः  
सह विनतः प्रणतः सुग्रीव इत्यर्थात् अव्यग्रः अनाकुलः प्राचीं  
पूर्वां दिशं ययौ यथा आदित्यो वाजिभिरप्रग्राहैः सुक्तबन्धनैः  
करणभूतैः रश्मौ चेति घञ् दूरयायिभिः ॥ ५२ ॥ ज० म०

प्राचीमित्यादि । विनतनामा वानरोऽव्यग्रोऽनाकुलः स  
तावद्भिः कोटिसंख्यातैः कपिभिः सह प्राचीं पूर्वां दिशं ययौ  
सुग्रीवान्नयेत्यर्थात् यथा आदित्यः सूर्योऽप्रग्राहैर्मुक्तजरज्जुभि-  
र्दूरपातिभिर्वाजिभिरश्वैः सह प्राचीं याति तथा प्रग्राहो  
घञन्तो रज्जुवाचकः । अदितेरपत्यमिति गर्गादित्वात् प्लवङ्गः ।  
केचित् तु विनतो नम्रः सुग्रीवः प्राचीं ययावित्याहुस्तत् त  
रामायणविरुद्धम् ॥ ५२ ॥ भ०

ययुरित्यादि । मारुतिप्रठाः हनूमदग्रेसराः सीतां द्रष्टुं  
विन्ध्यपर्वतं ययुः शरन्मेघैः प्रावारैरिव प्रावरणैरिव प्रच्छन्नं  
वृणोर्तराच्छादन इति घञ् प्रवरैः श्रेष्ठैः अनाच्छादने ग्रहत्या-  
दिना अप् ॥ ५२ ॥ ज० म०

ययुरित्यादि । प्लवङ्गमा वानराः सीतां द्रष्टुं विन्ध्यपर्वतं  
ययुः प्लवने गच्छतीति तृभृद्वृज्जीत्यादिना खः । कीदृशाः  
मारुतिर्हनूमान् प्रष्ठोऽग्रसरो येषां ते तथा प्रादग्रगस्थस्य  
षत्वमभिधानात् मनीषादित्वाद्वा । कीदृशं शरन्मेघैः प्रच्छन्नं

परिभावं मृगेन्द्राणां कुर्वन्तो नगमूर्धसु ।

विन्ध्ये तिग्मांशुमार्गस्य चेरुः परिभवोपमे ॥५४॥

मुभ्रेः शिलोच्चयांसुङ्गानुत्तेरुरतरान् नदान् ।

आशंसवो लवं शत्रोः सीतायाश्च विनिश्चयम् ॥५५॥

प्रवरैः अष्टैः प्रावारैः प्रच्छदपटैरिव अभिधानात् प्राङ्पूर्वात्  
वृज आच्छादने घञ् अन्यत्राल् ॥ ५३ ॥ भ०

परीत्यादि । मृगेन्द्राणां सिंहानां परिभावमभिभवं कुर्वन्तः  
विन्ध्ये चेरुः भ्रान्ताः परीभवोऽवज्ञान इति घञ् । कीदृशे  
परिभवोपमे आदित्यमार्गस्य परिभवनं अत्युच्चत्वात् घञभाव-  
पक्षे अप् ॥ ५५ ॥ ज० म०

परीत्यादि । ते नगमूर्धनि गिरिशिखरे मृगेन्द्राणां सिंहानां  
परिभावं तिरस्कारं कुर्वन्तो विन्ध्ये चेरुः चरगतौ । कीदृशे  
सूर्यवर्त्मनः परिभव इव तस्यात्युच्चत्वात् परिभवशब्देन नात्र  
तत्कर्त्ता लक्ष्यते । आदित्यमार्गस्य परिभवेणोपगता मा लक्ष्मीः  
शोभा यस्येति वा यद्वा तत्परिभवक्रिययैवात्र लोकभयदत्वेन  
साम्यं विवक्षितं परिपूर्वाद्भुवो घञलौ स्वभावादवज्ञानार्थता न  
गच्छतीति नगः हनजनादिति डः ॥ ५४ ॥ भ०

भ्रेमुरित्यादि । उत्पूर्वाच्चिनोतेः एरजित्यच् शिलाभिरुच्चयो  
येषां तान् शिलोच्चयान् भ्रेमुः भ्रमणक्रियाया व्याप्यत्वात्  
सकर्मकता नदान् अतरान् तरितुमशक्यान् उत्तेरुः उत्तीर्ण-  
वन्तः शत्रोर्लवमुच्छेदनं सीतायाश्च विनिश्चयं विनिर्णयम् आशं-  
सवः आशंसनशीलाः सनाशंसभिन्न उः तरलवो ऋदोरविति  
अप्रत्ययान्तौ विनिश्चय इति ग्रहेरित्यप् ॥ ५५ ॥ ज० म०

भ्रेमुरित्यादि । ते भीमान् भयदान् शिलोच्चयान् पर्वतान्  
भ्रेमुः तृफलेत्यादिना अत एव खिलोपश्च भ्रमणस्य गतिविशेष-



आदरेण गमच्चक्रुर्विषमेष्वप्यसङ्घसाः ।

व्याप्नुवन्तो दिशोऽन्यादान् कुर्वन्तः सव्यधान् हरीन् ॥ ५६ ॥

सञ्चेरुः सहसाः केचिदस्वनाः केचिदाटिषुः ।

त्वात् सकर्मकता शिलाभिरुच्चयो वृद्धिर्येषां उच्चीयत इति वा उच्चयस्तपः शिलाभिरुच्चयः शिलोच्चयः अतरान् अन्यैस्तरितु-मशक्यान् नदान् उत्तेरुः तृतेरेऽभिभवद्भुत्यां ऋतो णुः किट्ठ्यां शत्रोर्लवं केदं आशंसव इच्छवः सीतायां विशेष्य निश्चयञ्च आशंसवः सन्भिच्चाशंस उः चितृलूभ्योऽल् ॥ ५५ ॥ भ०

आदेत्यादि । विषमेष्वपि प्रदेशेषु गमं गमनं चक्रुः आदरेणानवज्ञया ग्रहेरित्यप् असंघसाः त्यक्ताहाराः उपसर्गं द इति अपि घञपोषेति अदेर्घस्त्रादेशः हरीन् सिंहान् सव्यधान् सप्रहारान् व्यधजपोरित्यप् सप्रहारत्वादन्यादान् परित्यक्ता-हारान् कुर्वन्तः नौणचेति निपूर्वाददेरणप्रत्ययः तस्मिन्नदेर्न घस्त्रादेशः चकारादपि तत्र निघसः दिशोः व्याप्नुवन्तः सर्व-व्यापिनः ॥ ५६ ॥ ज० म०

आदेत्यादि । विषमेष्वपि देशेषु गमं चक्रुः रामस्य कार्य-मित्यादरेण न तु परस्य कार्यमित्यवज्ञया कीदृशाः असङ्घसाः सम्यगाहाररहिताः निरन्तरभ्रमणात् दिशो व्याप्नुवन्तः हरीन् सिंहान् सव्यधान् सप्रहारान् अतएवान्यादान् आहाररहितान् कुर्वन्तः गमं अदव्यधिभ्योऽल् घस्त्रदः सन्व्यल्घर्जाति अदेर्घस्त्रा-देशः निपूर्वाददोनाम्नान्येतिक् चेति णप्रत्ययः घञि तु घस्त्रा-देशप्रसङ्गात् नेरदो णालाविति परः । जमनं लेप आहारो-निघसोऽन्याद इत्यपीत्यमरः ॥ ५६ ॥ भ०

सञ्चे इत्यादि । सहसाः सस्मिताः अस्वनाः तूष्णीकाः स्वनहसोर्वेत्यप् यतितव् संयामवन्तः नियमवन्तः यमः समुप-

संयामवन्तो यतिवन्निगदानपरिऽमुचन् ॥ ५७ ॥

अथ क्लमादनिःक्वाणा नराः क्षीणपणा इव ।

अमदाः सेदुरेकस्मिन् नितम्बे निखिला गिरिः ॥ ५८ ॥

निविषु चेति घञ् आटिषुः अटितवन्तः अटेलुङि रूपम् अपरे  
निगदान्वचनान्यमुचन् नौगदेत्यादिना विकल्पेनापो विधानात्  
घञ् ॥ ५७ ॥ ज० म०

सञ्चेरुरित्यादि । केचिद्दानराः सहसाः सन्तश्चेरुः तृफलेति  
अत एव खिलोपञ्च केचिदस्वना मौनिनः र्यातवत् संयामवन्तः  
संयमिनः सन्त आटिषुर्गतवन्तः अटगतौ व्यां सिः अनुरिमदे-  
रिति अन उस् अपरे निगदान् अमुचन् अन्तःस्थितस्य शब्दस्य  
वह्निर्निःसारणं मोक्षः तं कृतवन्त इत्यर्थः हसस्वननिगदा  
अलन्ताः संयामो घञन्तः ॥ ५७ ॥ भ०

अथेत्यादि । अथ परिभ्रमणादनन्तरं क्लमेन परिश्रमेण  
अमदाः गतहर्षाः मदोऽनुपसर्गे इत्यप् अतएव निःक्वाणाः  
निःशब्दा क्लणो वीणायाञ्चेत्यपो विकल्पेन घञ् वीणादिविषय-  
मेतत् क्लणेर्निर्पूर्वादनपसर्गाङ्गीणादिविषयाञ्च विकल्पेनाप् प्रत्यय  
इत्युक्तम् । एकस्मिन् गिरिर्नितम्बे सेदुः निषप्साः निखिलाः  
समस्ता वानराः क्षीणपणा इव अर्थरहिता नरा इव पण्यन्त-  
इति पणाः व्यवहाराय कृते पणे व्यवस्थाप्यन्ते नित्यं पणः  
परिमाणे इत्यप् ॥ ५८ ॥ ज० म०

अथेत्यादि । भ्रमणानन्तरं ते निखिलाः सर्वे वानराः कस्य-  
चिद्गिरिर्नितम्बे सेदुर्निषप्साः कीदृशाः क्लमेन श्रमेण निःक्वाणा  
निःशब्दाः अमदा हर्षरहिताः क्षीणपणा नष्टधना इव निः-  
क्वाणो घञन्तः क्लणः शब्दमात्रे घञलौ सप्रादेरपि वीणाध्वनौ  
तु सप्रादेरेवेति परः स्वमते अभिधानं नियामकमित्युक्तेः

ततः ससम्भदास्तत्र निरैक्षन्त पतत्त्रिणः ।

गुहादारेण निर्यातः समजेन पशूनिव ॥ ५८ ॥

वीनामुपसरं दृष्ट्वा तेऽन्योन्योपहृवा गुह्याम् ।

प्राविशन्नाहवप्रज्ञा आहावमुपलिप्सवः ॥ ६० ॥

स एव नियमः क्लमपणमदा अलन्ताः पण्यते व्यवह्रियते  
अनेनेति पणः पणो वराटमात्रे स्यान्मूल्ये कार्षापणे ग्रहे ।  
क्रय्यगाकटिकाद्यृतव्यवहारे भृतौ धन इति विश्वः ॥ ५८ ॥ भ०

तत इत्यादि । ततो विश्रामानन्तरं ते तत्र तस्मिन् पर्वते  
पतत्त्रिणः पत्त्रिणो निरैक्षन्त ईक्षितवन्तः ईक्षेर्लङि रूपम् ।  
कीदृशान् गुहादारेण निर्यातः निर्गच्छतः निष्पूर्वाद्यातः  
शत्रन्तस्य सशि रूपम् । ससम्भदाः सहर्षाः प्रमदसम्भदाविति  
निपातितं समजेन वृन्देन पशूनिव निर्यातः समुदोरजपशु-  
ष्वित्यप् ॥ ५८ ॥ ज० म०

तत इत्यादि । उपवेशानन्तरं ते ससम्भदा सहर्षाः मन्त-  
स्तत्र पर्वते गुहादारेण निर्यातो निर्गच्छतः पतत्त्रिणः पत्त्रिणो  
निरैक्षन्त दृष्टवन्तः समजेन समूहेन निर्गच्छतः पशूनिव  
तद्वदतिस्थूलानित्यर्थः समदसमजावलन्तौ व्यजोऽरे इत्यादौ  
अलन्तवर्जनान्नाज्येदेशः संप्राभ्यां मदो हर्षं समुद्ग्रा-  
मजः पशुसंघप्रेरणयोरलिति परेषां विशेषसूत्रं निपूर्वादी-  
र्घ्यां जातः शब्दः ॥ ५८ ॥ भ०

वीनामित्यादि । वीनां पत्त्रिणामुपसरं नैरन्तर्येण निर्ग-  
मनं दृष्ट्वा उपसर इव उपसरनैरर्थ्यमात्रेणोपलक्षितत्वात्  
उपसरो हि स्त्रीगवीषु पुङ्गवानामभिगमनमुच्यते स च नैरन्त-  
र्येण भवति प्रजनेसर्त्तेरित्यप् वानरा अन्योन्योपहृवाः पर-  
स्परमाह्वानं येषाम् आगच्छतागच्छतं प्रविशाम ह्वः संप्रसा-

कुर्वन्तो हवमाप्तानां पिपासाबधकाङ्क्षिणः ।

द्वारं तमोघनप्रस्थं गुहायाः प्राविशन् द्रुतम् ॥ ६१ ॥

रणमित्यप् संप्रसारणञ्च गुहां प्राविशन् प्रविष्टवन्त आहवप्रज्ञाः  
युद्धप्रज्ञाः आह्वयते युद्धाय स्पृष्टेऽत्रेत्याडि युद्ध इत्यप् संप्रसार-  
णञ्च आहावमुपलप्सवः उदकाधारमुपलब्धुमिच्छवः निपान-  
माहाव इति घञि सम्प्रसारणं निपात्यते वृद्धिरस्येव अप्-  
प्रत्यये त्ववृद्धिः ॥ ६० ॥ ज० म०

वीनामित्यादि । वीनां पक्षिणामुपसरम् उपर्यधो गमनं  
दृष्ट्वा ते वानरा गुहां प्राविशन् । कौटुशाः अन्योन्यस्य उपहवः  
आह्वानं येषां ते तथा आहवे युद्धे प्रज्ञाः पण्डिताः अतएव  
गुहाप्रवेशे निर्भयत्वम् आहावमुदकाधारमुपलब्धुमिच्छवः उप-  
सरोऽलन्तः अभिधानात् उपर्यधोगमनार्थं उपसरो हि स्त्रीग-  
वीषु पुङ्गवानामभिगमनमुच्यते स चोपर्यधोभावेन भवतीत्युप-  
मानादिह उपसरशब्देन उपर्यधोगामित्वमुच्यते इति  
केचित् । गर्भग्रहणार्थोपसरणे सत्तैरणिमिति परसूत्रं तन्मते  
उपसरो गर्भार्थग्रास्यधर्माचरणं तच्च वह्निर्निसरतां पक्षिणां  
सम्भवत्येव हुलिहोमेऽर्धे इत्यस्मादल्घञौ उपसर्गेणान्यार्थता  
परेषां मते ह्वेजो रूपम् अभ्युपनिविभ्यो ह्वेजोऽल् हुश्वेति  
तथा ह्वाडो युद्धे ह्वेजोऽल् हुश्वेति आडो निपाने हुश्वेति तेषां  
सूत्रत्रयम् ॥ ६० ॥ भ०

कुर्वेत्यादि । गुहां प्रविश्य तस्याः द्वारमपरं प्राविशन्  
आप्तानां स्निग्धानां हवमाह्वानं कुर्वन्तः भावेऽनुपसर्गस्थेत्यप्  
संप्रसारणं च पिपासा पातुमिच्छा तस्या बधोऽपनयनं हनश्च  
बध इत्यप् बधादेशश्च तं काङ्क्षितुं शीलं येषामिति काक्षि-  
माक्षिकाङ्क्षाया इत्यस्मात् सुप्यजातौ णिनिः इदितो नुम्साधु-

तस्मिन्नन्तर्घणे पश्यन् प्रघाणे सौधसञ्जनः ।

लौहोद्घनघनस्कन्धा ललितापघनां स्त्रियम् ॥ ६२ ॥

कारिणि वा । कीदृशं द्वारं तमोघनप्रख्यं तमसो घनः मूर्त्तिः काठिन्यं तेन सदृशं मूर्त्ति-घन इति हन्तेरप्प्रत्ययो घनादेशश्च निपात्यते मूर्त्तिमत्तम इव द्वारमित्यर्थः ॥ ६१ ॥ ज० म०

कुर्वेत्यादि । ते आमानां स्निग्धानां हवमाह्वानं कुर्वन्तो गुहाया द्वारं द्रुतं प्राविशन् । कीदृशाः पिपासायास्तृष्णाया बधं हननं काङ्क्षन्तीति ग्रहादित्वात् णिन् ताच्छीत्थे आभी-  
क्षेत्र वा णिन्निति परः स्वमतेऽपि तदर्थता प्राप्यते यतो णिन्-  
विधायकसूत्रे अर्थविशेषो नोक्तः किन्तु ढघे कृतीत्यादौ भव्य-  
णार्थणिन्नित्युक्तं तेनाभिधानादर्थविशेषेऽपि णिन् स्यादिति  
ज्ञापितम् । द्वारं कीदृशं तमोघनप्रख्यं तमसां घनेन काठिन्येन  
प्रख्यं सदृशं मूर्त्तिः काठिन्यमुच्यते तदुपचारात् मूर्त्तिमत्तया  
इवेत्यर्थः मेघप्रख्यं तमश्च प्राविशन्निति केचित् । हवमिति  
हुलिहोमे इत्यस्यालन्तस्य रूपं धातूनामर्नकार्थत्वात् आह्वा-  
नार्थता ह्वेजोऽल् हुश्च भावे न तूपसर्गादिपरः हन्तेरलि हन-  
बधष्टीक्यलीति बधादेशः काठिन्यादौ हन्तेरल् घनादेशश्चेति  
परः स्वमते निपातः ॥ ६१ ॥ भ०

तस्मिन्नित्यादि । द्वारमतिक्रम्य यः सावकाशप्रदेशः सो-  
ऽन्तर्घण इत्युच्यते तथाऽन्तर्हन्त्यते क्रोडीभवत्यस्मिन्निति अनु-  
गतार्थत्वं अन्तर्घणो देश इत्यन्तःपूर्वाहन्तेऽरप् घनादेशः घणा-  
देशो वा ये णकारं पठन्ति यत्तु संज्ञीभूतो वाङ्मौक्तिकेषु देश-  
विशेष इत्युक्तं तत्संज्ञाशब्दमाश्रित्य तस्मिन्नन्तरे यत् सौधसञ्ज-  
धवलगृहं तस्य प्रघाणे एकदेशे प्रघणः प्राघाणश्चेति निपातितं  
स्त्रियं ललितापघनां ललिताङ्गीमपश्यन् अपघनोऽङ्गमिति

निघानिघतरुच्छन्ने तस्मिंस्ते लब्धिमैः फलैः ।

तप्तास्तां भ्राजथुमतीं पप्रच्छुः कस्य पूरियम् ॥ ६५ ॥

रक्षणं करोषि कस्मात्त्वं यत्नेनाख्यायतां शुभे ! ।

स्वप्ने निधिवदाभाति तव सन्दर्शनं हि नः ॥ ६६ ॥

गिति समुद्रोरूपपदयोः हन्तेरपि टिलोपश्च निपात्यते ॥ ६४ ॥

ज० म०

पिप्रेत्यादि । सा फलैर्वारिभिश्च तान् पिप्राय तर्पितवती  
कीटशान् अद्रिगुहा उपन्न आश्रयो येषां तान् उपादाश्रये  
हन्तेरल् घ्नयेति परः स्वमते हनदरगष्टगित्यस्य कृद्धोः कभावः  
इत्यन्यत्र प्रवृत्तिः अभिधानादाश्रयार्थता । स्यादुपघ्नोऽन्तिका-  
श्रयः इत्यमरः । उद्धान् प्रशस्तान् परमते ऊर्ध्वं हन्यते ज्ञायते  
इति उदः प्रशस्ते हन्तेरल् घादेशश्च स्वमते हनजनादित्यस्य  
कृद्धोः कभाव इत्यन्यत्र प्रवृत्तेर्गमादित्वात् घणो डः सङ्घेन समू-  
हनागतान् संहननं संहन्यते वा अस्मिन्निति समो हन्तेरल्  
समूहं घादेशयेति परः स्वमते उद्भवत् । फलैः कीटशैः नाना-  
रमैः नानाविधरसयुक्तैः चित्रैरङ्गुतैः । वारिभिः कीटशैः स्वादु-  
शीतैः मधुरशीतलैः ॥ ६४ ॥ भ०

निघेत्यादि । तस्मिन् प्रघणे निघानिघैर्निमित्तानिमित्तै-  
स्तरुभिः कृन्ने निघा निमित्तमिति निपूर्वाङ्गन्तेरपि टिलोपे  
निपात्यते समारोहपरिणह्याभ्यां निमित्तमित्युच्यते ते कपयः  
लब्धिमैर्लाभनिर्वृत्तैः द्वितः क्तिः, फलैस्तृप्ताः सन्तस्तां स्त्रियं  
भ्राजथुमतीं शोभावतीं पप्रच्छुः पृष्टवन्तः कस्येयं पूरिति टितो-  
ऽयुच् तदन्तान्मतुप् ॥ ६५ ॥ ज० म०

निघेत्यादि । तस्मिन् सौधसन्ननः प्रघाणे ते वानरास्तां  
पप्रच्छुः । तस्मिन् कीटशे निघानिघैर्दैन्यं विस्ताराभ्यां तुल्या-

ततो जलधिगम्भीरान् वानरान् प्रत्युवाच सा ।

इयं दानवराजस्य पूः सृष्टिर्विश्वकर्मणः ॥

तुल्यैस्तरुभिर्वृक्षैश्च आवृते परमते निःशेषेण हन्यन्ते  
ज्जायन्ते इति त्रेस्तुत्यारोहपरिणाहे हन्ते डीं घादेश्च स्वमते  
घणो रूपम् । विश्वकर्मणि निघ इत्यमरः । ते कीदृशाः लब्धिर्मै-  
लाभेन निर्वृत्तैः फलैस्तृप्ताः लभञ्चोऽप्यप्राप्ता द्वितस्तज्ज विमक्-  
ढभात्तयोर्धः । तां कीदृशीं भ्राजयुमतीं शोभावतीं टुभाजृज्-  
दीप्तौ द्वितोऽयुर्भावे किं पप्रच्छुरित्याह कस्येयं पूरिति अग्नि-  
मश्लोकेनाप्यन्वयः ॥ ६५ ॥ भ०

रक्षामित्यादि । हे शुभे ! कस्माद्वा रक्षं रक्षां करोषि  
एतद्यत्नेनादरेण नोऽस्माकमाख्यायताम् उभयत्रापि यज-  
याचेति नङ् । तस्मात् स्वप्ने निधिवत् निधिरिव तव सन्दर्शन-  
माभाति नोऽस्माकमतिदुर्लभत्वात् स्वप्न इति स्वप्नो नन् निधि-  
रिति उपसर्गे धोः किः ॥ ६६ ॥ ज० म०

रक्षामित्यादि । हे शुभे ! कस्माद्वा त्वं रक्षं रक्षां करोषि  
अर्थात् पूर्याः एतत् यत्नेनादरेणाख्यायतां कथ्यतां हि यस्मात्  
स्वप्ने निधिरिव तव सन्दर्शनम् अतिदुर्लभत्वान्नोऽस्माकमाभाति  
अतः पूर्वमननुभूतत्वात् एवं पृच्छाम इति भावः । स्वपरक्ष-  
यतेत्यादिना सर्वत्र नङ् रक्षेण्वं निधिरिति किदोऽन्तर्गेरिति  
किः उच्येतीत्यालोपः ॥ ६६ ॥ भ०

तत इत्यादि । ततस्तस्मादनन्तरं सा प्रत्युवाच । जलं  
धीयते अस्मिन्निति अधिकरणे चेति किः जलधिः समुद्रः  
तद्वद्गम्भीरानक्षोभ्यत्वात् इयं पूः दानवराजस्य विश्वकर्मणः  
सृष्टिः सृज्यते इति सृष्टिः कर्मणि स्त्रियां क्तिन् । इतः स्त्रीलि-  
ङ्गमधिकृत्योच्यते ॥ ६७ ॥ ज० म०

निहतश्च स्थितिं भिन्दन् दानवोऽसौ बलद्विषाः ।

दुहिता मेरुसावर्णेरहं नाम्ना स्वयम्प्रभा ॥ ६८ ॥

जृतिमिच्छथ चेत् तूर्णं कीर्त्तिं वा पातुमात्मनः ।

करोमि वो वह्निर्यूतीन् पिधध्वं पाणिभिर्दृशः ॥ ६९ ॥

तत इत्यादि । तदनन्तरं सा वानरान् प्रत्युवाच । कीदृ-  
ग्रान् जलधिवत् गम्भीरान् अक्षोभ्यान् जलानि धीयन्तेऽत्रेति  
ढाड्डे इति किः । किं प्रत्युवाचेत्याह दानवराजस्य इयं पूः  
विश्वकर्मणः सृष्टिः पूर्वं कस्य पूरिति स्वामिनः कर्तुंश्च प्रश्न  
इत्युभयमुक्तं सृज्यते इति क्तिः क्तिस्त्यघे इति कर्मणि स्त्रियां  
क्तिः । इतः स्त्रीकृतदधिकारः ॥ ६७ ॥ भ०

निहेत्यादि । असौ दानवराजः स्थितिं मर्यादां भिन्दन्  
स्थागापापचोभाव इति क्तिन् बलद्विषा इन्द्रेण निहतः यस्य  
चाहं दुहिता स पिता नाम्ना मेरुसावर्णिः अहञ्च नाम्ना स्वय-  
म्प्रभेति ॥ ६८ ॥ ज० म०

निहेत्यादि । बलद्विषा इन्द्रेण असौ दानवराजो निहतः  
यतः स्थितिं मर्यादां भिन्दन् त्यजन् अहं मेरुसावर्णिनाम्नो  
दुहिता कन्या च स्वयम्प्रभा पितुरात्मनश्च प्रसिद्धनामोत्कीर्त्त-  
नेन दानवबधानन्तरमिन्द्रेणाहमिह नियुक्तेति किंवदन्ती  
सूचिता तिष्ठतेः क्तिः दोषोमास्थामिति ङिः मर्यादा धारणा  
स्थितिरित्यमरः । स्वयम्प्रभेति स्वयं प्रभातिशोभते इति आतो-  
ऽन्तःशब्दे रिति ङः स्वयमात्मना प्रभा यस्या इति वा ॥ ६८ ॥ भ०

जृतिमित्यादि । यदि तूर्णं शीघ्रं जूतिं गमनमिच्छथ  
कीर्त्तिं वा आत्मनः पातुं रक्षितुं वः युष्मान् वह्निर्यूतीन् वह्नि-  
भूतान् जतियूतीत्यादिना निपातितः तत्र यौतेर्जवतेश्च क्तिन्  
दीर्घत्वञ्च निपात्यते कीर्त्तिरपि क्तु संशब्दने स्वार्थिको णिच्



ब्रज्यावती निरुद्धाच्चान् विद्येवानुष्ठितक्रियान् ।

निरचिक्रमदिच्छातो वानरांश्चङ्गमावतः ॥७०॥

उपधायाद्येतीत्वं तस्मात् क्तिन् अतः पाणिभिः दृशः दृष्टीः  
पिधध्वंछादयध्वं अपिपूर्वाद्वाजो लोटि द्विवचने दधस्तयोश्चेति  
अभ्यासस्य भष्भावे आभ्यस्तयोरित्याकारलोपे भलां जशभ-  
शीति धातोर्दकारे वष्टि भागुरिरित्युपसर्गाकारलोपे च रूपम्  
॥ ६८ ॥ ज० म०

जूतिमित्यादि । यूयं चेत् यदि तूर्णं शीघ्रं जूतिं गमनमि-  
च्छथ प्रभुकार्यं कृत्वा आत्मनश्च कीर्त्तिं पातुं रक्षितुमिच्छथः  
तदा पाणिभिर्हस्तैर्दृशश्चक्षुषि पिधध्वम् आच्छादयत ततोऽहं  
वो युष्मान् वह्निर्यूतीन् वह्निर्देशे यूतिर्मिश्रणं येषां तादृशान्  
वह्निर्गतानित्यर्थः जुगत्यां युलमिश्रणे सातिहेतीति जूतियूती  
भावक्त्यन्ते निपात्यते कृत्कसंशब्दे कित्वाच्चुरादिः कीर्त्यते  
येति कर्मणि क्तिः कीर्त्तकृत इति कीर्त्तादेशः जेलीपः अपि-  
पूर्वात् धाजो गीध्वं ह्वादीरेहि खेदत्वं आहोरित्यालोपः  
भभान्तस्येति खेर्दस्य धत्वं भप्भसोरिति मूलधातोर्दत्वं  
धातोऽवाप्योरिति पक्षे अपेरतो लुक् ॥ ६८ ॥ भ०

ब्रज्येत्यादि । सा ब्रज्यावती प्रशस्तगमनवती ब्रजयजोभावे  
क्षप् प्रशंसायां मतुप् वानरान्निरुद्धाच्चान् निरचिक्रमत् निष्का-  
सितवती क्रमेण्यन्तस्य लुङि सन्वल्लघुनीति सन्वद्भावात्  
सन्वत इतीत्वं दीर्घो लघोरिति न दीर्घत्वं संयोगपरस्य  
गुरुत्वात् अनुष्ठितक्रियानाचरिततदुपदिष्टव्यापारान् कृजः  
शचेति शः सार्वधातुके यक् रिडादेशश्च चङ्गमावतः कुटिल-  
गतिमतः अः प्रत्ययादित्यकारः इच्छात इति वानराणामिच्छाया  
इच्छेति निष्पातितं इषेः शप्प्रत्ययः कृभावश्च निपात्यते

निष्क्रम्य शिष्या तस्यास्त्रपावन्तो रसातलात् ।

ज्ञात्वा मासमतिक्रान्तं व्यथामवललम्बिरे ॥ ७१

विद्यासंज्ञायामिति क्यप् यथा विद्या अनुष्ठितक्रियान् कृतपुर-  
श्चरणान् पुरपानिच्छातोऽभीष्टं सम्पादयति तद्वत् सेति भावः  
॥ ७० ॥ ज० म०

ब्रज्येत्यादि । सा ब्रज्यावती प्रशस्तगतिमती वानरानि-  
च्छातो निरचिक्रमत् निष्क्रामयामास यथा विद्या तत्त्वज्ञानं  
इच्छातः अनुष्ठितक्रियान् विहितध्यानधारणादीन् संसारान्नि-  
ष्क्रामयति तद्वत् वानरानपि अनुष्ठितक्रियान् आचरित-  
तदुपदिष्टव्यापारान् यतो निरुद्धाक्षान् आच्छादितदृशः सक्-  
थ्यक्षः पः स्वाङ्ग इति पः पक्षे जितेन्द्रियान् अक्षशब्द इन्द्रिय-  
वचनः चङ्क्रममावतः अन्धकारे कुटिलगतियुक्तान् पक्षे तीर्थादि-  
चङ्क्रमणकारिणः ब्रज गतौ शीब्रजयजविदेत्यादिना क्यप्  
ततोऽस्यर्थे प्रशंसायां वतुः विदज्ञाने पूर्ववत् क्यप् क्रियते इति  
क्रिया कुः शयेति शः ऋद्रिः शुद्धोरितीयः क्रमेर्जन्तात् जिञ्चि-  
दुसु इत्यङ् खेः सन्वत् ख्यसेत् स्वः स्येरुरिति गुरुत्वान्न दीर्घः  
इषु इच्छायां तुलेच्छेत्यादिना निपातः क्रमेर्यङन्तात् शंस्यादः  
यङो लुक् ततो वतुः ॥ ७० ॥ भ०

निष्क्रेत्यादि । तस्याः शिष्या उपदेशेन गुरोश्च हलः  
इत्यकारः तस्माद्रसातलान्निष्क्रम्य निर्गम्य त्रपावन्तः स्त्रियाः  
उपदेशेन निष्क्रान्ता वयमिति त्रपेति षिङ्गिदादिभ्योऽङ् मास-  
मतिक्रान्तं ज्ञात्वा वह्निर्निर्गताः सन्तः व्यथां भयं भिदादित्वा-  
दङ् अवललम्बिरे वयं मासावधिना प्रेषिताः स च मासो  
\* विनैव कार्येणतिक्रान्त इति स्त्रागिनो भयम् ॥ ७१ ॥ ज० म०

निष्क्रेत्यादि । तस्याः स्वयम्भवायाः शिष्या उपदेशेन

चिन्तावन्तः कथाञ्चक्रुः उपधाभेदभीरवः ।

अकृत्वा नृपतेः कार्यं पूजां लप्स्यामहे कथम् ॥ ७२ ॥

रसातलात् निष्क्रम्य स्वयं निष्प्रमाशक्त्या तपावन्तो लज्जायुक्ताः  
सन्तः राज्ञा अवधित्वेन निश्चितं मासं अतिक्रान्तं ज्ञात्वा ते  
व्यथां राज्ञः सकाशाद्भयम् अवललम्बिरे प्रापुः शित्तेः सेमतात्-  
सरोरिति अप्रत्ययः तत्पूषङ् लज्जायां पिप्त्वात् भीषिचिन्तिपूजी-  
त्यादिना ङः व्यथप्रमङ् दुःखेचालेभये घटादित्वात् पूर्वेण ङः  
यद्यपि कविकल्पद्रुमे घटादेः सानुबन्धत्वं दृश्यते तथापि पूर्वा-  
चार्यक्रमदर्शनात् मुग्धबोधस्य कविकल्पद्रुमात् प्राक् कृतत्वेन  
भीषिचिन्तीत्यादौ आत्वघटादेरित्यस्य न वैयर्थ्यं रुजामिति  
पाठे तेनैव भिदादित्वात् ङः ॥ ७१ ॥ भ०

चिन्तेत्यादि । उपधानमुपधा परीक्षा आतशीपसर्ग इत्यङ्  
तत्परिशुद्धो हि भृत्यः कार्येषु नियुज्यते तदकरणादुपधायाः  
भेदोऽभावः तस्माद्भीरवः चिन्तावन्त इति कर्तव्यतामूढाः कथां  
चक्रुः कृतवन्तः । कीदृशमित्याह अकृत्वा नृपतेः कार्यं पूजा  
लप्स्यामहे कथमिति नैवेत्यर्थः चिन्तादयः चिन्तिपूजीत्यादिना  
अङन्ताः ॥ ७२ ॥ ज० भ०

चिन्तेत्यादि । नृपतेः कार्यं अकृत्वा कथं वयं पूजां लप्स्या-  
महे अपि तु अवज्ञाता इव भविष्याम इति कथां ते चक्रुः ।  
कीदृशाः उपधाभेदभीरवः राज्ञा धर्मादिभिर्भृत्यानां या परीक्षा  
क्रियते सोपधा तस्या भेदः कार्यसापेक्षेन भङ्गः तद्भीरव अत-  
एव चिन्तावन्तः चिन्तिकथिपूजिभ्यो भीषिचिन्तीत्यादिना ङः  
उपपूर्वात् धाञ् आतोऽन्तः अङ्गेरिति ङः । उपधाधर्माद्यैर्यत्  
परीक्षणमित्यमरः ॥ ७२ ॥ भ०

प्रायोपासनाया शान्तिं मन्वानो बालिसम्भवः ।

युक्ता योगं स्थितः शैले विवृण्वंश्चित्तवेदनाम् ॥ ७३ ॥

प्रस्कन्दिकामिव प्राप्तो ध्यात्वा ब्रूते स्म जाम्बवान् ।

धिकं शालभञ्जिकाप्रस्थान् विषयान् कल्पनारुचीन् ॥ ७४ ॥

प्राय इत्यादि । उपासनेति श्यासश्चन्यो युच् प्रायेण उप-  
वासेनोपासना अनशनेनासनमित्यर्थः तथा शान्तिं कल्याणं  
मन्वानोऽवगच्छन् उपायान्तराभावात् बालिसम्भवोऽङ्गदः  
योगश्चित्तवृत्तिनिरोधः तं युक्ता संबध्य शैले स्थितः चित्तवेदनां  
चित्तपीडां विवृण्वन् घट्टिविदिवन्दिभ्यो युग्वक्तव्य इति युच्  
॥ ७३ ॥ ज० म०

प्राय इत्यादि । बालिसम्भवोऽङ्गदो योगं चित्तवृत्तिनिरोधं  
युक्ता आत्मना सह संबध्य शैले स्थितः किं कुर्वन् प्रायेण उप-  
वासेन उपासनाया स्थित्या तस्य सेवया वा तदाचरणरूपया  
शान्तिं कल्याणं मरणं वा मन्वानः मन्यमानः । प्रायश्चानशने  
मृत्यौ तुल्यबाहुल्ययोरपि । शान्तिः शमेऽपि कल्याणे इति च  
विश्वः । जिलासङ् उपवेशे उपपूर्वोऽयं सेवायामपि जीषि-  
अन्यिग्रन्थीत्यादिना अनः । चित्तवेदनां मनःपीडां विवृण्वन्  
प्रकाशयन् विदेः पूर्वेण अनः ॥ ७३ ॥ भ०

प्रस्केत्यादि । त्वया का क्रिया कर्तव्येत्यन्यैः पृष्टः सन्  
जाम्बवान् ध्यात्वा विचिन्थ ब्रूते स्म प्रस्कन्दिकामिव रोग-  
विशेषमिव प्राप्तो यातः उत्साहाभावात् रोगाख्यायां खलु  
बहुलं शालभञ्जिका क्रीडाविशेषः संज्ञायामिति खलु नित्य-  
क्रीडेत्यादिना सः तत्प्रस्था विषया रूपादयः अतितुच्छत्वात्  
अतस्तान् धिक् किन्तु कल्पनारुचीन् कल्पनीयान् ॥ ७४ ॥ ज० म०

प्रस्केत्यादि । त्वया किं कार्यमित्यन्यैः पृष्टो जाम्बवान्

यां कारिं राजपुत्रोऽयमनुतिष्ठति तां क्रियाम् ।  
 अहमप्यनुतिष्ठामि सोऽप्युक्तैवमुपाविशत् ॥ ७५ ॥  
 उवाच मारुतिर्वृद्धे सश्यासिन्यत्र वानरान् ।  
 अहं पर्यायसं प्राप्तां कुर्वे प्रायोपवेशिकाम् ॥ ७६ ॥

ऋक्षपतिर्धात्वा ब्रूते स्म उक्तवान् प्रस्कन्दिकां क्षयरोगं प्राप्तः  
 इव उत्साहाभावात् स्कन्दिरशेषणे गत्यां नाम्नान्येतिक् चेति  
 रोगार्थे एकः स्त्रीत्वमभिधानात् काप्यनाशीरिति अत इत्वम् ।  
 किं ब्रूते स्म इत्याह विषयान् रूपादीन् धिक् यतः शालभ-  
 ज्ञिका नागरक्रीडाविशेषस्तत्तुल्यान् भन्जो धौ मोटने प्रस्क-  
 न्दिकावत् संज्ञायां एकः तुल्यत्वमाह कल्पनया विकल्पवशेन  
 पक्षे स्वयं रचनया रुचिरभिलाषो यत्र तान् एतेन सर्वेषां  
 काल्पनिकत्वमिति वेदान्तमतं दर्शितं कृपेर्जगन्तात् जीवि-  
 ग्रन्थीति अनः कृपः क्लृपः ॥ ७४ ॥ भ०

यामित्यादि । अयं राजपुत्रोऽङ्गदो यां कारिं क्रियामनु-  
 तिष्ठति तां क्रियां अहमप्यनुतिष्ठामि विभाषाख्यानपरिप्रश्न-  
 योरिच्चेति करोतेरिच् पक्षे कृजः शचेति शः । सोऽप्येवमुक्त्वा  
 उपाविशत् अनशनेन स्थितः ॥ ७५ ॥ ज० भ०

यां केत्यादि । विषयाणां काल्पनिकत्वेन जीवनं विफल-  
 मिति यां कारिं क्रियां अयं राजपुत्रोऽङ्गदोऽनुतिष्ठति करोति  
 अहमपि तां क्रियां प्रायोपासनां अनुतिष्ठामि इत्युक्त्वा सोऽपि  
 जाम्बवान् उपाविशत् अनशने स्थितः कृजः प्रश्नाख्याने  
 निरिति निः ॥ ७५ ॥ भ०

उवाचेत्यादि । मारुतिर्वानरानुवाच वृद्धे जाम्बवति सश्या-  
 सिनि अनशनवति अहमप्यत्र शैले पर्यायेण परिपाठ्या

देहव्रश्चन तुण्डाग्रं तं विलोक्याशुभाकरम् ।

पापगोचरमात्मानमशोचन् वानरा मुहुः ॥ ८० ॥

नपुंसके भावे क्तः आहिताग्नित्वात् परनिपातः तेषां यन्प्रायोप-  
वेशनं तदशनीयमिव भोजनीयमिव कृत्यल्युटो बहुलमिति  
कृत्यः आशंसुः आशंसनशीलः अशोभनः शोभारहितः दावा-  
ग्निना प्लुष्टशरीरत्वात् ल्युङेति भावे ल्युट् कर्मणि च येनेत्ये-  
तत् परिहृत्योदाहृतत्वात् ॥ ७९ ॥ ज० म०

तत इत्यादि । तदनन्तरं महान् पक्षी सम्पातिनामा  
तत्रायात् आगतः यातेर्घ्या रूपम् । कीदृशः मन्दगतः मन्दं  
गतं गमनं यस्य गमेर्भावे क्तः येषां वानराणां यत् प्रायोप-  
वेशनं तत् अशनीयमिव स्वभक्ष्यमिव तस्मिन्जनकत्वात् आशंसुः  
आशंसनशीलः भावेऽनट् अनीयश्च कृद्धोः कभाव इत्युक्तेः करणे  
वाऽनीयः तदा अशनीयं भोजनसाधनं अशोभनः शोभारहितः  
सूर्यतेजसा दग्धपक्षत्वात् नन्द्यादित्वात्कर्त्तरि अनः न विद्यते  
शोभनं यस्येति वा भावेऽनट् ॥ ७९ ॥ भ०

देहेत्यादि । व्रश्चने येन तुण्डाग्रेण करणाधिकरणयोश्चेति  
करणे ल्युट् देहस्य व्रश्चनमिति कृत्योगात् षष्ठी देहव्रश्चनं  
तुण्डाग्रं यस्य तं विलोक्य वानरा अशुभाकरं पापस्योत्पत्ति-  
स्थानं आकर इवाकरः पुंसि संज्ञायां घः तत्र हि करणाधि-  
करणयोरिति वर्त्तते एवं उत्तरत्रापि चात्मानं पापगोचरं पाप-  
विषयं पापविषये पतिता वयमिति मुहुश्शोचन् शोचितवन्तः  
गोचरसञ्चरेत्यधिकरणे निपातितः ॥ ८० ॥ ज० म०

देहेत्यादि । तं पक्षिणं विलोक्य वानराः पापगोचरं  
पापविषयमात्मानं मुहुर्वारं वारं अशोचन् पापविषयो मदा-  
त्मेति सर्वे जञ्चुरित्यर्थः । कीदृशं पक्षिणं देहव्रश्चन तुण्डाग्रं

जटायुः पुण्यकृत् पक्षी दण्डकारण्यसञ्चरः ।

कृत्वा राघवकार्यं यः स्वर्गमारूढोऽग्निसंस्कृतः ॥ ८१ ॥

नरकस्यावतारोऽयं प्रत्यक्षोऽस्माकमागतः ।

अचेष्टा यदिहान्यायादनेनात्स्यामहे वयम् ॥ ८२ ॥

वृश्चति अनेनेति व्रश्चनं करणेऽनट् देहस्य व्रश्चनं तुण्डाग्रं यस्य तं यद्वा देहं वृश्चति क्षिनत्तीति देहव्रश्चनं कभावेऽमी इति वचनात् कर्त्तरि अनट् नन्द्यादित्वाद्वा अनः अशुभाकरम् अशुभस्य पापस्य आकरमुत्पत्तिस्थानं आकुर्वन्त्यस्मिन्निति मञ्जायामल् गावश्चरन्त्यस्मिन्निति गोचरोऽलन्तः स्वभावात् प्रत्यासन्नवाची ॥ ८० ॥ भ०

जटेत्यादि । कृत्वा राघवकार्यम् अग्निसंस्कृतः अग्निना कृतसंस्कारः स्वः स्वर्गमारूढः जटायुः पुण्यकृत् सञ्चरत्यस्मिन्निति सञ्चरः पूर्ववत् निपातितः दण्डकारण्यं सञ्चरोऽवस्थानं यस्येति ॥ ८१ ॥ ज० म०

जटेत्यादि । जटायुः पक्षी पुण्यकृत् पुण्यं कृतवान् तासु-  
सिति क्तिप् स्वस्य तन् । कीदृशः दण्डकारण्यं सञ्चरः स्थानं यस्य स तथा सञ्चरत्यस्मिन्नित्याधारेऽल् यः राघवकार्यं सीताहरण-  
विज्ञापनादिकं कृत्वा अग्निना संस्कृतः कृतसंस्कारः सन् स्वः स्वर्गमारूढः गत्यर्थादित्यादिना रूढेः कर्त्तरि क्तः हो ढः ढभा-  
दिति धः षुभिरिति ढः द्रो द्रीति ढलुक् दीर्घश्च ॥ ८१ ॥ भ०

नरेत्यादि । अवतीर्थतेः येन कर्मणेति अवेस्तृस्त्वोर्ध्वञ् स एवायं नरकस्यावतारः प्रत्यक्षोऽस्माकमागतः यद्यस्माद्वयम-  
चेष्टाः निश्चलाः अनेन पक्षिणा अन्यायादयुक्त्या नीयते अने-  
नेति निपूर्वादिणः अध्यायन्यायेति निपातनात् घञ् अत्स्या-  
महे भक्षयिष्यामहे कर्मणि लृट् ॥ ८२ ॥ ज० म०

हृदयोदङ्गसंस्थानं कृतान्तानायसन्निभम् ।

शरीराखनतुण्डाग्रं प्राप्यासुं शर्म दुर्लभम् ॥ ८३ ॥

नरेत्यादि । नरकमवतरति येनाधर्मेण स एव प्रत्यक्षः  
इन्द्रियग्राह्योऽयं पक्षिरूपोऽस्माकमागतः रूपकालङ्कारो वा  
पक्षिविशेषणं वा अवपूर्वात्तरतः करणे घञ् नरकस्येति  
कर्मणि षष्ठी यद्यस्मात् इह प्रदेशे अनेन पक्षिणा अन्याया-  
दनाचित्यादयुक्त्या वा वयमत्स्यामहे भक्षणीयाः यतोऽचेष्टा-  
श्रेयारहिताः नीयतेऽनेनेति न्यायः निपूर्वादिणः करणे घञ्  
अदः कर्मणि ती ॥ ८२ ॥ भ०

हृदेत्यादि । अमुं पक्षिणं प्राप्य कीदृशं हृदयोदङ्गसंस्था-  
नम् उदञ्चयते आकृष्यते अनेनेति उत्पूर्वादञ्चतैरुदङ्कोदक इति  
घञ् निपात्यते हृदयस्योदङ्गः सन्दंशः तत्संस्थानं तत्तदृशं  
कृतान्तानायसन्निभं यमजालतुल्यं तत्प्रविष्टस्य दुःखेन निर्ग-  
मत्वात् जालमानाय इति नयतेराङ्पूर्वात्करणे घञ् निपात्यते  
आखन्यते येन तुण्डाग्रेण खनो घञ् शरीरस्याखनं तादृक्  
तुण्डाग्रं यस्येति प्राप्य शर्म सुखं दुर्लभं कञ्चलभ्यम् ईषदि-  
त्यादिना खल् अत्र करणाधिकरणयोश्चेति निवृत्तं तयोरिव  
कृत्यक्तग्वलर्या इति योज्यम् उपमयात् खलघजोरिति प्राप्तस्य  
नुमः नसदुभ्यामिति प्रतिषेधः ॥ ८३ ॥ ज० म०

हृदेत्यादि । अमुं पक्षिणं प्राप्य अस्माकं शर्म सुखं  
दुर्लभं दुःखेन लभ्यत इति ईषदुःमोरिति खल् । अमुं कीदृशं  
हृदयोदङ्गसंस्थानं हृदयमुदच्यते ऊर्ध्वमाकृष्यते येन तादृशं  
संस्थानमाकृतिर्यस्य तम् ऊर्ध्वं हृदयाकृतिमित्यर्थः हृदयोदेज-  
काकृतिमिति वा उत्पूर्वादङ्गतः करणे घञ् चजोः कगाविति  
त्वं गत्यर्थस्याञ्चतेः सेमकत्वाभावात् अङ्गधातोः रूपमित्यन्ये ।



ईषदाब्धङ्करोऽप्येष न परत्राशुभक्रियः ।

अस्मानत्तुमितोऽभ्येति परिग्लानो बुभुक्षया ॥ ८४

कृतान्तानायसन्निभं यमजालसदृशं जाले प्रविष्टस्य दुःखेन निर्गम इति भावः । आनीयतेऽनेनेति आनायो जालं करणे घञ् । आनायः पुंसि जालं स्यादित्यमरः । शरीराखनतुण्डाग्रम् आखन्यते समन्तादिदार्यते येन तदाखनं करणेऽल् शरीरस्याखनं तुण्डाग्रं यस्य तम् आखरति पाठे खनोडडरति डरः ॥ ८३ ॥ भ०

ईषदित्यादि । य एष अस्मानत्तुमितः प्रदेशादर्भ्येति आगच्छति स परत्र परलोके ईषदाब्धङ्करोऽपि अनाब्धं गीषदाब्धोऽपि न कृतः अशुभेन कर्मणेत्यर्थात् कर्तृकर्मणोश्च भूक्तजोरिति च्युर्थं कर्मोपपदात् करोतेः खल् यतः परिग्लानो बुभुक्षया यो हि कर्मणा शुभेन ईषदाब्धङ्करोऽपि न कृतः स कथं न बुभुक्षया पीड्यते परिग्लायतीति कर्त्तरि बहुलवचनात् ल्युट् निष्ठान्तो वा संयोगादेरित्यादिना निष्ठानत्वम् अशुभक्रियः सत्वद्रोहाभिरतत्वात् ॥ ८४ ॥ ज० म०

ईषदित्यादि । एष पक्षी बुभुक्षया परिग्लानः सन् अत्तुं भक्षयितुं इह प्रदेशे अभ्येति आभिमुख्येनागच्छति इत इति पाठे स्वस्थानादित्यर्थः न एष परत्र परलोके ईषदाब्धङ्करोऽपि भविष्यति अनाब्धोऽयमीषदाब्धोऽपि न करिष्यते केनचित् कर्मणेत्यर्थः किंवा यस्मात् परलोके ईषदाब्धोऽपि न कृतः शुभकर्मणार्थात् तेनायं बुभुक्षया ग्लानः परलोके शुभकर्मणा यद्याब्धः कृतः स्यात् तदा बुभुक्षया न पीडितः स्यादित्यर्थः ईषददुःसोरिति खल् खिक्करणेन कर्त्तृकर्मणोर्व्यवधानमपि प्राप्तं तच्च ईषदाब्धभ्रवमित्युदाहरणेन स्पष्टीकृतं करोतेरि-

संप्राप्य वानरान् पक्षी जगाद मधुरं वचः ।

के यूयं दुरुपस्थाने मनसाप्यद्रिमूर्धनि ॥ ८५ ॥

इति क्लृदधिकारः ।

अथ प्रकीर्णकाः ।

आत्मनः परिदेवध्वे कुर्वन्तो रामसङ्कथाम् ।

समानोदर्थ्यमस्माकं जटायुञ्च सुथादरात् ॥ ८६ ॥

हाभूतप्रादुर्भावार्यत्वात् च्युर्यो लभ्यते परे तु सुदुरीषज्ञः कर्त्तृ-  
कर्मभ्यामभूततद्भावे भूक्तजः खल्भाककर्मणोरित्याहुः । अशुभ-  
क्रियः अशुभकर्मा परद्रोहित्वात् परिग्लान इति कभावेऽमीति  
कर्त्तृथ्यनट् किंवा गत्यर्थादित्यादिना कर्त्तरि क्तः सुत्वाद्योदि-  
त्यादिना नत्व इत्येवमशोचन् वानरा मुहुरित्यन्वयः ॥ ८४ ॥ भ०

संप्राप्येत्यादि । वानरान् संप्राप्य पक्षी जगाद गदितवान्  
के यूयम् अद्रिमूर्धनि पर्वतशिरसि दुरुपस्थाने दुःखेनोपस्थातुं  
शक्ये मनसापि किं पुनः शरीरेण आतो युच् तत्रापि ईषदा-  
दयोऽनुवर्तन्ते कर्त्तृकर्मणोरिति न स्मर्यते । इति क्लृदधि-  
कारः ॥ ८५ ॥ ज० म०

संप्राप्येत्यादि । वानरान् संप्राप्य पक्षी मधुरं वचो जगाद  
किन्तदित्याह के यूयमद्रिमूर्धनि पर्वतशिखरे स्थिताः मन-  
सापि दुरुपस्थाने दुःखेनैवोपस्थातुं शक्ये किं पुनः शरीरेण  
आतोऽनोऽदरिद्र इति अनः । इति क्लृदधिकारः ॥ ८५ ॥ भ०

इतः प्रकीर्णकश्लोकानाह । आत्मेत्यादि । आत्मनः परि-  
देवध्वे शोचथ देवदेवन इति भौवादिकः शसि न संयोगादम-  
न्तादित्यल्लोपो न भवति जटायुञ्च समानोदर्थ्यं भ्रातरमस्माकं  
समानोदरे शयित इति यत् आदरात् प्रस्तुय प्रस्तुतिं

शङ्काधवित्तवचनं प्रत्यूचुर्वानराः खगम् ।

वयं शत्रुलवित्ते षोडूता रामस्य भूपतेः ॥ ८७ ॥

केनापि दौष्कुल्येन कुल्यां माहाकुलीं प्रियाम् ।

हृतां महाकुलीनस्य तस्य लिप्सामहे वयम् ॥ ८८ ॥

कुरुय जटायुः पुण्यकृदित्यादिना रामसङ्कथाञ्च कुर्वन्तः के  
यूयमिति ॥ ८६ ॥ ज० म०

अथ प्रकीर्णकाः आत्मेत्यादि । यूयम् आत्मनः परिदेवध्वे  
विलपथ देवदृष्टं देवने रामस्य सङ्कथां कुर्वन्तोऽस्माकं समा-  
नोदर्यं सहोदरं जटायुञ्च आदरेण सुथ जटायुः पुण्यकृदित्या-  
दिना तत्सुतिं कुरुय अतः के यूयमिति पूर्वेणान्वयसम्बन्धः  
समानोदरं शयित इत्यर्थे दधेकादिति यः रूपनामेति विश्व-  
कल्पविधानात् न समानस्य सादेशः ॥ ८६ ॥ भ०

शङ्केत्यादि । धुनोत्यपनयत्यनेनेनि धवित् अर्त्तिलूवृ-  
द्ध्यादिना करणे इत्तः किमयं करिष्यतीति शङ्काया धवित्  
वचनं यस्य तं खगं वानराः प्रत्यूचुः शत्रुलवित्ता इषवो वाणा  
यस्य रामस्य भूपतेस्तस्य वयं दूताः पूर्ववदित्वा कृत्वा सः  
॥ ८७ ॥ ज० म०

शङ्केत्यादि । वानराः खगं प्रत्यूचुः । कीदृशं किमयं खगः  
करिष्यति इत्येवंरूपायाः शङ्काया धवित्तम् अपनयनकारकं  
वचनं यस्य तादृशम् । किमित्याह वयं रामस्य भूपतेर्दूताः ।  
कीदृशस्य शत्रूणां लवित्ताश्छेदकरणानि इषवो यस्य धृजि-  
कम्पे लूजगिच्छिदि आभ्यां ल्वृधृस्वनेति करणे इत्तः ॥ ८७ ॥ भ०

केनेत्यादि । तस्य रामस्य प्रियां केनापि दौष्कुल्येन  
हृतां दुष्कुलस्यापत्यमिति दुष्कुलादृज् कुल्यां कुले साध्वीं  
तत्र साधुरिति यत् माहाकुलीं महाकुलीनस्येति महाकुल-

त्रिंशत्तममहर्थातं मत्वा प्रत्यागमावधिम् ।

अकृतार्था विषीदन्तः परलोकमुपास्महे ॥ ८६ ॥

स्यापत्यमिति महाकुलादज्जवाविति अज्ज्वजौ लिप्सामहे  
वयं लब्धुमिच्छामहे ॥ ८८ ॥ ज० म०

केनेत्यादि । तस्य रामस्य प्रियां वयं लिप्सामहे लब्धु-  
मिच्छामः लभे सनिमिमीत्यादिना इस् खिलोपश्च स्यादे-  
रिति सो लोपः भृप्भृसोरिति पत्वम् । प्रियां कीदृशीं केनापि  
दौष्कुल्येन दुष्कुलोत्पन्नेन हृतां दुष्कुलशब्दात् अत्रादि-  
त्वात् णेयः निष्पतन्त्य इतिवत् मूर्धन्यः कुल्यां कुले साध्वीं  
दवेकादिति यः माहाकुलीं महाकुलात् जनकात् जातां  
वाह्वाद्यत इति शिवादित्वात् णः । तस्य कीदृशस्य महा-  
कुलीनस्य महाकुलोत्पन्नस्य परमते महाकुलादपत्यार्थे णीनः  
ततः शिवादित्वात् णः किंवा महाकुलात् दशरथाज्जात इत्यर्थं  
दवेकादिति णीनः ॥ ८८ ॥ भ०

त्रिंशदित्यादि । त्रिंशतः पूरणं विंशत्यादिभ्य इति तमट्  
त्रिंशत्तमं यदहः तत्प्रत्यागमावधिं प्रत्यागमनस्यावधिं यातं  
अतीतं मत्वा अकृतार्था अनिष्पादितप्रयोजना विषीदन्तो  
विषादं गच्छन्तो वयं परलोकमुपास्महे प्रायोपवेशनेन स्त्रिया-  
महे ॥ ८९ ॥ ज० म०

त्रिंशदित्यादि । राज्ञा अस्माकं प्रत्यागमनस्यावधित्वेन  
निश्चितं त्रिंशतः पूरणं दिनं यातं गतं मत्वा वयं अकृतार्था  
अनिष्पादितस्वप्रयोजनाः सन्तः विषीदन्तो विषादं कुर्वन्तः  
प्रायोपवेशनया परलोकं उपास्महे गन्तुमिच्छामः त्रिंशच्छ-  
ब्दात् विंशत्यादिवेति तमट् ॥ ८९ ॥ भ०

म्रियामहे न गच्छामः कौशल्यायनिवृत्तभाम् ।

उपलभ्यामपश्यन्तः कौमारीं पततां वर ! ॥ ६० ॥

एते प्रकीर्णकाः ।

म्रियेत्यादि । \* हे पततां पक्षिणां वर ! म्रियामहे न गच्छामः कौमारीम् अकृतपूर्वदारपतिं लब्धवतीं कौमाराद-पूर्ववचन इति साधुः कौशल्यायनिवृत्तभां कौशल्याया अपत्यं कौशल्यायनिः रामः कौशल्याकाम्याभ्यां चेति फिज् फस्या यनादेशः तस्य वृत्तभाम् इष्टाम् उपलभ्यां प्रशस्तां पौरदुपधा-दिति यत् उपात् प्रशंसायामिति यत्प्रत्यये नुम् अपश्यन्तोऽनु-पलभमानाः । एते प्रकीर्णकाः ॥ ६० ॥ ज० म०

म्रियेत्यादि । हे पततां वर ! पक्षिणां श्रेष्ठ ! वयं म्रियामहे न तु गच्छामः अर्थात् प्रभुपार्श्वं यतः कौशल्यायनिवृत्तभां रामप्रियाम् अपश्यन्तः कौशल्याया अपत्यमिति नडादित्वात् णायनः ततः स्वार्थे णिः । कीदृशीम् उपलभ्यां सुत्यां पृश्नक-सहेति यः उपात् सुताविति नुण् कौमारीं जितकार्तिकेय-भार्याम् अतिरूपवतीमित्यर्थः कुमारस्य कार्तिकेयस्य पत्नी कुमारी पद्म्यामपालकान्तादिति द्वेप् “स्कन्दो मन्दमतिर्विवा-हविमुखो धत्ते कुमारव्रतम्” इति काल्पनिकं न तु प्रकृतं देवसेना नामेन्द्रकन्या कार्तिकेयस्य पत्नी प्रसिद्धा । तथाहि “शतक्रतोरूपवती देवसेनेति वै सुता । सा महेन्द्रेण रत्यर्थे भार्यार्थिनोपपादिता ॥” इति स्कन्दपुराणीयं वचनममरकोष-टीकायां मधुमाधवेन धृतम् । “अथोपयन्त्वा सदृशेन युक्तां स्कन्देन साक्षादिव देवसेनाम्” इति कालिदासः । कुमारीं जयतीति ढधेकादिति णः णित्ते त्रिः ययोर्लोपः पिच्चादीप् किंवा कौ पृथिव्यां मारीं माया लक्ष्म्या रीर्गतिर्यस्यां

जगाद वानरान् पक्षी नाध्यगीद्वं ध्रुवं स्मृतीः ।

यूयं संकुटितं यस्मात् कालेऽस्मिन्नध्यवस्यथ ॥ ८१ ॥

लक्ष्मीरूपामित्यर्थः एतेनादरातिशय उक्तः । मा लक्ष्मीश्च प्रकीर्तिता । धने रा रीर्गतिः ख्याता रोदने च प्रकीर्तिता इति चैकाक्षरकोषः । बहुप्रेयसी इत्युदाहरता द्यूतः क इत्यस्य व्यभिचारो दर्शितः तेनात्र काभावः किंवा कुमार एव कौमारः स्वार्थे णः कौमारस्य भार्यां रामस्य प्रथमपत्नीमित्यर्थः एतेनाप्यादरातिशय उक्तः अन्ये तु कुमारात् प्रथम पत्न्यां ण इत्याहुः स्वमतेऽपि प्रथमपत्नीत्वमर्थान्नस्यते । तथाहि कुमारशब्देन अकृतदारपरिग्रह उच्यते तदूदात्वेन प्रथमपत्नीत्वम् । एते प्रकीर्णकाः ॥ ८० ॥ भ०

इतः किदतिशेषमधिकृत्याह जगत्यादि । ध्रुवम् अवश्यं स्मृतिं स्मृतिशास्त्रं नाध्यगीद्वं नाधीतवन्त इति पक्षी वानरान् जगाद विभाषालुङ्लङोरिति विभाषागाडादेशः गाङ्कुटादिभ्य इति सिचो ङिच्चं घुमास्येतीत्वं धिचेति सिचो लोपः इणः षीङमिति मूर्द्धन्यः यस्मादयूयमस्मिन् काले संकुटितुम् अवसातुमध्यवस्यथ अभिप्रायं कुरुथ कुटादित्वात् ङिच्चम् ॥ ८१ ॥ ज० म०

अथ किदतिदेशाधिकारः । पाणिनिमते कुटादिसूत्र-समूहैः कानुबन्धत्वातिदेशात् स्वमते त्वगुणाधिकारः । जगत्यादि । स पक्षी वानरान् जगाद । किमित्याह ध्रुवं निश्चितं उत्प्रेक्षे वा यूयं स्मृतीर्धर्मसंहिता नाध्यगीद्वं नाधीतवन्तः इङ्घ्या ध्वं गीङ्घ्रीष्योर्वेति गीरादेशः र्धत्वान्न णुः धेसलोपो वेति सेलुक् टीठीधीढीति धस्य ङः यस्मादस्मिन् काले संकुटितुं मर्तुं यूयम् अध्यवस्यथ इच्छत कुटशिकौटिल्ये प्रभुकार्यं त्यक्त्वा

नायमुद्दिजितुं कालः स्वामिकार्याद्भवादृशम् ।

हृतभार्ये च्युते राज्याद्रामे पर्युत्सुके भृशम् ॥ ८२ ॥

यत्नं प्रोणुं वितुं तूर्णं दिशं कुरुत दक्षिणाम् ।

प्रोणुं वित्रीं दिवस्तत्र पुरीं द्रक्ष्यथ काञ्चनीम् ॥ ८३ ॥

मरणमेवात्र कौटिल्यं धातोरनेकार्थत्वाद्वा कुटां ण्वीज्णि-  
तीति नियमादगुणत्वं अध्यवपूर्वस्य षोयनाशे इत्यस्य यन्यो-  
शमादीति ओकारलोपः ॥ ८१ ॥ भ०

अयमेवावसितुं काल इति चेदाह नायमित्यादि । भवा-  
दृशां युष्मद्विधानां स्वामिकार्यादुद्दिजितुं नायं कालः विजः  
इडिति डिच्चं किमिति न भवतीति चेदाह राज्यात् च्युते  
भ्रष्टे रामे निर्वासितत्वात् तत्रापि हृतभार्ये भृशमत्यर्थं पर्युत्-  
सुके सीतायाम् ॥ ८२ ॥ ज० म०

नायमित्यादि । भवादृशां युष्मद्विधानां सत्पुरुषाणां स्वामि-  
कार्यात् उद्दिजितुं चलितुं नायं कालः समयः । कुतः इत्याह  
राज्यात् च्युते भ्रष्टे रामे तत्रापि हृतभार्ये भृशमत्यर्थं पर्युत्-  
सुके च सति तु भार्यां युष्मद्वचनेन ज्ञातुमित्यर्थात् विजेणु-  
निर्मीत्यगुणत्वम् ॥ ८२ ॥ भ०

यत्नमित्यादि । दक्षिणां दिशं प्रोणुं वितुम् आच्छादयितुं  
तुमुन् तूर्णं शीघ्रं यत्नं कुरुत तस्यां दिशि पुरीं द्रक्ष्यथ काञ्चनीं  
प्राणिरजतादिभ्योऽञ् प्रोणुं वित्रीम् अभिव्यापिनीं तृचि रूपं  
दिव आकाशस्य कर्मणि षष्ठी विभाषोर्णोरिति डिच्चपक्षे  
उवङ् आडिच्चपक्षे च गुणः कुरुतेति सार्वधातुकमपिदिति  
डिच्चे विकरणस्य गुणो न भवति तस्य चार्द्धधातुकत्वात्  
आडिच्चे धातुर्गुणः अत उत् सार्वधातुकमपिदिति डिच्चे  
विकरणस्य गुणो न भवति ॥ ८३ ॥ ज० म०

लङ्कां नाम्ना गिरिर्मूर्ध्नि राक्षसेन्द्रेण पालिताम् ।

निर्जित्य शक्रमानीता ददृशुर्यां सुरस्त्रियः ॥ ८४ ॥

बभूव याधिशैलेन्द्रं मृदित्वेवेन्द्रगोचरम् ।

कुषित्वा जगतां सारं सैका शङ्के कृता भुवि ॥ ८५ ॥

यत्नमित्यादि । दक्षिणां दिशं प्रोर्णुवितुं आच्छादयितुं तूर्णं शीघ्रमेव ययं यत्नं कुरुत तत्र दिशि काञ्चनीं स्वर्णनिर्मितां पुरीं द्रक्ष्यथ कीदृशीं दिव आकाशस्य प्रोर्णुवित्रीं अभिव्यापिकां कर्मणि षष्ठी डिदिम्बोर्णोरिति डिच्चादगुणत्वे शुभ्वोरित्युवपक्षे गुणः काञ्चनस्य विकार इत्यर्थे विकारसङ्घेति षणः वद्रीऽकिज्भस इति दृशे ऋकारस्य रः ॥ ८३ ॥ भ०

लङ्कामित्यादि । यां पुरीं नाम्ना लङ्कां सुरस्त्रियो ददृशुः दृष्टवत्यः असंयोगाल्लिट् किदिति किञ्च तां यातेति वक्ष्यमाणेन सम्बन्धः । गिरिः सुवेलस्य मूर्ध्नि स्थितां राक्षसेन्द्रेण पालितामिति दुर्गमत्वमाख्यातं शक्रं निर्जित्य सुरस्त्रिय आनीता इति च रावणस्य माहात्म्यम् ॥ ८४ ॥ ज० भ०

लङ्कामित्यादि । यां पुरीं नाम्ना लङ्कां सुरस्त्रियो ददृशुः तां द्रक्ष्यथेति पूर्वेण सम्बन्धः कित्ठीढीपमिति किञ्चादगुणत्वं गिरिः सुवेलस्य मूर्ध्नि स्थिताम् आश्लेषाधारसम्बन्धात् स्थितामिति लभ्यते राक्षसेन्द्रेण रावणेन पालितां रक्षिताम् । सुरस्त्रियः कीदृश्यः शक्रमिन्द्रं निर्जित्यानीताः राक्षसेन्द्रेण इत्यनुषञ्जनीयम् एतेन तस्य वीर्यमपि ज्ञापितम् ॥ ८४ ॥ भ०

बभूवेत्यादि । अधिशैलेन्द्रं शैलेन्द्रस्य सुमेरोरुपरि सप्तम्यर्थेऽव्ययीभावः इन्द्रगोचरमिन्द्रनिलयममरावत्याख्यं मृदित्वेव तिरस्कृत्येव बभूव इन्धिभवतिभ्यां चेति किञ्च जगतां सारं कुषित्वा निष्कृष्य सैका भुवि कृता निर्मितेत्यहं शङ्के



अमृडित्वा सहस्राक्षं क्लिशित्वा कौशले निजे ।

उदित्वा लञ्चिरं यत्नात् सैका धात्रा विनिर्मिता ॥ ८६ ॥

मुषित्वा धनदं पापो यां गृहीत्वा वसद् द्विषन् ।

तर्कयामि मृदित्वा कुषित्वेति नक्तासेडिति किञ्चप्रतिषेधे प्राप्तं  
मृडमृदेत्यादिना किञ्चम् ॥ ८५ ॥ ज० म०

बभूवेत्यादि । या पुरी शैलेन्द्रस्य सुमेरोरुपरि इन्द्रस्य  
गोचरं विषयं अमरावत्याख्यं मृदित्वा अभिभूय बभूव अधि-  
शैलेन्द्रं सुरालयं वा सप्तम्यर्थेऽव्ययीभावः अहमेव शङ्के तर्क-  
यामि जगतां सारमुत्कृष्टभागं कुषित्वा आकृष्य सैवैका भुवि  
कृता निर्मिता विश्वकर्मणेत्यर्थात् सेमक्षुधकुपेत्यादौ क्षुधादि-  
वर्जनात् किञ्चम् ॥ ८५ ॥ भ०

अमृडित्वेत्यादि । सहस्राक्षमिन्द्रममृडित्वा असुखिनं कृत्वा  
निजैः आत्मीयैः कौशलैः चिरं क्लिशित्वा प्रयत्नं कृत्वा उदित्वा  
अभिधायात्नं पर्याप्तमेवं करिष्यामीति यत्नात् महता प्रयासेन  
सैका धात्रा विनिर्मिता पूर्ववत् किञ्चम् ॥ ८६ ॥ ज० म०

अमृडित्वेत्यादि । सहस्राक्षम् इन्द्रम् अमृडित्वा असुखिनं  
कृत्वा निजे आत्मीये कौशले नैपुणे चिरं क्लिशित्वा क्लेश-  
मनुभूय अत्नं पर्याप्तमेवमेवं करिष्यामीत्युदित्वा कथयित्वा  
चिरकालेन यत्नात् सैका धात्रा विनिर्मिता इत्यपि अहं शङ्के  
इत्यनेनान्वयः । मृडगशर्मादे वसोरस्येतीम् क्लिश्युञ् चोपतापे  
पूक्लिशुदित इति वेम् क्लिशूगत्रोविरोधे इत्यस्य तु वेमुदित्या-  
दिना वदैवाचि सर्वत्र सेमक्षुधेत्यादिवर्जनात् किञ्चं वदेर्यजा  
दत्वाज्जिः कुशलस्य भावः कर्म वेति विकारसङ्गेति णः  
॥ ८६ ॥ भ०

मुषित्वेत्यादि । मुषित्वा धनदं वैश्रवणं तस्मात् पुरं

तां रुदित्वेव शक्रेण यात लङ्कामुपेक्षिताम् ॥ ६७ ॥

विदित्वा शक्तिमात्मीयां रावणं विजिघृक्षवः ।

उक्तं पिष्टृच्छिषूणां वो मास्म भूत सुषुप्सवः ॥ ६८ ॥

युष्मकश्च विमानमपहृतं पापः पापचरणात् यां गृहीत्वा  
अवसत् उषितः द्विषन् शत्रुः शक्रेण रुदित्वेवोपेक्षितामव-  
धीरितां रुदविदेति कित्त्वं तत्र चकारेण क्लेत्यनुवर्तते ॥ ६७ ॥

ज० म०

मुषीत्यादि । धनदं कुवेरं मुषित्वा वञ्चित्वा तत एव यां  
लङ्कां गृहीत्वा पापः कुत्सिताचारो द्विषन् शत्रूरावणोऽवसत्  
तां यूयं यात गच्छत कीदृशीं शक्रेण इन्द्रेण रुदित्वा क्रन्दित्वेव  
उपेक्षितां त्यक्तां न तु पारयित्वेति भावः । मुषगलुठने लघिर-  
रुद्रोदे व्युडोवोहसादेरित्यादिना कित्त्वादगुणत्वं ग्रहेः सेम-  
क्षुधेत्यादिना कित्त्वात् ग्रहस्वप्नाद्योरिति जिः ग्रहेरिमो घं इति  
दीर्घत्वम् ॥ ६७ ॥ भ०

विदित्वेत्यादि । आत्मीयां शक्तिं सामर्थ्यं विदित्वा पूर्ववत्  
कित्त्वं रावणं विजिघृक्षवः विग्रहीतु मिच्छवः सुषुप्सवः  
शयितुमिच्छवो मास्म भूत न प्रमत्ता भवतेत्यर्थः रावणस्य  
बलीयस्त्वादिसुक्तं मया वो युष्माकं पिष्टृच्छिषूणां प्रष्टु-  
मिच्छूनां अत्र रुदविदेति सनः कित्त्वे ! सम्प्रसारणं प्रच्छेः  
किरश्च पञ्चभ्य इतीडागमः ॥ ६८ ॥ ज० म०

विदित्वेत्यादि । आत्मीयां शक्तिं सामर्थ्यं विदित्वा  
ज्ञात्वा रावणं विजिघृक्षवो विरोधयितु मिच्छवः सन्तो यूयं  
सुषुप्सवः शयितुमिच्छवो मास्म भूत सालस्या असावधानाश्च  
न भवतेत्यर्थः रावणस्य मायाविश्वाङ्गलवत्त्वाच्च एतत् सर्वं  
पिष्टृच्छिषूणां प्रष्टुमिच्छूनां वो युष्माकं कृते मया उक्तं एते-

नाविविदिषुमभ्येति सम्पद्रुदिषुं नरम् ।

किं मुमुषिषुवद् यात द्विषो नापचिकीर्षया ॥ ६६ ॥

बुभुक्षवो द्रुतं सीतां भुक्षीडं प्रब्रवीमि वः ।

नापृष्टभाषणेऽनौचित्यं परिहृतं सम्बन्धविवक्षया षष्ठो विद-  
ज्ञाने व्युडोऽव इति कित्त्वं ग्रह उपादाने सन् नेमुगुहग्रह इति  
अनिम् ग्रहस्वप्नप्रच्छां जिरिति जिः गुर्नानिमीत्यगुणत्वं हो ढः  
भभान्तस्येति घत्वं षष्ठोः कः इति कः किलादिति षः सन्भि-  
क्षेति उः प्रच्छेः सनि स्मिडपूडित्यादिना इम् ॥ ६८ ॥ भ०

नावीत्यादि । वेदितुं ज्ञातुमिच्छुर्यो न भवति तं नर-  
मविविदिषुं रुरुदिषुं रोदितुमेषणस्वभावं सम्पद्भिभूतिर्मा-  
भ्येति नागच्छतीति वो मयोक्तमिति योज्यं किन्न यात न  
गच्छत मुमुषिषुवत् चौरवदित्यर्थः पूर्ववत्कित्त्वं द्विषः शत्रोर-  
पचिकीर्षया अपकर्तुमिच्छया इको भलीति कित्त्वं गुणो न  
भवतीति अज्जनगमां सनीति दीर्घः ऋत ईडातोः ॥ ६६ ॥

ज० म०

नावीत्यादि । सम्पत् सम्पत्तिरविविदिषुं वेदितुं ज्ञातु-  
मनिच्छुं रुरुदिषुम् अनध्यवसायात् रोदनेच्छुं नरं पुरुषं न  
अभ्येति न अभिगच्छति तेन ज्ञापनार्थं प्रब्रवीमि व इति वक्ष्य-  
माणेन सम्बन्धः द्विषः शत्रोरपचिकीर्षया अपकारेच्छया मुमु-  
षिषुवत् चौरवत् यूयं किं न यात तदैव सीतादर्शनसम्भवात्  
व्युडोऽव इत्यादिना विदरुदमुषः सनः कित्त्वादगुणत्वं कृजः  
सनि घौऽज्जननिडमामिति दीर्घः गुर्नानिमीत्यगुणत्वे ऋदि-  
रणाविति इर् व्यनक्षतयीति दीर्घः शंख्याद् इति अः ॥ ६६ ॥ भ०

बुभुक्षव इत्यादि । बुभुक्षवो ज्ञातुमिच्छवः यदि सीतां  
बुधेः सनन्ताङ्गलन्ताञ्चेति कित्त्वम् एकाच इति भषभावः तदा

मा च भुङ्क्ते मृषोक्तं नः कृषीद्वं स्वामिनि हितम् ॥१००॥

समगध्वं पुरः शत्रोर्मोदयध्वं रघूत्तमम् ।

नोपायध्वं भयं सीतां नोपायंस्त दशाननः ॥१०१॥

द्रुतं तां भुङ्क्ते मृषोक्तं नः कृषीद्वं स्वामिनि हितम् ॥१००॥  
विति कित्त्वं मृषोक्तं मिथ्योक्तं नोऽस्माकं मा च भुङ्क्ते न जानीत  
अपितु सत्यं भूलो भलीति सिचो लोपः भलां जग्भमि  
कित्त्वं पूर्ववत् अतो यूयं स्वामिनि रामाय हितं कृषीद्वं कुरुत  
उध्वेति कित्त्वं इणः धीध्वमिति मूर्द्धन्यः ॥१००॥ ज० म०

बुभुदित्यादि । सीतां बुभुत्सवो बोहुमिच्छवो यूयं  
द्रुतं शीघ्रमेव भुङ्क्ते जानीत इति वो युष्मान् अहं प्रकृष्टं  
ब्रवीमि अस्माकमुक्तं वचनं मृषा मिथ्या मास्म भुङ्क्ते न जानीत  
अपितु सत्यमेव अस्मद् एकत्वे वा बहुत्वमभिधानात् स्वामिनो  
रामस्य हितं कृषीद्वं कुरुत समर्थैनेत्यादिना षष्ठी स्वामिनि  
इति पाठे शक्तार्थवषडिति चतुर्थी बुध्योडवेदने सनि णुर्नानि-  
मीत्यगुणत्वं भभान्तस्येति भत्वम् अन्यत्र व्याः सीध्वम् इगुडु-  
र्मण्डीति कित्त्वादगुणत्वम् अपरत्र मायोगेऽमोऽभावः भस्स्वा-  
दिति सेर्लोपः कजो व्याः सीध्वं पूर्ववत् कित्त्वं टीठीटीधो-  
डिति धस्य ढत्वम् ॥१००॥ भ०

समेत्यादि । इदमहमाशंसे यदुत शत्रोः रावणस्य पुरः  
अग्रतः समगध्वं सङ्गता भवत आशंसायां भूतवच्चेति लुङ् समो-  
गमृच्छीति तङ् वागम इति सिचः कित्त्वे अनुदात्तेत्यनुना-  
सिकलोपः ङस्वादङ्गादिति सिचो लोपः मोदयध्वं रघूत्तमं  
हर्षयत तत्कार्यकरणात् मा च भयमुपायध्वं सूचयत भयं  
माकार्णेत्यर्थः आडो यमहन इति तङ् यमोगन्धन इति  
सिचः कित्त्वे अनुनासिकलोपः गन्धनं सूचनम् अन्यथा युष्मासु

ततः प्रास्थिषताद्रीन्द्रं महेन्द्रं वानरा द्रुतम् ।

सर्वे किलकिनायन्तो धैर्यञ्चाधिषताधिकम् ॥ १०२ ॥

गन्धितभयेषु नियतमसौ दशाननः सीतामुपायंस्त स्वीकृत-  
वान् स्यात् तस्य, दुर्वृत्तत्वात् आशंसायां भूतवच्चेति अनि-  
ष्टाशंसायां लुङ् उपायमः स्वीकरण इति तङ् स्वीकरण-  
ञ्चात् विवाहनमुक्तं विभाषोपयम इति अकित्वपक्षे रूपम्  
॥ १०१ ॥ ज० म०

समेत्यादि । इदमहमाशंसे यत् शत्रोः रावणस्य पुरो-  
ऽग्रतो यूयं समगध्वं सङ्गता भवत अभिधानादाशंसायां टी  
आशंसायां भूतसामान्यविहिताच्चेति परः समोगमृच्चेति  
मं इगुडुर्मटीत्यादिना सेः किष्वात् वनतनाथनिमामिति  
मलोपः भस्स्वादिति सिलोपः । रघूत्तमं रामं यूयं मोदयध्वं  
हर्षयत तत्कार्यकरणात् भयं न उपायध्वं न सूचयत न कुरु-  
तेत्यर्थः यमः सूचन इति सेः किष्वात् मलोपः आत्मनेपदा-  
धिकारमध्ये यमः सूचन इत्यस्य करणादेव सूचनार्थे यम  
आत्मनेपदं किंवा उपयमो विवाह इत्यनेन मं तत्र विवाहः  
स्वीकारः उपायमः स्वीकरण इति परसूत्रं यमः सूचने वातू-  
द्वाह इत्यत्रापि उद्वाहः स्वीकारः स्वीकरणे वेति परसूत्रं  
स्वीकारार्थेन परिणयोऽपि गम्यते तदा भयं न उपायध्वं न  
स्वीकुरुत दशाननः सीतां न उपायंस्त विवाहेन न स्वीकृत-  
वान् न स्वीकरोतु वा अत्राप्याशंसायां टी वातूद्वाह इति  
किष्वाभावपक्षे मलोपाभावः इत्येवं जगाद वानरान् पक्षी-  
त्यन्वयः ॥ १०१ ॥ भ०

तत इत्यादि । ततः सम्पातिवचनानन्तरं सर्वे वानरा  
महेन्द्रं पर्वतं प्रास्थिषत प्रस्थितवन्तः धैर्यञ्चाधिकमाधिषत-

निकुञ्जे तस्य वर्त्तित्वा रम्ये प्रक्ष्वेदिताः परम् ।

मणिरत्नाधिशयितं प्रत्युदैक्षन्त तोयधिम् ॥१०३॥

आहितवन्तः आत्मनि तिष्ठतर्द्धातेश्च स्थाध्वोरिच्छेति किञ्च-  
मिच्छञ्च तिष्ठते समवप्रविभ्यः स्थ इति तङ् किलकिलायन्तः  
किलकिलाध्वनिं कुर्वाणाः अव्यक्तानुकरणेत्यादिना डाच् तद-  
न्तात् लोहितादिडाज्भ्यः क्यप् वा क्यष इति परस्मैप-  
दम् ॥ १०२ ॥ ज० म०

तत इत्यादि । सम्पातिवचनानन्तरं सर्वे वानरा महेन्द्रं  
पर्वतं प्रास्थिषत प्रस्थितवन्तः द्रुतं शीघ्रं मुहुरिति पाठे किल-  
किलायन्त इत्यनेन सम्बन्धः प्रपूर्वात्तिष्ठतेः प्रतिज्ञानिर्णयेत्या-  
दिना मं स्यादोडिरिति डिरगुणत्वञ्च मान्तोऽदनत इत्यत्  
अधिकं धैर्यञ्च आत्मनि आधिषत आहितवन्तः धाजो जित्-  
जयन्तेत्यादिना मं अन्यत् पूर्ववत् । कीदृशाः किलकिलायन्तः  
किलकिलाशब्दं कुर्वन्तः नैकाचोऽव्यक्तानुकरणादिति डाच्  
दित्वञ्च डाज्लोहितादेरिति ड्यः पञ्च ॥ १०२ ॥ भ०

निकुञ्जे इत्यादि । तस्य पर्वतस्य निकुञ्जे लतादिपिहि-  
तस्थाने वर्त्तित्वा स्थित्वा न क्त्वा सेडिति किञ्चप्रतिषेधः परं  
प्रक्ष्वेदिता उच्चैरव्यक्तशब्दं कुर्वाणाः निष्ठाशीडिति किञ्चप्रति-  
षेधः तोयधिं प्रत्युदैक्षन्त दृष्टवन्तः लङि रूपम् । कीदृशं मणि-  
रत्नाधिशयितं क्तोऽधिकरणे चेति क्तः पूर्ववत् किञ्चप्रतिषेधः ।  
कीदृशं मणिरत्नाधिशयितं मणिर्यद्रत्नमिति स्त्रीरत्नादावपि  
रत्नशब्दस्य दृष्टत्वात् एकपदव्यभिचारे विशेषणविशेष्यभावः  
तस्याधिशयितमस्थानमित्यर्थः ॥ १०३ ॥ ज० म०

निकुञ्जे इत्यादि । तस्य पर्वतस्य निकुञ्जे लतादि-  
पिहितस्थाने रम्यत्वात् वर्त्तित्वा स्थित्वा परमतिशयेन प्रक्ष्वे-

अमर्षितमिव घ्नन्तं तटाद्रीन् सलिलोर्मिभिः ।

श्रिया समग्रं द्युतितं मदेनेव प्रलोठितम् ॥ १०४ ॥

दिता अव्यक्तशब्दं कर्तुमारब्धा वानरास्तोयधिं समुद्रं प्रत्यु-  
दैक्षन्त दृष्टवन्तः । कीदृशं मणिरत्नाधिगयितं मणिरत्नैर्मणि-  
श्रेष्ठैरधिगयितम् अधिष्ठितं कर्मक्रियेत्यादिना अधिपूर्वशीडः  
आधारस्य कर्मत्वात् कर्मणि क्तः आधारे क्त इति केचित्  
आजि क्षिदकूजने घे चादिदे क्त इति कर्त्तरि क्तः भावादित्ते  
वेति पक्षे इम् उभयत्र पूशीष्टपेत्यादिना गुणः वर्तित्वे-  
त्यत्र सेमक्षुधेत्यादिना कित्त्वनिषेधात् गुणः ॥ १०३ ॥ भ०

अमेत्यादि । सलिलोर्मिभिः कल्लोलैः तटाद्रीन् तटस्थान्  
पर्वतान् घ्नन्तं प्रत्युदैक्षन्त अमर्षितमिव मृषेस्तितिचायामिति  
कित्त्वप्रतिषेधः पश्चात् नञ्सः श्रिया हेतुभूतया समग्रं मंपूर्णं  
द्युतितमिति कर्त्तरि निष्ठा यटि वा श्रिया कर्तृभूतया द्युतितं  
शोभितं अत्रत्यध्याहृत्य तमेक्षन्तेति योज्यम् । एवञ्च क्त्वा  
उदुपधादित्यादिना भावे निष्ठायां विकल्पेन कित्त्वप्रतिषेधात्  
कित्त्वमुदाहृतं मदेनेव मत्ततयेव श्रिया हेतुभूतया प्रलोठितं  
घूर्णितुमारब्धं आदिकर्मणि निष्ठायाः कित्त्वमुदाहृतम् ॥ १०४ ॥  
ज० म०

अमत्यादि । तोयधिं प्रत्युदैक्षन्तेत्यत्रान्वयः सलिलो-  
र्मिभिर्जलवेगैस्तटाद्रीन् तटसम्बन्धिनः पर्वतान् घ्नन्तं अमर्षि-  
तमिव क्रुद्धमिव पूशीष्टपेत्यादिना क्षमार्थमृषो गुणः पश्चान्नञ्-  
समासः । ऊर्मिः स्त्रीपुंसयोर्वीच्यां प्रकाशे वेगभङ्गयोरिति  
मेदिनी । वीचिवाचित्वेऽत्र सलिलपदं स्वरूपकथनार्थं श्रिया  
हेतुभूतया समग्रं सम्पूर्णं यथा स्यात्तथा द्युतितं शोभमानं  
गत्यर्थादिति कर्त्तरि क्तः दीपितुमारब्धं वा तदा भावादित्तेवो

पूतं शीतैर्नभस्वद्भिर्ग्रन्थित्वेव स्थितं रुचः ।

गुम्फित्वेव निरस्यन्तं तरङ्गान् सर्वतो मुहुः ॥ १०५ ॥

वञ्चित्वाप्यम्बरं दूरं स्वस्मिंस्तिष्ठन्तमात्मनि ।

तृषित्वेवानिशं स्वादु पिबन्तं सरितां पयः ॥ १०६ ॥

दुडोऽव्यत इति पक्षे गुणाभावः मदेन मत्ततयेव प्रलोठितं  
घृणिंतुमारब्धं सदा चञ्चलत्वात् आदिष्टे क्तः पूर्वेण पक्षे गुणः  
॥ १०४ ॥ भ०

पूतमित्यादि । नभस्वद्भिर्वायुभिः शीतैः पूतं पवित्रीकृतं  
पूजश्चेति विकल्पेनेट् अतएव पक्षे पूजः क्लानिष्ठयोः कित्त्व-  
प्रतिषेधोऽत्र न भवति तत्र सेडित्यनुवर्तते रुचो दीप्तीर्ग्रन्थित्वेव  
सन्दर्भेव स्थितं नोपधात्यफान्तादेति कित्त्वप्रतिषेधपक्षे रूपं  
सर्वतस्तरङ्गान् गुम्फित्वेव निरस्यन्तं क्षिप्यन्तं नोपधादिति  
विकल्पेन कित्त्वप्रतिषेधः यत्रेत्यध्याहृत्य तमेक्षन्तेति योज्यम्  
॥ १०५ ॥ ज० म०

पूतमित्यादि । शीतैः शीतलैर्नभस्वद्भिर्वायुभिः पूतं पवि-  
त्रीकृतं तोयधिं प्रत्युदैक्षन्तेत्यनेन सम्बन्धः पूक्षिशवमेति  
इमोऽभावपक्षे पूशीष्टषेत्यादौ सेमग्रहणान्न गुणः नभः शब्दा-  
न्धोङ्मभ्रपादतुरिति वतुः नदन्तसाविति पदत्वनिषेधात्  
स्त्रोविः फे इत्यस्य पदान्तविषयत्वात् विसर्गाभावः रुचो दीप्ती-  
र्ग्रन्थित्वेव स्थितं सर्वत्र दीप्तिमत्त्वात् उत्प्रेक्ष्यं ग्रन्थकिग-  
सन्दर्भे थफाम्बुड इति विकल्पेनाकित्त्वात् नलोपाभावः  
सर्वत्र तरङ्गान् गुम्फित्वेव मुहुः पुनः पुनर्निरस्यन्तं क्षिपन्तं  
गुन् फशग्रन्थे पूर्वेण पक्षे कित्त्वात् हसुङ्गलोपः इति नलोपः  
॥ १०५ ॥ भ०

वञ्चीत्यादि । स्थित्यनतिक्रमादम्बरं दूरं वञ्चित्वातिक्रम्य



द्युतित्वा शशिना नक्तं रश्मिभिः परिवर्द्धितम् ।

मेरोर्जेतुमिवाभोगमुच्चैर्दियोतिषुं मुहुः ॥ १०७ ॥

वञ्चिलुञ्चीति किञ्चप्रतिषेधः स्वस्मिनात्मनि स्वरूपे तिष्ठन्तं  
अत्र नञ्छयप्रशान्तिरिति नकारस्य क्त्वं पूर्वस्य त्वनुनासिका-  
देशः तृषित्वेव तृषित इव भूत्वा तृषिमृषीत्यादिना प्रतिषेधः  
तत्सलिलस्य अस्वादुत्वात् सरितां पयः स्वादु पिबन्तम् अनि-  
शमजस्रम् ॥ १०६ ॥ ज० म०

वञ्चित्वेत्यादि । पुनः कीदृशं तोयधिम् अम्बरमाकाशं  
वञ्चित्वापि अतिक्रम्यापि स्वस्मिन् स्वकीये आत्मनि स्वरूपे  
तिष्ठन्तं मर्यादानतिक्रमात् पृथ्व्याः उच्चोऽपि भूत्वा तां नाति-  
क्रामतीति भावः वन्चुगत्यां तृषमृषकृषेत्यादिना विकल्पे-  
नाकिञ्चात् नलोपाभावः तृषित्वेव अनिशं सततं स्वादु मधुरं  
सरितां पयो नदीनां जलं पिबन्तं स्वजलस्य चारत्वात् जिह-  
षापिपासायां पूर्वेण किञ्चादगुणत्वम् ॥ १०६ ॥ भ०

द्युतीत्यादि । शशिना नक्तं रात्रौ द्युतित्वा दीप्तिमता  
भूत्वा रश्मिभिः परिवर्द्धितं वृद्धिं नीतं सन्तं तोयधिं मेरोरा-  
भोगं महत्त्वं जेतुमिव मुहुरुच्चैर्दियोतिषुं वर्द्धितुमिच्छुमित्यर्थः  
अनेकार्थत्वाद्वातूनां द्युतित्वा दियोतिषुमिति रलो व्युपधा-  
दिति किञ्चाकिञ्चे तत्र ह्युकारोपधादिकारोपधाच्च रल-  
न्ताङ्गलादेर्धातोः परौ क्त्वासनौ वा न कितौ भवत इति सूत्रार्थः  
॥ १०७ ॥ ज० म०

द्युतित्वेत्यादि । पुनः कीदृशं तोयधिं शशिना नक्तं  
रात्रौ द्युतित्वा दीप्तिमता सता रश्मिभिः परिवर्द्धितं वृद्धिं नीतं  
द्युतलङ् दीप्तौ व्युङोऽवोहसादेरिति वा किञ्चात् गुणाभावः  
मेरोराभोगं परिपूर्णतां जेतुमिव तत उच्चैरधिकं मुहुः पुनः

विलोक्य सलिलोच्चयानधिसमुद्रमभ्रंलिहान्

भ्रमन्नकरभीषणं समधिगम्य चाधः पयः ।

गमागमसहं द्रुतं कपिवृषाः परिप्रैषयन्

गजेन्द्रगुरुविक्रमं तरुमृगोत्तमं मारुतिम् ॥१०८॥

इति भट्टिकाव्ये ऽधिकारकाण्डे द्वितीयः काव्यस्य

सप्तमः सर्गः ॥ ७ ॥

पुनः दियोतिषुं द्योतनमिच्छन्तम् उच्चैर्भूत्वा द्युतिमिच्छन्तं  
वा धातोरनेकार्थतया उच्चैरूर्ध्वं वर्द्धितुमिच्छन्तमिति केचित्  
द्युतः सनि द्युत्स्वाप्योरिति खेर्जिः पूर्वेण पक्षे किञ्चाभावात्  
गुणः ॥ १०७ ॥ भ०

विलोकेत्यादि । कपिवृषाः कपिसुख्या मारुतिं हनूमन्तं  
द्रुतं परिप्रैषयन् व्यसर्जयन् परिप्रपूर्वादिषुगतावित्यस्मात् हेतु-  
मण्यन्तात् लङि रूपम् । किं कृत्वेत्याह विलोक्य सलिलोच्च-  
यान् सलिलोर्मीन् ऊर्ध्वं च्रीयत इत्येवम् अधिसमुद्रं समुद्रस्यो-  
परि अभ्रंलिहान् दूरमुच्छितान् अधश्च पयः समधिगम्य  
ज्ञात्वा कीदृशं भ्रमद्भिर्मकरैर्भीषणं भयानकं भीषयतीति  
नन्द्यादित्वात् ल्युः गमागमसहं गमनागमनयोग्यं मारुतिं  
गजेन्द्रस्येव गुरुर्विक्रमो यस्य तरुमृगेषु वानरपूतममिति  
सप्तमीति योगविभागात् सः । इति डिङ्वातिदेशाधिकारः  
॥ १०८ ॥ ज० म०

इति भट्टिकाव्यटीकायां जयमङ्गलायामधिकारकाण्डे  
द्वितीयः परिच्छेदः काव्यस्य सीतान्वेषणाख्यः सप्तमः सर्गः ।

विलोक्यादि । अधिसमुद्रं समुद्रस्योपरि सलिलोच्चयान्  
तरङ्गान् अभ्रंलिहान् अत्युच्छितान् विलोक्य अधश्च पयो जलं  
भ्रमद्भिरितस्ततो गच्छद्भिर्मकरैर्जलजन्तुविशेषैर्भीषणं भयानकं

## अष्टमः सर्गः ।

अगाधत ततो व्योम हनूमानुरुविग्रहः ।

अत्यशेरत तद्देगं न सुपर्णार्कमारुताः ॥ १ ॥

ममधिगम्य ज्ञात्वा भयात् स्वयं गन्तुमशक्ताः कपिट्टपाः कपि-  
श्रेष्ठा मारुतिं हनूमन्तं द्रुतं परिप्रैषयन् व्यसर्जयन् परि-  
प्रपूर्वादिषुगतावित्यस्मात् प्रेरणे जगन्तात् घौ मारुतिं कीदृशं  
गमने च आगमने च समर्थं गजेन्द्रस्येव ऐरावतस्येव गुरुर्विक्रमो  
यस्य तम् अतएव तरुशृङ्गेषु वानरेषु उत्तमं श्रेष्ठम् ऊर्ध्वं चीयत  
इत्यल् उच्चयः अधिसमुद्रमिति सप्तम्यर्थेऽव्ययीभावः अभ्रंलिहा-  
निति तृभृद्वृज्जीत्यादिना अभिधानादसंज्ञायामपि खः गुणा-  
भावोऽप्यभिधानात् भीषणमिति नन्द्यादित्वादनः कभावेऽमी  
इत्यनेन वा अनट् । इति किदतिदेशाधिकारः ॥ १०८ ॥ भ०

इति सदैव्यहरिहरखानवंशसम्भवगौराङ्गमल्लीकात्मज-

श्रीभरतसेनविरचितायां सुग्धबोधिन्यां

भट्टिटोकायाम् अधिकारकाण्डे

सप्तमः सर्गः ।

आत्मनेपदमधिकृत्याह अगाधतेत्यादि । ततो विसर्जनान-  
न्तरं हनूमान् समुद्रलङ्घनाय व्योमाकाशमगाधत प्रस्थितवान्  
गाष्ट्रप्रतिष्ठालिप्सयोरित्यस्मात् लङ् अनुदात्तङित इति अनु-  
दात्तत्वादात्मनेपदं उरुविग्रहः कामरूपित्वात् तदानीमुत्पादित-  
विपुलकायः तस्य चोत्पततो वेगं गरुडादित्यपवनाः नात्यशे-  
रत नातिशयितवन्तः । डित्त्वात्तङ् शङोरुट् शीडः सार्व-  
धातुके गुणः ॥ १ ॥ ज० म०

आत्मनेपदाधिकारः स च स्वमते माधिकारः । अगेत्यादि ।

अभायत यथाक्रेण सुप्रातेन शरन्मुखे ।

गम्यमानं न तेनासीदगतं क्रामता पुरः ॥ २ ॥

ततः प्रेषणानन्तरं हनूमान् समुद्रलङ्घनाय व्योम आकाशमगा-  
धत प्रस्थितवान् गाष्टुओप्रतिष्ठालिप्सयोः डिच्चात् नवशः  
पमे इति मं अगाहतेति पाठे डागाहविलोडे इत्यस्मात् घी  
उरुविग्रहः कामरूपित्वात्तदानीमुत्पादितमहाशरीरः सुपर्णा-  
कमारुता गरुडसूर्यवायवोऽपि तस्य हनूमतो वेगं न अत्यशे-  
रत नातिचक्रमः शीड्लजिस्वप्रेलानुबन्धत्वाददादिकः डानु-  
बन्धात् मं शीडो रे णुरिति गुणः मान्तो रमिति रम् मान्तोऽद-  
न्त इति अत् । शोभनानि पर्णानि पक्षा यस्य हिरण्यत्वात्  
स सुपर्णः ॥ १ ॥ भ०

अभेत्यादि । यथा अक्रेण सुप्रातेन सुप्रभातेन नीहाराद्य-  
भावात् शोभनं प्रातरनेनेति सुप्रातः सुषेति समासान्तनिपा-  
तनं शरन्मुखे शरदारम्भे अभायत दीप्यते स्म भावकर्मणो-  
रिति भावे तड् तद्वत्तेनाभायत पुरोऽग्रतो यदक्रेण गम्यमान-  
मवष्टभ्यमानं वर्मेत्यर्थात् कर्मण्यात्मनेपदं तेन हनूमता क्रामता  
गच्छता शिति क्रम इति दीर्घत्वं नागतमासीत् अपि तु सर्व-  
मेव गतमिति ॥ २ ॥ ज० म०

अभेत्यादि । शरन्मुखे शरदारम्भे सुप्रातेन सुप्रभातेना-  
क्रेण यथा अभायत दीप्यते स्म तथा तेन हनूमता अभायतेति  
सम्बन्धः भातेर्भावे घ्या मं शोभनं प्रातरस्येति सोः श्वःप्रातर्भ्यां  
ड इति परः स्वमते प्रातरेव प्रातं स्वार्थे णः व्यटेलोप इति  
टिलोपः तेन समासः पुरोऽग्रतोऽक्रेण गम्यमानं वर्मेत्यर्थात्  
क्रामता गच्छता तेन हनूमता अगतं नासीत् किन्तु गतमेव

वियति व्यत्यतन्वातां मूर्त्ती हरिपयोनिधौ ।

व्यत्यैताच्चोत्तमं मार्गमर्केन्द्रेन्दुनिषेवितम् ॥ ३ ॥

तेजसा वेगेन च हनूमतः सूर्यसाम्यमुक्तं गमेः कर्मणि शानः

॥२॥ भ०

वियेत्यादि । हरिपयोनिधौ हनूमत्समुद्रौ मूर्त्ती स्वदेही  
वियत्याकाशे व्यत्यतन्वातां व्यतिविस्तारितवन्तौ तनोतेर्लङ्  
कर्त्तरि कर्मव्यतीहार इत्यात्मनेपदं उत्तमञ्च मार्गं अर्केन्द्रेन्दु-  
निषेवितं व्यत्यैतां व्यतिगतवन्तौ इणः परस्य लङ् कर्मव्यती-  
हार इत्यात्मनेपदं प्राप्तं न गतिहिंसार्येभ्य इति गत्यर्थत्वात्  
प्रतिषिद्धं तेन तसस्तामादेशः तत्र हरेर्गच्छतः पुरतो यस्मिन्  
वियत्प्रदेशे स्वमूर्त्तिं विस्तारितुमवसरो भविता तत्र पयो  
निधिरुर्मिभिः स्वमूर्त्तिं वितस्तार पयोनिधेश्च वेलातटङ्गच्छतो  
यत्र स्वमूर्त्तिं वितस्तार तथा पयोनिधेर्यन्मार्गं गन्तुमवसरो  
भविता हरिरुत्पत्य तं मार्गं गन्तुमैच्छत् यच्च हरेर्मार्गं गन्तु-  
मवसरो भविता तं मार्गं पयोनिधिरभ्रंलिहैरुर्मिभिरैच्छत्  
यत्र यत्क्रियावसरे क्रियां करोति स तत्र तत्क्रियाकारीत्यु-  
च्यते यथा देवदत्तसाध्यां क्रियां यज्ञदत्तः कुर्वन् तत्कारी-  
त्युच्यते तमश्चेतरेणैतरसम्बन्धिन्याः क्रियायाः करणात् अन्य-  
तरसम्बन्धिन्याश्चेतरकरणात् सम्भवति कर्मव्यतीहारः ॥ ३ ॥

ज० भ०

वियतीत्यादि । हरिपयोनिधौ हनूमत्समुद्रौ वियति  
आकाशे मूर्त्ती स्वदेही व्यत्यतन्वातां अन्योन्यं विस्तारितवन्तौ  
तनदुर्ज्विस्तृतौ व्यतीहारे गतिहिंसेत्यादिना मं सूर्येन्द्रचन्द्र-  
निषेवितं अतएव उत्तमं मार्गम् आकाशं तौ व्यत्यैतां परस्परं

व्यतिजिग्ये समुद्रोऽपि न धैर्यन्तस्य गच्छतः ।

अगच्छञ्चास्य न गतं प्रचण्डोऽपि प्रभञ्जनः ॥ ४ ॥

व्यतिघ्नतीं पथि घ्नन्तं राक्षसीं पवनात्मजः ।

जघानाविश्य वदनं निर्यान् भिस्त्वोदरं द्रुतम् ॥ ५ ॥

जग्मतुः व्यतीहारे गतिहिंसाशब्दार्थहसान्येति गत्यर्थादिवर्ज-  
नात् न व्यतीहारे मम् इणो व्यां रूपम् ॥ ३ ॥ भ०

व्यतीत्यादि । तस्य हरेर्गच्छतः स्वदेहस्याल्पतां कर्तुं  
योऽवसरो भावी तत्र समुद्रो नातिशयधैर्यं कृतवान् तेन तस्य  
धैर्यं न जितं तदानीं तस्योद्धतकल्लोलत्वात् अपिशब्दाच्च हनू-  
मानपि समुद्रस्य शान्तत्वं कर्तुं योऽवसरो भावी यत्र नाति-  
शयधैर्यं कृतवान् तेन तस्य धैर्यं वा न जितं तदानीं तस्य  
स्त्रिपुलकायत्वात् तदेवं हनूमतः समुद्रो हनमानपि समुद्रस्य  
धैर्यं न व्यतिजिग्ये नाभिवभूव एकवचनस्य प्रत्येकाभिसम्ब-  
न्धात् कर्मव्यतीहारे पूर्ववदात्मनेपदं सँल्लिटोर्जेरिति कुत्वं  
यस्य हनूमतो गतं गमनं प्रचण्डोऽपि महान् प्रभञ्जनो वायुर्न  
व्यत्यगच्छत् न प्राप्तवान् ॥ ४ ॥ ज० म०

व्यतीत्यादि । गच्छतस्तस्य हनूमतो धैर्यं समुद्रोऽपि न  
व्यतिजिग्ये नाभिवभूतवान् निर्भयत्वात् अपिशब्दात् सोऽपि  
समुद्रस्य धैर्यं न व्यतिजिग्ये उद्देगात् क्षोभेऽपि मर्यादा-  
लङ्घनात् एकवचनेऽपि उभयोरुभयापेक्षित्वाद्द्व्यतीहारः जेर्गिः  
मन्व्योरिति ग्यादेशः प्रचण्डोऽपि प्रभञ्जनो वायुरस्य हनूमतो  
गतं गमनं न अगच्छत् न प्राप्तवान् तस्यातिवेगत्वात् अस्येति  
ल्यभावक्तेति भावक्तेन योगे कर्त्तरि षष्ठी ॥ ४ ॥ भ०

तस्यातिजवेन गच्छतः पथि राक्षसी संप्राप्ता तामसौ  
व्यापादितवानित्याह व्यतीत्यादि । हनिष्यामि एनमिति

अन्योन्यं स्म सतियुतः शब्दान् शब्देषु भीषणान् ।

उदन्वांश्चानिलोद्धृतो म्रियमाणा च राक्षसी ॥ ६ ॥

राक्षस्या यो बधकरणावसरः तत्र घ्नन् यः कश्चित् प्राप्तः तस्यैनां  
हनिष्यामीति यो बधकरणावसरः तत्र घ्नतीं तदेवमितरेतर-  
क्रियाकरणेन व्यतिघ्नतीं राक्षसीं न गतीत्यादिना हिंसार्थ-  
त्वादात्मनेपदप्रतिषेधः तां पवनात्मजो हनूमान् जघान । कथं  
वदनमाविश्य उदरं भिक्षा द्रुतं निर्यान् निर्गच्छन् यातेः शतरि  
रूपम् ॥ ५ ॥ ज० म०

व्यतीत्यादि । पवनात्माजो हनूमान् गच्छन्नेव पथि  
सम्प्राप्ता राक्षसीं जघान । किं कुर्वन् द्रुतं वदनं प्रविश्य उदरं  
भिक्षा विदार्य निर्यान् निर्गच्छन् यातेः शतः । कीदृशीं घ्नन्तं  
जनं व्यतिघ्नतीं अन्योन्यं घ्नतीं हिंसार्थवर्जनात् व्यतीहारेऽपि  
न मम् ॥ ५ ॥ भ०

अन्योन्यमित्यादि । अन्योन्यमित्यन्योन्यस्येत्यर्थः कर्म-  
व्यतीहारे सर्वनाम्नो द्वे भवतोऽसमासवच्च बहुलं यदा  
नासमासवत् तदा पूर्वपदस्योत्तरपदस्य च प्रथमैकवचने  
स्त्रीनपुंसकयोरामभाव इति वक्तव्यम् । अन्योन्यस्य सम्बन्धिभिः  
शब्दैः उदन्वद्राक्षस्यो शब्दान् भीषणानात्मीयान् व्यतियुतः  
स्म मिश्रितवन्तौ युमिश्रण इत्यस्मात्तत् स्म इति भूते लट्  
इतरेतरेत्यादिना कर्मव्यतीहार आत्मनेपदप्रतिषेधः । तत्रोद-  
न्वतः शब्दकरणाद्यो भीषणशब्दमिश्रणावसरो भावी तत्र  
राक्षसी म्रियमाणा शब्दान् भीषणानुदन्वच्छब्दैर्युयाव राक्षसाः  
शब्दकरणाद्यो भीषणशब्दमिश्रणावसरो भावी तत्रोदन्वान्  
निलोद्धृतः शब्दान् भीषणान् राक्षसीशब्दैर्युयाव ॥ ६ ॥ ज० म०

अन्योन्यमित्यादि । तदानीं हनूमदेगेनानिलोद्धृत उद-

न्यविक्षत महाग्राहमङ्गुलं मकरालयम् ।

सैका बहूनां कुर्वाणा नक्राणामाशितभवं ॥ ७ ॥

कृतनोपकृतं वायोः परिक्रीणानमुत्थितम् ।

पित्वा संरक्षितं शक्रात् स मैनाकाद्रिमैक्षत ॥ ८ ॥

नवान् समुद्रः म्रियमाणा राक्षसी उभावेतौ शब्दैर्भीषणान्  
शब्दान् अन्योन्यं व्यतियुतः स्म संमिश्रितवन्तौ युलमिश्रणे की  
स्नेनातीत इति की अन्योन्यार्थे इत्युक्ते व्यतीहारेऽपि मम्  
अन्योन्यार्थ इति ज्ञापकात् व्यतीहारेऽन्योन्यादयो मनीषा  
दित्वास्त्रिपातिताः उदकस्य वर्ता लोकोपचारादुदनादेशः  
उदन्शब्दोऽप्यस्ति उक्तं हि पदादयः पृथक् शब्दा इत्येकं  
इति ॥ ६ ॥ भ०

न्यवीत्यादि । महद्भिर्ग्राहैः सङ्गुलं मकरालयं समुद्रं  
न्यविक्षतं प्रविष्टवती नैर्विश इत्यात्मनेपदं शल इगुपधादनिटः  
क्मः बहूनां नक्राणामेकापि सती स्वाशितं भवं सुष्ठु तृप्तिं  
कुर्वाणा आशितं भुव इति भावे खच् ॥ ७ ॥ ज० म०

न्यवीत्यादि । राक्षसी एकापि सती बहूनां नक्राणां  
कुम्भीराणाम् आशितं भवं सुष्ठु तृप्ततां महाशरीरत्वात्  
कुर्वाणा मकरालयं समुद्रं न्यविक्षतं प्रविष्टवती विपराजीत्या-  
दिना निपूर्वविशतेर्मं हशषोऽनिमिजुड इति सक् । कीदृशं  
महद्भिर्ग्राहैर्जलजन्तुभिः सङ्गुलं व्याप्तम् आङ्पूर्वोऽग्रातिस्तृ-  
त्यर्थः भावधेत्वाशितादुभुव इति खः ॥ ७ ॥ भ०

कृतेत्यादि । स हनूमान् समुद्रादुत्थितं मैनाकाद्रिमैक्षत  
वायोरुपकृतमुपकारकृतेन प्रत्युपकारेण परिक्रीणानं परिक्रयं  
विचिन्वन्तं परिव्यवेभ्यः क्रिय इत्यकर्त्तृभिप्रायविषयम् आत्म-  
नेपदं पित्वा वायुना रक्षितं शक्रात् तेन हि पक्षच्छेदकाले



खं पराजयमानोऽसावुन्नत्या पवनात्मजम् ।

जगादाद्रिविजेषीष्ठा मयि विश्वस्य वैरिणम् ॥ ८ ॥

फलान्यादत्स्व चित्राणि परिक्रीडस्व मानुष ।

साधु संक्रीडमानानि पश्य वृन्दानि पक्षिणाम् ॥ १० ॥

महता वेगेन समुद्रं नीत्वा रक्षित इति श्रूयते ॥ ८ ॥

ज० म०

कृतं इत्यादि । स हनूमान् समुद्रादुत्थितं मैनाकनामानमद्रिम् ऐक्षत दृष्टवान् ईक्षद्दर्शने डानुबन्धान्मम् । कीदृशं शक्रात् पक्षच्छेदोद्यतात् पित्रा वायुना संरक्षितम् अतएव वायोरुपकृतम् उपकारं कृतेन प्रत्युपकारेण परिक्रीणानं परिवर्त्तयन्तं विपराजीति परिपूर्वक्रीजो मं शानः ॥ ८ ॥ भ०

खमित्यादि । असावद्रिः उन्नत्या उन्नततया खं पराजयमानोऽभिभवन् पवनात्मजं जगाद । मयि विश्वस्य स्थित्वा वैरिणं शत्रुं विजेषीष्ठाः त्वमभिभूयाः आशिषि लिज् उभयत्रापि विपराभ्यां जिरिति तड् ॥ ८ ॥ ज० म०

खमित्यादि असौ अद्रिः पवनात्मजं जगाद । कीदृशः सन् उन्नत्या उन्नततया खमाकाशं पराजयमानः अभिभवन् विपराजीति मं । किं जगादेत्याह मयि विश्वस्य विश्वासं कृत्वा वैरिणं विजेषीष्ठाः अभिभूयाः व्याशिषि पूर्ववन्मम् ॥ ८ ॥ भ०

फलानीत्यादि । चित्राणि नानाविधानि फलानि आदत्स्व गृहाण आडोदोनास्यविहरण इत्यात्मनेपदं मानुष समैकदेशेषु परिक्रीडस्व विहर पक्षिणाञ्च वृन्दानि साधु शोभनम् अमुक्रीडमानानि विहरन्ति सन्ति पश्य उभयत्र क्रीडोऽनुसम्परिभ्यश्चेति तड् ॥ १० ॥ ज० म०

फलेत्यादि । चित्राणि अङ्गुतानि फलानि त्वमादत्स्व

क्षणं भद्रावतिष्ठस्व ततः प्रस्थास्यसे पुनः ।

न तत् संस्थास्यते कार्यं दक्षिणोरीकृतं त्वया ॥ ११ ॥

त्वयि नस्तिष्ठते प्रीतिमुभयं तिष्ठामहे वयम् ।

उत्तिष्ठमानं मित्रार्थं कस्त्वां न बहु मन्यते ॥ १२ ॥

गृहाण आदाजोऽस्वप्रसारे इति मं आमन्त्रणे गी आदयो-  
रित्यालोपः सम सानुषु एकदेशेषु परिक्रीडस्व विहर पर्यन्व-  
वाडः क्रीड इति मं पक्षिणां वृन्दानि पश्य । कीदृशानि साधु  
शोभनम् अनुक्रीडमानानि विहरन्ति पूर्ववन्मम् ॥ १० ॥ भ०

क्षणमित्यादि । हे भद्र ! कल्याण ! क्षणमवतिष्ठस्व ततः  
पश्चात् प्रस्थास्यसे यास्यसि यच्च कार्यं करणीयं दक्षिणानलसेन  
त्वया जरीकृतमङ्गीकृतं न च संस्थास्यते अपितु निष्पत्स्यत  
एवेत्यर्थः सर्वत्र समवप्रविभ्यः स्थः इति तड् ॥ ११ ॥ ज० म०

क्षणमित्यादि । हे भद्र ! कल्याणयुक्त ! त्वं क्षणम् अव-  
तिष्ठस्व ततः पुनः प्रस्थास्यसे यास्यसि दक्षिण अनलसेन त्वया  
जरीकृतम् अङ्गीकृतं कार्यं न च संस्थास्यते न नाशं गमिष्यति  
सम्पत्स्यत एवेति भावः प्रतिज्ञानिर्णयेत्यादिना अवसंप्रपूर्व-  
तिष्ठतेर्मम् ॥ ११ ॥ भ०

त्वयीत्यादि । त्वयि विषये अस्माकं प्रीतिरस्ति तेन  
संशये अस्माभिरन्यो निर्णेता नान्वेषणीयः किन्तु नोऽस्माकं  
प्रीतिरेव निर्णयं पश्यन्ती त्वयि तिष्ठते प्रकाशनस्थेयास्ययो-  
श्चेत्यात्मनेपदं विवादपदनिर्णेता स्थेय उच्यते तुभ्यन्तिष्ठामहे  
वयमिति त्वयि विषये अस्माकं चेतो वर्तते इति स्वाभिप्रायं  
तुभ्यं तिष्ठामहे स्वाभिप्रायं निवेदयाम इत्यर्थः अत्र प्रका-  
शनञ्च स्वाभिप्रायकथनं श्लाघञ्जुड्स्थाशपां ज्ञीप्स्यमान इति  
सम्प्रदानसंज्ञायां चतुर्थी । कस्मादेवं मां श्लाघस इति चेदाह

ये सूर्यमुपतिष्ठन्ते मन्त्रैः सन्ध्यात्रयं द्विजाः ।

रक्षोभिस्तापितास्तेऽपि सिद्धिं ध्यायन्ति तेषधुना ॥१३॥

उत्तिष्ठमानं यतमानम् उदोऽनृद्धं कर्मणीत्यात्मनेपदं कस्त्वां न  
बहु मन्यते न श्लाघते ॥१२॥ ज० म०

त्वयीत्यादि । त्वयि नोऽस्माकं प्रीतिस्तिष्ठते निश्चये-  
नास्ति तद्विषयेऽस्माकं प्रीतिरस्ति न वेति सन्देहे अस्माभि-  
रन्यो निर्णेता नान्वेषणीयः किन्त्वस्माकं प्रीतिरेव त्वां निर्णे-  
तारं करोतीति निर्णयार्थोऽत्र स्थाधातुः त्वमस्मदाप्तो न  
वेत्यत्र त्वद्विषये प्रीतिनिर्णयं करोतीत्यन्ये । वयं तुभ्यं तिष्ठा  
महे स्थित्वा स्वाभिप्रायं प्रकाशयामः प्रकाशार्थोऽत्र स्थाधातुः  
यस्मै दिक्कृत्यादिना सम्प्रदानत्वं प्रतिज्ञानिर्णयेत्यादिना इम्  
अत्र प्रकाशः स्वाभिप्रायकथनम् । कथं मच्चं श्लाघसे इत्याह  
मित्रार्थं रामार्थं उत्तिष्ठमानं यतमानं त्वां को न बहु मन्यते  
न श्लाघते अपितु सर्व एव उदोऽनृद्धं हि इति मम् ॥१२॥ भ०

ये इत्यादि । ये द्विजा ब्राह्मणा मन्त्रैः करणभूतैः सूर्यमुप-  
तिष्ठन्ते प्रत्युपासते उपान्मन्त्रकरण इत्यात्मनेपदं सन्ध्यात्रयं त्रिस-  
न्ध्यम् अत्यन्तसंयोगे द्वितीया तेऽपि रक्षोभिस्तापिताः उपद्रुताः  
अधुना ते सिद्धिं ध्यायन्ति किं पुनरहं यत्ते पितुः सुहृत् तदेव  
दर्शयन्नाह ॥ १३ ॥ ज० म०

ये इत्यादि । ये द्विजा ब्राह्मणा मन्त्रैः करणभूतैः सन्ध्या-  
त्रयं व्याप्य सूर्यमुपतिष्ठन्ते उपासते मन्त्रेणोपादिति मं  
तेऽपि द्विजा रक्षोभिस्तापिता उपद्रुताः सन्तः अधुना इदानीं  
तव सिद्धिं ध्यायन्ति चिन्तयन्ति अहन्तु तव पितुः सुहृत् सुतरां  
नथेति भावः यद्वा द्विजानुकूलत्वादपि त्वं श्लाघ्य इति भावः ।  
सन्ध्यात्रयमिति सदाध्वादीति द्वितीया ॥ १३ ॥ भ०

अव्यग्रमुपतिष्ठस्व वीर ! वायोरहं सुहृत् ।

रविवितपतेऽत्यर्थमाश्वस्य मयि गम्यताम् ॥ १४ ॥

तीव्रमुत्तपमानोऽयमशक्यः मोढुमातपः ।

आघ्नान इव सन्दीप्तैरलातैः सर्वतो मुहुः ॥ १५ ॥

अव्येत्यादि । हे वीर ! अव्यग्रमनाकुलं मय्युपतिष्ठस्व सन्निहितो भव अकर्मकाच्चेत्यात्मनेपदं यतो वायोस्तव पितु रहं सुहृत् रविरत्यर्थं वितपते दीप्यते उद्दिभ्यामित्यात्मनेपदं तत्राकर्मकादिति वर्तते तस्मादाश्वस्य विश्रम्य गम्यताम् ॥ १४ ॥

ज० म०

अव्येत्यादि । हे वीर ! अव्यग्रमनाकुलं यथा स्यात्तथा त्वमुपतिष्ठस्व सन्निहितो भव अट्टादिति मं यतोऽहं वायोस्तव पितुः सुहृन्मित्रं विश्रामोचित्यं दर्शयति रविरत्यर्थं वितपते दीप्यते व्युत्तप इति मम् अट्टत्वात् अतएव मयि आश्वस्य प्राण- निर्वृतिं प्राप्य त्वया गम्यताम् ॥ १४ ॥ भ०

तीव्रेत्यादि । तीव्रं सुष्ठु उत्तपमानः दीप्यमानः आतपः मोढुमशक्यः पूर्ववदात्मनेपदम् अलातैः उल्लुक्कैः सन्दीप्तैः सर्वतः आघ्नान इव ताडयन्निव आडो यमहन इत्यविवक्षितकर्मक- त्वादात्मनेपदं गमहनेत्युपधालोपः होहन्तेरिति कुत्वम् ॥ १५ ॥

ज० म०

तीव्रेत्यादि । पुनर्विश्रामोचित्यमाह । तीव्रमुत्तपमानो दीप्यमानोऽयमातपः सोढुं न शक्यः पूर्ववत् मं सन्दीप्तैरलातै रङ्गारैर्मुहुर्वारं वारं सर्वत आघ्नान इव ताडयन्निव आत्माङ्ग- टादटाच्चाहनयम इति मं अविवक्षितकर्मत्वात् अङ्गारोऽलात- मुल्लुकमित्यमरः । अलातैरिति पाठे स्वार्थे णः । विद्यादलात- मालातमिति द्विरूपकोषः ॥ १५ ॥ भ०

संशृणुष्व कपे ! मत्कैः सङ्गच्छस्व वनैः शुभैः ।

समारन्त ममाभीष्टाः सङ्गत्यास्त्वय्युपागते ॥ १६ ॥

के न संविद्रते वायोर्मैनाकाद्रिर्यथा सखा ।

यत्नादुपाह्वये प्रीतः संह्वयस्व विवक्षितम् ॥ १७ ॥

संशृण्वित्यादि । हे कपे ! संशृणुष्व आकर्ण्य समोग-  
मृच्छीत्यादिविवक्षितकर्मकत्वादात्मनेपदं शुभैः शोभमानैः  
इगुपधलक्षणः कः वनैर्मत्कैः मत्स्वामिकैः अहं स्वामी येषा-  
मिति म एषां ग्रामणीरिति कः प्रत्ययोत्तरपदयोश्चेति मदा-  
देशः सङ्गच्छस्व सङ्गतो भव पूर्ववदात्मनेपदं समारन्त समा-  
भीष्टा इति ममाभिप्रेता ये सङ्गत्या अभिप्रायाः कदा नु मे  
सुहृत्तया वा कश्चिदेत्यति यस्याहमुपयोगी स्यामिति ते समा-  
रन्त आगताः त्वय्युपागते सति अर्त्तर्तुडि पूर्ववदात्मनेपद  
मर्त्तिशास्त्वर्त्तिभ्य इत्यङि ऋट्शोर्ङिगुणः आडजादीनां भाषा-  
विषयस्य प्रयोगः ॥ १६ ॥ ज० म०

समित्यादि । हे कपे ! संशृणुष्व आकर्ण्य मत्कैर्मत्-  
स्वामिकैः शुभैः शोभमानैर्निर्भयत्वेन कल्याणयुक्तैर्वा वनैः सह  
सङ्गच्छस्व सङ्गतो भव अहं स्वामी येषामिति विकारसङ्केत्या-  
दिना कः समे भानीत्यर्थे वा त्वयि उपागते सति ममाभीष्टा-  
वाञ्छिताः सङ्गत्या अभिप्रायाः सुहृद्दर्शनादिरूपाः समारन्त  
सङ्गतवन्तः ऋगतौ सर्वत्र समोगमृच्छ इत्यादिना मं श्रीः  
श्रुधे इति श्रुः जिथ वक्तव्येत्यादिना अर्त्तर्तुडिः दृशोर्ङिरिति  
गुणः ॥ १६ ॥ भ०

न चैवं मिथ्या वायुर्मे सुहृदित्याह के नित्यादि । वायो-  
र्मैनाकाद्रिर्यथा सखेति के न संविद्रते जानन्ति वेत्तेः पूर्ववदा-  
त्मनेपदं वेत्तेर्विभाषेति रुट् तस्मात् प्रीतः सन् अहं यत्ना-

यामिवाह्वयमानन्तमवोचद् भूधरं कपिः ।

उपकुर्वन्तमत्यर्थं प्रकुर्वाणोऽनुजीविवत् ॥ १८ ॥

कुलभार्यां प्रकुर्वाणमहं द्रष्टुं दशाननम् ।

यामि त्वरावान् शैलेन्द्र ! मा कस्यचिदुपस्कृथाः ॥ १९ ॥

दुपाह्वये भवन्तमाह्वयामि ततः संहयस्व कथय विवक्षितम-  
भिप्रेतं निसमुपविभ्यो ह्व इत्यकर्त्रभिप्राये लट् लोटोरात्मने-  
पदं ततोऽकर्मकादिति निवृत्तं सामान्येन विधानम् ॥ १७ ॥

ज० म०

के नेत्यादि । मत्पितुः सखा त्वमसीति किं प्रमाणमित्या-  
शङ्क्याह मैनाकाद्रिर्वीर्योयथा सखा तथा के जना न संविद्वन्तं  
न जानन्ति अपितु सब एव समोगमृच्छेति मं अविवक्षित-  
कर्मत्वात् मान्तोरमिति रम् अतएवाहं प्रीतः सन् यत्नादुपा-  
ह्वये त्वामाह्वयामि त्वमपि विवक्षितं वक्तुमिष्टं संहयस्व सङ्गथय  
इति जगादाद्रिरिति सम्बन्धः निसंब्युपह्व इति मम् ॥ १७ ॥ भ०

यामित्यादि । यामिवाकाशमिवाह्वयमानं महत्तया स्पर्ध-  
मानं स्पर्द्यायामाङ् इत्यात्मनेपदम् अत्यर्थमुपकुर्वन्तम् आति-  
थ्येन तर्मादृशं भूधरमवोचत् कपिः प्रकुर्वाणः सेवमानोऽनु-  
जीविवत् भृत्यवत् गन्धनेत्यादिना सेवने तड् ॥ १८ ॥ ज० म०

यामित्यादि । कपिर्हनूमान् तं भूधरं मैनाकं पर्वतं अवो-  
चत् उक्तवान् कीदृशं यामाकाशमाह्वयमानमिव महत्-  
त्वेन स्पर्धमानमिव स्पर्द्यायामाङ् इति मम् अत्यर्थमुपकुर्वाण-  
मुपकारोद्यतम् । कीदृशः कपिः अनुजीविवत् भृत्यवत् प्रकुर्वाणः  
सेवमानः सूचनावक्षेपणेत्यादिना सेवायां मम् ॥ १८ ॥ भ०

कुलेत्यादि । अहं दशाननं द्रष्टुं यामि कुलभार्यां प्रकु-  
र्वाणं कुलनारीमभिगच्छन्तं तस्यां सहसा प्रवर्त्तमानमित्यर्थः

योऽपचक्रे वनात्सीतामधिचक्रे न यं हरिः ।

विकुर्वाणः स्वरानद्य बलं तस्य निहन्माहम् ॥२०॥

माहमिष्ये तड् त्वरावान् त्वरायुक्तः अतः हे शैलेन्द्र ! मा कस्यचिदशनपानादिकस्य उपस्कृथाः अतिशयवन्तं मा कार्षीरित्यर्थः माडि लुङ् प्रतियत्ने तड् तनादिभ्यस्तथामोरिति मिचो लुङ् उपात् प्रतियत्न इति सुट् कस्यचिदिति कृजः प्रतियत्न इति कर्मणि षष्ठी ॥१८॥ ज० म०

कुलेत्यादि । किमवोचदित्याह हे शैलेन्द्र ! अहं त्वरायुक्तः सन् दशाननं द्रष्टुं यामि । कीदृशं कुलभार्यां कुलपालिकां प्रकुर्वाणं साहसेनाभिगच्छन्तं तस्यां साहसात् प्रवर्तमानमित्यर्थः सूचनावक्षेपणेत्यादिना साहसे मम् । कुलस्त्री कुलपालिकेत्यमरः । अतएव कस्यचित् मा उपस्कृथाः कस्यापि दृश्यस्य भोज्यस्य पेयस्य वा मदर्थे प्रतियत्नं न कुरु पूर्वेण प्रतियत्ने मं सतो गुणान्तराधानं प्रतियत्नः उत्कर्षसमीक्षा प्रतियत्नमिति केचित् । सम्परे सुमुपादिति सुम् भस्स्वाञ्जसीति सेलीपः कस्यचिदिति समर्थेनेत्यादिना कर्मणि षष्ठी एधोदकस्योपस्कृत इत्युदाहरता प्रतियत्ने कृजः कर्मणि न द्वितीया इति सूचितं गुणोत्कर्षे कृजः कर्मणि षष्ठीति परः ॥ १८ ॥ भ०

योऽपेत्यादि । यः सीतामपचक्रे अभिवभूव अवक्षेपणे तड् वनादिति वनमुपगम्य ल्यव्लोपे कर्मणि पञ्चमी । यं हरिरिन्द्रो नाधिचक्रे न प्रसेहे अधेः प्रसहन इति तड् तस्य बलं दशाननस्य सामर्थ्यं कीदृशं स्वरान् विकुर्वाणं विविधान् स्वरान् कुर्वाणं वेः शब्दकर्मण इति तड् तस्य दशाननस्य बलं निहन्मि ॥ २० ॥ ज० म०

य इत्यादि । यो वनात् सीतामपचक्रे प्रतिभूतवान्

विकुर्वे नगरे तस्य पापस्याद्य रघुद्विषः ।

विनेष्ये वा प्रियान् प्राणानुदानेऽप्येयवा यशः ॥ २१ ॥

विनेष्यं क्रोधमथवा क्रममाणोऽरिसंसदि ।

सूचनावक्षेपणत्यादिना अवक्षेपणे मं सूचने ममिति केचित्  
तदापकारं प्रयुज्य हिंसां सूचयतीत्यर्थः वनादिति हेतौ  
पञ्चमी वनं प्राप्येति यवर्थे वा हरिरिन्द्रो यं नाधिचक्रे नाभि-  
भूतवान् अधेः शक्ताविति मं शक्तिरभिभवः तस्य दृशाननस्य  
बलं शक्तिमहमद्य निहन्मि । कीदृशः स्वरान् विविधान् कुर्वाणः  
द्वितीयान्तपाठे यमित्यस्य विशेषणं शब्ददादाहेरिति मम्  
॥ २० ॥ भ०

विकुर्वे इत्यादि । तस्य रघुद्विषो रामशत्रोः पापस्य नगरे  
पुथ्यां अहमद्य विकुर्वे विविधं चेष्टे अकर्मकाच्चेति तड् तत्र  
विकुर्वाणो यदि वा प्रियानपि प्राणान् स्वाम्यर्थं विनेष्ये अप-  
नेष्यामि सम्माननेत्यादिना व्यये तड् यतो धर्मादिषु विनि-  
योगो व्ययः यशो वा उदानेऽप्ये जड्विं नेष्यामि तस्यापकारकर-  
णात् अत्रोत्सञ्जने तड् उत्सञ्जनमुत्क्षेपणम् ॥ २१ ॥ ज० म०

विकुर्वे इत्यादि । तस्य पापाचारस्य रघूणां रामादीनां  
द्विषो रावणस्य नगरे लङ्कायाम् अहमद्य विकुर्वे विविधं चेष्टे  
शब्ददादाहेरिति अकर्मकत्वान्मं तत्र च विकुर्वाणोऽहं प्रिया-  
नपि प्राणान् वा विनेष्ये स्वाम्यर्थं त्यज्यामि ज्ञानार्चोत्क्षेप  
इत्यादिना व्ययार्थे मं व्ययो धर्मादिषु विनियोगः अथवा यश  
उदानेऽप्ये जड्विं नेष्यामि पूर्वेण क्षेपणे मम् ॥ २१ ॥ भ०

विनेष्ये इत्यादि । यदि वा क्रोधमात्मनो विनेष्ये अपने-  
ष्यामि कर्तृस्थे चेति तड् कर्तृस्थस्य क्रोधकर्मणोऽशरीरत्वात्  
अत्र व्ययो न सम्भवतीति अरिसंसदि शत्रुसभायां क्रममाणः



इत्युक्त्वा खे पराक्रंस्त तूर्णं सूनुर्नभस्वतः ॥ २२ ॥

परीक्षितमुपाक्रंस्त राक्षसी तस्य विक्रमम् ।

दिवमाक्रममाणेव केतुताराभयप्रदा ॥ २३ ॥

अप्रतिबन्धेन प्रवर्त्तमानः, वृत्तिमर्गेत्यादिना वृत्तौ तड् वृत्ति-  
रप्रतिबन्धः इत्येवमुक्त्वा सूनुर्नभस्वतः वायोस्तनयः खे तूर्णं  
पराक्रंस्त शीघ्रमुक्ते हे उपपराभ्यामित्यनेन सर्गे तड् सर्गे  
उत्साहः ॥ २२ ॥ ज० म०

विनेष्ये इत्यादि । अथवा क्रोधं विनेष्ये अपनेष्यामि  
शत्रुहन्नात् घस्यामूर्त्तदादिति मम् अमूर्त्तमशरीरं कर्तुं  
स्थादुक्तकर्मकादिपूर्वनीज आत्मनेपदमिति विद्यासागरः ।  
स्वमतेऽपि शब्ददाढादेरित्यतो मण्डूकप्रुत्या वेरित्यनुवर्त्तते  
इति वाच्यं क्रोधं विनयत इत्युदाहरणदर्शनात् । अन्ये तु  
विपूर्वत्वं न वदन्ति तत्र साधु “विगणय्य नयन्ति पौरुषं  
विजितक्रोधरया जिगीषवः” इत्यादिदर्शनात् । किं कुर्वन्  
अरिसंमदि शत्रुसभायां क्रममाणः अप्रतिबन्धेन चेष्टमानः  
वृत्त्युत्साहेत्यादिना मं वृत्तिरप्रतिबन्धः इत्येवमुक्त्वा नभस्वतो  
वायोः सूनुः पुत्रो हनूमान् खे आकाशे तूर्णं शीघ्रं पराक्रंस्त  
उत्साहं चकार पूर्वेणोत्साहे मम् आस्फालनरूपोऽतोत्साहः  
स्रुक्रमोऽमे इति नेम् ॥ २२ ॥ भ०

परीत्यादि । तस्य हनूमतो विक्रमं शौर्यं परीक्षितुं राक्षसी  
उपाक्रंस्त उक्ते हे पूर्ववत्तड् दिवमाक्रममाणेव यथा केतुः  
स्वर्भानुः तारा नभस्युन्नच्छति भयङ्करा आड उद्गम इति तड्  
यत्र हि ज्योतिरुद्गमन इत्युक्तं केतुतारायाश्च ज्योतिःस्वभा-  
वत्वात् ॥ २३ ॥ ज० म०

परीत्यादि । तस्य हनूमतो विक्रमं शौर्यं परीक्षितुं

जले विक्रममाणाया हनूमान् शतयोजनम् ।

आस्थं प्रविश्य निरगादणूभूयाप्रचेतितः ॥ २४ ॥

द्रष्टुं प्रक्रममाणोऽसौ सीतामम्बोनिधेस्तटम् ।

उमाक्रंस्ताकुलं घोरैः क्रममाणैर्निशाचरैः ॥ २५ ॥

राक्षसी उपाक्रंस्त उत्सहते स्म पूर्ववत् स' दिवमाकाशमा-  
क्रममाणा उद्गमपूर्वकं प्राप्नुवती केतुस्वभावा तारेव भयप्रदा  
भयं प्रददातीति हनजनादिति डः आडो भोद्गम इति मम्  
आक्रामति धूमः खमित्यत्र उद्गमो न विवक्षते किन्तु व्याप्ति-  
मात्रम् ॥ २३ ॥ भ०

जले इत्यादि । विक्रममाणायाः पद्भ्यां विचरन्त्याः वेः पाद-  
विहरण इति तड् जलग्रहणात् गतिविशेषं दर्शयति आस्थं  
शतयोजनं शतं योजनानि यस्य प्रमाणतः तदणूभूय सूक्ष्मी-  
भूय प्रविश्य निरगात् निर्गत उदरं विदार्थ्येत्यर्थात् अप्रचेतितः  
अविज्ञातः ॥ २४ ॥ ज० म०

जले इत्यादि । जले विक्रममाणायाः पद्भ्यां विहरन्त्या  
राक्षस्याः शतयोजनमास्थं प्रविश्य हनूमान् अणूभूय सूक्ष्मीभूय  
अप्रचेतितस्तया अपरिज्ञातः सन् निरगात् निर्गतः कर्णपथे-  
नेत्यर्थात् उदरं भिष्वेत्यन्ये । तत्तु रामायणविरुद्धं शतं योज-  
नानि प्रमाणतो यस्येति विग्रहः वेः पद्भिरिति स' पद्भिरिति  
बहुत्वनिर्देशेन पादमात्रस्य करणत्वे वेः क्रमोममिति बोध्यं  
न तु साधु विक्रमते वाजीत्युदाहरणदर्शनात् बहुपादकरणत्वं  
वाच्यं वेः पद्भ्यामिति कातन्वसूत्रे द्वित्वमुपलक्षणं तेन तन्मते  
साधु विक्रमते वाजीत्यादि सिद्धम् ॥ २४ ॥ भ०

द्रष्टुमित्यादि । असौ हनूमान् सीतां द्रष्टुं प्रक्रममाणः  
आरभमाणः आदिकर्म यथा भोक्तुं प्रक्रमते इति उदधेस्तटम्-

आत्मानमपजानानः शशमात्रोऽनयद्दिनम् ।

ज्ञास्ये रात्राविति प्राज्ञः प्रत्यज्ञास्त क्रियापटुः ॥ २६ ॥

पाक्रंस्त गन्तुं प्रारब्धवानित्यर्थः ततश्च प्रोपयोरादिकर्मणि समानार्थत्वात् प्रोपाभ्यां समार्थाभ्यामिति तड् । घोरैः रौद्रैः निशाचरैराकुलं व्याप्तं तटं क्रममाणैः इतस्ततो गच्छद्भिः अनुपसर्गादिति तड् ॥ २५ ॥ ज० म०

द्रष्टुमित्यादि । असौ हनूमान् निर्गतः सन् सीतां द्रष्टुं प्रक्रममाण आरभमाण उदधेस्तटमुपाक्रंस्त गन्तुमारभते स्म । यद्यपि भोक्तुमुपक्रमते इत्यादावारम्भमात्रमुपक्रमेरर्थस्तथा-  
\*पीह गमनारम्भो वाच्यः लाक्षणिकत्वात् द्रष्टुमित्यस्यानुषङ्गेण अम्भोनिधेस्तटमुपाक्रंस्तेति वा प्रोपादारम्भे इति मं घोरैर्भ-  
यानकैर्निशाचरैराकुलं व्याप्तं क्रममाणैरितस्ततो गच्छद्भिः वागेरिति मम् ॥ २५ ॥ भ०

आत्मेत्यादि । मा कश्चित् द्राक्षीदिति तथाविधमात्मानं शरीरमपजानानः अपङ्गवानः अपङ्गवे ज्ञ इति तड्यो हि शशमात्रो भूत्वा स्थितः तेन कथमात्मा लोके नापलपितः स्यात् अनयद्दिनम् अगमयद्दिवसं ज्ञास्ये रात्राविति प्रत्यज्ञास्त प्रतिज्ञातवानित्यर्थः सम्प्रतिभ्यामनाध्यान इत्यात्मनेपदं लुडो भवति आत्मानञ्चोत्कण्ठनं ज्ञास्ये इत्यकर्मकाच्चेत्यकर्मकक्रियावचनत्वादात्मनेपदं प्राज्ञः क्रियापटुरिति बुद्धिकौशलं कर्म-  
कौशलञ्च दर्शयति ॥ २६ ॥ ज० म०

आत्मानमित्यादि । असौ शशमात्रः शशपरिमाणो भूत्वा दिनमनयत् गमयामास दध्नमात्रद्वयषट्माने इति मात्रट् । कथं तथाविधस्याल्पकायत्वमित्याह आत्मानमपजानानः अप-  
ङ्गवानः निङ्गवे ज्ञ इति मं रात्रावहं ज्ञास्ये इति प्रत्यज्ञास्त

सञ्जानानान् परिहरन् रावणानुचरान् बहून् ।

लङ्कां समाविशद्रात्रौ वदमानोऽरिदुर्गमाम् ॥ २७ ॥

कञ्चिन्नोपावदिष्टासौ केनचिद् व्यवदिष्ट न ।

शृण्वन् संप्रवदमानाद्रावणस्य गुणान् जनात् ॥ २८ ॥

प्रतिज्ञातवान् संप्रतेरस्मृताविति मं ज्ञास्ये इति अदादिति  
मम् अविवक्षितकर्मत्वात् जिञ्जन्तेत्यादिना वा प्राज्ञः  
क्रियापटुरिति पदद्वयेन बुद्धिकौशलं क्रियाकौशलञ्च दर्शितम्  
॥ २६ ॥ भ०

सञ्ज्ञेत्यादि । रावणस्थार्थेषु कार्येषु ये चरन्तीति चरेष्टः  
तान् बहून् सञ्जानानान् चेतयतः परिहरन् अनाध्याने तड्  
रात्रौ लङ्कां समाविशत् प्रविष्टवान् अरिदुर्गमां राक्षसदुर्गमां  
वदमानो भासमानः भासनोपसम्भाषेत्यादिना आत्मनपदम्  
॥ २७ ॥ ज० भ०

समित्यादि । असौ हनूमान् रात्रौ लङ्कायां समाविशत्  
प्रविष्टवान् कीदृशः वदमानः शोभमानो वदन् शोभोपलक्षितं  
शोभाहेतुकं वा यथा स्यात्तथा कथयन् वा ज्ञानयत्नप्रलोभे  
वद इति मं ज्ञानपदेन ज्ञानपूर्वकत्वात् शोभाप्युच्यत इति कात-  
न्तटीकायां व्याख्यातत्वात् प्रकाशनादौ वद इति क्रमदीश्वर-  
सूत्रदर्शनाच्च शोभा च वदत्यर्थस्य लक्षणभावेन हेतुभावेन वा  
विशेषणं न तु तस्मात् वाच्यमिति न्यासः । बहून् रावणस्यानु-  
चरान् सेवकान् परिहरन् कीदृशान् सञ्जानानान् चेतयमा-  
नान् संप्रतेरस्मृताविति मं कीदृशीं लङ्काम् अरिदुर्गमां शत्रु-  
भिर्दुष्प्राप्ताम् ॥ २७ ॥ भ०

कञ्चिदित्यादि । असौ प्रविष्टः सन् न कञ्चिदुपावदिष्ट  
उपसान्वितवान् उपसम्भाषायां तड् केनचित् न व्यवदिष्ट न

जल्पितोत्क्रुष्टसङ्गीतप्रैर्नृत्तस्मितवलिताः ।

घोषस्यान्ववदिष्टेव लङ्का पृतक्रतोः पुरः ॥ २८ ॥

भाषितवान् विमतौ तड् विमतिर्नानामति संश्रुण्वन् आकर्ण-  
यन् जनात् प्रवदमानात् . रावणस्य सम्बन्धिनो गुणान् सम्भूय  
भाषमाणान् व्यक्तवाचामित्यात्मनेपदं जनानां व्यक्तवाक्यम्  
॥ २८ ॥ ज० म०

किञ्चिदित्यादि । असौ हनूमान् प्रविष्टः सन् न किञ्चि-  
दुपावदिष्ट न किञ्चित् प्रलोभनवाक्यं भाषते स्म ज्ञानयत्नेत्या-  
दिना प्रलोभे मं केनचित् सह न व्यवदिष्ट नानामतिपूर्वकं  
विचित्रं न भाषते स्म विमतिपूर्वकं विचित्रकथनमत्र वदत्यर्थः  
विमतिव्यक्तसहोक्तयोरिति विमतौ मं संप्रवदमानात् सम्भूय-  
व्यक्तं भाषमाणात् जनात् रावणस्य गुणान् श्रुण्वन् पूर्वेण  
व्यक्तसहोक्तौ मम् ॥ २८ ॥ भ०

जल्पीत्यादि । पृतक्रतोरिन्द्रस्य या पूः तस्या अमरावत्याः  
सम्बन्धिनो घोषस्यान्ववदिष्टेव लङ्का अनुशब्दः सदृश्ये सदृशं  
वादं कृतवती तैर्जल्पितादिभिः उभयत्रापि जल्पितादिघोषस्य  
तुल्यत्वात् लङ्केति तत्स्थो जन उच्यते तेन व्यक्तवाग्विषयत्वात्  
अनोरकर्मकादिति तड् तत्र व्यक्तवाचामिति अनुवर्तते न  
समुच्चारण इति ॥ २८ ॥ ज० म०

जल्पितेत्यादि । लङ्का जल्पितादिभिः पृतक्रतोरिन्द्रस्य  
पुरोऽमरावत्या घोषस्य शब्दस्य . अन्ववदिष्टेव सदृशभाषणं  
कृतवतीव उभयत्रापि जल्पितादिघोषणानां तुल्यत्वात् अनु-  
शब्दः सदृशभाषणद्योतकः । तद्गतजनानां भाषणेन तद्भाषण-  
मुत्प्रेक्ष्यते अनोरटादिति मम् अनुपूर्वादेककर्मकाद्देहकौ  
व्यक्तवाचामात्मनेपदमिति केचित् तस्मिन् लङ्काशब्देन लक्षणया

ऐदिप्रवदमानैस्तां संयुक्तां ब्रह्मराक्षसैः ।

तथावगिरमाणैश्च पिशाचैर्मांसशोणितम् ॥ ३० ॥

यथास्वं सङ्गिरन्ते स्म गोष्ठीषु स्वामिनो गुणान् ।

लङ्कास्थितजन उच्यते व्यक्तवाचामिति तु दोषदेवेन नाङ्गीकृतं  
अनोरकर्मक इति कातन्त्रसूत्रेऽपि व्यक्तवाचामित्यस्य सम्बन्धो  
नाङ्गीकृतः । जल्पितं व्यक्तभाषणम् उत्कुष्टमाह्वानं सङ्गीतं  
सम्यक् गानं प्रवृत्तं नर्तनशब्दः स्मितं हास्यशब्दः वलितं  
मत्तवचनम् ॥ २९ ॥ भ०

ऐदित्यादि । तां ब्रह्मराक्षसैः संयुक्तां हनूमान् ऐत् जगाम  
इणो लङि रूपम् । विप्रवदमानैः परस्परविरुद्धार्थाभिधायिभिः  
विप्रलापात्मके व्यक्तवाचां समुच्चारणे विभाषाविप्रलाप इति  
तड् तथा पिशाचैर्मांसशोणितमवगिरमाणैः भक्षयद्भिः संयुक्तां  
गिरतेरभ्यवहारार्थत्वादवादुश्च इति तड् मांसशोणितमिति  
जातिरप्राणिनामित्येकवद्भावः ॥ ३० ॥ ज० म०

ऐदित्यादि । हनूमान् तां लङ्कां ऐत् गतवान् इणो घ्यां  
रूपम् । कीदृशीं ब्रह्मस्वरूपैस्तत्सम्बन्धिभिर्वा राक्षसैः संयुक्तां  
कीदृशैः विप्रवदमानैः सम्भूय विरुद्धप्रलापिभिः एको यादृक्  
वदति अपरस्तादृक् न वदति वितण्डां कुर्वद्भिरित्यर्थः तद्योगे  
वेति मं तद्योग इति तयोः पूर्वोक्तयोः विमतिव्यक्तसहोक्तयोः  
र्योगे युगपत्प्रवृत्तौ विमतिरिह विरुद्धप्रलापमात्रं तथा पिशाचैः  
संयुक्तां कीदृशैर्मांसशोणितमवगिरमाणैर्भक्षयद्भिः अवाङ्गिरते-  
रिति मं मांसशोणितमिति समाहारद्वन्द्वः पिशितमश्नातीति  
पिशाचो मनीषादिस्तालव्यवान् ॥ ३० ॥ भ०

यथेत्यादि । ब्रह्मराक्षसाः पिशाचाश्च यथास्वम् आत्मीयस्य  
स्वामिनो गुणान् गोष्ठीषु गोष्ठीमध्ये सङ्गिरन्ते स्म अभ्युपगत-

पानशौण्डा पथः क्षीवा वृन्दैरुदचरन्त च ॥ ३१ ॥

यानैः समचरन्तान्ये कुञ्जराश्वरथादिभिः ।

संप्रायच्छन्त वन्दीभिरन्ये पुष्पफलं शुभम् ॥ ३२ ॥

वन्तः समः प्रतिज्ञान इति तड् पानशौण्डाः पानासक्ताः  
क्षीवा मत्ताः सन्तः पथो मार्गानुदचरन्त उत्क्रम्य गच्छन्ति  
स्म उदश्वरः सकर्मकादिति तड् वृन्दैरिति सम्भूयेत्यर्थः ॥ ३१ ॥  
ज० म०

यथेत्यादि । ब्रह्मराक्षसाः पिशाचाश्च यथास्वं स्वीयस्य  
स्वामिनो गुणान् गोष्ठीषु गोष्ठीमध्ये सङ्गिरन्ते स्म अभ्युपगत-  
वन्तः समः प्रतिज्ञायामिति मं पाने शौण्डा आसक्ताः अतएव  
क्षीवा मत्ताः सन्तः वृन्दैः सम्भय पथो मार्गान् उदचरन्त उत्-  
क्रम्य जग्मुः उच्चरः सटादिति मम् ॥ ३१ ॥ भ०

यानैरित्यादि । अन्ये यानैः कुञ्जरादिभिः समचरन्त  
सञ्चरन्ते स्म समस्तृतीयायुक्तादिति तड् । अन्ये वन्दीभिरानी-  
ताभिः सम्प्रदाने तृतीया अशिष्टव्यवहारतृतीया चतुर्थ्यर्थं  
भवतीति वचनाद्वन्दीभ्य इत्यर्थः पुष्पफलं शोभनं सम्प्रायच्छन्त  
ददति स्म दानश्च सा चेच्चतुर्थ्यर्थ इति तड् पुष्पफलमिति  
जातिरेकवद्भावः ॥ ३२ ॥ ज० म०

यानैरित्यादि । अन्ये कुञ्जरादिभिर्यानैः समचरन्त  
सञ्चरन्ते स्म समस्येति मं अन्ये शुभं शोभनं पुष्पं फलञ्च  
वन्दीभिः हठहृतस्त्रीभिः संप्रायच्छन्त संप्रददुः सन्दानोभेऽधर्मं  
नित्यमिति सम्प्रदाने तृतीया वन्दीभिः सह विहरणेच्छया  
ताभ्यो ददुरित्यधर्मः दानः सा चेच्चतुर्थ्यर्थ इति मं सेत्यनेन सम-  
स्येत्यस्मात् त्री आकथ्यते ॥ ३२ ॥ भ०

कोपात् काश्चित् प्रियैः प्रत्तमुपायंसत नासवम् ।

प्रेम जिज्ञासमानाभ्यस्ताभ्योऽश्रुषत कामिनः ॥ ३३ ॥

कोपादित्यादि । काश्चित् स्त्रियः कोपात् अन्यस्त्रीगमन-  
जनितात् आसवं मद्यविशेषं नोपायंसत न स्वीकृतवत्यः  
विभाषोपयम इत्यकिञ्चिपक्षे रूपम् उपाद्यमः स्वीकरण इति  
तङ् पाणिग्रहणपूर्वस्य स्वीकरणस्य तत्र स्थितत्वादौपचा-  
रिकमत्र स्वीकरणं द्रष्टव्यं समुदाङ्भ्यो यमो ग्रन्थ इति  
वा तङ् उदाङ्पूर्वस्य यम आदानार्थत्वात् अवसरप्राप्तन्तु  
सूत्रद्वयमुदाहृतं स्यात् प्रियैः प्रत्तं दत्तम् अच उपसर्गात्तः  
प्रेम जिज्ञासमानाभ्यः किमस्मासु प्रेमास्ति वा न वेति  
कृतकोपप्रकाशेन ज्ञातुमिच्छन्तीभ्यः ज्ञास्तुस्मृष्टां मनः  
इति तङ् ताभ्यो योषिद्भ्यः कामिनः अश्रुषत न मे त्वदन्या  
प्रियास्तीति तदीयशरीरस्पर्शनेन शपथञ्चक्रुः शपा उपलम्भनं  
इत्यात्मनेपदं वाचा उपलम्भनं शरीरस्पर्शनं श्लाघादित्या-  
दिना सम्प्रदानसंज्ञायां चतुर्थी तासां ज्ञापयितुमिच्छमान-  
त्वात् ॥ ३३ ॥ ज० म०

कोपादित्यादि । काश्चित् स्त्रियः कोपात् सपत्नीसङ्ग-  
जनितात् प्रियैः प्रत्तं प्रदत्तमासवं मद्यविशेषं नोपायंसत न  
स्वीकृतवत्यः उपयमो विवाह इति म' विवाहः स्वीकारः उपा-  
द्यमः स्वीकरणे इति क्रमदीश्वरसूत्रदर्शनात् यमः सूचनं  
वातूदाह इति मे किञ्चाभावपक्षे मलोपाभावः अत्राप्युदाहः  
स्वीकारः स्वीकरणे चेति परसूत्रदर्शनात् उपयमो विवाह  
इत्यत्र विवाहः पाणिग्रहणमेवेति चेत् जिजगन्तपिबेत्यादी  
अग्रन्योत्समायम इति फलवत्कर्त्तरि उपाङ्पूर्वान्मं प्रत्तमिति  
ग्यचस्तवेति दाजः क्ते तादेशः अन्यासु प्रियस्य स्नेहोऽस्ति न



प्रादिदृक्षत नो नृत्यं नाशुश्रूषत गायनान् ।

रामं सुस्मूर्षमाणोऽसौ कपिर्विरहदुःखितम् ॥ ३४ ॥

अनुजिज्ञासते वाथ लङ्कादर्शनमिन्दुना ।

तमोपहविमुक्तांशुपूर्वस्यां दिश्युदैयत ॥ ३६ ॥

वेति सन्दिह्य कृतकोपेन प्रेम ज्ञातुमिच्छन्तीभ्यस्ताभ्यः  
स्त्रीभ्यः कामिनोऽश्रुत न मेऽन्या प्रियास्तीति ज्ञापनार्थं  
शपथं चक्रुः शपथाशीर्गत्यनुकारे शपेति मं मिथ्यामिरासार्थं  
ज्ञापनमिह शपथः वाचा शरीरस्पर्शनमिति पाणिनीयाः  
यस्मै दिक्षेत्यादिना सम्प्रदानत्वं स्मृदृशऽननुज्ञेति ज्ञो मम्  
॥ ३३ ॥ भ०

प्रादीत्यादि । असौ कपिलङ्गायां नो नृत्यं प्रादिदृक्षत  
गायनान् गायकान् गस्थकन् युच्च नाशुश्रूषत न श्रोतुमिष्ट-  
वान् किमिति रामं विरहदुःखितं सुस्मूर्षमाणः स्मर्तुमिच्छन्  
सनन्त्येभ्यः पूर्ववदात्मनेपदम् अज्भनगमां सनीति दीर्घत्वम्  
उदोध्यपूर्वस्थेत्युक्तत्वम् ॥ ३४ ॥ ज० म०

प्रादीत्यादि । असौ कपिलङ्गायां नृत्यं नटनं न प्रादि-  
दृक्षत न द्रष्टुमिच्छति स्म गायनान् नाशुश्रूषत न श्रोतुमि-  
च्छति स्म तज्जीतश्रवणेन गायनश्रवणमुपचर्यते यतोऽसौ  
विरहेण दुःखितं रामं सुस्मूर्षमाणः स्मर्तुमिच्छन् सर्वत्र  
स्मृदृशननुज्ञेत्यादिना सनि मं एनानिमित्तगुणत्वं दृशः  
शच्छाजिति षड् षटोः कः से शुस्मृधात्वोर्घोऽज्भनङ्गमामिति  
दीर्घः स्मरते ऋदिरणावुरित्युर् गायतेर्गोणनट्यकाविति  
णनट् ॥ ३४ ॥ भ०

अन्वित्यादि । अथैतस्मिन् प्रस्तावे इन्दुना चन्द्रेण उदै-  
यत उदितम् इणो भावे लङि रूपं पूर्वस्यां दिशि पूर्णेनेति

आशुश्रूषन् स मैथिल्या वार्त्तां हर्म्येषु रक्षसाम् ।

शीयमानान्धकारेषु समचारीदर्शङ्कितः ॥ ३६ ॥

दर्शयति दृश्यते यत् दर्शनं रूपं लङ्काया रूपमनुजिज्ञासतेव  
पूर्वेण प्राप्तस्यात्मनेपदस्य नानोर्ज्ञ इति प्रतिषेधः तमोपहास्त-  
मोविध्वंसमानाः विमुक्ताः प्रेरिता अंशवो यस्मिन् उदय इति  
॥ ३५ ॥ ज० म०

अन्वित्यादि । अथानन्तरमिन्दुना पूर्वस्यां दिशि उदैयत  
उदितम् इणो भावे घी पूर्वस्यां दिशीत्युपादानेन इन्दोः पूर्णत्वं  
सूचितं कृष्णपक्षः सूचितो वा किङ्कुर्वता लङ्काया यद्दर्शनं  
हनूमतेत्यर्थात् तदनुज्ञातुमनुमन्तुमिच्छतेव चन्द्रोदये सत्येव  
हनूमता लङ्का द्रष्टव्येति तत्र तदनुमतिरुत्प्रेष्यते अन्ये तु  
दृश्यते इति दर्शनं रूपं लङ्काया रूपं ज्ञातुमिच्छतेवेत्याह स्मृष्ट-  
शननुज्ञेत्यत्र अनुवर्जनान्न मं तमोऽपहा अन्धकारविध्वंसका  
विमुक्ताः प्रेरिता अंशवो यत्रेत्युदयक्रियाविशेषणं यद्यपि  
परमते ज्ञान्तस्य पूर्वनिपातो दृश्यते तथापि विमुक्तशब्दस्यात्र  
न पूर्वनिपातो गमकत्वात् अतएव ऐक्यं सोऽन्वये सतीत्युक्तं  
केचित् तु हन्तेर्भावे किप् तमोऽपहननाय विमुक्ता अंशवो  
यत्रेत्याहुः ॥ ३५ ॥ म०

आश्वित्यादि । स कपिमैथिल्याः सीताया वार्त्तामाशु-  
श्रूषन् श्रोतुमिच्छन् प्रत्याङ्भ्यां श्रुव इत्यात्मनेपदप्रतिषेधः ।  
रक्षसां हर्म्येषु गृहेषु समचारीत् संक्रान्तवान् अतो लान्त-  
स्येति वृद्धिः शीयमानान्धकारेषु अपगच्छत्तमःसु शदलृशा-  
तने शदेः शित इति तङ्पात्रेति शीयादेशः अशङ्कितः शङ्का-  
रहितः ॥ ३६ ॥ ज० म०

आश्वित्यादि । हनूमान् मैथिल्या वार्त्तामाश्रोतुमिच्छन्

शतसाहस्रमारक्षं मध्यगं रक्षसां कपिः ।

ददर्श यं कृतान्तोऽपि म्रियेतासाद्य भीषणम् ॥ ३७ ॥

अध्यासिसिषमाणेऽथ वियन्मध्यं निशाकरे ।

रक्षसां हर्म्येषु सौधगृहेषु समचारीत् संचरति स्म तृतीया-  
योगाभावात् समस्येति न मं व्रजवदेति त्रिः स्मृष्टशऽननुज्ञे-  
त्यादावाङ् वर्जनान्न मं कीदृशेषु शीयमाना अपगच्छन्तोऽ-  
न्धकारा येभ्यः शदोऽपि ममिति मं अशङ्कितः निर्भयः कर्त्तरि  
क्तः अकर्मकत्वात् भावे क्तो वा शङ्काजाताऽस्येति इतोऽस्येति  
जात इति इतो वा ॥ ३६ ॥ भ०

शतत्यादि । मध्यगं मध्यप्रकोष्ठगतम् आरक्षं गोपकं  
शतसाहस्रं रक्षसां लक्षमात्रं ददर्श विलोकितवान् शतस-  
हस्रं परिमाणमस्येति प्राग्वतेः संख्यापूर्वपदानां तदन्तग्रहण-  
मलुकीति वचनात् शतमानविंशतिकेत्यादिना अणि संख्यायाः  
संवत्सरेत्युत्तरपदवृद्धिः । भीषणं भयानकम् आसाद्य प्राप्य  
कृतान्तोऽपि यमोऽपि म्रियेत प्राणान् सन्धजेत् म्रियतेर्लङ्-  
लिङोश्चेति तङ् तत्र हि शित इत्यनुवर्त्तते ॥ ३७ ॥ ज० भ०

शतत्यादि । कपिर्मध्यगं मध्यकोष्ठगतं रक्षसामारक्षं  
ददर्श शतसाहस्रं शतसहस्रं परिमाणमस्येति विकारसंघे-  
त्यादिना तदस्य परिमाणमित्यर्थे णः सुपञ्चालादित्वादुत्तर-  
पदे वृद्धिः यं भीषणं भयङ्करम् आसाद्य प्राप्य कृतान्तोऽपि  
म्रियेत प्राणान् त्यजति किमुतान्यः विधिनिमन्त्रणेत्यादिना  
सम्भावनायां खी मृडष्टीव्ये ममिति मम् ॥ ३७ ॥ भ०

अध्येत्यादि । अथ निशाकरे चन्द्रमसि वियन्मध्ये अध्या-  
सितुमारोढुमिच्छति सति पूर्ववत् सन इत्यात्मनेपदम् आस्ते-

कासाञ्चक्रे पुरी सौधैरतीवोद्गामिभिः सितैः ॥ ४८ ॥

इन्दुचषकसंक्रान्तमुपायुङ्क्त यथामृतम् ।

प्रयुञ्जानः प्रियावाचः समाजानुरतो जनः ॥ ३९ ॥

रनुदात्तेत्वमात्मनेपदनिमित्तं तेनैव सनन्तादपि भवति अत्र  
मनि इटि कृते अजातेर्द्वितीयस्येति द्विर्वचनं पुरी लङ्का  
कासाञ्चक्रे शोभते स्म सौधैः सौधानां ज्योत्स्नया चोद्गम्य-  
मानत्वात् आम्प्रत्ययवदिति तड् ॥ ३८ ॥ ज० म०

अध्येत्यादि । अथानन्तरं निशाकरे चन्द्रे आकाशस्य  
मध्यमध्यामितुमारोढुमिच्छति सति पुरी लङ्का सौधैः गृह-  
विशेषैः कासाञ्चक्रे शुशुभे कासृड् कुशब्द इत्यस्यानेकार्थत्वात्  
दीप्त्यर्थता कासृड् दीप्तौ दन्त्यान्तोऽस्तीति विद्यासागरः ।  
केचित् तु काशाञ्चक्र इति तालव्यशकारवान् पाठः काशृड्  
द्युतावित्यस्य रूपं वदन्ति ॥ ३८ ॥ भ०

इन्दुमित्यादि । एवं शोभितायां लङ्कायां समाजानुरतः  
पानगोष्ठीरतो जनः चषकसंक्रान्तं मद्यभाजने प्रतिविम्बेन  
संक्रान्तमिन्दुमुपायुङ्क्त उपभुक्तवान् प्रतिविम्बावच्छिन्नस्य  
मद्यस्योपलब्ध्यमाणत्वादेवमुक्तं यथाऽमृतम् अमृतमिव प्रिया  
अनुकूला वाचः प्रयुञ्जानः अभिदधानः प्रोपाभ्यामिति तड्  
॥ ३९ ॥ ज० म०

इन्दुमित्यादि । एवं शोभितायां लङ्कायां समाजानुरतः  
पानगोष्ठीरतो जनश्चषकसंक्रान्तं मद्यपात्रे प्रतिविम्बेन सङ्गतं  
चन्द्रमुपायुङ्क्त दर्शनादिक्रियाव्याप्यं चकार चन्द्रस्योपयोगो  
दर्शनादिरूप एव जयमङ्गलायान्तु चन्द्रमुपायुङ्क्त वुभुजे  
चन्द्रशब्देन तत्प्रतिविम्बावच्छिन्नमद्यभागस्य लक्षितत्वात्  
यथामृतमिवेत्युक्तं किं कुर्वन् यथामृतं तद्वत् प्रिया वाचः

संक्षुप्तान् इवोत्कण्ठामुपाभुङ्क्त सुरामलम् ।

ज्योत्स्नायां विगलन्मानस्तर्क्ष्णो रक्षसां गणः ॥४०॥

मध्वपाययत स्वच्छं सोत्पलं दयितान्तिके ।

आत्मानं सुरताभोगविश्रम्भोत्पादनं मुहुः ॥४१॥

प्रयुञ्जानः पीयतामित्याद्यनुकूलवाचोऽभिदधानः युजिर उद्गग्रच  
इति मं महाकाव्योचितं मधुपानवर्णनमिदम् ॥३९॥ भ०

संक्षुप्तान् इत्यादि । रक्षसां तरुणो गणः उत्कण्ठां  
प्रियासु संस्मरणं संक्षुप्तान् इव समुत्तेजयन्निव समः क्षुप्त इति  
तङ् ज्योत्स्नायां सुराम् अलम्पय्याप्तमुपाभुङ्क्त अभ्याहृतवान्  
भुजोऽनशन इति तङ् विगलन्मानः ॥४०॥ ज० म०

संक्षुप्तान् इत्यादि । तरुणो युवा रक्षसां गणः उत्कण्ठां  
प्रियाभिलाषं संक्षुप्तान् इव समुत्तेजयन्निव ज्योत्स्नायां सुरां  
मदिरां अलम्पय्यर्थम् उपाभुङ्क्त भक्षितवान् सुरापानादेव  
विगलन्मानः अपगतमानः संक्षुप्तोः भुजोऽशने इति मम उत्क-  
ण्ठोक्ताऽनवाप्तौ योऽभिलाषस्तदवासये इति ॥४०॥ भ०

मध्वित्यादि । कीदृशं मधु स्वच्छत्वात् सोत्पलतया सुर-  
मित्वात् शोभनं जातं यतः स्वयमात्मानं मुहुरपाययत पायि-  
तवत् णेरणाविति तङ् दयितान्तिके दयितस्य समीपे सुरता-  
भोगः सुरतविमर्दः तत्र विश्रम्भः तस्योत्पादनं जनकं उत्-  
पादयतीति कृत्यल्युटो बहुलमिति कर्त्तरि ल्युट् ॥ ४१ ॥

ज० म०

मध्वित्यादि । रक्षसां गणो दयितान्तिके रमणीसमीपे  
आत्मानं मधु मुहुर्वारं वारम् अपाययत जिज्ञासन्तपिबेति  
मं यद्वा मध्वेव कर्त्तृभूतमात्मानम् अपाययत् निःस्पृहमपि  
रक्षोगणं सुरापानमकारयत् मधुगुणादेव पानात् जेटोऽजौषे

अभीषयन्त ये शक्रं राक्षसा रणपण्डिताः ।

अविस्मापयमानस्तान् कपीराटीद् गृह्णाद् गृहम् ॥४२॥

सीतां दिदृक्षुः प्रच्छन्नः सोऽगर्द्वयत राक्षसान् ।

अवञ्चयत मायाञ्च स्वामायाभिर्नरद्विषाम् ॥४३॥

इति मम् अजौ मधुनः कर्मत्वात् । मधु कीदृशं स्वच्छं निर्मलं  
सोत्पलं प्रियाकर्णोत्पलप्रतिविम्बात् सौरभाय प्रक्षिप्तोत्-  
पलं वा सुरताभोगे सुरतविमर्दे विश्वम्भस्य विश्वासस्य उत्-  
पादनं जनकं कभावेऽमीति कर्त्तरि अनट् भावेऽनटि रूप-  
कालङ्कारो वा न नन्द्यादित्वाद्वाऽनः । उत्पादनक्षममिति  
पाठस्तु सुगम एव ॥४२॥ भ०

अभीत्यादि । एवं रक्षःसु यथायथं चेष्टमानेषु ये राक्षसा  
रणपण्डिताः संग्रामविज्ञाः शक्रमभीषयन्तः भीषितवन्तः  
भीःभ्योर्हेतुभय इति तड् भियो हेतुभये षुक् भयग्रहणमुप-  
लक्षणं तेन स्मयतेरपि भवति तानसौ कपिरविस्मापयमानः  
विस्मयमकारयन् नित्यं स्मयतेरित्यात्वं गृह्णात् गृहमाटीत्  
गतवान् लुङि रूपम् ॥४२॥ ज० म०

अभीषयन्तेत्यादि । रणे पण्डिताः कुशला ये राक्षसाः  
शत्रून् अभीषयन्त त्रासितवन्तः तान् अविस्मापयमानः विस्मि-  
तान्न कारयन् मधुपानाद्यासक्त्या तैरविज्ञात इति भावः असां  
कपिर्गृहात् एकस्मात् गृहमपरमाटीत् जगाम भीर्भीष् वेति  
जौ मं भीयादेशश्च अत्र घाट्ठर्थ इत्यनुवर्त्तते अत्र ध्वर्थोभयं  
तत्तु राक्षसकर्त्तृत एव स्निग्धः स्निग्धोर्घाट्ठर्थे मञ्चेति जौ इका-  
रस्यात्वं मञ्च अट्टेष्ट्याः सिः ॥४२॥ भ०

सीतामित्यादि । स कपिः सीतां दिदृक्षुः सीतां द्रष्टु-  
मिच्छुः प्रच्छन्नः राक्षसानगर्द्वयत व्यामोहयत् स्वमायाभिश्च

अपलापयमानस्य शत्रून्स्तस्याभवत् मतिः ।

मिथ्या कारयते चारैर्घोषणां राक्षसाधिपः ॥ ४४ ॥

मरद्दिषां मायाश्च अवञ्चयत अतिसंहतवान् गृध्रिवञ्चगोः  
प्रलम्भन इति तड् ॥ ४३ ॥ ज० म०

सीतामित्यादि । सीतां दिदृक्षुर्द्रष्टुमिच्छुः प्रच्छन्नो गुप्तः  
स कपिः राक्षसान् अगर्हयत व्यामोहयत् स्वमायाभिर्नर-  
द्दिषां राक्षसानां मायाश्च अवञ्चयत वृथा चकार प्रतारे  
वञ्चिगर्हैरिति मं प्रतारो विसंवादनं मिथ्याख्यानमिति केचित्  
॥ ४३ ॥ भ०

अपेत्यादि । तस्य कपेः शत्रून् राक्षसान् अपलापय-  
मानस्य न्यक्वृतः विभाषा लीयतेरित्यात्वे लियः सम्माने-  
त्यादिना शालिनीकरणे न्यग्भावेन आत्मनेपदं मतिरभवत् ।  
कीदृशीत्याह मिथ्याकारयत इति अयं राक्षसाधिपतिश्चारै-  
र्दण्डवाहकैः यां घोषणां पुनः पुनः कारयति जागृत जागृ-  
तेति तां मिथ्याकारयते येनाहमविज्ञात एव प्रविष्टः मिथ्यो-  
पपदात् कृजोऽभ्यास इति तड् अभ्यासश्च पुनः पुनः करणम्  
॥ ४४ ॥ ज० म०

अपेत्यादि । शत्रून् राक्षसान् अपलापयमानस्य वञ्चय-  
मानस्य तस्य कपेरित्यं मतिरभवत् मिथ्योरिति लियोडा  
पूजाभिभवे च लापेरिति चकारात् प्रतारे मं कीदृशी मति-  
रित्याह राक्षसाधिपो रावणश्चारैर्घोषणां मिथ्याकारयते  
जागृत जागृतेत्युच्चैर्घुष्टं मिथ्यैव चारैः कारयति तां कर्तुं  
चरान् पुनः पुनः प्रयुङ्क्ते निष्फलमेव येनाहमविज्ञात एव  
अमामि मिथ्याकारैरभ्यास इति मम् अभ्यासः पौनःपुन्यं चर  
एव चारः स्वार्थे णः ॥ ४४ ॥ भ०

गूहमानः स्वमाहात्म्यमटित्वा मन्त्रिसंसदः ।

नृभ्योऽपवादमानस्य रावणस्य गृहं ययौ ॥ ४५ ॥

दिशो द्योतयमानाभिर्दिव्यनारीभिराकुलम् ।

श्रियमायच्छमानाभिरुत्तमाभिरनुत्तमाम् ॥ ४६ ॥

गूहत्यादि । स्वमाहात्म्यं स्वपराक्रमं गूहमानः आवृण्वन् उदुपधायागोह इत्युत्त्वं स्वरितजित इति तड् अटित्वा मन्त्रिसंसदः शुकमारणादिगृहाणि गत्वा रावणस्य गृहं ययौ कीदृशस्य नृभ्योऽपवादमानस्य कुप्यतः असूयतो वा अपाहदः इति तड् नृभ्य इति क्रुधद्रुहेति सम्प्रदानसंज्ञायां चतुर्थी ॥ ४५ ॥ ज० म०

गूहत्यादि । असौ स्वमाहात्म्यं स्वपराक्रमं गूहमानः संवृण्वन् मन्त्रिणां संसदो गृहाणि अटित्वा गत्वा रावणस्य गृहं ययौ कीदृशस्य नृभ्योऽपवादमानस्य असूयतः जिज्ञासन्तपित्रेत्यादिना अपवदेमं यस्मै दिक्षेत्यादिना असूयार्थे न सम्प्रदानत्वं गुह्यं संवृतौ उभयपदी ण्वर्ण्ड इति गुणः गुहोणोरुरित्योकारस्य जत्वम् ॥ ४५ ॥ भ०

कीदृशं गृहमित्याह । दिश इत्यादि । दिशः द्योतयमानाभिः भासयमानाभिः णिच्चेति तड् दिव्यनारीभिः उत्तमाभिः प्रधाननायिकाभिराकुलं व्याप्तं श्रियमनुत्तमामतिशयवतीम् आयच्छमानाभिः स्त्रीकुर्वाणाभिः समुदाड्भ्यः इति तड् ॥ ४६ ॥ ज० म०

दिश इत्यादि । कीदृशं गृहं ययौ दिव्यनारीभिर्दिव्यभवाभिः स्त्रीभिराकुलं व्याप्तम् कीदृशीभिः दिशो द्योतयमानाभिः भासयमानाभिः जगन्तत्वादुभयपदम् उत्तमाभिः श्रेष्ठाभिः अनुत्तमाम् अत्युत्कृष्टां श्रियम् आयच्छमानाभिः स्त्रीकुर्वाणाभिः



नित्यमुद्यच्छमानाभिः स्मरसम्भोगकर्मसु ।

जानानाभिरलं लीलाकिलकिञ्चितविभ्रमान् ॥ ४७ ॥

स्वं कर्म कारयन्नास्ते निश्चिन्तो या भूषध्वजः ।

स्वार्थं कारयमाणाभिर्यूनो मदविमोहितान् ॥ ४८ ॥

जिज्ज्रान्तेत्यादिना आङ्पूर्वयमो मं न विद्यते उत्तमं यस्याः  
इति विग्रहः उत्तमेऽनुत्तमं विद्यादिति द्विरूपकोषः ॥४६॥ भ०

नित्येत्यादि । स्मरसम्भोगकर्मसु कामोपभोगक्रियासु  
नित्यमुद्यच्छमानाभिः पूर्ववत् तड् लीलाः स्त्रीणां शृङ्गार-  
चेष्टाविशेषाः । तथाचोक्तं “लीलाः सलीलाः किलकिञ्चितानि  
विव्वोकमाप्यायितविभ्रमाणि । विचित्रमाकुट्टमितेक्षितानि  
योज्यानि तज्ज्ञैः सुकुमारनृत्ये ॥” इति लक्षणश्रैषां नृत्य-  
शास्त्रे ॥ ४७ ॥ ज० म०

नित्यमित्यादि । कीदृशीभिः सुरतसम्भोगकर्मसु कामोप-  
भोगक्रियासु नित्यमुद्यच्छमानाभिः उद्यमं कुर्वतीभिः जिज्-  
ज्रान्तेत्यादिना उत्पूर्वयमो मं लीलाकिलकिञ्चितविभ्रमान्  
शृङ्गारचेष्टाविशेषान् अलमत्यर्थं जानानाभिः पूर्ववत् अभिज्ञो  
मं प्रियानुकरणे लीलमवेशभाषाविचेष्टितैः “क्रोधाशुद्धर्षभी-  
त्यादेः सङ्गरः किलकिञ्चितम् । विभ्रमस्वरया काले भूषा-  
स्थानविपर्ययः” ईदृशीभिर्दिव्यनारीभिराकुलं गृहं ययाविति  
सम्बन्धः ॥ ४७ ॥ भ०

स्वमित्यादि । स्वमात्मोयं मोहनादिकर्म दिव्यनारीः  
कारयन् अनुष्ठापयन् एष भूषध्वजः कामदेवः निश्चिन्त आस्ते  
ताभिराकुलमिति योज्यं हृक्कोरन्यतरस्यामिति द्विकर्मकता  
यनः स्वार्थं स्वप्रयोजनं मैथुनाख्यङ्गारयमाणाभिः आकुलं तान्

कान्तिं स्वां वहमानाभिर्यजन्तीभिः सविग्रहान् ।

नेत्रैरिव पिबन्तीभिः पश्यतां चित्तसंहतौ ॥ ४८ ॥

इदूमानिति वक्ष्यमाणेन सम्बन्धः । कीदृशान् मदविमोहितान्  
मधुपानमदपरवशान् ताभिः ॥ ४८ ॥ ज० म०

स्वमित्यादि । या दिव्यवारोः स्वं कर्म मोहनादि कार-  
यन् भूषध्वजः कामो निश्चिन्तो निराकुलः सन्नास्ते यासां काम  
एवास्ति न चिन्ता तद्दिरोधिनी ताभिराकुलं गृहं ययौ घोऽ-  
जौजेरित्यादिना प्रयोज्यस्य कर्मत्वं मदेन विमोहितान् यून-  
स्तरुणान् स्वार्थं स्वप्रयोजनं कारयमाणाभिः जगन्तस्योभयप-  
दित्वात् शटशानौ दर्शितौ ॥ ४८ ॥ भ०

कीदृशीभिरित्याह । कान्तिमित्यादि । स्वां कान्तिं शोभां  
वहमानाभिः यजन्तीभिः स्वविग्रहान् ददतीभिः कामिभ्यः  
तत्र स्वं कर्मेति णिचस्येत्यस्य विषयः कान्तिं स्वां स्वविग्रहानिति  
स्वरितेत इत्यस्य विषयः विभाषोपपदेन प्रतीयमान इति  
विभाषा आत्मनेपदम् इत्यात्मनेपदाधिकारः शेषभूतत्वात्  
परस्मैपदविधानमाह नेत्रैरिति पश्यतां चित्तसंहतौः चित्त-  
सन्दोहान् पिबन्तीभिरिव गृह्णन्तीभिरिव शेषात् कर्त्तरि परस्मै-  
पदम् ॥ ४८ ॥ ज० म०

कान्तिमित्यादि । स्वां कान्तिं वहमानाभिः धारयन्तीभिः  
वहौज्प्रापणे जिञ्जगन्तपिवेति फलवत्कर्त्तरि मं “मन्मथे-  
नार्पिता क्वाया सैव कान्तिरिति स्मृता ।” स्वविग्रहान् स्वदे-  
हान् यजन्तीभिः कामिभ्यो ददतीभिः यजैजौदेवार्चादा-  
नसङ्गतिक्कतौ जिञ्जगन्तेत्यादौ जिज्ञातोः फलवत् कर्त्तर्या-  
त्मनेपदस्यानित्यत्वं नित्यत्वे हि नवशः पमे इत्यनेन जिज्ञातो-  
रुभयपदकथनमनर्थकं स्यात् फलवत् कर्त्तृनियमितात्मने-

ता हनूमान् पराकुर्वन्नगमत् पुष्पकं प्रति ।

विमानं मन्दरस्याद्रेः रनुकुर्वदिव श्रियम् ॥ ५० ॥

पदादन्यत्र परस्मैपदस्य गम्यमानत्वात् टीक्ष्णमिति निय-  
मादन्यत्र किं परस्मैपदं न गम्यते तेनात्र यजेः फलवत्कर्त्त-  
व्यपि परस्मैपदं फलवत्कर्त्तरि आत्मनेपदमेव अन्यतोभयपद-  
मिति नवशः पमे जितइत्यस्य साफल्यमिति चेत् क्वचिद-  
पवादविषयेऽप्युत्सर्गोऽभिनिविशत इति न्यायात् नवशः  
पमे जित इत्यनेनोभयपदित्वं विद्यासागरस्तु फलवत्त्वाविव-  
क्षायां पदं संस्कृत्य पश्चात् स्वशब्दादिसम्बन्धात् वाक्ये क्रियाफ-  
लस्य कर्त्तृत्वयो गम्यत इत्याह अपरे तु कर्त्तृभिप्रायेऽपि क्रिया-  
फले विभाषोपपदेन प्रतीयमान इति सूत्रेण पक्षे आत्मनेपदा-  
भावमाहुः । इत्यात्मनेपदाधिकारः । अथ परस्मैपदमुच्यते ।  
पश्यतां जनानां चित्तसमूहान् नेत्रैरिव पिबन्तीभिः स्त्रीभि-  
राकुलं गृहं यथावित्यन्वयः पापानि नवशः पमे इति पं शतः  
॥ ४८ ॥ भ०

ता इत्यादि । ता दिव्यनारीः पराकुर्वन्नपक्षिपन् अग-  
मत् पुष्पकं प्रति पुष्पकविमानं प्रति पुष्पकविमानेन जगाम ।  
कीदृशं मन्दरस्याद्रेः श्रियमनुकुर्वदिव अनुपराभ्यां कृजः  
कर्त्तृभिप्राये आत्मनेपदस्य प्राप्तत्वात् ॥ ५० ॥ ज० म०

ता इत्यादि । हनूमान् ता दिव्यनारीः पराकुर्वन् विक्षि-  
पन् पुष्पकनामानं विमानं प्रति लक्ष्मीकृत्य अगमत् । कीदृशं  
मन्दरनाम्नोऽद्रेः श्रियमनुकुर्वदिव स्वश्रिया सदृशीकुर्वदिव अनु-  
पराभ्यां कृजो जिह्वादुभयपदप्राप्ते घे पं परेति पं ता इत्यत्र  
तान् इति पठित्वा यान् यूनः स्वार्थं कारयमाणाभिराकुलं गृहं

तस्मिन् कैलाससङ्काशं शिरःशृङ्गं भुजद्रुमम् ।

अभिक्षिपन्तमैक्षिष्ट रावणं पर्वतश्रियम् ॥ ५१ ॥

प्रवहन्तं सदामोदं सुप्तं परिजनान्वितम् ।

मघोने परिमृथन्तमारमन्तं परं स्मरे ॥ ५२ ॥

ययौ तान् पराकुर्वन्निति तृतीयश्लोकेनान्वयो जयमङ्गलाया-  
मुक्तः । व्योमयानं विमानोऽस्त्रीत्यमरः ॥ ५० ॥ भ०

तस्मिन्नित्यादि । तस्मिन् विमाने रावणमैक्षिष्ट कैलास-  
सङ्काशं कैलासतुल्यं शिरःशृङ्गं शिरांसि शृङ्गाणीव यस्य भुज-  
द्रुमं भुजा द्रुमा इव यस्य तं पर्वतस्य श्रियोऽभिक्षिपन्तम्  
अभिभवन्तम् अभिप्रत्यतिभ्यः क्षिप इति परस्मैपदं तस्य  
स्वरितेष्वात् कर्त्तृभिप्राय आत्मनेपदं प्राप्तम् ॥ ५१ ॥ ज० म०

तस्मिन्नित्यादि । हनूमान् तस्मिन् विमाने रावणमैक्षिष्ट  
दृष्टवान् । कीदृशं कैलाससङ्काशं कैलासतुल्यं तुल्यतां दर्शयति  
शिरांसि शृङ्गाणीव यस्य भुजाश्च द्रुमा इव यस्य तादृशम् अन्येषां  
पर्वतानां श्रियम् अभिक्षिपन्तम् अभिभवन्तं घे पमित्यादौ  
प्रत्यभ्यतिक्षिपेति मं कैलासेति केलिः प्रयोजनमस्येति विका-  
रसङ्केत्यादिना णे कैलः आस्यतेऽस्मिन्नित्यासः पश्चात् कर्म-  
धारयः केलीनां समूहः कैलं पूर्ववत् णः तस्यास इति वा  
॥ ५० ॥ भ०

प्रवहेत्यादि । सदामोदं कस्तूरिकादिपरिमलं प्रवहन्तं  
प्रादह इति परस्मैपदं स्वरितेष्वात् सुप्तं शयने संविष्टं परि-  
जनान्वितं पारिपार्श्विकाधिष्ठितं मघोने इन्द्राय परिमृथन्तं  
असूयन्तं परैर्मृष इति परस्मैपदं मृषेः स्वरितेष्वात् क्रुधद्रुहेति  
स म्प्रदानसंज्ञायां चतुर्थी स्मरे कामे परमत्यर्थं आरमन्तं सक्तिं

व्यरमत् प्रधनाद् यस्मात् परिव्रस्तः सहस्रदृक् ।

क्षणं पर्यरमत्तस्य दर्शनाभारतात्मजः ॥ ५३ ॥

उपारंसीच्च संपश्यन् वानरस्तं चिकीर्षितात् ।

कुर्वाणं व्याङ्परिभ्यो रम इति परस्मैपदं रमेरनुदात्तेत्वात्  
॥ ५२ ॥ ज० म०

प्रवहन्तमित्यादि । कौटुशं रावणं सन्तमुत्कृष्टं आमोदं  
कस्तरिकादिपरिमलं सदा सर्वदा वा आमोदं प्रवहन्तं घे  
पमित्यादौ प्रवहेति पं सुप्तं शयानं परिजनैः पारिपार्श्विकै-  
रन्वितं मघोने इन्द्राय परिमृथन्तं असूयन्तं घे पमित्यादौ  
परिमृषेति पं यस्मै दिक्षेत्यादिना संप्रदानत्वं स्मरे कामे  
परमत्यर्थं आरमन्तं क्रीडन्तं घे पमित्यादौ व्यापरिरम इति  
पम् ॥ ५२ ॥ भ०

व्यरेत्यादि । यस्माद्रावणात् सहस्रदृग्निन्द्रः परिव्रस्तः  
भीतार्थानामित्यपादाने पञ्चमी प्रधनात् युद्धात् व्यरमत्  
उपरतव्यापारोऽभूत् व्याङ्परिभ्यो रम इति परस्मैपदं जुगु-  
प्साविरामप्रमदार्थानामपादाने पञ्चमी तस्य दर्शनाभारता-  
त्मजः हनूमान् क्षणं पर्यरमत् तुष्टिमानभवदित्यर्थः साधु राव-  
णेति पूर्ववक्तव्यः परस्मैपदम् ॥ ५२ ॥ ज० म०

व्यरमदित्यादि । सहस्रदृग्निन्द्रो यस्मात् रावणात् परि-  
व्रस्तो भीतः सन् प्रधनात् युद्धात् व्यरमत उपरतोऽभूत् यतो-  
ऽपायेत्यादिना भीविरामयोरपादानं पूर्ववत् पं सहस्रदृगिति  
पदोपन्यासो युक्तः परिव्रस्तस्य सर्वत्र प्रेरितनेत्रत्वात् तस्य  
दर्शनात् मारुतात्मजो हनूमान् क्षणं पर्यरमत् तुष्टोऽभवत्  
पूर्ववत् पम् ॥ ५३ ॥ भ०

उपेत्यादि । तं रावणं पश्यन् वानरः चिकीर्षितात् कर्तुं

रम्यं मेरुमिवाधूतकाननं श्वसनोर्मिभिः ॥ ५४ ॥

दृष्ट्वा दयितया साकं रहीभूतं दशाननम् ।

नात्र सीतेत्युपारंस्त दुर्मना वायुसम्भवः ॥ ५५ ॥

मिष्टात् सीतान्वेषणादुपारंसीत् निवृत्तः उपाच्चेत्यधिकृत्य विभाषाकर्मकादिति लुङः परस्मैपदं तस्य मेरोरिव रम्यत्वात् यदाह मेरुमिव श्वसनोर्मिभिः वातसमूहैः आधूतकाननं प्रचलितवनं मेरुं तथा श्वसितकल्लोलैः आधूतानि शिरांस्थाननानि च यस्येति ॥ ५४ ॥ ज० म०

उपेत्यादि । वानरस्तं रावणं संपश्यन् चिकीर्षितात् कर्तुमिष्टात् सीतान्वेषणादपि उपारंसीत् निवृत्तः घे मित्यादौ वातूपरम इति पक्षे पं यमरमेति इमसनौ मेरुवत् रम्यं श्वसनोर्मिभिर्निःश्वासवेगैराधूतानि ईषत्कम्पितानि काननानि गृहाणि येन कानि शिरांसि आननानि च यस्येति वा मेरुपक्षे श्वसनोर्मिभिर्वायुवेगैराधूतानि काननानि वनानि यत्र । जर्मिस्तरङ्गे पीडायां वेगे सङ्गप्रकाशयोः । काननं विपने गेहे परमेष्टिमुखेऽपि चेति विश्वः । कं शिरोऽम्बुनोरित्यमरः ॥ ५४ ॥ भ०

दृष्ट्वेत्यादि । रहीभूतं विजनस्थं दशाननम् अरुर्मनश्चक्षुरित्यादिना च्चौ सलोपः दयितया साकं दृष्ट्वा नात्र सीतेति कृत्वा उपारंस्त विमना निवर्त्तते स्म विभाषाकर्मकादिति तङ् वायुसम्भवो हनूमान् ॥ ५५ ॥ ज० म०

दृष्ट्वेत्यादि । दयितया साकं सह रहीभूतं विजनदेशस्थं दशाननं दृष्ट्वा अत्र सीता नास्तीति ज्ञात्वा दुर्मना दुःखितचित्तो वायुसम्भवो हनूमान् उपारंस्त निवर्त्तते स्म तस्मादे-

ततः प्राकारमारोहत् क्षपाटानविबोधयन् ।

नायोधयत् समर्थोऽपि सीतादर्शनलालसः ॥ ५६ ॥

अध्यासीद्राघवस्याहं नाशयेयं कथं शुचः ।

वैदेह्या जनयेयं वा कथमानन्दमुत्तमम् ॥ ५७ ॥

शादित्यर्थात् पूर्ववत् पक्षे मम् अरहसि रहसि भवन्तमिति मनश्चक्षुरित्यादिना सलोपः ॥ ५५ भ०

तत इत्यादि । तत उत्तरकालं प्राकारमारोहत् आरूढवान् क्षपाटान् राक्षसान् अविबोधयन् अचेतयन् णिचञ्चेत्यात्मनेपदे प्राप्ते बुधयुधेत्यादिना वा लटः परस्मैपदं बुधेरणौ सकर्मकस्य चित्तवत्कर्तृकत्वात् हनूमतश्चित्तवत्त्वात् तत्र ह्यकर्मका ये तेषामन्वितवरकर्तृत्वार्थमुपादानमित्युक्तं तान्नायोधयत् समर्थोऽपि न संग्रामितवान् यतः सीतादर्शनलम्पटः अणावकर्मकादित्यनेन उभयत्रापि लङः परस्मैपदं युधेरकस्याचित्तवत्कर्तृकत्वात् ॥ ५६ ॥ ज० म०

तत इत्यादि । ततोऽनन्तरं हनूमान् प्राकारमारोहत् आरूढवान् । किं कुर्वन् क्षपाटान् राक्षसान् अविबोधयन् अचेतयन् समर्थोऽप्यसौ तान् नायोधयत् सीतायाः दर्शने लालसो महाभिलाषोऽस्य अगन्तादुभयपदे प्राप्ते कम्पान्नार्थेऽदित्यादिना पम् । ५६ ॥ भ०

अध्येत्यादि । राघवस्याहं कथं केन प्रकारेण शुचं शोकं नाशयेयं कथं वा वैदेह्याः सीताया आनन्दं जनयेयमिति हनूमान् अध्यासीत् चिन्तितवान् ध्येचिन्तायामित्यस्य लुङि रूपं नशिजन्योरकर्मकत्वात् अणावित्यनेन लिङः परस्मैपदं नबुधेत्यादिना जनिजृषित्यादिना जनेर्मित्संज्ञायां क्लृप्तत्वम् ॥ ५७ । ज० म०

दृष्ट्वा राघवकान्तां तां द्रावयिष्यामि राक्षसान् ।

तस्या हि दर्शनात् पूर्वं विक्रमः कार्य्यनाशकृत् ॥ ५८ ॥

चिन्तयन्नित्यमुत्तुङ्गैः प्रावयन्तीं दिवं वनैः ।

अशोकवनिकामारादपश्यत् स्तवकाचिताम् ॥ ५९ ॥

अधेत्यादि । अहं राघवस्य शुचः शोकान् केन प्रकारेण नाशयेयं कथं वा वैदेह्याः सीताया उत्तममानन्दं जनयेयम् इति हनूमान् अध्यासीत् चिन्तितवान् ध्यै चिन्तायाम् एचोऽशित्या यमरमेति इमसनौ । जग्रन्तनशजनाभ्यां कम्पान्नाथ इत्यादिना पं जपेर्घटादिजनोति ङ्गस्त्रः ॥ ५७ ॥ भ०

दृष्टेत्यादि । इयमसाविति राघवस्य कान्तां दृष्ट्वा द्रावयिष्यामि राक्षसान् पलाययिष्यामि अत्र अणावित्यनेन नबुधेत्यादिना तस्याकर्मकस्य चित्तवत्कर्तृकत्वात् । हि यस्मात् तस्याः सीताया दर्शनात् पूर्वं विक्रमः कार्य्यस्य सीतादर्शनरूपस्य नाशकृत् ॥ ५८ ॥ ज० म०

दृष्टेत्यादि । तां राघवस्य कान्तां सीतां दृष्ट्वा अहं राक्षसान् द्रावयिष्यामि पलायनपरान् करिष्यामीति पूर्ववत् पं हि यस्मात् तस्य राघवस्य कान्ताया दर्शनात् पूर्वकालं विक्रमः कार्य्यस्य सीतादर्शनस्य नाशमभावं करिष्यति इत्थं चिन्तयन्निति वक्ष्यमाणश्लोकेनान्वयः ॥ ५८ ॥ भ०

चिन्तेत्यादि । इत्थं पूर्वोक्तप्रकारेण चिन्तयन्नारात्ममीपे अशोकवनिकामपश्यत् उत्तुङ्गैरुच्चैर्वनैर्दिवमाकाशं प्रावयन्तीं व्याप्रुवानां बुधशुधेत्यादिना तिप् प्रवतेरकर्मकस्यान्वितवत्त्वात् स्तवकाचिताम् अशोकपुष्पस्तवकैः कृन्नाम् ॥ ५९ ॥ ज० म०

चिन्तेत्यादि । इत्थं पूर्वोक्तप्रकारेण चिन्तयन् आरात् समीपेऽशोकवनिकाम् अपश्यत् । कीदृशी उत्तुङ्गैरुच्चैर्वनैर्दिव-



तां प्राविशत् कपिव्याघ्रस्तरुनचलयन् शनैः ।

अत्रासयन् वनेश्यान् सुप्तान् शाखासु पक्षिणः ॥ ६० ॥

अवाह्यायुः शनैर्यस्यां लतां नर्त्तयमानवत् ।

माकाशं प्रावयन्तीं, व्यापुर्वतीं पूर्ववत् पं नगैरिति पाठे नगै-  
र्वृत्तैरित्यर्थः स्तवकैः पुष्पगुच्छकैराचितां व्याप्तम् ॥ ५८ ॥ भ०

तामित्यादि । तामशोकवनिकां कपिव्याघ्रः कपिव्याघ्र  
इव शनैर्मन्दं प्राविशत् तरुनचलयन् अकम्पयन् चलेरकर्म-  
कत्वाच्चित्तवत्कर्तृकादणावित्यनेन च लटः परस्मैपदं ननिगर-  
णेत्यादिना तद्धि तत्र सकर्मकार्थं अचित्तवत् कर्तृकार्यञ्चेत्युक्तं  
वनेश्यान् पक्षिणः शाखासु सुप्तान् अत्रासयन् अणावित्यनेन  
परस्मैपदं वने शेरत इति अधिकरणे शेतेरित्यच् शयवास-  
वासिष्वित्यादिना सप्तम्या विभाषा अलुक् ॥ ६० ॥ ज० म०

तामित्यादि । कपिव्याघ्रः कपिश्रेष्ठो हनूमान् तामशोक-  
वनिकां शनैर्मन्दं प्राविशत् किङ्कुर्वन् तरुन् अचलयन् अक-  
म्पयन् पूर्ववत् पं घटादित्वात् ऋस्वः वनेश्यान् वनचरान्  
शाखासु सुप्तान् पक्षिणोऽत्रासयन् कम्पान्नाथेडित्यादिना अजि  
प्राणिघाटादिति पं वने शेते इति पचादित्वाद् अन् अभिधानात्  
सप्तम्या अलुक् असमासेऽपि न क्षतिः अकालवाचिनः शय-  
वासवासिषु इति सप्तम्या अलुगिति परः एओमुडा अवण-  
मिति आविलह इति वचनात् ने इत्यस्य लघुत्वं गुरुत्वे  
जिह्वाकष्टं वनश्यानि निति केचित् पठन्ति अकालवाचिन  
इत्यादि परस्मैपदस्यानित्यत्वेन विभक्तिलोपात् ॥ ६० ॥ भ०

अवादित्यादि । यस्यामशोकवनिकायां वायुर्वातः शनैर्म-  
न्दमवात् वाति स्म तामाटेति वक्ष्यमाणेन सम्बन्धः लतां  
नर्त्तयमानवत् नृत्यमिव कारयन् नृतिश्चलने वर्त्तते ततश्च

नायासयन्त सन्त्रस्ता ऋतवोऽन्योन्यसम्पदः ॥ ६१ ॥

ज्योत्स्नामृतं शशी यस्यां वापीर्विकसितोत्पलाः ।

अपाययत सम्पूर्णः सदा दशमुखान्नया ॥ ६२ ॥

निगरणेत्यादिना परस्मैपदं प्राप्तं नपादमीत्यादिना प्रतिषिद्धं  
ऋतवोऽन्योन्यं सम्पदं परस्परस्य विभूतिं नायासयन्त नोप-  
पीडयन्ति स्म सन्त्रस्ता रावणात् आङ्पूर्वाद्यसेः चित्तवत्-  
कर्तृकत्वात् अणवित्यादिना परस्मैपदं प्राप्तं नपादमीत्यादिना  
प्रतिषिद्धम् ॥ ६१ ॥ ज० म०

अवादित्यादि । यस्यामशोकवनिकायां वायुः शाखाभङ्ग-  
भयात् शनैर्मन्दम् अवात् वाति स्म ताः प्राविशदिति पूर्वेण  
तामाटेति वक्ष्यमाणेन वा सम्बन्धः लतां नर्त्तयमान इव  
जिज्ज्वन्तेत्यनेन फलवत्कर्त्तरि मं फलवत्कर्तृत्वाभावे तु  
नृतः कम्मार्थत्वात् परस्मैपदं स्यादिति पुरुषोत्तमः यत्र  
रावणात् सन्त्रस्ता भीता ऋतवो वसन्तादयः परस्परसम्बन्धिनं  
आयासयन्त न पीडयन्ति स्म अजि प्राणिघाटाच्चेति प्राप्ते  
पूर्ववन्मम् ॥ ६१ ॥ भ०

ज्योत्स्नेत्यादि । यस्यां रावणान्नया शशी सदा संपूर्णः  
सन् ज्योत्स्नामृतं वापीरपाययत पायितवान् निगरणार्थत्वा-  
त्तिपि प्राप्ते नपादमीत्यादिना प्रतिषिद्धे णिचच्चेति तङ्  
॥ ६२ ॥ ज० म०

ज्योत्स्नेत्यादि । यस्यां रावणान्नया सदा सम्पूर्णः शशी  
ज्योत्स्नारूपममृतं वापीर्गृहदीर्घिका अपाययत पायितवान्  
अन्नार्थत्वात् पे प्राप्ते पूर्ववन्मं शाच्छाशाङ्गेत्यादिना यन् अत-  
एव विकसितानि उत्पलानि यासु तास्तथा ज्योतिरस्याम्  
अस्तीति ज्योत्स्ना निप्रातनात् ॥ ६२ ॥ भ०

प्रादमयन्त पुष्पेषु यस्यां वन्द्यः समाहृताः ।  
परिमोहयमाणाभी राक्षसीभिः समावृताः ॥ ६३ ॥  
यस्यां वासयते सीतां केवलं स्म रिपुः स्मरात् ।  
न त्वरोचयताम्नानं चतुरो बुद्धिमानपि ॥ ६४ ॥

प्रादेत्यादि । यस्यां वन्द्यः समाहृताः समानीताः पुष्पेषु कामं प्रादमयन्त शमितवत्यः तन्मतस्याचरणात् । कीदृश्यः परिमोहयमाणाभिः व्यामोहयन्तीभिः राक्षसीभिः परिवृताः दमिपरिमुह्योः अणावित्यादिना प्राप्तस्य परस्मैपदस्य नपादमीत्यादिना प्रतिषेधे णिचञ्चेत्यात्मनेपदम् ॥ ६३ ॥ ज० म०

प्रादेत्यादि । यस्यामशोकवनिकायां समाहृताः आनीताः एकत्र कृता वा वन्द्यो हठहृताः स्त्रियः पुष्पेषु कामं प्रादमयन्त प्रशमितवत्यः अतिदुःखात् यतः परिमोहयमाणाभिर्व्यामोहयन्तीभिः राक्षसीभिः समावृताः परिवृताः दमुपरिमुहोरजि प्राणिघादाञ्चेति ये प्राप्ते पूर्ववत् भम् ॥ ६६ ॥ भ०

यस्यामित्यादि । रिपुर्दशाननः स्मरात् कामादितोः केवलं निष्फलं यस्यां सीतां वासयते स्म वासितवान् न त्वरोचयत् आत्मानं नैवात्मानमुपरोचितवान् चतुरोऽपि योषिदाराधनकुशलोऽपि बुद्धिमानपि सम्पन्नोऽपि रोचिवास्थोरणावित्यादिना प्राप्तस्यापि च परस्मैपदस्य नपादमीति प्रतिषेधे णिचञ्चेति तङ् ॥ ६४ ॥ ज० म०

यस्यामित्यादि । यस्यामशोकवनिकायां रिपुर्दशाननः स्मरात् कामात् केवलं सीतां वासयते स्म वसतिं कारयति स्म न तु आत्मानं तस्य अरोचयत् रोचितवान् चतुरोऽपि योषिदाराधनकुशलोऽपि बुद्धिमानपि स्मरशास्त्रज्ञानवानपि वसरचोरजि प्राणिघादाञ्चेति ये प्राप्ते पूर्ववत् भम् ॥ ६४ ॥ भ०

मन्दायमानगमनो हरितायत्तरू' कपिः ।

द्रुमैः शकशकायङ्गिर्मारुतेनाट सर्वतः ॥ ६५ ॥

मन्देत्यादि । कपिः सर्वतः सर्वत्र तामाट विजहार यत्तदो-  
नित्यसम्बन्धाम्नामिति गम्यते मन्दायमानगमनः मन्दोभव-  
द्गमनः । कौटुशीं हरितायत्तरू' शादलीभवदृक्षाम् अप्राणिजाते-  
ष्वेत्यूङ्द्रुमैरुपलक्षिताम् । कौटुशैः शकशकायङ्गिः शकस्वभावैः  
शकीभवङ्गिः केन मारुतेन अत्र अमन्दं मन्दं भवति अहरिता  
हरिता भवन्तीति लोहितादित्वात् क्यष् अशका शका भव-  
न्तीति वाक्ये अव्यक्तानुकरणादिति डाच् तस्मिन् विषयभूते  
डाचि बहुलं हे भवतः नित्यमास्त्रेडिते डाचीति पररूपत्वं  
डाजन्तात् शकशकाशब्दात् क्यष् वा क्यष् इति परस्मैपदम्  
आत्मनेपदञ्च ॥ ६५ ॥ ज० म०

मन्देत्यादि । कपिः सर्वतः सर्वत्र तामशोकवनिकामाट  
बभ्राम कौटुशः मन्दायमानगमनः अमन्दं मन्दं भवति मन्दा-  
यमानं तादृशं गमनमस्येति विग्रहः भृशदेष्टु च्युर्थे इति छः  
डिस्वान्नं तां कौटुशीं हरितायत्तरू' हरिद्वर्णीभवदृक्षाम् अह-  
रिता हरिता भवन्ति हरितायन्तस्तादृशास्तरवो यत्र डाज्जोहि-  
तादेरिति च्युर्थे छः पक्षे पञ्च मारुतेन वायुना शकशकायङ्गिः  
शकत्शकदिति शब्दं कुर्वङ्गिः द्रुमैरुपलक्षितां द्रुमैः करण-  
भूतैराटेति वा शकदित्यनुकरणशब्दात् नैकाचोऽव्यक्तानुकर-  
णादिति डाच् द्वित्वञ्च तलोपोऽत इति प्रकृतेर्द्वेष्टु तलोपः  
अशकशकाः शकशका भवन्तीति डाज्जोहितादेरिति च्युर्थे  
छः पक्षे पञ्च शकदित्यस्य शब्दवाचकस्यापि लक्षणया तद्वति  
वृत्ते वृत्तिः ॥ ६५ ॥ भ०

अस्यन्दन्निन्दुमणयो व्यरुचन् कुमुदाकराः ।

अलोठिषत वातेन प्रकीर्णाः स्तवकोच्चयाः ॥ ६६ ॥

सीतान्तिके विवृत्सन्तं वर्त्स्यसिद्धिं प्रवङ्गमम् ।

पतत्त्रिणः शुभा मन्दमानुवानास्त्वजिह्वदन् ॥ ६७ ॥

अस्येत्यादि । चन्द्रीदयादिन्दुमणयः अस्यन्दन् स्यन्दन्ते स्म तामाटेति योज्यं व्यरुचन् कुमुदाकराः विराजितवन्तः स्तवकोच्चयाः गुच्छराशयः वातेन प्रकीर्णाः इतस्ततो विक्षिप्ताः सन्तः अलोठिषत लुठन्ते स्म सर्वत्र द्युङ्गो लुङ्गीति विभाषा परस्मैपदं द्युतादयश्च कृपूपर्यन्ताः ॥ ६६ ॥ ज० म०

अस्येत्यादि । इन्दुमणयश्चन्द्रकान्ता अस्यन्दन् स्रवन्ति स्म चन्द्ररश्मिभिरित्यर्थात् यस्यां तामाटेति सम्बन्धो बोध्यः यस्यां कुमुदानामाकराः उत्पत्तिस्थानानि व्यरुचन् विरेजुः यस्यां स्तवकोच्चयाः पुष्पगुच्छसमूहा वातेन प्रकीर्णाः इतस्ततो विक्षिप्ताः सन्तः अलोठिषत लुलुठुः स्यन्दूड्वल्सुतो रुच्छड्-प्रीतिप्रकाशयोः ल्लुलुठ्वादिवत् एषां डिच्चादात्मनेपदे सिद्धे शासुलिद्युत्पुषादेरिति द्युतादित्वात् टी पे डविधानं तेनैव पम् अतएव द्युतादेष्ट्यासुभयपदित्वं गम्यते परे तु लुङि द्युतादेरिति सूत्रेण विकल्पेनात्मनेपदमाहुः डे स्यन्देर्नलोपाभावो बाहुल्यात् देवीदासचक्रवर्त्ती तु शासुलिद्युदित्यादौ ग्लुचुनैवेष्टसिद्धौ ग्लुचूपदानेन डे क्वचित् नलोपाभावो ज्ञापित इत्याह । केचित्तु क्वचिदात्मनेपदिनोऽपि परस्मैपदित्वं स्यादिति ज्ञापनाय घ्यां रूपं दर्शितमित्याहुः । अलोठिषतेति मान्तोऽद-नत इत्यतादेशः ॥ ६६ ॥ भ०

सीतेत्यादि । सीतासमीपे विवृत्सन्तं वर्त्तितुमिच्छन्तं प्रव-ङ्गमं वर्त्स्यसिद्धिं वर्त्स्यन्ती भविष्यन्ती सिद्धिः सीतादर्शनलक्षणा

वर्त्तिष्यमाणमात्मानं सीता पत्युरिवान्तिके ।

उदपश्यत्तदा तथैर्निमित्तैरिष्टदर्शनैः ॥ ६८ ॥

यस्य वृद्धयः स्वसनोरिति विभाषा तिप् तं पक्षिणः शुभाः प्रशस्ताः अजिह्वदन् सुखयन्ति स्म णिचि लुङि चङि रूपम् । कीदृशाः मन्द्रं गभीरं मधुरमानुवांना वाश्यमानाः आङ्गिनु-पृच्छोरुपसंख्यानमिति तङ् ण्सुतावित्यादादिकस्य परस्मै-पदित्वात् ॥ ६७ ॥ ज० म०

सीतेत्यादि । शुभाः अनुकूलाः पतक्षिणः पक्षिणः प्लवङ्गमं हनूमन्तम् अजिह्वदन् आनन्दयामासुः ह्लादीडमोदने औ-द्यां रूपम् । किं कुर्वन्तः मन्द्रं गभीरम् आनुवानाः उत्कण्ठा-पूर्वकं शब्दं कुर्वाणाः आङ्पूर्वी नैतिरुत्कण्ठायां शब्दे वर्त्तते विपराजीत्यादिना मम् । कीदृशं सीतासमीपे विवृक्षन्तं वर्त्तितुमिच्छन्तं वक्ष्यन्ती भविष्यन्ती सिद्धिः सीतादर्शनरूपा-यस्य तं शुभशब्देन भाविनीं सिद्धिमनुमाय कपेरानन्द इति ध्वनिः । वृद्धो नेम्पे स्वसनोर्वात्वमे इति इम्निषेधः अतएव पं तेन वृतादेः स्वसनोरुभयपदित्वं गम्यते ॥ ६७ ॥ भ०

वर्त्तीत्यादि । सीतापि तदा तस्मिन् काले पत्युः रामस्या-न्तिके आत्मानं वर्त्तिष्यमाणमिव उदपश्यत् उत्प्रेक्षते स्म वृद्धाः स्वसनोरिति विभाषावचनात्तङ् निमित्तैश्चक्षुःस्पन्दनादिभिः तथैरविसंवादिभिः इष्टदर्शनैः इष्टार्थप्रकाशकैः दर्शनमिति कृत्यल्युटो बहुलमिति कर्त्तरि ल्युट् ॥ ६८ ॥ ज० म०

वर्त्तीत्यादि । तदा तस्मिन् काले सीतापि पत्युः रामस्या-न्तिके वर्त्तिष्यमाणमिवात्मानं निमित्तैश्चक्षुःस्पन्दनादिभिरु-दपश्यत् उत्प्रेक्षितवती तथैरविसंवादिभिः इष्टः प्रियो दृश्यते यैः करणेऽनट् इष्टं दर्शयन्तीति कर्त्तरि वा इष्टस्य दर्शनं

निरवर्त्यन्न चेदार्त्ता सीताया वितथैव न ।

अकल्प्स्यदुद्यतिः सर्वा हनूमानित्यचिन्तयत् ॥ ६८ ॥

अथ कारकाधिकारः ।

वृक्षाद्वृक्षं परिक्रामन् रावणाद् बिभ्यतीं भृशम् ।

शत्रोस्त्राणमपश्यन्तीमदृश्यो जनकात्मजाम् ॥ ७० ॥

येभ्य इति वा वृतादेः पे स्यसनोरिमुनिषेवः मे तु इम् भव-  
त्येव इवार्थोऽत्र सादृश्यं सम्भावना वा ॥ ६८ ॥ भ०

निरेत्यादि । चेदिति यद्यर्थे यदि सीताया वार्त्ता न  
निरवर्त्यत् निर्वृतिं नायास्यत् तदा वृथैव निष्फलैव नोऽस्मा-  
कमुद्यतिः सर्वः अयमुद्यमः समुद्रलङ्घनादिकः अकल्प्स्यत्  
अभविष्यत् इत्येवं हनूमानचिन्तयत् क्रियातिपत्तौ लृङ् तत्र  
निरवर्त्यदिति वृद्धः स्यसनोरिति विभाषापरस्मैपदं अक-  
ल्प्स्यदिति लुटि चकृप इति चकारात् स्यसनोरपि भवति  
विभाषापरस्मैपदं उद्यतिरिति यमेः स्त्रियां क्तिन् अनुदात्ते-  
त्यादिना अनुनासिकलोपः । इत्यात्मनेपदपरस्मैपदाधिकारः  
॥ ६८ ॥ ज० म०

निरेत्यादि । चेद्यदि सीताया वार्त्ता न निरवर्त्यत् न  
निष्पत्त्यते तदास्माकं सर्वा समुद्रलङ्घनादिरूपा उद्यतिरुद्यमो  
वितथैव निष्फलैव अकल्प्स्यत् अभविष्यत् इति हनूमान्  
अचिन्तयत् वृतादेः पूर्ववदुभयपदं अनिम् च त्थां रूपं निष्पूर्वी  
वृतिर्निष्पत्त्यर्थः कृपूषड्वलृच कल्पने कृपकृपोऽकृपादाविति  
कृपादेशः यमेः क्तौ वनतनाद्यनिमामिति मलोपः । इति परस्मै-  
पदाधिकारः ॥ ६८ ॥ भ०

इतः प्रभृति कारकमधिकृत्याह । वृक्षादित्यादि । तां  
जनकात्मजां सीतां स कपिकुञ्जरोऽपश्यदिति वक्ष्यमाणेन

तां पराजयमानां स प्रीतेरच्यां दशाननात् ।

अन्तर्दधानां रक्षोभ्यो मलिनां स्नानमूर्ध्वजाम् ॥ ७१ ॥

सम्बन्धः वृक्षात् वृक्षं परिक्रामन् गच्छन् ध्रुवमपायोऽपादान-  
मित्यपादानसंज्ञायां पञ्चमी रावणात् बिभ्यतीं भृशं तस्यन्तीम्  
अत्यर्थं शत्रोः रावणाद्रक्षामपश्यन्तीं यतो भयन्ततः कुतो  
रक्षेति भीतार्थानामित्यपादानसंज्ञा अदृश्यः प्रच्छन्नो भूत्वा  
ऋदुपधेत्यादिना क्यप् ॥ ७० ॥ ज० म०

अथ कारकाधिकारः । वृक्षादित्यादि । तां जनकात्मजां  
कपिकुञ्जरोऽपश्यदिति तृतीयश्लोकेनान्वयः किं कुर्वन् अदृश्यो  
भूत्वा वृक्षादेकस्मादपरं वृक्षं परिक्रामन् गच्छन् । तां कीदृशीं  
रावणात् बिभ्यतीं तस्यन्तीं शत्रोः रावणात् त्राणं रक्षणम्  
अपश्यन्तीं यतोऽपायेत्यादिना सर्वत्रापादानत्वम् अपायः संश्लेषः  
अपाययोगे यच्छब्दोऽवधिवचनः यतो भीर्भयमित्यत्र यच्छब्दो  
भयहेतुवचनः तेन भयार्थयोगे भयहेतोरपादानत्वं त्राणं रक्षणं  
तच्च भीतस्य तेनात्रापि यच्छब्दोभयहेतुवचनः तेन त्राणार्थ-  
योगेऽपि भयहेतोरपादानत्वं दृष्टजुषेत्यादिना ऋदुङ्त्वात्  
दृशेः क्यप् ॥ ७० ॥ भ०

तामित्यादि । प्रीतेः रावणसम्बन्धिन्याः पराजयमानां  
विमुखीभवन्तीं पराजितसोढ इत्यपादानत्वं असोढोऽर्थः प्रीतिः  
रच्यां दशाननात् रावणविषये स्वयं निवार्थप्रसरां वारणार्था-  
नासीप्सित इत्यपादानत्वं प्रवृत्तिविधातलक्षणया रक्षण-  
क्रियया आत्मसम्बन्धिन्या दशाननस्य व्याप्तुमभिप्रेतत्वात् अन्त-  
र्दधानां रक्षोभ्यः मा मां रक्षांसि द्राक्षुरिति ततश्चान्तर्द्धौ येना-  
दर्शनमित्यपादानसंज्ञा अन्तर्द्धिनिमित्तं हि रक्षोभिरात्मनो-



रामादधीतसन्देशो वायोर्जातश्च्युतस्मिताम् ।

प्रभवन्तीमिवादित्यादपश्यत् कपिकुञ्जरः ॥ ७२ ॥

दर्शनस्थानीप्सितत्वात् मलिनां शरीरेण स्नानमूर्धजां मलिन-  
केशां बद्धवेणीत्वात् ॥ ७१ ॥ ज० म०

तामित्यादि । तां कीदृशीं प्रीतेः रावणसम्बन्धिन्या इत्य-  
र्थात् पराजयमानां प्रीतिमसहमानामित्यर्थः यतोऽपायेत्यादौ  
पराजयोऽसहनं पराजयपदनिर्देशेन परापूर्वजरसहनविषयो-  
भूतो गम्यते पराजिरसोढ इति पाणिनिसूत्रदर्शनात् पराजिः  
सोढुमशक्यमिति क्रमदीश्वरसूत्रदर्शनाच्च अशक्त्या निवर्त्तनं  
वा पराजयः रावणप्रीतेः सकाशात् अशक्त्या निवर्त्तमानामि-  
त्यर्थः । यद्यपि प्रीतिं बुद्ध्या प्राप्य ततो निवर्त्तत इति बुद्धिज्ञ-  
तापाय एवापादानत्वं घटते तथापि पराजयेति कृतं प्रपञ्चार्थं  
दशाननात् रक्ष्यां रक्षणीयां त्राणार्थेऽपादानत्वं रक्ष्यां निवा-  
रणीयां वा तदा वारणार्थेऽपादानत्वं रक्षोभ्योऽन्तर्दधानां  
राक्षसकर्तृकदर्शनाभावेच्छया व्यवहितीभवन्तीं अन्तर्द्वावपा-  
दानत्वं अन्तर्द्विर्यवधानं तच्च यदीयदर्शनाभावेच्छया तस्या-  
पादानत्वं रक्षांसि विलोक्येति वा यवर्थे पञ्चमी मलिनां शरी-  
रेण स्नानमूर्धजां मलिनकेशां वेणीबन्धात् मलशब्दात् फला-  
दित्वात् गोदणमेधेत्यादिना इनः ॥ ७१ ॥ भ०

रामादित्यादि । सत्कृत्य अधीतसन्देशो गृहीतसन्देशः  
कपिकुञ्जरः आख्यातोपयोग इत्यपादानसंज्ञा रामस्याख्यात-  
त्वात् सावधानतया सन्देशग्रहणात् नियमपूर्वकविद्यावत्-  
सन्देशग्रहणं वायोर्जात इति जनिकर्तुरित्यपादानसंज्ञा  
जन्यर्थस्य जन्मनः कर्त्ता हनूमान् तस्य वायुः प्रकृतिः कारणं  
च्युतस्मितां शोकाक्रान्तत्वात् प्रभवन्तीमिवादित्यात् भुवः

रोचमानः कुट्टिभ्यो रक्षोभ्यः प्रत्तवान् त्रियम् ।

श्लाघमानः परस्त्रीभ्यस्तत्रागाद्राक्षसाधिपः ॥ ७३ ॥

प्रभवः इत्यनेन भवत्यर्थस्य सीतयाः कर्तृभूतायाः प्रथमतः  
उपलभ्यमानत्वात् अतः प्रभव आदित्यः तस्यास्तेजस्वित्वात्  
॥ ७२ ॥ ज० म०

रामादित्यादि । च्युतं स्मितं यस्याः शोककृन्तृत्वात् तां  
आदित्यात् प्रभवन्तीमिव उत्पन्नामिव प्रथमतः उपलभ्यमानां  
वा एतेन तेजोऽतिशयो दर्शितः यतोऽपायेत्यादिना यतो भूरि-  
त्यपादानत्वं भूरुत्पत्तिः उत्पत्तितुल्यत्वलक्षणया प्रथमोपल-  
भ्यस्थानञ्च बुद्धिसंश्लेषपूर्वकस्यापायस्य सत्त्वात् यतोऽपाय इत्य-  
पादानत्वं वा यत्र प्रकाशनं प्रभुव इत्याधारस्यापदानत्वमिति  
श्रीपतिः । भुव आद्योपलभ्यस्थानमित्यपादानसंज्ञार्थं क्रम-  
दीश्वरसूत्रं ईदृशीं तां कपिकुञ्जरः कपिश्रेष्ठो हनूमान् अपश्य-  
दित्यन्वयः । स कीदृशः रामादधीतसन्देशः गृहीतवाचिकः  
यत आदानमित्यपादानत्वं वायोर्जातः यतो भूरित्यपादान-  
त्वम् ॥ ७२ ॥ म०

रोक्षेत्यादि । तत्र तस्यामशोकवनिकायां राक्षसाधिपो  
रावणः आगात् आगतः रोचमानः कुट्टिभ्यः त्यक्तवयीधर्मत्वात्  
ये कुट्टयः कुबुद्धयः तान् स्वविषये सृष्ट्वावतः कारयन्नित्यर्थः  
रुच्यर्थानां प्रीयमाण इति सम्प्रदानसंज्ञायां चतुर्थी रुचेरभि-  
लाषस्य तत्रावस्थानात् कुट्टयः प्रीयमाणाः रक्षोभ्यः त्रियं  
विभूतिं प्रत्तवान् कर्मणा यमभिप्रेतीति सम्प्रदानं ददाति-  
क्रियया राक्षसानामभिप्रीयमाणत्वात् श्लाघमानः परस्त्रीभ्यः  
शुभविषयेऽस्माकं श्लाघेति परकलत्राणि ज्ञापयितुमेषयन्

अशप्त निङ्गुवानोऽसौ सीतायै स्मरमोहितः ।

धारयन्निव चैतस्यै वसूनि प्रत्यपद्यत ॥ ७४ ॥

श्लाघङ्गुडित्यादिना सम्प्रदानत्वं श्लाघया बहुमानेन ज्ञाप-  
यितुमिष्टमाणात्वात् तासाम् ॥ ७३ ॥ ज० म०

कुलकम् । रोचेत्यादि । तत्र तस्यामशोकवनिकायां राक्ष-  
साधिपो रावण आगात् आगतः । कौटुशः कुट्टिभ्यो रोचमानः  
ये कुट्टयः कुबुद्धयः त्यक्तधर्मत्वात् तेभ्यो रोचमानस्तेषां प्रीति-  
मुत्पादयन् यस्मै दित्सेत्यादिना यस्मै रुचिरिति सम्प्रदानत्वं  
रुचिरमिलाषोत्पादनं तेन रुच्यर्थस्य कर्त्ता यस्य प्रीतिमुत्पा-  
दयति तस्य सम्प्रदानत्वमिति पर्यवसितोऽर्थः रक्षोभ्यः श्रियं  
प्रप्तवान् कृतसम्पत्तिदानः ग्यचस्तुवेति दाजस्तादेशः यस्मै  
दित्सेति सम्प्रदानत्वं परस्त्रीभ्यः श्लाघमानः तासां श्लाघया  
तास्तोषयन् स्वकीयश्लाघां ता ज्ञापयन् वा तास्वात्मश्लाघां  
कथयन् वा यस्मै श्लाघार्थ इति सम्प्रदानत्वं यस्मै श्लाघार्थ  
इति श्लाघार्थेन यो ज्ञीप्स्यमानस्तस्य सम्प्रदानत्वमित्यर्थः  
॥ ७३ ॥ भ०

अशप्तेत्यादि । सीतायै निङ्गुवानः क्रौर्यादिकं न मेऽ-  
स्तीति सीतां ज्ञापयितुमेषयन्नित्यर्थः तस्यै सीतायै अशप्यत्  
शपथं सीतां ज्ञापयितुमैषदित्यर्थः । किमित्येवमाह स्मरमो-  
हितः अत्र शपथापङ्गुतिक्रियया सीतामाज्ञापयितुमिष्टमाणा-  
त्वात् पूर्ववत् सम्प्रदानसंज्ञा । किञ्चास्यै सीतायै स्वामिनी-  
भूतायै वसूनि द्रव्याणि प्रत्यपद्यत अङ्गीकृतवान् धारयन्निव  
गृहीतवित्त इव अत्र धारेरुत्तमर्ण इति सीतायाः कयाचि-  
दुत्तमर्ण्या तुल्यत्वात् ॥ ७४ ॥ ज० म०

अशप्तेत्यादि । असौ रावणः स्मरेण मोहितः सन् सीतायै

तस्यै सृहयमाणोऽसौ बहु प्रियमभाषत ।

सानुनीतिश्च सीतायै नाक्रुध्यन्नाप्यसूयत ॥७५॥

अशप्त शपथं मिथ्यानिरासनं तां ज्ञापयितुमिच्छति स्म स्वश-  
पथपूर्वकं वा किञ्चित् ज्ञापयितुमिष्टवान् शपथाशीर्गत्यनु-  
कार इति शपथे मं तस्यै निङ्गुवानः कपटापङ्गवेन सीतां  
स्वाभिप्रायं ज्ञापयितुमिच्छन् किञ्च एतस्यै सीतायै वसूनि  
धारयन्निव तत्सम्बन्धीनि धनानि आत्मनि स्थापयन्निव गृहीत-  
वित्तोऽधमर्ण इव तस्यै वसूनि प्रत्यपद्यत दातुमङ्गीकृतवान्  
यस्मै दित्सेत्यादिना सर्वत्र सम्प्रदानत्वं शपङ्गुधात्वर्थयोगे  
यच्छब्दो ज्ञीप्स्यमानवचनः धात्वर्थयोगे यच्छब्दः उत्तमर्ण-  
वचनः ॥ ७४ ॥ भ०

तस्यै इत्यादि । असौ राज्ञसाधिपः सृहयमाणः सीता-  
माप्तुमिच्छन् बहु प्रियमभाषत वक्ष्यमाणं सृहेरीप्सित इति  
सृहयतेः स्वार्थिकण्यन्तस्य प्रयोगे सीताया ईप्स्यमानत्वात्  
सानुनीतिश्च सानुनयः सीतायै नाक्रुध्यन् तां प्रति कोपं न  
कृतवान् नाप्यसूयत दोषाविष्करणलक्षणासूयां न कृतवान्  
क्रुध्यतिसूयत्योर्दिवादिकयोरुदात्तेत्तडि तोर्लङिप्रयोगे क्रुध-  
दुहेत्यादिना सम्प्रदानत्वम् ॥ ७५ ॥ ज० म०

तस्यै इत्यादि । असौ रावणो बहुप्रियं वक्ष्यमाणं अभा-  
षत तस्यै सीतायै सृहयमाणः सृह्णं कुर्वन् यस्मै दित्सेत्या-  
दिना सम्प्रदानत्वं सृह्यर्थे यच्छब्द ईप्सितवचनः सानुनीतिः  
सानुनयः सन् सीतायै मा क्रुध्यन् न कोपं कृतवान् नापि  
असूयत दोषाविष्करणं नापि कृतवान् सूयोङ्सूतावित्यस्या-  
नेकार्थत्वात् इदं रूपं ध्यां कण्ठादावसूधातोर्घाटीथीष्वमित्यस्य

संकुध्यसि मृषा किं त्वं दिदृक्षुं मां मृगेक्षणे ! ।

ईक्षितव्यं परस्त्रीभ्यः स्वधर्मो रक्षसामयम् ॥ ७६ ॥

शृण्वद्भ्यः प्रतिशृण्वन्ति मध्यमा भीरु ! नोत्तमाः ।

क्वचित् व्यभिचारादभौऽभाष इति केचित् । माप्यसूयतेति केचित् पठन्ति पूर्ववत् सम्प्रदानत्वम् ॥ ७५ ॥ भ०

संक्रित्यादि । किं त्वं शुभाशुभे दिदृक्षुं द्रष्टुमिच्छुं मां हे मृगेक्षणे ! संकुध्यसि क्रुधद्रुहोरुपसृष्टयोः कर्मेति कर्मसंज्ञा क्रुधेरुपसर्गेण युक्तत्वात् । कुतस्ते परिज्ञानं यत्परस्त्रीषु शुभाशुभं निरूपयसि अन्यत्र दुष्टाशयत्वात् अथ कथं मृषा संक्रुध्यामीति चेदाह ईक्षितव्यं परस्त्रीभ्यः का शुभा न शुभेति यदीक्षितव्यमीक्षणीयं तदयं स्वधर्मो रक्षसां राधीक्ष्योर्यस्य विप्रश्न इति सम्प्रदानसंज्ञा यतः स्त्रीविषये विविधस्य प्रश्नस्य क्रियमाणत्वात् ॥ ७६ ॥ ज० भ०

संक्रित्यादि । किं प्रियमभाषतेत्याह हे मृगेक्षणे ! त्वं शुभा न वेति द्रष्टुमिच्छन्तं मां किं मृषा त्वं संक्रुध्यसि क्रुधद्रुहोरुपसर्गे सम्प्रदानस्य कर्मत्वमिति केचित् । स्वमते स्वभावादिभौ सोपसर्गौ सकर्मकाविति दुर्गवाक्यमादृतं क्रियाव्याप्यस्य कर्मत्वात् । परस्त्रीदर्शने युक्त एष क्रोधः कथं मृषेति चेदाह परस्त्रीभ्य ईक्षितव्यं विविधप्रश्नपूर्वकं तद्दर्शनं तासां शुभाशुभनिरूपणं वा कर्त्तव्यमित्ययं रक्षसां स्वधर्मः यस्मै दित्सेत्यादिना ईक्षार्थयोगे सम्प्रदानत्वं ईक्षितत्वं विविधप्रश्नपूर्वकदर्शनार्थः शुभाशुभपर्यालोचनार्थो वा ॥ ७६ ॥ भ०

शृण्वदित्यादि । अनेनात्मना प्रभावं दर्शयति शृण्वद्भ्यः प्रार्थयमानेभ्यः स्वामिन्निदं क्रियतामिति मध्यमाः प्रभवः प्रतिशृण्वन्ति श्रीमित्युपगच्छन्ति हे भीरु ! नोत्तमा मादृशाः

गृणद्गोऽनुगृणन्त्यन्ये कृतार्था नैव मद्विधाः ॥ ७७ ॥

ते हि स्वातन्त्र्यात् स्वयमेव हितं प्रतिपद्यन्त इति भावः प्रत्या-  
ङ्भ्यां श्रुवः पूर्वस्य कर्त्तेति सम्प्रदानसंज्ञा पूर्वस्याः प्रार्थनक्रि-  
यायाः प्रार्थयितुः कर्त्तृत्वात् अन्ये प्रभवोऽकृतार्थाः अलब्ध-  
लाभाः गृणद्गः अनुग्राह्यस्य भृत्यस्य कस्यचिन्न सुतिं कुर्वद्गो  
मन्त्रिभ्यः अनुगृणन्ति तान् प्रोत्साहयन्ति अनुगृणीत  
अनुगृणीतेति ममानुगतो भवतीति नैव मद्विधा अनुगृणन्ति  
कृतार्थत्वात् गृणश्च इत्यस्य प्रयोगे अनुप्रतिगृणश्चेति सम्प्र-  
दानसंज्ञा गृणातेः सुतिक्रियापेक्षया कर्त्तृत्वात् ॥ ७७ ॥  
ज० म०

शृण्वदित्यादि । इदानीमात्मोत्कर्षः कथ्यते हे भीरु !  
शृण्वद्गः प्रार्थयमानेभ्यः स्वामिन्निदं क्रियतामित्युपदेष्टृभ्यो  
मध्यमा एव प्रभवः प्रतिशृण्वन्ति तैः प्रयुक्ताः सन्तस्तथा कर्त्त-  
व्यमित्युपगच्छन्ति न तु मद्विधा मादृशाः उत्तमाः ते हि  
स्वातन्त्र्यात् स्वयमेव हिताहितं जानन्तीति भावः अन्ये ते  
अकृतार्थाः प्रभवो गृणद्गः सुतिं कुर्वद्ग एव अनुगृणन्ति तैः  
प्रयुक्ता धनादिकं द्रातुमभ्युपगच्छन्ति स्वप्रसिद्धये स्तावकेभ्यो  
यच्छन्तीत्यर्थः न त्वेवं मद्विधाः स्वतः प्रसिद्धत्वेन परसुत्यन-  
पेक्षत्वात् यस्मै दिक्षे त्यादिना उभयत्र सम्प्रदानत्वम् अत्र आप्र-  
तिश्रुतिप्रत्यनुग्रहार्थयोगे यच्छब्दो गम्यपूर्वक्रियाकर्त्तृवचन इति  
तु रामं वदन्तं प्रोत्साहयामासेत्यर्थः इत्यनेन सूचितम् अत्र हि  
प्रार्थनमेव पूर्वक्रिया गम्या तस्याः कर्त्ता शृण्वच्छब्दः एवं  
सुतिकरणमेव पूर्वक्रिया गम्या तस्याः कर्त्ता गृणच्छब्दः  
॥ ७७ ॥ भ०

इच्छ स्नेहेन दीव्यन्ती विषयान् भुवनेश्वरम् ।

सम्भोगाय परिक्रीतः कर्त्तास्मि तव नाप्रियम् ॥ ७८ ॥

आस्व साकं मया सौधे मा धिष्ठा निर्जनं वनम् ।

मा धिवात्सीर्भुवं शय्यामधिशेष्व स्मरोत्सुका ॥ ७९ ॥

इच्छेत्यादि । ईदृशं पूजितं भुवनेश्वरं त्रिलोकविजयिन-  
मिच्छ अङ्गीकुरु आत्मानमुद्दिश्य स्नेहेन प्रेम्णा साधकतम-  
ङ्करणमिति करणसंज्ञा । दीव्यन्ती क्रीडन्ती विषयान् शब्दादि-  
भिरित्यर्थः दिवः कर्म चेति करणसंज्ञापवादात् कर्मसंज्ञा  
सम्भोगाय परिक्रीतः त्वद्दिषयभोगेन परिक्रीत इत्यर्थः परि-  
क्रयणे सम्प्रदानमिति सम्प्रदानत्वं तव नाप्रियं कर्त्तास्मि न  
करिष्यामि ॥ ७८ ॥ ज० म०

इच्छेत्यादि । भुवनानामीश्वरं मां त्वं स्नेहेन प्रेम्णा इच्छ  
अङ्गीकुरु साधनहेत्विति करणत्वम् । किं कुर्वती विषयान्  
दीव्यन्ती विषयैः स्रक्चन्दनादिभिः क्रीडन्ती दिवोधेवेति  
पक्षे करणे द्वितीया सम्भोगाय सम्भोगेन परिक्रीतो नियत-  
कालं त्वया सेवायै स्वीकृतोऽहं तवाप्रियं अहं न कर्त्तास्मि न  
करिष्यामि परिक्रियोधेवेति पक्षे करणे चतुर्थी ॥ ७८ ॥ भ०

आस्वेत्यादि । मया साकं सौधे धवलगृहे आस्व  
तिष्ठ आसेर्लोठि रूपं आधारेऽधिकरणमित्यधिकरणसंज्ञायां  
सप्तमी मा धिष्ठा निर्जनं वनं अधिशीङ्स्थासां कर्मेत्यधिकरणे  
कर्मसंज्ञा लुङि रूपं मा धिवात्सीः भुवं भूमौ मा शयिष्ठाः  
माङ्गि लुङि रूपम् उपान्वध्याङ् वस इति अधिकरणे कर्मसंज्ञा  
किन्तु शय्यामधिशेष्व शीङो लोटि रूपं अधिशीङिति कर्म-  
संज्ञा स्मरोत्सुका कामार्थिनी ॥ ७९ ॥ ज० म०

आस्वेत्यादि । मया साकं सह सौधे धवलगृहे आस्व

अभिन्यविच्छथास्त्वं मेऽयथैवाव्याहता मनः ।

तवाप्यध्यावसन्तं मां मा रौक्षीः हृदयं तथा ॥ ८० ॥

मावमंस्या नमस्यन्तमकार्यज्ञे ! जगत्पतिम् ।

संदृष्टे मयि काकुत्स्थमधन्यं कामयेत का ॥ ८१ ॥

तिष्ठ जिलासङ् उपवेशे आमन्त्रणे प्रार्थने वा गौ कालभावा-  
धारमित्याश्लेषाधारत्वं निर्जनं वनं त्वं मा धिष्ठाः निर्जने  
वने न तिष्ठ कर्मक्रियेत्यादिना अधिपूर्वस्य आधारस्य कर्मत्वं  
भृष्येति सेर्लुक् गौकः सुसुनेत्यादिना षत्वं भुवं मा धिवात्सीः  
भूमौ मा शयिष्ठाः पूर्ववदधिवसेराधारस्य कर्मत्वं सत्स्यर इति  
तः स्मरोत्सुका कामासक्ता सती त्वं शय्यां अधिशेष्व पूर्ववदधि-  
शीङ् आधारस्य कर्मत्वम् ॥ ७९ ॥ भ०

अभीत्यादि । यथैव त्वमव्याहता अनिवारिता सती  
मे मम मनः अभिन्यविच्छथाः अभिनिविष्टासि लुङि रूपं  
निर्विश इति तङ् अभिनिविशस्येत्यधिकरणे मनसः कर्मसंज्ञा  
तथा त्वमपि त्वद्दृढयमध्यावसन्तं मां मा रौक्षीः मा निवा-  
रय रुधेर्लुङि रूपं उपान्वध्येति हृदयस्य कर्मसंज्ञा ॥ ८० ॥  
ज० भ०

अभीत्यादि । यथैव येनैव प्रकारेण त्वमव्याहता मया  
अनिवारिता सती मम मनोऽभिन्यविच्छथाः अभिनिविष्टासि  
शोविश प्रावेशे विपराजीति मं हशषोऽनिमिजुङ इति सक्  
अभिन्यविशथा इति पाठे घौ पूर्ववदाधारस्य कर्मत्वं तथा  
तेनैव प्रकारेण तव हृदयमध्यावसन्तं मां त्वमपि मा रौक्षीः  
न निवारय मां हृदि कुर्वति भावः रुधिरौजिधज् आवृतौ टी  
पूर्ववदधिवसेराधारस्य कर्मत्वम् ॥ ८० ॥ भ०

मावेत्यादि । हे अकार्यज्ञे ! अविशेषज्ञे ! मां जगत्-



यः पयो दोग्धि पाषाणं स रामाङ्गुतिमाप्नुयात् ।

रावणं गमय प्रीतिं बोधयन्तं हिताहितम् ॥ ८२ ॥

पतिं नमस्यन्तं मावमंस्थाः लुङि रूपं कर्तुरीप्सिततममिति कर्मसंज्ञा अवमानक्रियया कर्तृसम्बन्धिन्या जगत्पतेरामुमिष्टत्वात् संदृष्टे मयि काकुत्स्थमधन्यं मन्दभाग्यं का कामयेत का इच्छेत् नैवेत्यर्थः तथा युक्तं चानीप्सितमिति कर्मसंज्ञा येनैव प्रकारेण कर्तुरीप्सिततमं क्रियया युक्तं तेनैवेप्सितादन्यस्य रामस्य प्रयुज्यमानत्वात् ॥ ८१ ॥ ज० म०

मावेत्यादि । हे अकार्यज्ञे ! अविशेषज्ञे ! नमस्यन्तं प्रणमन्तं जगत्पतिं मां त्वं मावमंस्थाः नावजानीहि जगन्नमस्योऽप्यहं त्वां नमस्यामीति नावज्ञा युक्तेति भावः । कर्मक्रियेति कर्मत्वं कर्मक्रियेत्यत्र कर्म क्रियाव्याप्यं तच्च चतुर्विधं प्राप्य निर्वर्त्य विकार्यानीप्सितभेदात् इदन्तु प्राप्यं कर्म प्राप्तुमिष्टत्वात् तत्र पूर्वमवमननक्रियया जगत्पतिर्व्याप्यते पश्चान्नज्योगेन वहिरङ्गेन न तन्निवृत्तिः नलः करोतीति नमस्तपोवरिव इति क्वः मयि संदृष्टे सति अधन्यं मन्दभाग्यं काकुत्स्थं रामं का कामयेत् इच्छेत् । इदमनीप्सितं कर्म ॥ ८१ ॥ भ०

यः पेत्यादि । यथा पाषाणात् पयो न सम्भवति तथा रामादपि विभूतिरिति नैराश्यं दर्शयति पयसः पूर्वेणैव कर्मसंज्ञा पाषाणस्याकथितञ्चेत्यनेन रावणं गमय प्रीतिं भवत्या सह प्रीतिं गच्छन्तं गमय प्रीतिं स्वयमेव हिताहितं भवतीं बुध्यमानां बोधयन्तं गतिबुद्धीत्यादिना कर्मसंज्ञा गतिबुध्योरण्यन्तावस्थायां तयोः कर्तृत्वात् ॥ ८२ ॥ ज० म०

य इत्यादि । यः पाषाणं पयो दोग्धि पाषाणेन हेतुना पयो निःसायति स एव रामाङ्गुतिं प्राप्नुयात् सम्भावनयां

प्रीतोऽहं भोजयिष्यामि भवतीं भुवनत्रयम् ।

किं विलापयसेऽत्यर्थं पार्श्वे शायय रावणम् ॥ ८३ ॥

आज्ञां कारय रक्षोभिर्मां प्रियाण्युपहारय ।

स्त्री यथा पाषाणात् पयो न सम्भवति तथा रामादपि भूति-  
रिति भावः याच्ञार्थेत्यादिना दुहो द्विकर्मकत्वं पाषाणमिति  
कर्महेतोः कर्मत्वं पय इति निर्वर्त्यं कर्म तस्मात् रावणं मां  
प्रीतिं गमय प्रापय हितञ्चाहितञ्च बोधयन्तं भवतीमित्यु-  
त्तरश्लोकस्थमिहानुषज्यते घोऽजौजेरिति गतिज्ञानार्थयोः प्रयो-  
ज्यकर्तुः कर्मत्वम् ॥ ८२ ॥ भ०

प्रीत इत्यादि । अहं प्रीतः सन् भुवनत्रयं तत्समुत्थं भोज्यं  
भोक्तुं योग्याभवतीं भोजयिष्यामि प्रत्यवसानार्थत्वात्कर्मसंज्ञा  
प्रत्यवसानमभ्यवहारः अकर्तृभिप्राये णिचक्षेत्यात्मनेपदं न  
भवति विलपन्तं विविधं भाषमाणं किं विलापयसेऽत्यर्थं नाहं  
त्वामिच्छामीति ब्रुवाणा अत्र शब्दकर्मकत्वात् कर्मसंज्ञा  
कर्तृभिप्राये णिचक्षेत्यात्मनेपदं तस्मादिदं प्रार्थये पार्श्वे रावणं  
शायय अत्राकर्मकत्वात् कर्मसंज्ञा ॥ ८३ ॥ ज० म०

प्रीत इत्यादि । अहं प्रीतः सन् भवतीं त्वां भुवनत्रयं  
भोजयिष्यामि भुवनत्रयसम्बन्धिसुखोपभोगो भुवनत्रयभोगेन  
लक्ष्यते पूर्ववदशनार्थस्य प्रयोज्यकर्तुः कर्मत्वं किं रावणं मां  
अत्यर्थं विलापयसे विविधं भाषयसि शब्दार्थत्वात् प्रयोज्यस्य  
कर्मत्वं तस्मादिदं प्रार्थये मां पार्श्वे शायय स्वापय प्रार्थनायां  
गी शीडोऽकर्मकत्वात् प्रयोज्यस्य कर्मत्वम् ॥ ८३ ॥ भ०

आज्ञामित्यादि । रक्षांसि त्वदाज्ञां कुर्वन्त्येव कारय  
प्रियाणि च त्वत्सम्बन्धीनि मामुपहरन्तमुपहारय उत्पादय  
हृक्पोरन्धतरस्थामिति कर्मसंज्ञा शक्रेण कृतं विरचितं अञ्ज-

कः शक्रेण कृतं नेच्छेदधिमूर्धानमञ्जलिम् ॥ ८४ ॥

इति कुरकाधिकारः ।

वचनं रक्षसां पत्युरनुक्रुद्धा पतिप्रिया ।

पापानुवसितं सीता रावणं प्राब्रवीद्वचः ॥ ८५ ॥

लिमधिमूर्धानम् अधिगतः प्राप्तो मूर्धा येनेति को नेच्छेत् स्वत-  
न्त्र इति कर्त्तृसंज्ञा शक्रेण प्रणतोऽहमित्यर्थः प्रयोज्यकर्त्ता  
नोदाहृतो ग्यन्तावस्थायामुदाहृतत्वात् । इति कारिकाधिकारः  
॥ ८४ ॥ ज० म०

आज्ञामित्यादि । रक्षोभिराज्ञां कारय तान्याज्ञाकरणाय  
प्रेरय मां प्रियाणि अभिलषणीयानि उपहारय प्रियाण्युप-  
हर्त्तुमानेतुं मां प्रेरय हृक्तमाभिवादिदृशस्तुवेति प्रयोज्यस्य  
विकल्पेन कर्मत्वं कर्मत्वाभावपक्षे साधनहेत्वित्यादिना  
कर्त्तरि तृतीया । को जनः शक्रेण कृतं विरचितम् अधिमूर्धा-  
नमञ्जलिं न इच्छेत् अपि तु सर्व एवेच्छति इन्द्रेणाहं प्रणतः  
त्वामपि मत्प्रियामसौ नमस्कुरिष्यतीति भावः मूर्धानमधि-  
गतः प्राप्तः अधिमूर्धा अधिगतो मूर्धा येनेति वा अत्र स्वतन्त्र-  
कर्त्तोदाहृतः औ प्रयोज्यकर्त्ता दर्शित एव व्यर्थेत्यादिना उक्ते-  
कर्त्तरि प्रथमा कर्त्ता क्रियामुख्यः प्रयोजकश्च । इति कार-  
काधिकारः ॥ ८४ ॥ भ०

इतः प्रभृति कर्मप्रवचनीयमधिकृत्याह । वचनमित्यादि ।  
रक्षसां पत्युः रावणस्य वचनमनु लक्ष्यीकृत्य अनुलक्ष्य इति  
कर्मप्रवचनीयसंज्ञायां द्वितीया क्रुद्धा सती सीता पतिप्रिया पतिः  
प्रियो यस्या इति रावणं प्राब्रवीद्वचो वक्ष्यमाणं पापानुवसितं  
पापेन संयुक्तं तृतीयार्थ इत्यनेन कर्मप्रवचनीयसंज्ञायां द्वितीया

न भवाननु रामश्चेदुपशूरेषु वा ततः ।

अपवाह्य कलादीरौ किमर्थं प्रामिहाहरः ॥ ८६ ॥

पापमन्ववसित इति द्वितीयेति योगविभागात् सः सुप्सुपेति वा  
॥ ८५ ॥ ज० म०

अथ कर्मप्रवचनीयाधिकारः । स च स्वमते धिक्समये-  
त्यादिसूत्रसमूहनिर्दिष्टविभक्त्यधिकारः । वचनमित्यादि । पतिः  
प्रियो यस्याः सा सीता रक्षसां पत्युः रावणस्य वचनमनु  
लक्ष्यीकृत्य तेन हेतुना वा क्रुद्धा सती रावणं वचो वक्ष्यमाणं  
प्राब्रवीत् । रावणं कीदृशं पापानुवसितं पापमनु पापेन  
सह वसितं सम्बद्धमिति द्वितीयासमासः पिन्गज् बन्धे अव-  
पूर्वात् क्तः वातो वाप्योरिति अवस्थालोपः धिक्समयेत्या-  
दिना अनुयोगे द्वितीया वीप्सेत्यभावचिह्नेऽभिस्तेषु भागे  
परिप्रती । अनुस्तेषु सहाय्ये च हीनेऽनूपौ मताविहेति वीप्सा-  
दिसम्बन्धं द्वितीया वक्ति अभ्यादयो द्योतका अनुरत्न चिह्नार्थे  
सहाय्ये च चिह्नं लक्षणं हेतावप्यनुयोगे द्वितीयेति केचित्  
॥ ८५ ॥ भ०

नेत्यादि । यदि भवान्नुरामं रामान्न हीन इत्यर्थः हीना  
इत्यनेन कर्मप्रवचनीयसंज्ञा अनुशब्दश्च स्वहीनार्थद्योतकः  
हीनश्चोक्तपेक्षः उपशूरेषु वा शूरेभ्यो वा यद्यधिको भवान्  
उपोऽधिके चेति चकारादीनि उपशब्दस्य कर्मप्रवचनीयसंज्ञा  
यस्मादधिकमित्यनेन सप्तमी उपशब्दस्याधिकद्योतनात् किमर्थं  
कनकमृगच्छूलेन वीरौ रामलक्ष्मणौ अपवाह्य अन्यतो नीत्वा  
प्रामिहाहरः लङ्कामानीतवान् ॥ ८६ ॥ ज० म०

नेत्यादि । किं प्राब्रवीदित्याह । चेद्यदि भवान् अनु-  
रामं रामात् हीनो न भवेत् यदि वा उपशूरेषु शूरेभ्यो यद्य-

उपशूरं न ते वृत्तं कथं रात्रिञ्चराधम ! ।

यत् सम्प्रत्यपलोकेभ्यो लङ्कायां वसतिर्भयात् ॥ ८७ ॥

आरामदर्शनात् पाप ! विद्योतस्व स्त्रियः प्रति ।

सदृत्ताननुदुर्वृत्तः परिस्त्रीं जातमन्मथः ॥ ८८ ॥

धिको भवान् तदा किमर्थं किं निमित्तं कनकमृगच्छलेन  
वीरौ रामलक्ष्मणौ अपवाह्य अन्यतो नीत्वा त्वं मामिहाहरः  
लङ्कायामानीतवानसि समर्थो हि जित्वैवानयति हृजो घी  
पूर्ववदनुयोगे द्वितीया अनुरक्त हीनार्थे अधिकेशार्थोपाधिभ्या-  
मिति अधिकार्थोपयोगे सप्तमी ॥ ८६ ॥ भ०

उपेत्यादि । हे रात्रिञ्चराधम ! कथं ते वृत्तं चरितं नोप-  
शूरं शूरेभ्यो न हीनम् उपोऽधिके चेति चकाराद्धीने उपशब्दस्य  
कर्मप्रवचनीयसंज्ञा यत् यस्मात् सम्प्रत्यधुना भयाल्लङ्कायां जल-  
पर्वतदुर्गायां वसतिः वसेरतिवसिवर्त्तिभ्यश्चेत्यौणादिकः अप-  
लोकेभ्यो लोकान् वर्जयित्वा अपपरीवर्जन इति कर्मप्रवचनीय-  
संज्ञायां पञ्चम्यपाङ्परिरिति पञ्चमी ॥ ८७ ॥ ज० म०

उपेत्यादि । हे रात्रिञ्चराधम ! कथं ते तव वृत्तं चरितं  
नोपशूरं शूरेभ्यो न हीनं शूरशब्दोऽत्र लक्षणया शूरवृत्तवाची  
धिकसमयेत्यादिना द्वितीया उपोऽत्र हीनार्थे यत् यस्मात्  
सम्प्रति भयाद्धेतोरपलोकेभ्यो लोकान् वर्जयित्वा लङ्कायां जल-  
पर्वतदुर्गायां तव वसतिर्निवासः अन्यारभ्येत्यादिना अपयोगे  
पञ्चमी अपस्थागार्थे आङ्ब्याप्तिसौमित्रोस्त्यागेऽन्यौ प्रतिदान-  
निधौ प्रतीति अन्यौ पर्यपौ ॥ ८७ ॥ भ०

आरेत्यादि । हे पाप ! आरामदर्शनात् रामदर्शनं यावत्  
आङ्मर्यादावचनेन पूर्ववत्पञ्चमी स्त्रियः प्रति योषितो लक्ष्मी-  
कृत्य विद्योतस्व शोभस्व लक्ष्णेत्यभूतेति कर्मप्रवचनीयत्वं

अभियोतिष्यते रामो भवन्तमचिरादिह ।

उद्गूर्णबाणः संग्रामे यो नारायणतः प्रति ॥ ८६ ॥

परिस्त्रीं जातमन्मथः अत्र वीप्सायां कर्मप्रवचनीयत्वम् ॥ ८८ ॥

ज० म०

आरामेत्यादि । हे पाप ! दुराचार ! आरामदर्शनात्  
रामदर्शनं यावत् स्त्रियः प्रति लब्धौकृत्य विद्योतस्व शोभस्व  
पूर्ववत् सीमार्थाङ्गयोगे पञ्चमी धिक्समयेत्यादिना चिह्नार्थप्रति-  
योगे द्वितीया । त्वं कीदृशः सदृत्तान् सदाचारान् अनुदुर्वृत्तः  
दुश्चरितः सदाचारेषु कथञ्चित् प्रकारं द्रोहादिकमापन्नो दुर्वृत्तो  
भवसीत्यर्थः पूर्ववदित्यभ्भावार्थानुयोगे द्वितीया इत्यभ्भावः कस्य-  
चित् प्रकारस्यापत्तिः स्त्रीः परि लब्धौकृत्य स्त्रीषु कथञ्चित्प्रकारं  
विहारित्वादिकमापन्नो वा जातकामः पूर्ववच्चिह्नार्थे इत्यभ्भा-  
वार्थे वा परियोगे द्वितीया वीप्सायां परिशब्दस्य कर्मप्रवचनी-  
यत्वमिति जयमङ्गला न युक्ता वीप्सायां द्वित्वं लोकतः प्रसिद्ध-  
मिति टीकायामुक्तत्वात् क्वचित् सम्बुद्धान्तमिदं विशेषणद्वयं  
दृश्यते ॥ ८८ ॥ भ०

अभीत्यादि । भवन्तमभि भवन्तं लब्धौकृत्य अभिरभाग  
इति कर्मप्रवचनीयत्वम् अचिरादिह लङ्गायां रामो द्योतिष्यते  
असह्यतेजा भविष्यति य उद्गूर्णबाणः उद्यतबाणः संग्रामे नारा-  
यणतः प्रति तेन तुल्यः प्रतिनिधिः प्रति प्रतिनिधीति प्रति-  
निधौ कर्मप्रवचनीयत्वं प्रतिः प्रतिनिधि प्रतिदाने च यस्मा-  
दिति पञ्चमी प्रतियोगे पञ्चम्यास्तसिः मुख्यसदृशः प्रतिनिधिः  
॥ ८९ ॥ ज० म०

अभीत्यादि । भवन्तमभि लब्धौकृत्य रामोऽचिरादिह  
लङ्गायां द्योतिष्यते असह्यतेजा भविष्यतीत्यर्थः पूर्ववत् चिह्नार्था-

कुतोऽधियास्यसि क्रूर ! निहतस्तेन पत्रिभिः ।

न सूक्तं भवतात्युग्रमतिरामं मदोद्धत ! ॥ ८० ॥

परिशेषं न नामापि स्थापयिष्यति ते विभुः ।

अपि स्थाणुं जयेद्रामो भवतो ग्रहणं कियत् ॥ ८१ ॥

भियोगे द्वितीया यो रामः संग्रामे उदगूर्णबाणः उद्यतकाण्डः  
सन् नारायणतः प्रति तेन तुल्यः अन्यारभ्येत्यादिना प्रतिनि-  
ध्यर्थप्रतियोगे पञ्चमी प्रसक्तेरिति पञ्चम्यास्तम् ॥ ८८ ॥ भ०

कुत इत्यादि । हे क्रूर ! तेन रामेण उदगूर्णबाणेन  
पत्रिभिः शरैः निहतः सन् कुतोऽधियास्यसि केन प्रकारेण  
निसरिष्यसि अधिपरो अनर्थकाविति अधेः कर्मप्रवचनीयसंज्ञा  
धात्वर्थव्यतिरेकेणार्थस्यानभिधानादनर्थकत्वं संज्ञा च गत्युप-  
सर्गसंज्ञाबाधनार्था तेन तिङि चोदात्तवतीति निघाताभावो-  
द्गृह्यः पञ्चमी च प्रत्याख्यानयोरित्युपसंस्थानात् भवति  
किमिति हनिष्यतीति चेत् यतो भवता न सूक्तं प्रशस्तमुक्तं  
सुः पूजायामिति कर्मप्रवचनीयत्वं गतिरनन्तर इति स्वराभावः  
अत्युग्रमतिरौद्ध्रं अतिरामं राममधिलिप्य काकुत्स्थमध्वन्य-  
मिति अतिरतिक्रमणे चेति कर्मप्रवचनीयत्वं चकारात् पूजा-  
याञ्च तत्र चाप्युक्तमिति प्रयोगः हे मदोद्धत ! ॥ ८० ॥ ज० म०

कुत इत्यादि । हे क्रूर ! तेन रामेण संग्रामे पत्रिभिः  
शरैर्निहतः सन् कुतस्त्वं अधियास्यसि सर्वतोभावेन कस्मात्  
निसरिष्यसि हे मदोद्धत ! अतिरामं राममतिक्रम्य अवलिप्य  
अत्युग्रं अतिरौद्ध्रं भवता न सूक्तं न शोभनमुक्तं रामाक्षेपकं  
तव पूर्ववचनं मिथ्यैवेति भावः धिक्समयेत्यादिना अतियोगे  
द्वितीया ॥ ८० ॥ भ०

परीत्यादि । रामो विभुः प्रभुः ते परिशेषं नामापि

अपिस्तुह्यपिसेधास्मांस्तथ्यमुक्तं नराशन ! ।

अपि सिञ्चेः कृशानौ त्वं दर्पं मय्यपि योऽभिकः । ६२ ॥

संज्ञामपि न स्थापयिष्यति किमु देहं अपिः पदार्थेत्यादिना पदार्थं कर्मप्रवचनीयसंज्ञा पदस्य देहस्याप्रयुज्यमानस्यार्थे अपिशब्दो वर्तते अपि स्थाणुं जयेद्रामो यमाराध्याधिपत्यं प्राप्तवानमि तमपि स्थाणुं महादेवं जेतुं सम्भाव्यते भवतो ग्रहणं कियत् वस्त्वेव न भवति अत्र सम्भावनायां कर्मप्रवचनीयत्वं सम्भावने लिङ् उपसर्गबाधनत्वात् संज्ञाया उपसर्गात् सुनोतीत्यादिना षत्वं न भवति ॥ ६१ ॥ ज० म०

परीत्यादि । स प्रभूरामस्ते तव परिशेषं नामापि संज्ञामपि न स्थापयिष्यति किं पुनः शरीरं अत्रापिशब्देन देहस्य समुच्चयात् “अत्राच्चायां स्वतो नातिक्रमेऽतिः पर्यधौ गतौ । अपि पदार्थसंभाव्यगर्हानुज्ञासमुच्चये” इत्यनेनोपसर्गत्वाभावः तेन व्यस्यग्यनुकारेत्यादिना न समासः धातुपूर्वत्वनियमाभावः गीकःस्तुभेत्यादिना न षत्वञ्च परैस्त्वेतदर्थं कर्मप्रवचनीयसंज्ञा कृता कुतस्तस्यैवं सामर्थ्यमित्याह रामः स्थाणुमपि जयेत् यमाराध्य त्वमाधिपत्यं प्राप्तवान् तमपि स्थाणुं महादेवं स जयेदिति सम्भाव्यते अपिशब्दः सम्भावनाया द्योतकः तत्रैव खौ तेन रामेण बलाद्भवतो ग्रहणं कियत् अल्पायाससाध्यमेव पूर्ववत् षत्वनिषेधः ॥ ६१ ॥ भ०

अपीत्यादि । हे नराशन ! मया तथ्यमुक्तं यन्नामापि न स्थापयिष्यतीति अस्मानपि तुहि साधूक्तमिति प्रशंस सेह्यपिञ्चेति अपिति ङित्वाद्गुणाभावः अपिसेध निगृह्याण यथेच्छं तथा क्रियतां मया तु सत्यमेवोक्तमिति भावः । अत्रानुपसर्गे काम चारानुज्ञाने कर्मप्रवचनीयसंज्ञा । किञ्च कृशानावग्नौ



अधिरामे पराक्रान्तमधिकर्त्ता स ते क्षयम् ।

इत्युक्त्वा मैथिली तूष्णीमासाञ्चक्रे दशाननम् ॥ ८३ ॥

दर्प अपिसिञ्चेः क्षरस्त्वं अत्र गर्हायां लिङि रूपं योऽयं  
मय्यपि मद्दिषयेऽपि अभिक्तः कामयिता अनुकामिकेत्यादिना  
निपातितः उपसर्गसंज्ञाबाधनार्थत्वात् स्तौतिसेधिसिचां षत्वं  
न भवति ॥ ८२ ॥ ज० म०

अपीत्यादि । हे नराशन ! परिशेषं न नामापि स्थाप-  
यिष्यतीति तथ्यं सत्यमेव मयोक्तं त्वमस्मान् अपि मुहि माधूक्त  
मिति प्रशंस अपिसेध निगृह्णाण यथा तवेच्छा तथैव क्रियतां  
मया तु सत्यमेवोक्तमिति भावः । अत्रापिशब्दः समुच्चयेऽनुज्ञायां  
वा पूर्ववत् षत्वनिषेधः शुज्जलसुतौ पिधूशिवेशस्त्रे हो रूपम् ।  
त्वं क्लृप्तानौ वक्तावेव दर्प अपिसिञ्चेः मुञ्च अत्रापिशब्दः । गर्हायां  
पूर्ववत् षत्वनिषेधः । यद्यपि जात्वपिभ्यां सदाक्षेपे इति काल-  
सामान्ये गर्हायां की विहिता तथापि पदसंस्कारात् विधी स्वी  
अग्रतः स्यात् । अत्र दर्पशब्देन दर्पजनकत्वाद्देत उच्यते ।  
यस्त्वं मय्यपि मद्दिषये अभिक्तः कामुकः ॥ ८२ ॥ भ०

अधीत्यादि । पराक्रान्तस्य शौर्यस्य राम ईशितेत्यस्मिन्नथ  
अधिरामे पराक्रान्तं नपुंसके भावे क्तः अधिरीश्वर इति स्वस्वामि-  
सम्बन्धे अधिः कर्मप्रवचनीयसंज्ञा यस्मादधिकमित्यादिना  
सप्तमी यश्चैवं स रामस्ते क्षयमधिकर्त्ता करिष्यन्ति अत्र कर्म-  
ण्येव द्वितीया न कर्मप्रवचनीययुक्त इति विभाषाकृतीति या  
संज्ञा तस्या गत्युपसर्गसंज्ञाबाधनार्थत्वात् संज्ञापक्षे तिङि  
चोदात्तवतीति निघाताभावो द्रष्टव्य इति एवमुक्त्वा दशाननं  
मैथिली तूष्णीमासाञ्चक्रे तूष्णीं स्थितवती । इति कर्मप्रवच-  
नीयाधिकारः ॥ ८३ ॥ ज० म०

ततः खड्गं समुद्यम्य रावणः क्रूरविग्रहः ।

वैदेहीमन्तरा क्रुद्धः क्षणमूचे त्रिनिश्वसन् ॥ ८४ ॥

अधीत्यादि । रामः पराक्रमस्य स्वामीत्यर्थे अधिरामे अधिकेशार्थोपाधिभ्यामिति सप्तमी पराक्रान्तमिति भावे क्तः अधिरामे पराक्रान्तं यथा भवति तथा स रामस्ते तव क्षयं कधिकर्त्ता अधिकं करिष्यति स्वकीयपराक्रमेण क्षयं करिष्यतीत्यर्थः इति दशाननमुक्त्वा मैथिली तूष्णीं मौनेन आसाञ्चक्रे स्थितवती विजादीत्वाम् । इति कर्मप्रवचनीयाधिकारः ॥ ८३ ॥ भ०

इतः प्रभृत्यनभिहित इत्यधिकृत्य विभक्तिविधानमाह । तत इत्यादि । ततः सीतावचनादुत्तरकालं रावणः खड्गं समुद्यम्य उत्क्षिप्य कर्मणि द्वितीया क्रूरविग्रहः दुष्प्रेक्ष्यत्वात् वैदेहीमन्तरा क्रुद्धः वैदेह्या मध्ये कुपितः अन्तरान्तरेण युक्त इति षष्ठ्यपवादात् द्वितीया अन्तराशब्दो मध्यमाधेयप्रधानमाचष्टे आधेयश्चात्र क्रुद्धो रावणः क्षणमूचे उक्तवान् उक्तिक्रियया क्षणस्य कालस्य साकल्येन सम्यन्धात् कालाध्वनोरिति द्वितीया त्रिनिश्वसन् क्रोधात् ॥ ८४ ॥ ज० भ०

अथानभिहिताधिकारः । अथानभिहित इत्यधिकृत्य पाणिनिना या द्वितीयादिविभक्तयो विहितास्ताः कथ्यन्ते स्वमतेऽनभिहिताधिकाराभावेऽपि उक्ते कर्मादौ प्रथमा स्यात् पारिशेष्यादनभिहित इत्यवगम्यते । तत इत्यादि । सीतावचनानन्तरं रावणः क्रूरविग्रहो रोषात् दुष्प्रेक्ष्यशरीरः सन् खड्गमुद्यम्य उत्क्षिप्य क्षणं त्रिनिश्वसन् उचे । कीदृशः वैदेहीमन्तरा सीताया मध्ये क्रुद्धः मध्यभागं छेत्तुमुद्यत इत्यर्थः किंवा रावणपरिजनश्चेत्यत्राध्याहार्यं वैदेहीं रावणः परिज-

चिरेणानुगुणं प्रोक्ता प्रतिपत्तिपराङ्मुखी ।

न मासे प्रतिपत्तासे माञ्चेन्मर्त्तासि मैथिलि ! ॥ ८५ ॥

नञ्चान्तरा क्रुद्धः वेदेह्या रावणपरिजनस्य चान्तरामध्ये कुपितः  
सन्नित्यर्थः खड्गमिति कर्मणि द्वितीया अन्तराशब्दो मध्यार्थः  
तद्योगे धिक्समयेत्यादिना द्वितीया क्षणमिति सदाध्वादि-  
व्याप्ताविति द्वितीया विनिश्वासक्रियया वचनेन वा तस्याति-  
संयोगसम्बन्धात् ॥ ८४ ॥ भ०

चिरेत्यादि । हे मैथिलि ! चिरेणापि कालेनानुगुणमनुकूलं  
मया प्रोक्तापि सती प्रतिपत्तिपराङ्मुखी उक्तस्यार्थस्यानुष्ठानं  
प्रतिपत्तिः तस्यां पराङ्मुखी इदानीं यदि त्वं मासे त्रिंशद्दि-  
वसलक्षणे मां न प्रतिपत्तासे नाङ्गीकरिष्यसि तदा मर्त्तामि  
मरिष्यसि उभयमपि लुटि रूपं तत्र चिरेण प्रोक्तेत्यपवर्गे  
तृतीया विवक्षितार्थप्रकाशनं फलं तस्य प्राप्तौ तत्क्रियापरि-  
समाप्तिरपवर्ग इति मां मासेन प्रतिपत्तासे इति सप्तमी-  
पञ्चम्यौ कारकमध्य इति सप्तमी कर्मकर्त्तृः कारकयोर्मध्यत्वात्  
मासस्य ॥ ८५ ॥ ज० भ०

चिरेणेत्यादि । हे मैथिलि ! चिरेण कालेन मयानुगुणं  
अनुकूलं प्रोक्तापि तस्योक्तस्य प्रतिपत्तिरनुमतिस्ततः पराङ्-  
मुखी त्वमधुना चेद्यदि मासे त्रिंशद्दिनपरिमिते काले मां न  
प्रतिपत्तासे नाङ्गीकरिष्यसि तदा मर्त्तासि मरिष्यसि खड्ग-  
प्रहारेणेत्यर्थात् मास इति व्याख्येयविवक्षया न द्वितीया सत्या-  
मपि व्याप्तौ निर्धारं अधिकेन क्रियान्तः कालाध्वनोश्च पी चेति  
सप्तमी आद्यैका वचनक्रिया अपरा च प्रतिपत्तिक्रिया तन्मध्ये  
मासः कालस्तेन तद्विषयः मासे अनतिक्रान्ते सतीत्यध्याहृत्य  
पदं साध्विति श्रीपतिः प्रतिपूर्वपदो मृडश्च बां रूपम् ॥ ८५ ॥ भ०

प्रायुङ्क्त राक्षसीभीमा मन्दिराय प्रतिव्रजन् ।  
 भयानि दत्त सीतायै सर्वा यूयं कृते मम ॥ ८६ ॥  
 गते तस्मिन् समाजग्मुर्भयाय प्रति मैथिलीम् ।  
 राक्षस्यो रावणप्रीत्यै क्रूरञ्चोचुरलं सुहुः ॥ ८७ ॥

प्रायुङ्क्तेत्यादि । रावणो राक्षसीभीमा भयानकाः प्रायु-  
 ङ्क्त समादिष्टवान् लङि रूपं मन्दिराय प्रतिव्रजन् गृहाय  
 प्रतिव्रजन् गत्यर्थकर्मणीत्यादिना तु चतुर्थी कर्मप्रवचनीयाधि-  
 कार एव दर्शितत्वात् किमादिशदित्याह सर्वा यूयं सीतायै  
 भयानि दत्त लोटि रूपं चतुर्थी सम्प्रदाने सम्पूज्यादृत्य प्रकर्षेण  
 दीयत इति सम्प्रदानं मम कृते मदनुग्रहनिमित्तम् ॥ ८६ ॥  
 ज० म०

प्रायुङ्क्तेत्यादि । रावणो मन्दिराय प्रतिव्रजन् गृहं प्रति  
 गच्छन् भीमा भयानका राक्षसीः प्रायुङ्क्त समादिष्टवान्  
 गत्यर्थमन्यटे इति कर्मणि चतुर्थी । किमादिशदित्याह । सर्वा  
 यूयं मम कृते मन्निमित्तं मत्कार्याय वा सीतायै भयानि दत्त  
 प्रयच्छत सम्प्रदाने चतुर्थी । यद्यपि स्वस्वत्वध्वंसपूर्वेत्यादिलक्षणं  
 दानं भयस्य न सम्भवति आरोपणार्थ एव ददातिस्तथापि  
 दिक्ताशब्दस्य विवक्षामात्रवचनत्वात् साधुत्वं कृते शब्दो निमि-  
 त्तार्थोऽव्ययः क्विपि तादर्थ्ये वा चतुर्थी ॥ ८६ ॥ भ०

गते इत्यादि । तस्मिन् रावणे गते सति राक्षस्यः समा-  
 जग्मुः सम्भूय गताः समोगमृच्छीत्यादिना आत्मनेपदं न  
 भवति आडा व्यवहितत्वात् मैथिलीं प्रति लक्ष्मीकृत्य भयाय  
 सीतायै भयं दातुं क्रियार्थोपपदस्य कर्मणि स्थानिन इति  
 चतुर्थी ददातेः क्रियाधोपपदस्य स्थानिनः प्रयुज्यमानस्य भयं  
 कर्म क्रिया चात्र समागमः ततोपपदं क्रियार्थमिति क्रूरञ्च

रावणाय नमः कुर्याः स्वात् सीते ! स्वस्ति ते ध्रुवम् ।

अन्यथा प्रातराशाय कुर्याम त्वामलं वयम् ॥ ८८ ॥

भयानकं मुहुः प्रतिक्षणम् अलं पर्याप्तमूचुः उक्तवत्यः रावण-  
प्रीत्यै रावणस्वैवं प्रीतिः 'स्वादिति तुमर्थाच्च भाववचनादिति  
चतुर्थी' क्रियायां क्रियार्थायामिति तुमुना समानार्थत्वात्  
भाववचनाच्चेत्यनेन विहितस्य क्तिनः क्रियार्थ उपपदं क्रूराभि-  
धानम् ॥ ८७ ॥ ज० म०

गते इत्यादि । तस्मिन् रावणे गते सति मैथिलीं प्रति  
लक्ष्मीकृत्य भयाय सीतायै भयं दातुं राक्षस्यः समाजग्मुः आङ्-  
व्यवधानात् समोगमृच्छेति न मं भयायेति नित्यं कर्मणि  
तुमोऽप्रयोगिन इति चतुर्थर्थं परसूत्रं स्वमते तादर्थ्यं एव मैथि-  
लीमिति धिक्समयेत्यादिना प्रतियोगे द्वितीया । अथ रावण-  
प्रीत्यै क्रूरं कठोरं अलम् अत्यर्थं मुहुर्वारं वारं ऊचुः क्रूरमिति  
क्रियाविशेषणे द्वितीया ॥ ८७ ॥ भ०

रावणेत्यादि । हे सीते ! रावणाय नमः कुर्या रावणं नम-  
स्कुरु एवञ्च सति ते तुभ्यं स्वस्ति कल्याणं ध्रुवं स्वात् युष्मच्छ-  
ब्दस्य चतुर्थ्यैकवचनान्तस्य ते आदेशः नमस्कृत्येति पाठान्तरं  
तत्र नमस्कृत्वा स्थितायै तुभ्यमित्यध्याहृत्य योज्यम् अन्यथा  
ह्यसमानकर्तृकत्वात् क्ताप्रत्ययो न घटते नमस्कृत्येति पाठा-  
न्तरं साक्षात्प्रभृतिषु नमःशब्दस्य विकल्पेन गतिसंज्ञा गत्य-  
भावपक्षे नित्यं गतिसमासाभावे ल्यवादेशः नमस्सुरसोर्गत्यो-  
रिति विसर्जनीयस्य सकारादेशश्च न सम्भवतीति अन्यथेति  
यदि न नमस्कुर्याः तदा अलम्प्रातराशाय प्रातर्भोजनाय त्वां  
कुर्याम वयमित्यूचुः नित्यं ङित इति सलोपः रावणायेत्या-  
दिषु नमःस्वस्तीत्यादिना चतुर्थी ॥ ८८ ॥ ज० म०

तृणाय मत्वा ताः सर्वा वदन्तीस्त्रिजटावदत् ।

आत्मानं हत दुर्वृत्ताः ! स्वमांसैः कुरुताशनम् ॥ ६६ ॥

रावणायेत्यादि । किमूचुरित्याह हे सीते ! त्वं रावणाय नमः प्रणामं कुर्याः तेनैव ध्रुवं ते तुभ्यं स्वस्ति कुशलं स्यात् शक्तार्थवषडित्यादिना नमःस्वस्तियोगे चतुर्थी नमःशब्दोऽयं यदा वाचक एव तदा तद्योगे चतुर्थीति बोध्यं नारायणं नमस्कृत्येत्यादिषु नमःशब्दो द्योतकः कृजेव प्रणामं वक्ति तेन तद्योगे न चतुर्थी किन्तु द्वितीया नमस्कृत्या इति सकारवत्पाठे हस्तेपाणावित्यादिना साक्षादादित्वात् पक्षे समासः सेतुकखपफे वेति पक्षे विसर्गस्य सकारः । नमस्कृत्येति पाठे स्थिताया इत्यध्याहार्यं विष्णुं नत्वा स्तौतीत्युदाहरणेन एककर्तृकधातुद्वययोगे पूर्वकाले क्ताचो ज्ञापितत्वात् अन्यथा यदि रावणं न प्रणमसि तदा प्रातराशाय प्रातर्भोजनायालं समर्था त्वां वयं कुर्याम प्रातर्भोज्याम इत्यर्थः अलंशब्दः शक्तार्थस्तेन तद्योगे चतुर्थी ॥ ६८ ॥ भ०

तृणायेत्यादि । अथानन्तरं राक्षसीर्वदन्तीः त्रिजटा रावणस्वसा अवदत् उक्तवती तृणाय मत्वा तृणमिव सङ्गणय्य मन्यकर्मण्यनादर इति चतुर्थी तत्र कुक्षितग्रहणं कर्त्तव्यमित्युक्तं इह मा भूत् तृणं मत्वेति किमवदत् आत्मानं हत मारयत दुर्वृत्ताः दुराचाराः स्वमांसैः कुरुताशनमिति करणे तृतीया ॥ ६६ ॥ ज० म०

तृणायेत्यादि । इति वदन्तीस्ताः सर्वा राक्षसीस्तृणाय मत्वा तृणवन्मत्वा त्रिजटा नाम राक्षसी वक्ष्यमाणमवदत् गत्यर्थमन्यठे इति अवज्ञाबोधकतृणात् कर्मणि चतुर्थी राक्षसीशब्दो नावज्ञाबोधकः तेन तच्छब्दात् कर्मणि न चतुर्थी

अथ सीता मया दृष्टा सूर्यं चन्द्रमसा सह ।

स्वप्ने स्पृशन्ती मध्येन तनुः श्यामा सुलोचना ॥१००॥

तास्तया तर्जिताः सर्वः मुखैर्भीमा यथागतम् ।

ययुः सुषुप्सवस्तल्पं भीमैर्वचनकर्मभिः ॥१०१॥

किन्तु द्वितीया । किमवददित्याह हे दुर्वृत्ताः ! दुराचाराः !  
यूयं आत्मानं हत मारयत स्वकीयैर्मांसैरशनं भोजनं कुरुत  
यतः सीताभोजनोद्यताः करणे तृतीया वनतनायनिमामिति  
हन्तेर्नलोपः ॥ ८८ ॥ भ०

किमर्थमेवमाहेत्याह अद्येत्यादि । स्वप्ने मया अथ सीता  
दृष्टा कर्त्तरि तृतीया सूर्यं स्पृशन्ती चन्द्रमसा सह सहयोगे  
तृतीया सूर्याचन्द्रमसाविति रामलक्ष्मणाविति भावः मध्येन  
तनुः तन्वी इत्यश्रूतलक्षणे तृतीया वोतो गुणवचनादिति डीब्  
भावपक्षे रूपम् श्यामा वर्णेन सुलोचना शोभननेत्रा ॥१००॥  
ज० म०

अद्येत्यादि । अथ स्वप्ने मया सीता दृष्टा कर्त्तरि तृतीया ।  
कीदृशी चन्द्रमसा सह सूर्यं स्पृशन्ती एतादृशः स्वप्नः साम्ना-  
ज्यलक्षणमिति केचित् । सूर्याचन्द्रमसाविव रामलक्ष्मणावि-  
त्याशय इति जयमङ्गला सहवारणेति सहयोगे तृतीया मध्येन  
तनुः तन्वी भेदके तृतीया श्यामां “शीते सुखोष्णसर्वाङ्गी श्रीम्भे  
या सुखशीतला । तप्तकाञ्चनवर्णाभा सा स्त्री श्यामेति कथ्यते ॥’  
श्यामवर्णेत्यन्ये । सुलोचना शोभननेत्रा ॥ १०० ॥ भ०

. ता इत्यादि । ता राक्षस्यस्तया त्रिजटया तर्जिता भर्क्षिताः  
सुषुप्सवः स्वप्नमिच्छवस्तल्पं शयनीयं ययुर्गताः यथागतं यतो  
यतस्तत्पादुल्यायगताः यथासादृश्य इति वीप्सायामव्ययी-  
भावः मुखैर्भीमा रौद्राः मुखानां विकृतत्वात् येनाङ्गविकार

गतासु तासु मैथिल्याः संजानानोऽनिलात्मजः ।

आयातेन दशास्यस्य संस्थितोऽन्तर्हितश्चिरम् ॥ १०२ ॥

इति तृतीया भीमैर्वचनकर्मभिः उपलक्षिताः, इत्यम्भूतं तृतीया  
॥ १०१ ॥ ज० म०

ता इत्यादि । ताः सर्वा राक्षस्यः तथा त्रिजटया तर्जिताः  
भर्त्सिताः सत्यः सुपुष्पवः शयितुमिच्छवस्तल्पं ययुः यथागतं  
यस्माद्यस्मात् उत्थायागतास्तत्र तत्रैव वीप्सायामव्ययीभावः  
मुखैर्भीमाः मुखविकारोपलक्षिताः भेदके तृतीया येनाङ्गे  
नाङ्गिनो विकृतिर्लक्ष्यते तस्मादिति परः भीमैर्वचनकर्मभिः  
पलक्षिताः विशेषणे तृतीया । तल्पं शय्यादृदारिष्वित्यमरः  
॥ १०१ ॥ भ०

गतेत्यादि । तासु राक्षसीषु गतासु अनिलात्मजो हनू-  
मान् रामसङ्ग्रथां प्राप्तावीदिति वक्ष्यमाणेन सम्बन्धः मैथिल्या  
सञ्जानानः इयं सैत्यवगच्छन् सङ्गोऽन्यतरस्यामिति कर्मणि  
तृतीया सम्प्रतिभ्यामिति तङ् दशास्यस्यायातेनागमनेन  
हेतुना चिरमन्तर्हितो विलीनः स्थितः हेताविति तृतीया  
॥ १०२ ॥ ज० म०

गतास्त्रित्यादि । तासु राक्षसीषु गतासु सतीषु अनिला-  
त्मजो हनूमान् रामसङ्ग्रथां प्राप्तावीत् प्रावर्त्तयदिति वक्ष्य-  
माणश्लोकेनान्वयः । कीदृशः मैथिल्या सञ्जानानः सैवेयमित्यव-  
गच्छन् सङ्गोऽस्मृताविति कर्मणि तृतीया सम्प्रतेरस्मृताविति मं  
दशास्यास्यायातेनागमनेन हेतुना अन्तर्हितो विलीनः सन्  
चिरं संस्थितः हेतौ तृतीया ल्यभाज्ज्ञेति दशास्यात् कर्त्तरि प्रठी  
सम्बन्धविवक्षया वा ॥ १०२ ॥ भ०



ऋणाद् बद्ध इवोन्मुक्तो वियोगेन क्रतुद्विषः ।

हेतोर्बोधस्य मैथिल्याः प्रास्तावीद्रामसङ्कथाम् ॥ १०३ ॥

तं दृष्ट्वाचिन्तयत् सीता हेतोः कस्यैष रावणः ।

अवरुह्य तरोरारादैति वानरविग्रहः ॥ १०४ ॥

ऋणादित्यादि । ऋणाद्धेतोर्बद्धः इवोन्मुक्तो यथा स्थानान्तरं गतवान् अकर्तृऋण इति पञ्चमी ऋणस्याकर्तृहेतुत्वात् ऋणेन बन्धित इवेति नोक्तं अप्रयोजकं कर्तृत्वादृणस्य उन्मुक्तः क्रतुद्विषो रावणस्य वियोगेन विश्लेषेण विभाषागुणेऽस्तियामिति पक्षे तृतीयोदाहृता न पञ्चमी वियोगस्य गुणपदार्थत्वात् । सङ्कथां प्रास्तावीदित्याह हेतोर्बोधस्य मैथिल्याः एष रामदूत इति मैथिल्या बोधोऽवगमः स्यात् षष्ठी हेतुप्रयोगे इति बोधशब्दस्य षष्ठी प्रास्तावीदिति सुसुधूञ्भ्यः परस्मैपदेष्वितीट् नेटीति हलन्तलक्षणाया वृद्धेः प्रतिषेधः नेगन्तलक्षणायाः ॥ १०३ ॥ ज० म०

ऋणादित्यादि । हनूमान् कीदृशः क्रतुद्विषो रावणस्य वियोगेन विश्लेषेण हेतुना उन्मुक्तः स्वच्छन्दः यथा ऋणाद्धेतोर्बद्धः सन् उन्मुक्तः स्थानान्तरं गतस्तद्वत् हेतोः पञ्चमी तृतीया च दर्शिता । किमर्थं रामसङ्कथां प्रास्तावीदित्याह एष रामदूत इति मैथिल्या यो बोधस्तस्य हेतोस्तदर्थं प्रयोजनमपि हेतुरुच्यते तदुद्देशेन कार्योत्पत्तेः तदादयोऽर्थार्थैकत्वेरिति षष्ठी सुसुधोः सेरिम्पे इतीम् व्रजवदेति त्रिः ॥ १०३ ॥ म०

तमित्यादि । तं हनूमन्तं रामं सुवन्तं दृष्ट्वा सीता अचिन्तयत् कस्य हेतोः रावणो वानरविग्रहः सन् ऐति आयाति आङ्पूर्वस्थेणो रूपं सर्वनाम्नस्तृतीया चेति षष्ठी किंशब्दस्य सर्वनामत्वात् आरात् अन्तिके तरोरिति अन्यारा-

पूर्वस्मादन्यवद्भाति भावाद्वाशरथिं सुवन् ।

ऋते क्रौर्यात् समायातो मां विश्वासयितुं नु किम् ॥१०५॥

दित्याराच्छब्दयोगे पञ्चमी अवरुह्यावतीर्येति अवरोहणापेक्ष-  
येत्यपादाने पञ्चमी अपेक्षा आयौगपद्याभावादुपपदविभक्तेः  
कारकविभक्तिर्बलीयसी आराद्योगे न वर्तते ॥१०४॥ ज० म०

तमित्यादि । तं रामं सुवन्तं हनूमन्तं दृष्ट्वा सीताचि-  
न्तयत् । किं चिन्तितवतीत्याह कस्य हेतोः किमर्थं रावणोऽयं  
वानरमूर्तिः सन् अवरुह्य वृक्षान्तरादरथात् तरोरारात् तदा-  
यितवृक्षस्य समीपे ऐति आगच्छति आङ्पूर्वं इणगतौ कस्य  
हेतोरिति त्रादयोऽर्थार्थैकक्तेः अस्तु सर्वा इति षष्ठी तरोरित्या-  
वृत्त्या उभयत्र सम्बन्धादेकत्वापादाने पञ्चमी अपरत्र अन्या-  
रभ्येत्यादिना द्वयमेवोदाहृतं अपादानपञ्चम्याः कारकाधि-  
कारे दर्शितत्वात्तरोरित्यस्यावरुह्येत्यनेन सम्बन्धो न विवक्षितः  
आरादित्यनेनैव सम्बन्ध इति केचित् उपपदविभक्तेः कारक-  
विभक्तिर्गरीयसीत्यपादान एव पञ्चमीति केचित् ॥ १०४ ॥ भ०

पूर्वेत्यादि । पूर्वस्माद्रावणादन्यवद्भाति ज्ञायते अन्येन  
सुखं वर्तते इति कृत्वा अन्यशब्दयोगे पञ्चमी यतो भावात्  
स्नेहाद्वाशरथिं सुवन् किन्तु क्रौर्यादृतं क्रौर्यं वर्जयित्वा ऋते  
शब्दयोगे पञ्चमी मां विश्वासयितुं सम्भावयितुं किमागतः  
इत्यचिन्तयत् ॥ १०५ ॥ ज० म०

पूर्वस्मादित्यादि । अयं पूर्वस्माद्रावणादन्य इव भाति  
प्रकाशते अन्यारभ्येति पञ्चमी । कुत इत्याह भावादभिप्राया-  
द्देतोर्दाशरथिं सुवन् हेतोः पञ्चमी क्रौर्यात् ऋते रामविषये  
क्रूरतां विना मां विश्वासयितुं किन्तु समायातः नु वितर्कं  
ऋतेयोगे पूर्ववत् पञ्चमी । भावः स्वभावेऽभिप्राये चेष्टासत्ता-

इतरो रावणादेष राघवानुचरो यदि ।

सफलानि निमित्तानि प्राक् प्रभातात्ततो मम ॥१०६॥

उत्तराहि वसन् रामः समुद्राद्रक्षसां पुरम् ।

अवल्लवणतोयस्य स्थितां दक्षिणतः कथम् ॥१०७॥

त्मजन्मसु । क्रियालीलापदार्थेषु वृद्धजन्तुविभूतिष्विति विश्वः  
॥ १०५ ॥ भ०

इतर इत्यादि । यदि रावणादितरः प्रतियोगी राघवानु-  
चरः राघवार्थकारी इतरयोगे पञ्चमी ततो मम सफलानि स्वप्न-  
लक्षणानि दर्शनादीनि निमित्तानि प्राक् प्रभातात् आदित्यो-  
दयात् पूर्वस्मिन् काले अन्यस्य हि प्रभातादुत्तरकालं सफलानि  
उत्तरपदयोगे पञ्चमी ॥ १०६ ॥ ज० म०

इतर इत्यादि । एष यदि रावणादितरोऽन्यः राघवानु-  
चरः रामप्रयोजनकारी भवेत् मम प्राक् प्रभातात् सूर्योदयात्  
पूर्वकाले यानि शुभस्य निमित्तानि स्वप्नदर्शनादीनि तानि  
मम सफलानि स्युः इतरशब्दोऽन्यार्थः तदयोगे दिक्शब्दयोगे  
च पञ्चमी दिक्शब्दाद्विक्देशकालेऽस्तातस्य लुक् च ॥ १०६ ॥ भ०

उत्तरेत्यादि । रामदूतोऽयमिति न सम्भाव्यते यतः समु-  
द्रादुत्तरा या दिक् तस्यामुत्तराहि वसन् रामः आहिचदूरे  
उत्तराच्चेति तत्राहिप्रत्ययान्तेन उत्तराहिशब्देन योगे समु-  
द्रादिति पञ्चमी लवणतोयस्य लवणसमुद्रस्य दक्षिणतो दक्षि-  
णस्यां दिशि स्थितां रत्नसां पुरीं लङ्कां कथमवैत् ज्ञातवान्  
दक्षिणत इति दक्षिणोत्तराभ्यामतमुच् तदन्तेन योगे षष्ठ्यत-  
सर्थप्रत्ययेनेति षष्ठी ॥ १०७ ॥ ज० म०

उत्तरेत्यादि । अथ रामदूतोऽयं न सम्भाव्यते यतः इतः  
समुद्रादुत्तरस्यां दिशि वसन् रामो लवणतोयस्य समुद्रस्य

दण्डकान् दक्षिणेनाहं सरितोऽद्रीन् वनानि च ।

अतिक्रम्याम्बु धिञ्चैव पुंसामगममाहता ॥ १०८ ॥

पृथङ्नभस्वतश्चण्डाद् वैनर्तयेन वा विना ।

गन्तुमुत्सहते नेह कश्चित् किमुत वानरः ॥ १०९ ॥

दक्षिणस्यां दिशि स्थितां रक्षसां पुरं लङ्कां कथमवैत् ज्ञातवान्  
दक्षिणोत्तरादाहीति सप्तम्या आहि अन्यारभ्येति दिक्शब्द-  
योगे पञ्चमी तस्त्वेरिति सप्तम्यास्तस् तद्योगे समर्थेनेत्यादिना  
षष्ठी ॥ १०७ ॥ भ०

दण्डेत्यादि । दण्डकानामदूरे या दक्षिणा दिक् तस्या-  
मिति एनबन्धतरस्यामिति सप्तम्यन्तादेनप्प्रत्ययः तदन्तेन  
योगे एनपा द्वितीयेति द्वितीया दक्षिणेन दण्डकानां दक्षि-  
णस्यां दिशि सरितोऽद्रीन् वनानि च अम्बुधिं चातिक्रम्य  
पुंसामगममगम्यं ग्रहद्वन्द्विगमस्येत्यप् अहमाहता आनी-  
ता तत्कथमवैदित्यचिन्तयत् ॥ १०८ ॥ ज० म०

दण्डकानित्यादि । दण्डकाया अदूरे दक्षिणस्यां दिशि  
स्थितानि सरितोऽद्रीन् वनानि च अम्बुधिञ्चातिक्रम्य पुंसा-  
मगममविज्ञातं यथा स्यात्तथाहमाहता पुंसामगम्यं देशं  
प्रापिता वा न विद्यते गमो ज्ञानं यत्र तत्कथमवैदिति सम्बन्धः  
वैनोऽपीति सप्तम्या एनः तद्योगे धिक्समयेत्यादिना द्वितीया  
एनोऽपञ्चम्या इति परस्वरसात् “कृतक्षितसमासानामभिधानं  
नियामकम्” इत्युक्तेरदूरार्थमपि बोध्यं दण्डकाशब्दोवनेऽपि  
स्त्रीलिङ्गः नित्यबहुवचनान्तः पुंलिङ्ग इत्यन्ये तस्मिन्ने दण्डका-  
निति पाठः ॥ १०८ ॥ ज० म०

पृथगित्यादि । नभस्वतो वातात् चण्डात् पृथक् वायुं  
त्यक्त्वा वैनर्तयेन वा विना गरुडं वा वर्जयित्वा पृथग्विनेत्या-

इति चिन्तावतीं कच्छात् समासाद्य कपिद्विपः ।

मुक्तां स्तोकेन रक्षोभिः प्रोचेऽहं रामकिङ्करः ॥ ११० ॥

विप्रकृष्टं महेन्द्रस्य न दूरं विन्ध्यपर्वतात् ।

नानभ्यासे समुद्रस्य तत्र माल्यवति प्रियः ॥ १११ ॥

दिना तृतीयापञ्चम्यौ इह लङ्कायां कश्चित् गन्तुं नोत्सहते  
किमुत वानरः ॥ १०८ ॥ ज० भ०

पृथगित्यादि । चण्डान्नभस्वतो वातात् पृथगन्यः वैगते-  
येन गरुडेन वान्यः कश्चिदिह गन्तुं न उत्सहते किं पुनर्वानरः  
इत्येवमचिन्तयदिति सम्बन्धः पृथक्शब्दोऽन्यार्थस्तेन तद्योगे  
विनायोगे च अन्यारभ्येत्यादिना पञ्चमी । नभस्वन्तं वैगते-  
यञ्च वर्जयित्वेत्यर्थ इति केचित् । किमुतैत्यव्ययं पुनरर्थे  
॥ १०८ ॥ भ०

इतीत्यादि । एवमुक्तेन प्रकारेण चिन्तावतीं कपिद्विपो  
हनूमान् कच्छात् समासाद्य कथमप्युपगम्य अहं रामकिङ्करः  
रामप्रेषणकर इति प्रोचे मुक्तां स्तोकेनाल्पेन रक्षोभिः कर्तृभिः  
करणेन च स्तोकाल्पेत्यादिना तृतीयापञ्चम्यौ कच्छस्तोकयो-  
रसत्त्ववचनयोः करणत्वात् ॥ ११० ॥ ज० भ०

इतीत्यादि । कपिद्विपः कपियेष्ठो हनूमान् तां सीतां  
कच्छात् चिरकालान्वेषणेन समासाद्य प्राप्य अहं रामस्य  
किङ्करः परिचारक इति प्रोचे वदति स्म । कीदृशीम् एवमुक्त-  
प्रकारेण चिन्तायुक्तां रक्षोभिः स्तोकेनाल्पेन मुक्तां त्यक्तां  
करणे कतिप्रयस्तोकाल्पकच्छादसत्त्व इति सूत्रेण विभाषया  
पञ्चमीमाह परः स्वमते कच्छादिति हेतौ पञ्चमी स्तोकेनेति  
करणे तृतीया ॥ ११० ॥ भ०

यदि त्वं रामकिङ्करः क्वासावित्याह विप्रेत्यादि । माल्य-

असंप्राप्ते दशग्रीवे प्रविष्टोऽहमिदं वनम् ।

तस्मिन् प्रतिगते द्रष्टुं त्वामुपाक्रंस्यचेतितः ॥ ११२ ॥

वति पर्वते तव प्रियो रामः महेन्द्रस्य पर्वतस्य विप्रकृष्टं दूरं विन्ध्यपर्वताच्च न दूरं दूरान्तिकार्थैः षष्ठ्यन्यतुरस्यामिति षष्ठी-पञ्चम्यो महेन्द्रपर्वतविन्ध्ययोर्दूरविप्रकृष्टयोस्तु दूरान्तिकार्थेभ्यो द्वितीया चेति द्वितीया नानाभ्यासे न दूरे समुद्रस्य दूरान्तिकार्थैरिति षष्ठी माल्यवति सप्तम्यधिकरणे चेति सप्तमी चकारात् दूरान्तिकार्थेभ्यश्च यस्य च भावेनेत्यनेनानभ्यास इति सप्तमी ॥ १११ ॥ ज० म०

विप्रेत्यादि । यदि त्वं रामकिङ्करस्तदा क्वासाविल्यत इदमुच्यते तव प्रियो माल्यवति पर्वते वर्त्तते महेन्द्रस्य पर्वतविशिष्यस्य न विप्रकृष्टं न दूरं विन्ध्यनान्नः पर्वतात् न दूरं समुद्रस्य नानभ्यासे न दूरे वारादर्थैरिति विन्ध्यपर्वतशब्दात् पक्षे पञ्चमी तदप्रवृत्तिपक्षे सम्बन्धे षष्ठेयव आरादर्थैरिति दूरान्तिकार्थैः दूरान्तिकार्थादसत्त्वेऽमृटाडसिर्डिञ्चेति परः स्वमते विप्रकृष्टादयो देशार्थत्वे विवक्षिताः स्थितिक्रिया-त्वर्थाल्लभ्यत एव तन्नास्तीत्यध्याहारात् देशाध्वकालभावं वाटैरिति पाक्षिककर्मत्वं कर्मत्वाभावपक्षे सप्तमी ॥ १११ ॥ भ०

असमित्यादि । दशवदने असंप्राप्ते अप्रविष्टे अहमचेतितः सन् इदं वनमशोकवनिकाख्यं प्रविष्ट इति तस्मिन् प्रतिगते त्वां द्रष्टुमुपाक्रंसि समुत्साहे स्म यस्य च भावेनेति सप्तमी कपेः प्रवेशोपक्रमयोः रावणसंप्राप्तिप्रतिगमनक्रियाभ्यां लक्ष्यमाणत्वात् उपाक्रंसीति उपपराभ्यामित्यनेन वृत्त्यादिषु सर्ग उत्साहे क्रमेस्तड् उत्तमपुरुषैकवचनम् इट् स्त्रीक्रमोरनात्मनेपदनिमित्त इति सिच् इट् न भवति ॥ ११२ ॥ ज० म०

तस्मिन् वदति रूष्टोऽपि नाकार्षं देति ! विक्रमम् ।

अविनाशाय कार्यस्य विचिन्वानः परापरम् ॥ ११३ ॥

वानरेषु कपिः स्वामी नरेश्वधिपतेः सखा ।

असमित्यादि ।, रावणे असम्प्राप्ते अनायाते सति अहम्-  
चेतितोऽज्ञातः सन्निदं वनं प्रविष्टः प्रवेगस्य गतिविशेषत्वात्  
गत्यर्थादिति कर्त्तरि क्तः तस्मिन् प्रतिगते सति त्वां द्रष्टुं  
साक्षात्कर्तुम् अहम् उपाक्रंसि उद्यतोऽस्मि प्रोपाहारम् इति  
मं व्यां सिः उपाक्रंसि उत्साहं कृतवानस्मीति वार्थः वृत्त्युत्सा-  
हतायन इति मं कालभावाधारमिति उभयत्र भावे सप्तमी  
॥ ११२ ॥ भ०

यद्यादावेव प्रविष्टोऽसि तर्हि किमिति स्वकर्म न दर्शित-  
वानसीत्याह तस्मिन्नित्यादि । हे देवि ! तस्मिन् वदति रूष्टो-  
ऽपि विक्रमं नाकार्षं तं तथा वदन्तमनादृत्य विक्रमं नाकार्षं  
मित्यर्थः षष्ठी चानादरे इति चकारात्सप्तमी किमर्थं कार्यस्य  
सन्देशकथनादेरविनाशाय विचिन्वानः परापरं पौर्वापर्यं निरु-  
पयन् कर्त्तुं भिप्राये तड् ॥ ११३ ॥ ज० म०

तस्मिन्नित्यादि । हे देवि ! तस्मिन् रावणे वदति वदन्तं  
तम् अनादृत्य रूष्टोऽप्यहं विक्रमं नाकार्षं न कृतवान् स्वामी  
श्वराधिपतीत्यादिना अनादरे सप्तमी तस्मिन् वदति मतीति  
भावे सप्तमीति विद्यासागरः । कुत इत्याह यतोऽहं कार्यस्य  
सन्देशकथनस्य अविनाशाय अविघाताय परापरं विचिन्वानः  
परं यद्गविष्यति विरोधादि अपरञ्च यद्भूतं सन्देशकथनार्थ-  
मागमनादि तत्सर्वं विचारयन् उत्तरे सति कथं न पूर्वस्य बाध  
इति चिन्तयन् ॥ ११३ ॥ भ०

कथं वानरस्त्वं तस्य किङ्क- इत्याह वानरित्यादि । वान-

जातो रामस्य सुग्रीवस्ततो दूतोऽहमागतः ॥११४॥

ईश्वरस्य निशाटानां विलोक्य निखिलां पुरीम् ।

कुशलोऽन्वेषणस्याहमायुक्तो दूतकर्मणि ॥११५॥

दर्शनीयतमाः पश्यन् स्त्रीषु दिव्यास्वपि स्त्रियः ।

प्राप्तो व्यालतमान् व्यस्यन् भुजङ्गेभ्योऽपि राक्षसान् ॥११६॥

नृप स्वामी यः कपिः सुग्रीवः स नरेष्वधिपतेः रामस्य सखा  
जातः स्वामीश्वरेत्यादिना षष्ठीसप्तम्योर्विधानात् सप्तम्युदाहृता  
ततोऽहं दूत आगतः ॥११४॥ ज० म०

रामस्यानुचरो वानरः कथमित्याह वानरेष्वित्यादि । वान-  
राणां कपिः सुग्रीवो नराणामधिपतेः रामस्य सखा जातः ततो-  
ऽहं दूत आगतः स्वामीश्वराधिपतीति सप्तमी ॥११४॥ भ०

आगत्य च लङ्कां प्रविश्य इहायात इत्याह ईश्वरस्येत्यादि ।  
निशाटानां राक्षसानामासीश्वरस्य दशाननस्य अत्र षष्ठ्युदाहृता  
पुरीं निखिलां निःशेषां विलोक्य किं तत्र वर्तत इति प्राप्त  
इति वक्ष्यमाणेन सम्बन्धः कुशलोऽन्वेषणस्याहं सीतायाः  
अन्वेषणस्य निपुणः आयुक्तो दूतकर्मणि दूतक्रियायां  
व्यापृतः आयुक्तकुशलाभ्यामिति षष्ठीसप्तम्यौ ॥११५॥  
ज० म०

ईश्वरस्येत्यादि । निशाटानां राक्षसानां ईश्वरस्य राव-  
णस्य निखिलां समस्तां पुरीं विलोक्य अहं प्राप्त इत्यग्रिम-  
श्लोकेनाचयः । कीदृशः अन्वेषणस्य कुशलः सीतान्वेषणनिपुणः  
दूतकर्मणि आयुक्तः तत्परः स्वामीश्वराधिपतीत्यादिना षष्ठी-  
सप्तम्यौ ॥११५॥ भ०

दर्शेत्यादि । तत्र दिव्यास्वपि स्त्रीषु मध्ये दर्शनीयतमाः  
स्त्रियः पश्यन् यतश्च निर्धारणमिति सप्तमी दर्शनीयतमत्वेन



भवत्यामुत्सुको रामः प्रसितः सङ्गमेन ते ।

मघासु कृतनिर्वापः पिट्ठभ्यो मां व्यसर्जयत् ॥११७॥

गुणेन पृथक्करणात् भुजङ्गेभ्योऽपि व्यालतमान् हिंस्त्रान् राक्ष-  
मान् व्यस्यन् अपक्षिपन् पञ्चमीविभक्ते इति पञ्चमी भुज-  
ङ्गेभ्यो राक्षसानां विभागात् प्राप्तो देव्याः पादमूलमित्यर्थात्  
॥ ११६ ॥ ज० म०

दर्शयत्यादि । दिव्यास्त्रपि स्त्रीषु मध्ये दर्शनीयतमाः स्त्रियः  
पश्यन् भुजङ्गेभ्योऽपि व्यालतमान् अतिहिंस्त्रान् राक्षमान्  
व्यस्यन् अपक्षिपन् अहं प्राप्तो देव्याः स्थानमित्यर्थात् गम्यते ।  
स्त्रीष्वित्यत्र दर्शनीयतमत्वेन गुणेन समुदायादेकदेशस्य निर्द्धार-  
णात् स्वामीश्वराधिपतीत्यादिना निर्द्धारे सप्तमी भुजङ्गेभ्य  
इत्यत्र पञ्चमीव्यतिरेके इति सूत्रेण पञ्चमीमाह परः व्यति-  
रेको हीनाधिकभाव इति परः स्वमते निर्द्धारोऽधिकेनेत्यादिना  
निर्द्धारे पञ्चमी केनचिद्गुणेन समानधर्मिभ्यो यत् पृथक्करणं  
स निर्द्धारः भुजङ्गराक्षसयोस्तु सधर्मित्वं व्यालत्वेन वासवता  
अपि क्वचित् पञ्चमीत्यनेन निर्द्धारो पञ्चमीमाहुः ॥११६॥ भ०

किमवस्थो राम इत्याह, भवेत्यादि । भवत्यां त्वयि उत्सुकः  
उन्मनाः रामः तव सङ्गमेन प्रसितः प्रसक्तः प्रसितोत्सुकाभ्यां  
तृतीया चेति चकारात्सप्तमी सवाभिर्युक्तः कालः तत्समीपे  
चन्द्रमसो वर्त्तमानत्वात् नक्षत्रेण युक्तः काल इत्यण् तस्य  
लुब्धविशेष इति लुप् तस्मिन् काले पिट्ठभ्यः कृतनिर्वापः दत्त-  
दात्रः मां व्यसर्जयत् नक्षत्रे च लुपीति सप्तमी तत्रापि लुपि  
युक्तवद्व्यक्तिवचन इति स्त्रीलिङ्गबहुवचने भवतः व्यसर्जय-  
दिति विशब्दात् प्रातिपदिकेत्यादिना प्रातिपदिकमात्रे प्रथमा  
॥ ११७ ॥ ज० म०

अयं मैथिल्यभिज्ञानं काकुत्स्थस्याङ्गुलीयकः ।

भवत्याः स्मरतात्यर्थमर्पितः सादरं मम ॥११८॥

भवत्यामित्यादि । रामो मां व्यसर्जयत्प्रास्थापयत् कीदृशः  
सन् भवत्यां त्वयि उत्सुकः उन्मनाः तव सङ्गमेन प्रसितः प्रसक्तः  
प्रमितोत्सुकाभ्यां तृतीयासप्तम्याकिति परः स्वमते विषयविव-  
क्षया सप्तमी करणत्वविवक्षया तृतीया मघासु मघानक्षत्रयुक्त-  
काले पितृभ्यः कृतनिर्वापः कृतदानः काले सप्तमी मघा-  
शब्दस्य तद्युक्तकालवाचित्वं कालवाचिनो नक्षत्रादित्युक्तेरेव  
गम्यते लोकोपचारात् कालेऽपि स्त्रीलिङ्गत्वं बहुवचनान्तत्वञ्च  
परं तु मघानक्षत्रे ण्दुयुक्तेन युक्तः काल इत्यर्थे टण्त्तन्लुक् च  
प्रकृतिवलिङ्गवचने इति स्त्रीत्वं बहुवचनत्वञ्चाहुः ॥११७॥ भ०

सन्देहनिवृत्त्यर्थं चाभिज्ञानं दर्शयन्नाह, अयमित्यादि ।  
काकुत्स्थस्यायमङ्गुलीयकोऽभिज्ञानं चिह्नमयमभिज्ञानमिति  
लिङ्गाधिके प्रातिपदिकमात्रे प्रथमा मैथिलीति सम्बोधना-  
धिके सम्बोधने चेति सामन्वितं सम्बुद्धिश्चात्रैव द्रष्टव्यं काकुत्-  
स्थस्येति षष्ठी शेष इति षष्ठी भवत्या अत्यर्थं स्मरता मम सादर-  
मर्पितम् अधोगत्यर्थेत्यादिना स्मरणार्थं कर्मणः शेषविवक्षायां  
षष्ठी ॥ ११८ ॥ ज० म०

सन्देहनिरासार्थमाह अयमित्यादि । हे मैथिलि ! अयं  
काकुत्स्थस्य रामस्य अङ्गुलीयकः आभरणविशेषोऽभिज्ञानं  
चिह्नं त्वर्थसम्बुद्धुक्तार्थ इति लिङ्गार्थं सम्बोधने च प्रथमा  
काकुत्स्थस्येति सम्बन्धे षष्ठी अत्यर्थं भवतीं स्मरता रामेण  
सादरं यथा स्यात्तथा मम समर्पितः भवत्या इति समर्थे-  
नेत्यादिकर्मणि षष्ठी अन्ये तु कर्मणि वा दयादेः स्मृत्यर्थस्य  
चेत्यादिविशेषसूत्रैः कर्मणि षष्ठीमुक्तां कर्मादिविषयेऽप्य-

रामस्य दयमानोऽसावर्धेति तव लक्ष्मणः ।

उपास्कृषातां राजेन्द्रावागमस्येह मा तसीः ॥ ११८ ॥

विवर्त्तते कर्मादौ सम्बन्धविवक्षायां षष्ठ्यवेत्यनेनान्यत्रापि षष्ठीं स्वीकुर्वन्ति, विशेषसूत्रविषयादन्यत्रापि दृष्टत्वात् ममेत्याधारे सम्बन्धविवक्षा अङ्गुली भवति तिष्ठतीति ढवकादिति ईयः तदन्तस्य वाच्यलिङ्गत्वात् अलङ्कारशब्दस्य गम्यमानत्वात् पुंस्त्वमुदाहृतम् अङ्गुलीयकमूर्मिकेत्यमरेण सामान्यत्वात् नपुंसकं प्रयुक्तम् ॥ ११८ ॥ भ०

रामेत्यादि । असौ लक्ष्मणो रामस्य दयमानो रामं रक्षन् शुचं मा कार्षीरिति दयतेः कर्मणि षष्ठी तवार्धेति त्वां स्मरति अधीगर्थे षष्ठी । आश्वासनार्थमाह मा तसीः उद्देगं मा कार्षीः तसेरीदित्वान्निष्ठायामिट्प्रतिषेधात् सिच इट् भवति यतां राजेन्द्रौ रामलक्ष्मणौ इहागमस्यागमनस्य भावे अप् उपास्कृषातां प्रतियत्नं कृतवन्तौ आगमनस्य निश्चितत्वात् तस्यैव सुग्रीवसख्येन गुणाधानात् तेन कृतः प्रतियत्न इति कर्मणि षष्ठी प्रतियत्ने लुङ् तङ् सुट् ॥ ११८ ॥ ज० म०

रामेत्यादि । असौ लक्ष्मणो रामस्य दयमानः शोकापनोदनेन रामं प्रतिपालयन् तव अर्धेति त्वां स्मरति पूर्ववत् कर्मणि षष्ठी । आश्वासार्थमाह राजेन्द्रौ चक्षियश्चेष्टौ तां इहागमस्य उपास्कृषाताम् आगमनमुपस्कृतवन्तौ अतो मा तसीः भयं न कुरु सूचनावक्षेपणेत्यादिना प्रतियत्नं मं सम्परः सुमुपादित्यादिना सुम् सतो गुणान्तराधानं प्रतियत्नः निश्चितत्वात् सत एव गमनस्य सुग्रीवसख्येन गुणान्तरस्यात्कर्षस्याधानात् पूर्ववत्कर्मणि षष्ठी कृजः प्रतियत्ने कर्मणि षष्ठीति परः तसी उद्देगे टी ॥ ११८ ॥ भ०

रावणस्येह रोच्यन्ति कपयो भीमविक्रमाः ।

धृत्या नाथस्व वैदेहि ! मन्योरुज्जासयात्मनः ॥ १२० ॥

राक्षसानां मयि गते रामः प्रणिहनिष्यति ।

प्राणानामपणिष्टासौ रावणस्त्वामिहानयन् ॥ १२१ ॥

रावणेत्यादि । इह लङ्कायां कपयो भीमविक्रमाः असह्य-  
पराक्रमाः रावणस्य रोच्यन्ति सरोगं रावणं करिष्यन्ति भीम-  
विक्रमा इति गुणप्रधानो निर्देशः ततश्च विक्रमे रुजः भाव-  
कर्तृकत्वात् रुजार्थानां भाववचनानामज्वर इति षष्ठी अतो  
हे वैदेहि ! धृत्या नाथस्व आशंसस्व धृतिं लभस्वेत्यर्थः आशिषि  
नाथ इति कर्मणि षष्ठी आशिषि नाथ इत्युपसंख्यानान्तङ्  
मन्योरुज्जासयात्मनः मन्युं नाशय जसु हिंसायां ताडने च  
चौरादिकस्य हिंसार्थत्वात्तेन जासिनिप्रहणेति कर्मणि षष्ठी  
॥ १२० ॥ ज० म०

रावणस्येत्यादि । इह लङ्कायां कपयो भीमपराक्रमाः  
मन्तो रावणस्य रोच्यन्ति रावणं पीडयिष्यन्ति रुजो भङ्गे ती  
कर्मणि षष्ठी । अन्ये तु रुजार्थस्य भावकर्तृत्वे इति सूत्रेण  
कर्मणि षष्ठ्या उदाहरणार्थं कपयस्तत्सम्बन्धिनो भीमा विक्र-  
माश्च इह रावणस्य रोच्यन्तीत्यन्वयं कुर्वन्ति हे वैदेहि ! धृत्या  
नाथस्व धृतिर्भूयादित्यात्मन्याशिषं कुरु धृतिं लभस्वेति भावः  
कर्मणि षष्ठी आशिषि नाथ इति षष्ठ्यर्थं परसूत्रं शपथाशी-  
रित्यादिना मम् आत्मनो मन्योरुज्जासय आत्मनः शोकं नाशय  
जसकबधे कर्मणि षष्ठी जासिनिप्रहननाटिकाधिपिषां हिंसा-  
यामिति षष्ठ्यर्थं परसूत्रम् ॥ १२० ॥ भ०

राक्षसेत्यादि । मयि गते रामो राक्षसानां प्रणिहनिष्यति  
राक्षसान् मारयिष्यति पूर्ववत् कर्मणि षष्ठी निप्रहण इति

अदेवीद् बन्धुभोगानां प्रादेवीदात्मसम्पदम् ।

शतकृत्वस्तवैकस्याः स्मरत्यङ्गो रघूत्तमः ॥ १२२ ॥

सङ्घातविगृहीतविपर्यस्तग्रहणमित्युक्तं 'नेर्गदेत्यादिना णत्वं किञ्च प्राणानामपणिष्टायमिति 'अयं' रावणस्त्वामिहानयन् प्राणानपणिष्ट विक्रीतवान् व्यवहृज्पणोः समर्थयोरिति षष्ठी प्राणानामपणायिष्टेति पाठान्तरं तदयुक्तं सुत्यर्थस्य पणिस्तत्र ग्रहणात् गुपूधूपेत्यादिना आयप्रत्ययो न भवति ॥ १२२ ॥ ज० म०

राक्षसानामित्यादि । मयि गते सति रामो राक्षसानां प्रणिहनिष्यति राक्षसान् मारयिष्यति प्राग्वन्नो ण इति निर्णयत्वं कर्मणि षष्ठी । असौ रावणस्त्वामिह लङ्कायामानयन् प्राणानामपणिष्ट प्राणान् विक्रीतवान् व्यवहृज्पणेर्यवहारि इति षष्ठ्यर्थं परसूत्रं तत्र व्यवहारे इति क्रयविक्रयलक्षणे द्यूतक्रियायाञ्चेति व्याख्यातं पणङ् व्यवहृती स्तुतौ वारि इत्यनेन कमकृत इत्यादिसूत्रविहिता जिड्येयङाया विभाषिताः तेन पक्षे नायप्रत्ययः अपणिष्टेति चिन्त्यमिति विद्याविनोदस्य प्रलपितं व्यवस्थितवाधिकारादयादयोऽभार्वधातुके वा भवन्तीति पक्षे नायप्रत्यय इति विद्यासागरेणोक्तत्वात् स्वमतं युक्तमेव ॥ १२१ ॥ भ०

अदेवीदित्यादि । न केवलं प्राणानपणिष्ट बन्धुभोगानामदेवीत् बन्धुभोगान् विक्रीतवान् दिवस्तदर्थस्येति षष्ठी दिवो व्यवहारत्वात् प्रादेवीदात्मसम्पदं विक्रीतवान् विभावोपसर्ग इति पक्षे द्वितीया प्रशब्देन युक्तत्वात् रामानुरागं पुनर्दर्शयन्नाह रघूत्तमः स्मरति अधीगर्थेति षष्ठी अङ्ग इति एकस्मिन्नप्यङ्गि कृत्वोऽर्थप्रयोगकालेऽधिकरण इति षष्ठी ॥ १२२ ॥ ज० म०

तवोपशायिका यावद्राक्षस्यश्चेतयन्ति न ।

प्रतिसन्दिश्यतां तावद्भुक्तुः शार्ङ्गस्य मैथिलि ! ॥ १२३

अदेवीदित्यादि । न केवलं प्राणानामपूणिष्टासौ रावणो बभून् भोगांश्च अदेवीत् क्रीतवान् त्यक्तवानिति यावत् कर्मणि षष्ठी आत्मसम्पदमपि प्रादेवीत् विक्रीतवान् कर्मणि द्वितीया परं तु व्यवहारे सोपसर्गस्य दिवः कर्मणि वा षष्ठी नित्यन्व-  
नुपसर्गस्येत्याहुः । अथ संचिप्य पुनरपि रामानुरागं दर्शयति अरुः शतकृत्वा दिवसे शतं वारान् राम एकस्यास्तव एकां त्वां स्मरति चकृत्वस वारे इति शतशब्दात् चकृत्वस् तद्योगि स्वामीश्वराधिपतोत्यादौ मुजर्थरिति अहन्शब्दात् षष्ठी तवेति कर्मणि षष्ठी ॥ १२२ ॥ भ०

एवं तामाशास्य सन्देशं दापयितुमाह तवेत्यादि । हे मैथिलि ! तवोपशायिका परिपाख्या शयनं याभिः राक्षसीभिः सहेत्यर्थात् पर्यायार्हणोत्पत्तिषु खलुच यावन्न चेतयन्ति न प्रतिबुध्यन्ते तावत् प्रतिसन्दिश्यतां प्रतिसन्देशो दीयतां शार्ङ्गस्य भुक्तुः शार्ङ्गं धनुर्धारयतो रामस्य तव शार्ङ्गस्येति यथाक्रमं कर्तृकर्मणोः कर्तोति षष्ठी ॥ १२३ ॥ ज० भ०

तवेत्यादि । हे मैथिलि ! तवोपशायिका पर्यायशयनं याभिः राक्षसीभिः सहेत्यर्थात् पर्यायप्राप्त्या तत्र राक्षस्यो यावन्न चेतयन्ति न प्रतिबुध्यन्ते तावत् शार्ङ्गस्य भुक्तुर्धनुर्धार-  
यतो रामस्य प्रतिसन्दिश्यतां प्रतिसन्देशो दीयताम् इत्येवं हनूमान् प्रोचे इति पूर्वण सम्बन्धः उपपूर्वशीङ् पर्यायशयन-  
वाचकः असूयणकेति ज्ञापकात् भावे णकः स्त्रीत्वञ्च टप्तेकर्तो-  
त्यादिना तवेत्यत्र कर्त्तरि षष्ठी शार्ङ्गस्येत्यत्र कर्मणि तव उप

पुरः प्रवेशमाश्चर्यं बुद्ध्वा शाखामृगेण सा ।

चूडामणिमभिज्ञानं ददौ रामस्य सम्मतम् ॥१२४॥

समीपे शायिकाः शयानाः राक्षस्यः कर्त्तरि एक इति केचित्  
चित्कसंज्ञानं चुर्भ्यो जिः ॥१२३॥ भ०

पुर इत्यादि । शाखामृगेण मर्कटेन पुरो लङ्कायाः  
दुष्प्रवेशायाः प्रवेशः तमाश्चर्यमद्भुतं बुद्ध्वा सा सीता चूडा-  
मणिमभिज्ञानं ददौ सर्वमुक्तमस्य सम्भाव्यते इति उभयप्राप्तौ  
कर्मणीति षष्ठी प्रवेश इत्युभयप्राप्तौ कृति लङ्काहनूमतोः  
कर्मकर्त्तृत्वात् रामस्य सम्मतं प्रियं गतिबुद्धीत्यादिना वर्त्तमाने  
निष्ठा नलोकेति षष्ठीप्रतिषेधे प्राप्ते क्तस्य च वर्त्तमाने इति  
षष्ठी ॥ १२४ ॥ ज० म०

पुर इत्यादि । शाखामृगेण वानरेण पुरो लङ्कायाः प्रवे-  
शमाश्चर्यं बुद्ध्वा मत्वा सा सीता चूडामणिमभिज्ञानं शिरोरत्नं  
स्वकीयचिह्नं ददौ रामस्य सम्मतं रामेण मन्यमानं ज्ञायमानं  
सदा स्मरणात् ज्ञार्चच्छार्थेति वर्त्तमाने क्तः तद्योगे कामुक-  
सङ्गार्थक्ते इति कर्त्तरि षष्ठी प्रपूर्वविशेषण्ड् तद्योगे दधेकृतीति  
पुर इत्यत्र कर्मणि षष्ठी क्वचिदपवादविषयेऽप्युत्सर्गोऽभिनि-  
विशते इति न्यायात् शाखामृगेणेत्यत्र दधेकृतीत्यनेन षष्ठी-  
विषयेऽपि साधनहेत्वित्यादिना कर्त्तरि तृतीया इति केचित् ।  
वस्तुतस्तु यत्रैककृत्योगे कर्त्तरि कर्मणि च षष्ठ्या विषयः स्यात्  
तत्र दधेकृतीत्यादिना कर्मणि नित्यं षष्ठी ल्यभावक्तेत्यादौ  
सद इत्यनेन तु कर्त्तरि विभाषया षष्ठी सदृ षष्ठी योग्यकर्मवत्  
कृति प्रयुज्यमाने इत्यर्थः । यत्तु कर्त्तृकर्मप्राप्तौ कर्मण एवैक-  
कृतीति षष्ठ्यर्थं क्रमदीश्वरस्य सत्त्वं तत्तु प्रायिकं अनात् कङ्कि-

रामस्य शयितं भुक्तं जल्पितं हसितं स्थितम् ।  
 प्रक्रान्तश्च मुहुः पृष्ठा हनूमन्तः व्यसर्जयत् ॥  
 असौ दधदभिज्ञानं चिकीर्षुः कर्मदारुणम् ।  
 गामुकोऽप्यन्तिकं भर्तुर्मनसाचिन्तयत् क्षणम् ॥१२६॥

वेत्यपरं इति तेनैव पथादुक्तम् । शब्दानामनुशासनमाचार्ये-  
 णाचार्यस्येत्याद्युदाहरन्ति प्राञ्चः ॥१२४॥ भ०

रामेत्यादि । रामस्य अभिज्ञानं दत्त्वा शयितादिकं  
 मुहुः पृष्ठा हनूमन्तं व्यसर्जयत् प्रेषितवती तस्य शयितं शय-  
 नस्थानं किं भूमौ शेते अन्यत्रेति वा भुक्तं भोजनस्थानं किं  
 गृहे भुङ्क्ते मुनिजनगृहे वेति जल्पितं मन्त्रस्थानं किं रहसि  
 मन्त्रयते प्रकाशे वेति हसितं हसनस्थानं किं शृङ्गारवस्तुनि  
 हसति वीरवस्तुनि वेति स्थितं निवासस्थानं किं गुहायां  
 तिष्ठत्युत तरुतले वेति प्रक्रान्तं प्रचक्रमणस्थानं अनुनासि-  
 केत्यादिना दीर्घः किम् अङ्गेन क्रम्यते अन्यत्र वेति एषां ध्रौव्य-  
 गतिप्रत्यवसानार्थत्वात् क्तोऽधिकरणे वेति क्तः तस्य प्रयोगे  
 अधिकरणवाचिनश्चेति षष्ठी ॥१२५॥ ज० म०

रामस्येत्यादि । अभिज्ञानं दत्त्वा रामस्य शयितादि मुहु-  
 वारं वारं पृष्ठा सीता हनूमन्तं व्यसर्जयत् प्रेषितवती शयितं  
 शयनस्थानं भूमिः शय्या वेति भुक्तं भोजनस्थानं स्वगृहं मुनि-  
 गृहं वेति जल्पितं मन्त्रणास्थानं रहः प्रकाशितं वा हसितं  
 हास्यस्थानं शृङ्गारवस्तु वीरवस्तु वा स्थितं वासस्थानं तरुतलं  
 गृहादिकं वा प्रक्रान्तं चक्रमणस्थानम् अङ्गणं वनं वा सर्वत्र  
 ध्रौव्यगत्यदनार्थादिति आधारे क्तः तद्योगे कामुकसङ्गर्थात्ते इति  
 कर्त्तरि षष्ठी सम्बन्धविवक्षया वा ॥१२५॥ भ०

असावित्यादि । असौ हनूमान् दधत् धारयन्नभिज्ञानं



कृत्वा कर्म यथादिष्टं पूर्वकार्याविरोधि यः ।

करोत्यभ्यधिकं कृत्यं तमाहुर्दूतमुत्तमम् ॥१२७॥

वैदेहीं दृष्टवान् कर्म कृत्यान्तरपि दुष्करम् ।

चिह्नं कर्तृकर्मणोः कृतीति षष्ठां प्राप्तायं न लोकेति लप्रयोगे प्रतिषेधः ल इति शानजादयो गृहीताः दारुणमशोकवनिता भङ्गादिकं कर्म चिकीर्षुः कर्तुमिच्छुः उकारप्रश्नेषात् षष्ठाः प्रतिषेधः भर्तुः स्वामिनः अन्तिकं समीपं गामुकोऽपि गमनशीलोऽपि उक्तप्रयोगे प्रतिषेधः मनसा क्षणं चिन्तितवान् वक्ष्यमाणं कर्म ॥१२६॥ ज० म०

असावित्यादि । असौ हन्मान् अभिज्ञानं चिह्नं दधत् धारयन् दारुणं कर्म चिकीर्षुः कर्तुमिच्छुः भर्तुः रामस्य अन्तिकं समीपं गामुको गमनशीलोऽपि क्षणं मनसाचिन्तयत् वक्ष्यमाणमिति योज्यं दधेकृतीति सूत्रे व्यादिवर्जनात् न कर्मणि षष्ठी ॥ १२६ ॥ भ०

कृत्वेत्यादि । यो दूतो यथोद्दिष्टं कर्म कार्यं कृत्वा अत्र कृत्वेत्यथप्रयोगे प्रतिषेधः तत उत्तरकालं पूर्वकर्माविरोधि पूर्वकृतस्य कार्यस्य यदविरोधि तदधिकं करोति तमुत्तमं दूतमाहुर्विदुर्नीतिविद इति शेषः मया च यथोद्दिष्टं सीतान्वेषणं कृतमिति भावः ॥१२७॥ ज० म०

कृत्वेत्यादि । यो दूतो यथादिष्टमाज्ञानतिक्रमेण कार्यं कृत्वा पूर्वकार्याविरोधि अधिकं कार्यान्तरं करोति तमुत्तमं दूतमाहुर्नीतिविद इति शेषः तस्मात् सीतान्वेषणमादिष्टं कर्म कृत्वा अधिकमपि करिष्यामीत्यग्रिमश्लोके वक्ष्यति कृत्वेति व्यवर्जनात् न तद्योगे षष्ठी ॥ १२७ ॥ भ०

तदेव च दर्शयन्नाह वैदेहीमित्यादि । अहमस्य तावद्वैदेहीं

यशो यास्याम्युपादाता वार्त्तामाख्यायकः प्रभोः ॥१२८॥

राक्षसेन्द्रस्य संरक्ष्यं मया लब्धमिदं वनम् ।

इति सञ्चिन्त्य सदृशं नन्दनस्याभनक् कपिः ॥१२९॥

दृष्टवान् निष्ठाप्रयोगे प्रतिषेधः अन्यदपि कार्यमतिदुष्करं कृत्वा खलप्रयोगे प्रतिषेधः ततो यश उपादाता आत्मसात्कर्त्ता इदमतिदुष्करं तेन कृतमिति तदनन्तस्य प्रयोगे प्रतिषेधः वार्त्ता-  
माख्यायकः प्रभोर्वार्त्तामाख्याता स्मातिभविष्यदधिकारात्तु-  
मुन्ण्वलौ क्रियायामिति ण्वुल् अकेनोर्भविष्यदाधमर्ख्ययोरिति  
प्रतिषेधः ॥ १२८ ॥ ज० म०

वैदेहीमित्यादि । वैदेहीं दृष्टवानहं अन्यैरतिदुष्करं कर्म  
वक्ष्यमाणं वनभङ्गादि कृत्वा यश उपादाता उपादानशीलः  
सन् प्रभोः समीपे वार्त्तामाख्यायकः आख्यातुं यास्यामि त्वव-  
तुखलर्थशीलार्थवृणां योगे षष्ठीनिषेधो दर्शितः आख्यायकः  
इति अस्य णकृत्युक्तेस्तृन्णकौ घे इति विधानादन्यत्वापि णको  
भवतीति स्नापितं तेनात्र तुमर्थे णको बोध्यः किंवा त्वन् णकौघे  
इत्यनेनैव णकः तत्र कालस्याविशेषात् सर्वस्मिन् काले तौ  
भवत इति प्राप्तं अत्र तु भविष्यत्कालो विवक्षितः आख्यायकः  
आख्यास्यन्नित्यर्थः कचिदपवादविषयेऽप्युत्सर्गोऽपि प्रवर्त्तते इति  
न्यायात् षष्ठीविषयेऽपि द्वितीया । परे तु क्रियार्थाद्भविष्यतीति  
सूत्रेण णकं णकस्तुमर्थे प्राय इति सूत्रेण षष्ठीनिषेधश्चाहुः  
प्रायोग्यहणात् कचित् षष्ठीमपि ॥ १२८ ॥ भ०

राजित्यादि । इदं वनमशोकवनिकाख्यं राक्षसेन्द्रस्य संरक्ष्यं  
रक्षार्हं अर्हे कृत्यः ऋहलोर्ण्यत् तन्मया लब्धं लवनीयं कृत्यानां  
कर्त्तरि वेति षष्ठीतृतीये कर्त्तरि भवतः इत्येवं सञ्चिन्त्य  
कपिर्नन्दनस्य वनस्य सदृशं तुल्यं तुल्यार्थैरिति प्रक्षेपे षष्ठी अभः

राघवाभ्यां शिवं दूतस्तयोरहमिति ब्रुवन् ।

हितो भनज्मि रामस्य कः किं ब्रूतेऽत्र राक्षसः ॥ १३० ॥

नक् भग्नवान् भञ्जेर्लङि स्त्रान्नलोप इति नलोपे हल्ङादि-  
लोपे जश्चेत्त्वं च रूपम् ॥ १२६ ॥ ज० म०

राक्षत्यादि । इदं वनं राक्षसेन्द्रस्य संरक्ष्यं सम्यक् रक्षाहे-  
मया लव्यं क्लेदनीयं इति सञ्चिन्त्य नन्दनस्य इन्द्रवनस्य  
सदृशं तद्वनं कपिर्हनुमान् अभनक् भग्नवान् भनर्जर्घ्यां रुधा-  
दित्वात् श्रण् ल्यभावक्तेति ल्ययोगे कर्त्तरि विभाषया पठौ  
समर्थेनेति समर्थेन पठौ ॥ १२६ ॥ म०

राघेत्यादि । राघवाभ्यां रामलक्ष्मणाभ्यां शिवं भद्रमनु-  
तयोर्हनुमान् दूतो हितो रामस्य भनज्मीदं वनं एवञ्च क्रिय-  
माणे को भवतां मध्ये राक्षसः किं ब्रूते इत्येवं ब्रुवन् बभञ्ज-  
पवनात्मजो रिपुवनमिति वक्ष्यमाणेन सम्यग्भ्यः राघवाभ्यां  
शिवं हितो रामस्येति चतुर्थी चाशिष्येत्यादिना पठौचतुर्थी ।  
इति विभक्त्यधिकारः ॥ १३० ॥ ज० म०

राघवाभ्यामित्यादि । हे राक्षसाः ! राघवाभ्यां रामलक्ष्म-  
णाभ्यां शिवं भूयादिति शेषः शक्तार्थव्यपडित्यादिना हितार्थ-  
त्वात् शिवशब्दयोगे चतुर्थी तत्र हि शक्त इत्यनेन शक्तार्थानां  
अलंप्रभुप्रोथपर्याप्तसमर्थादीनां ग्रहणं अथशब्दः प्रयोजन-  
वाची तेन प्रयोजनार्थानां ग्रहणं हितमित्यनेन हितार्थानां  
भद्रशोभनशिवादीनां कल्याणपर्यायपठितानां अन्येषाञ्च  
साध्यादीनां ग्रहणं हितार्थत्वेन स्वस्तिशब्दे गृहीतेऽपि स्वस्ति-  
शब्दग्रहणं समर्थेनेत्यादिना हितार्थत्वेन प्राप्तपठ्या अप्रवृत्त्यर्थं  
अतएव स्वस्तिवजं कुशलार्थैरिति विभाषया चतुर्थ्यर्थं परस्त्वम्  
एवं सुखार्थानां सुत्प्रीत्यादीनां ग्रहणम् अतएव क्षत्राय साधुः

विलुलितपुष्परेणुकपिशं प्रशान्तकलिकापलाशकुसुमं  
 कुसुमनिपातविचित्रवसुधं सशब्दनिपतद्द्रुमौत्कशकुनम् ।  
 शकुननिनादनादिककुब्जिलोलविपलायमानहरिणं  
 हरिणविलोचनाधिवसतिं बभञ्ज पवनात्मजो रिपुवनम् ॥१३१॥  
 इति भट्टिकाव्येऽष्टमः सर्गः ।

चतुर्थ इत्युदाहृतं रामस्य हितः सन् इदं वनं भनज्मि समा-  
 यंनेति सम्बन्धे हितयोगे च षष्ठी एवं क्रियमाणे अत्र कर्मणि  
 को गच्छसः किं ब्रूते इति ब्रुवन् पवनात्मजो रिपुवनं बभञ्जे-  
 त्यग्रिमश्लोकेनान्वयः ॥ १३० ॥ भ०

विलुलितेत्यादि । कौटुशं बभञ्ज विलुलितानां पुष्पाणां  
 रेणुभिः कपिशं पिङ्गं प्रशान्ता अवसन्नाः कलिकाः पलाशानि  
 पत्राणि कुसुमानि च यत्र कुसुमानां निपातेन विचित्रा  
 वसुधा यत्र सशब्दैर्निपतद्भिर्द्रुमैरुत्का उन्मनसः शकुना यत्र  
 शकुनानां पलायमानानां निदानेन नादिताः सञ्जातनादाः  
 ककुभो दिशो यत्र विलोला व्याकुला विपलायमाना हरिणा  
 यत्र हरिणस्यैव लोचने यस्याः सीतायाः तस्या अधिवसतिं  
 निवासम् । इत्यनभिहिताधिकारः ॥ १३१ ॥ ज० म०

इति भट्टिकाव्यटीकायां जयमङ्गलायां अधिकारकाण्डे

तृतीयः परिच्छेदः । काव्यस्याशोकवनि

काभङ्गो नामाष्टमः सर्गः ।

विलुलितेत्यादि । पवनात्मजो रिपुवनं बभञ्ज । कौटुशं  
 विलुलितानां विघटितानां पुष्पाणां रेणुभिः कपिशं पिङ्गं  
 प्रशान्तानि अवसन्नानि कलिकाः पत्राणि पुष्पाणि च यत्र  
 कुसुमानां निपातेन विचित्रा वसुधा यत्र सशब्दैः सशब्दं  
 वा निपतद्भिर्द्रुमैरुत्काः स्थानान्तरं गन्तुमुन्मनसः शकुनाः

भवमः संगः ।

अथ प्रकीर्णकाः ।

द्रुमङ्गध्वनिसंविग्नाः कुवत्पक्षिकुलाकुलाः ।

अकार्षुः क्षणदाचर्यो रावणस्य निवेदनम् ॥ १

पक्षिणो यत्र शकुनानां पलायमानानां निनादेन नादिताः  
सञ्जातनादाः शब्दायमानौकता वा ककुभो दिशो यत्र  
विलोला व्याकुलाः सन्तो विपलायमाना हरिणा यत्र हरिण-  
स्येव विलोचने यस्याः सीतायास्तदधिवसतिं तन्निवासस्थानम्  
॥ १३१ ॥ भ०

इति सदैवहरिहरखानवंशसम्भवगौराङ्गमल्लीकात्मज-  
श्रीभरतसेनकृतायां सुगन्धोद्विधायां भट्टिटीकाया-  
मधिकारकाण्डेऽष्टमः सर्गः ।

अत्रान्तरे प्रकीर्णकश्लोकानाह द्रुमङ्गेत्यादि । क्षणदाचर्यः  
निशाचर्यः चरेष्टः रावणस्य निवेदनमकार्षुः कृतवत्यः वक्ष्य-  
माणप्रकारेण द्रुमङ्गध्वनिसंविग्नाः शाखाभङ्गशब्देन सन्त्रस्ताः  
ओविजीभयचलनयोः ओदितश्चेति निष्ठानत्वं कुवत्पक्षि-  
कुलाः कूजद्भिः पक्षिकुलैः व्यस्तमानसाः कुशब्दे तौदादिक-  
स्तस्य उवडादेशः ॥ १ ॥ ज० म०

द्रुमङ्गेत्यादि । सीतासन्निधिस्थाः क्षणदाचर्यो राक्षस्यो  
रावणस्य निवेदनं वक्ष्यमाणम् अकार्षुः कृतवत्यः कूजष्टी अनु-  
स्मिदेरित्युस् । कीदृश्यः द्रूणां वृक्षाणां भङ्गशब्दैः सन्त्रस्ताः  
विजडीशोभीकम्पे ओदित्वात् तस्य नः कुवद्भिः शब्दायमानैः  
पक्षिणां कुलैः समूहैराकुला व्यस्तचित्ताः कुडशब्दे कुलचेत्या-

यदताप्सीच्छनैर्भानुर्यत्वावासीन्मितं मरुत् ।

यदाप्यानं हिमोस्त्रेण भनक्त्युपवनं कपिः ॥ २ ॥

ततोऽशीतिसहस्राणि किङ्कराणां समादिशत् ।

इन्द्रजित्सूर्विनाशाय मारुतेः क्रोधमूर्च्छितः ॥ ३ ॥

दादिकात् शटः कुशब्दे तादादिक इति जयमङ्गलायां प्रमा-  
दस्तस्यात्मनेपदित्वात् शपो गुणित्वाच्च । कुजत्पक्षिकुला इति  
क्वचित् पाठः ॥ १ ॥ भ०

यदित्यादि । यदनं भानुः 'शनैर्मन्दमताप्सीत् तपति स्म  
हलन्तलक्षणा वृद्धिः मरुत् मितं स्तोकमवासीत् वाति स्म  
हिमोस्त्रेण शिशिररश्मिना आप्यानं वृद्धिं नीतं प्यायतेर्लीपो  
व्योर्वलीति यलोपः ओदित्वान्नत्वं तदुपवनं कपिर्भनक्ति चूर्ण-  
यतीति निवेदनमकार्षुः ॥ २ ॥ ज० म०

निवेदनमाह यदित्यादि । यदुपवनं भानुः शनैर्मन्दं  
अताप्सीत् तपति स्म व्रजवदेति त्रिः अनिम्त्वात् यत्रोपवने  
वायुर्मितमल्पम् अवासीत् वाति स्म यमरमेति इमसनी यदुप-  
वनं हिमोस्त्रेण चन्द्रेण आप्यानं वृद्धम् ओप्यायीङ् वृद्धौ कर्त्तरि  
क्तः व्योर्लीप इति यलोपः । “किरणोत्समयूखांशुगभस्तिष्ठणिधृ-  
णायः” इत्यमरः । तदुपवनं कपिर्भनक्ति इति निवेदनमकार्षु-  
रिति पूर्वेण सम्बन्धः ॥ २ ॥ भ०

तत इत्यादि । निवेदनानन्तरमिन्द्रजित्सूः रावणः इन्द्र-  
जितं सूते इति सत्सूद्विषेत्यादिनानुपसर्गे क्तिप् मारुते-  
र्हनूमतो विनाशाय किङ्कराणाम् अशीतिसहस्राणि समा-  
दिशत् समादिष्टवान् किं कुर्वन्ति दिवाविभेत्यादिना टच्  
क्रोधमूर्च्छित क्रोधोदतः मूर्च्छेः समुच्छाये वर्त्तमानत्वात्  
॥ ३ ॥ ज० म०

शक्त्यृष्टिपरिघप्रासगदामुद्गरपाणयः ।

व्यश्रुवाना दिशः प्रापुर्वनं दृष्टिविषोपमाः ॥ ४ ॥

दध्वान मेघवद्भीममादाय परिघं कपिः ।

नेदुर्दीप्तायुधास्तेऽपि तडित्वन्त इवाम्बुदाः ॥ ५ ॥

तत इत्यादि । ततोऽनन्तरमिन्द्रजित्सूः रावणः क्रोधेन मूर्च्छितः सञ्जातमूर्च्छः सन् मारुतेर्हनूमतो विनाशाय किङ्कराणाम् अशीतिसहस्राणि समादिशत् आज्ञापयत् । इन्द्रजितं सूते इति किप् ॥ ३ ॥ भ०

शक्त्यीत्यादि । ते किङ्करा वनं प्रापुः प्राप्तवन्तः शक्त्यादयः प्रहरणविशेषाः पाणौ येषामिति प्रहरणार्थेभ्यः परं निष्ठाः सप्तम्यौ भवतः व्यश्रुवानाः दिशो व्याप्नुवन्तः अशूड् व्याप्तौ मौवादिकः दृष्टिविषोपमा भुजङ्गवत् दृष्ट्यैव विनाशयन्त इत्यर्थः ॥ ४ ॥ ज० भ०

शक्त्यीत्यादि । शक्त्यादयः पाणौ येषां ते किङ्करा वनं प्रापुः दिशो व्यश्रुवाना व्याप्नुवन्तः अशूडन् व्याप्तिसंहत्योः दृष्टिविषैः सर्पविशेषरूपमा येषां तं दृष्टिदर्शनं विषोपमा विषमिव येषा मिति वा ॥ ४ ॥ भ०

दध्नेत्यादि । कपिर्भीमं परिघं भयानकमर्गलमादाय मेघवदध्वान ध्वनति स्म तेऽपि किङ्कराः तडित्वन्त इवाम्बुदाः नेदुः नदन्ति स्म किङ्कराणां कृष्णत्वात् मेघैः सादृश्यम् आयुधानाञ्च तडितेति ॥ ५ ॥ ज० भ०

दध्वानेत्यादि । कपिर्हनूमान् भीमं भयानकं परिघं लौहवन्मुद्गरमादाय गृहीत्वा मेघ इव दध्वान ध्वनशब्दे तेऽपि दीप्तप्रहरणा राक्षसास्तडित्युक्ता मेघा इव नेदुः शब्दितवन्तः ॥ ५ ॥ भ०

कपिनाम्भोधिधीरेण समगंसत राक्षसाः ।

वर्षासूदततोयौघाः समुद्रे णेव सिन्धवः ॥ ६ ॥

लाङ्गूलमुद्धतं धुन्वद्बुद्धहन् परिघं गुरुम् ।

तस्थौ तोरणमारुह्य पूर्वं न प्रजहार सः ॥ ७ ॥

एते प्रकीर्णकाः ।

सिचि वृद्धप्रधिकारमाह ।

अक्षारिषुः शराभ्रांसि अस्मिन् रक्षःप्रयोधराः ।

कपीत्यादि । कपिना अम्भोधिधीरेण क्षोभ्यत्वात् राक्षसाः समगंसत सङ्गताः समोगमीत्यादिना तड् लुङ् यथा सिन्धवो नद्यः उद्धततोयौघाः उद्विक्तजलपूराः समुद्रेण सङ्गच्छन्ते ॥ ६ ॥ ज० म०

कपिनेत्यादि । ते राक्षसाः समुद्रवद्भीरेण कपिना समगंसत मिलिता बभूवुः समोगमृच्छेति मं मान्तोऽदनत इत्यन्तादेशः यथा वर्षासूदतजलपूराः सिन्धवो नद्यः समुद्रेण सङ्गता भवन्ति ॥ ६ ॥ भ०

लाङ्गूलेत्यादि । स हनूमान् लाङ्गूलं पुच्छमुद्धतम् उत्क्षिप्तं धुन्वन् धूज् कम्पन इति स्वादौ पठितः परिघं गुरुम् उद्धहन् तोरणमारुह्य तस्थौ न तु पूर्वं प्रजहार प्रहृतवान् शूराणां पश्चात् प्रहारित्वात् ॥ ७ ॥ ज० म०

एते प्रकीर्णकाः ।

लाङ्गूलेत्यादि । स हनूमान् तोरणं बहिर्द्वारमारुह्य उद्धतमुत्क्षिप्तं लाङ्गूलं धुन्वन् कम्पयन् गुरुं परिघम् उद्धहन् धारयन् तस्थौ पूर्वं न प्रजहार शूराणां पश्चात् प्रहारित्वात् ॥ ७ ॥ भ०

एते प्रकीर्णकाः ।

इतः परं सिचि वृद्धिमधिकृत्याह अक्षेत्यादि । तस्मिन्



न चाह्मालीन चात्राजीक्षासं कपिमहीधरः ॥ ८ ॥

अवादीतिष्ठतेत्युच्चैः प्रादेवीत् परिघं कपिः ।

तथा यथा रणे प्राणान् बहूनामग्रहीद् द्विषाम् ॥ ९ ॥

वने रक्षःपयोधराः रक्षांसि पयोधरा इव शराभ्रांसि शरान्  
अभ्रांसीव अक्षारिषुः क्षरितवन्तः क्षरतिरकर्मकः क्षरेत् क्षुतज-  
वृत्तिरित्यादिप्रयोगेषु दृश्यते इह तु सकर्मको विवक्षितः  
कपिमहीधर इव न चाह्मालीत् न चलितवान् द्वयोरप्यतो  
हलादेर्लघोरिति विकल्पे प्राप्ते अतो लान्तस्येति सिचि वृद्धिः  
नात्राजीत् त्रासं भयञ्च न जगाम महीधरतुल्यत्वात् नेटीति  
प्रतिषेधस्यातो हलादेर्लघोरिति विकल्पिते वदव्रजेत्यादिना  
वृद्धिः ॥ ८ ॥ ज० म०

अथ सिचि वृद्धाधिकार स्वमते सिच् सिः । अक्षेत्यादि ।  
तस्मिन् कपौ रक्षांसि पयोधरा इव शरानभ्रांसीव अक्षारिषुः  
क्षिप्तवन्तः किन्तु कपिमहीधर इव न च अह्मालीत् नैव चलि-  
तवान् न च त्रासमत्राजीत् प्राप्तवान् क्षर्जसञ्चलने हलहल-  
चाले व्रजगती सर्वत्र व्यां सिः व्रजवदेति त्रिः ॥ ८ ॥ भ०

अवेत्यादि । तत उत्तरकालं कपिस्तिष्ठत मा पलायध्व-  
मिति उच्चैस्तानवादीत् पूर्ववद्वृद्धिः तथा तेन प्रकारेण परिघं  
परिधेण प्रादेवीत् विजिगीषते स्म दिवः कर्म चेति परिघस्य  
कर्मसंज्ञा दिवेनेटीति वृद्धिप्रतिषेधः यथा बहूनां द्विषां शत्रूणां  
प्राणान् अग्रहीत् निगृहीतवान् अतो हलादेरिति विकल्पे  
प्राप्ते ह्यन्तक्षणश्चसु इति प्रतिषेधः ॥ ९ ॥ ज० म०

अवादीदित्यादि । अतः परं यूयं तिष्ठत मा पलायध्वमित्यु-  
च्चैर्महता ध्वनिना कपिरवादीत् उक्तवान् पूर्ववद्वृद्धिः परि-  
धेण तथा तेन प्रकारेण प्रादेवीत् क्रीडति स्म जेतुमैच्छद्वा

व्रणैरवमिषूरक्तं देहैः प्रौर्णाविषुर्भुवम् ।

दिशः प्रौर्णविषुश्चान्ये यातुधाना भवद्भियः ॥ १० ॥

अक्काणिषुश्रुतोत्साहा भिन्नदेहाः प्रियासवः ।

कपेरत्वासिषुर्नादान् मृगाः सिंहध्वनेरिव ॥ ११ ॥

इति सिचि वृद्धाधिकारः ।

दिव्यजिगीषेच्छापण्णियुतौ क्रीडागत्योः टी गुर्धूङ् इति णः  
दिवोधेवेति करणे द्वितीया यथा रणे बहूनां शत्रूणां प्राणान्  
अग्रहीत् अपहृतवान् हसादेः सेम इति हान्तवर्जनान्न त्रिः  
॥ ८ ॥ भ०

व्रणैरित्यादि । यातुधाना राक्षसा व्रणैः प्रहारमार्गैः  
रक्तं शोणितमवमिषुः वमन्ति स्म ह्यन्तेति वृद्धिप्रतिषेधः देहै-  
र्भुवं प्रौर्णाविषुः क्वादितवन्तः अन्ये यातुधाना भवद्भियः  
भवन्ती भीर्येषामिति भयात्पलायमानाः दिशः प्रौर्णविषुः  
क्वादितवन्तः ऊर्णीतेर्विभाषति विकल्पः ऊर्णीविभाषोर्णीरित्य-  
ङित्त्वपक्षे द्रष्टव्यः ङित्वे गुणवृद्धिप्रतिषेधात् ॥ १० ॥  
ज० म०

व्रणैरित्यादि । यातुधाना व्रणैः प्रहारमार्गैरक्तम् अवमिषुः  
वमन्ति स्म पूर्ववन्मान्तवर्जनान्न त्रिः देहैर्भुवं प्रौर्णाविषुः  
आच्छादितवन्तः भवन्ती विद्यमाना भीर्भयं येषां तेऽन्ये यातु-  
धाना दिशः प्रौर्णविषुः पलायन्तेऽेत्यर्थः ॥ ऊर्णलजाच्छादने  
णूवन्निष्ठमिति वृद्धिरुवादेशश्च ॥ १० ॥ भ०

अक्केत्यादि । श्रुतोत्साहाः निरुत्साहाः अक्काणिषुः मृताः  
स्म इति शब्दितवन्तः यतः प्रियासवः प्रियप्राणाः कपेः सम्ब-  
न्धिनो नादादत्वासिषुः तस्माः उभयत्रापि नेटीति प्रतिषिद्धो-

मायानामीश्वरास्तेऽपि शस्त्रहस्ता रथैः कपिम् ।

प्रत्याववृत्तिरे हन्तुं हन्तव्या मारुतेः पुनः ॥ १२ ॥

ऽतो हलादेरिति विकल्पः । इति मिचि वृद्धाधिकारः ॥ ११ ॥

ज० म०

अक्रौत्यादि । प्रिया अमवः प्राणा येषां ते यातुधाना भिन्न-  
देहा विदीर्णशरीरा भूत्वा निरुत्साहा निःसृहाः सन्तः अक्रा-  
ण्णेषु मृताः स्म इति शब्दितवन्तः कृष्णशब्दे हसादेः सेम इति  
पक्षे त्रिः कर्पिर्नादात् अत्रासिषुः तस्माः पूर्ववत्पक्षे त्रिः यथा  
सिंहस्य ध्वनेर्मृगास्तस्यन्ति । इति मिचि वृद्धाधिकारः  
॥ ११ ॥ भ०

इत इट्प्रतिषेधमधिकृत्याह मायेत्यादि । अथानन्तरं  
राक्षसा ये दिशो गताः ते कपिं हन्तुं पुनः प्रत्याववृत्तिरे प्रति-  
निवृत्ताः मायानामीश्वराः प्रभवः स्थेति वरच् नेद्विशिकृतीति  
नेट् आर्द्धधातुकेत्यादिना प्राप्तत्वात् रथैस्तत्र गताः सन्तः  
शस्त्रहस्ताः शस्त्राणि हस्तेषु येषामिति हनिकुशेत्यादिना  
रमेरौणादिकः कथन् रथाः चमिचमीत्यादिना शसेरौणादि-  
स्त्रन् हसिमृगवञ्चेत्यादिना हसेस्तन् तयोस्तितुवेत्यादिना इट्-  
प्रतिषेधः हन्तव्या मारुतेरिति हनूमतो बधार्हाः कृत्यानां  
कर्त्तरि वेति षष्ठी एकाच इत्यादिना इट्प्रतिषेधः हन्तेर्नमान्ते-  
ष्वनिट्त्वात् ॥ १२ ॥ ज० म०

इत इट्प्रतिषेधाधिकारः । मायानामित्यादि । अथा-  
नन्तरं ये दिशः प्रौर्णविषुः ते कपिं हन्तुं रथैः पुनः प्रत्याव-  
वृत्तिरे प्रत्यागताः प्रतिनिवृत्ता हनन्तौ गतौ बधे वसोरस्येमनौ-  
दित इति औदिद्वर्जनादनिम् । कौटशास्ते मायानामीश्वराः  
प्रभवः यायायभासकस इति वरः हवन्नतेति नेम् शस्त्रं हस्ते

तांश्चेतव्यान् क्षितौ श्रित्वा वानरस्तोरणं युतान् ।

जघानाधूय परिघं विजिघृक्षून् समागतान् ॥ १३ ॥

संयुषुक्ष्व आयूषि ततः प्रतिरूपवः ।

रावणान्तिकमाजग्म हतशेषा निशाचराः ॥ १४ ॥

येषां ते तथा शस्यते हन्यतेऽनेनेति शस्त्रं शसबधे तामुसिति  
तः पूर्ववन्नेम् मारुतेर्हनूमतो हन्तव्याः हन्तुं शक्याः ल्यभावेति  
पक्षे कर्त्तरि षष्ठी ॥ १२ ॥ भ०

तांश्चेतव्यादि । समुदिता एकस्यामिव विलायां मया हन्तव्या  
इति वानरस्तोरणमाश्रितवान् स तोरणं श्रित्वा तान् राक्ष-  
सान् विजिघृक्षून् विगृहीतुमिच्छून् युतान् समुदितान् समा-  
गतान् ढौकितान् क्षितौ पृथिव्यां चेतव्यान् पुञ्जीकर्त्तव्यान्  
जघान हतवान् परिघमाधूय परिभ्राम्य तत्र चेतव्यानिति  
एकाच इतीट्प्रतिषेधः क्षिताविति क्षिचक्षौ च संज्ञायामिति  
क्षिच् तितुचेत्यादिना इट्प्रतिषेधः श्रित्वा युतानिति श्रुत्यः  
क्षितौट्प्रतिषेधः विजिघृक्षूनि सनि ग्रहगुहोश्चेति तत्र  
रुदविदेति सनः कित्त्वं ग्रहिष्येति सम्प्रसारणं ठत्वकत्वष-  
त्वानि ॥ १३ ॥ ज० भ०

तानित्यादि । तोरणं श्रित्वा परिघमवधूय परिभ्राम्य  
वानरस्तान् राक्षसान् जघान । कीदृशान् क्षितौ चेतव्यान्  
पुञ्जीकर्त्तव्यान् युतान् एकीभूतान् विजिघृक्षून् विग्रहं कर्त्तु-  
मिच्छून् समागतान् मिलितान् चिजस्तव्यः नेमेकाजादित्या-  
दिना इन्निषेधः हृदुश्चिजूर्णोरिति श्रियुभ्यां नेम् नेमुगुहग्रह  
इति ग्रहेः सनि नेम् गमेरीदित्वाच्चेम् ॥ १३ ॥ भ०

संज्वित्यादि । तत उत्तरकालं ये हतशेषा निशाचराः ते  
संयुषुक्ष्व आयूषि जीविताति गोहितुमिच्छवः गुहेः पूर्ववत्

एकेन बहवः शूराः साविष्काराः प्रमत्तवत् ।

वैमुख्यञ्चक्रमेत्युच्चैरुचुर्दशमुखान्तिके ॥१५॥

मांसोपभोगसंशूनानुद्दिग्नांस्तानवेत्य सः ।

प्रतिषेधः रावणान्तिकमाजग्मुः आगताः प्रतिरूपवः वक्ष्य-  
माणमर्थं कथयितुमिच्छवः अत्रापि पूर्ववत् प्रतिषेधः तत्र  
चकारेणोगन्तानां सनि समुच्चितत्वात् ॥१४॥ ज० म०

समित्यादि । ततोऽनन्तरं हतशेषा निशाचरा रावणस्य  
समीपमासेदुः समाजग्मुः । कीदृशाः आर्यूषि जीवितानि  
गोपायितुमिच्छवः गुह्यं संवृत्तौ सन् नेमगुह्यग्रह इति नेम्  
प्रतिरूपवः वक्ष्यमाणं कथयितुमिच्छवः कलध्वनी पूर्ववन्नेम्  
॥१४॥ भ०

एकेनेत्यादि । वयं बहवः शूराः साविष्काराः माहङ्काराः  
अपि सन्तः एकेनापि कपिना हेतुभूतेन वैमुख्यं चक्रम परा-  
ङ्मुखत्वमनुष्ठितवन्तः प्रमत्तवत् मद्यपानमत्ता इव एवञ्च  
चित्तव्याप्तेपादुत्तमपुरुषे लिटि कृते कृष्ट इत्यादिना इदं प्रति-  
षेधः नियमित इति एवं दशमुखान्तिके उच्चैरुचुः ॥ १५ ॥  
ज० म०

एकेनेत्यादि । एकेन कपिना हेतुना बहवोऽपि समर्थाः  
अपि प्रमत्ता इव साहङ्कारा अपि वैमुख्यं विमुखतां चक्रम  
त्रिमुखा भवामः स्मेत्यर्थात् इति ते हतशेषाः निशाचरा राव-  
णस्य समीपे ऊचुः नेमसुमिति नेम् परमते अस्मादि वाच्ये  
चित्तव्याप्तेपार्थे टी तदर्थसूचनाय प्रमत्तवदित्युक्तं मद्यपानां  
हि चित्तव्याप्तेः सम्भवत्येव स्वमते सर्वत्र टी दुर्निवारा  
॥ १५ ॥ भ०

मांसेत्यादि । स दशमुखस्तानुद्दिग्मान् भीतानवेत्य ज्ञात्वा

उद्धृत्तनयनो मित्रान्मन्त्रिणः स्वान् व्यसर्जयत् ॥१६॥

प्रमेदिताः सपुत्रास्ते सुस्वान्ता, वाढविक्रमाः ।

अस्मिष्टनादा निरगुः फाण्टचित्रास्त्रपाणयः ॥१७॥

स्वानात्मीयान् मन्त्रिणो व्यसर्जयत् प्राहिणोत् । कीदृशांस्तान्  
मांसोपभोगसंशूनान् मांसोपभोगिन स्थूलवर्ष्मणः उभयत्रापि  
स्त्रीदितो निष्ठायामितीट्प्रतिषेधः तत्र श्वयतेर्यजादित्वात्  
सम्प्रसारणं हल इति सम्प्रसारणस्य दीर्घः द्वयोरप्योदित्वान्निष्ठा-  
नत्वं उद्धृत्तनयनो रोपात् निष्क्रान्ततारकः यस्य विभाषेतीट्-  
प्रतिषेधः वर्तरुदित्वात् मित्रान् स्निग्धान् मन्त्रिणः आदित-  
शेतीट्प्रतिषेधः रदाभ्यामिति निष्ठानत्वम् ॥१६॥ ज० म०

मांसेत्यादि । तान् राज्ञसान् उद्दिग्धान् तस्त्वान् अवेत्य  
ज्ञात्वा स रावणो मन्त्रिणो व्यसर्जयत् । कीदृशान् मांसोप-  
भोगिन संशूनान् स्थूलान् मित्रान् स्निग्धान् । स कीदृशः उद्धृत्त  
नयनः उद्धूर्णितनेत्रः क्रोधवशात् टुं श्रीश्रीर्गतिवृद्धयोः नेमडी-  
स्त्रीदिति नेम् यजादित्वात् ग्रहस्वपाद्योरिति जिः जिर्वोऽन्त्यः  
सूत्वाद्योदिति ओदित्वात् क्तस्य नः विजडीशोभीकम्पे इदि-  
त्वात् पूर्ववन्नेम् हतुड्वल्लवर्त्तने पूक्तिश्रुदित इत्यनेन वेम्त्वात्  
पूर्ववत् नेम् इर्मिद्याल्लृमिदाजिडच इति चकारात् स्नेहने  
आदित इति नेम् ॥१६॥ भ०

प्रमे इत्यादि । ते मन्त्रिणः सपुत्राः पुत्रैः सह निरगुः  
निर्गताः इप्सो गा लुडि प्रमेदिताः स्निग्धोभवितुमारब्धा आदि-  
कर्मणि निष्ठा ततो विभाषाभावादिकर्मणोरिति प्रतिषेधः  
इट्पक्षे निष्ठा शीडित्यादिना किञ्चप्रतिषेधात् गुणः सुस्वान्ताः  
स्वामिनि कल्याणमनसः वाढविक्रमाः भृशपराक्रमाः अस्मि-  
ष्टनादाः विस्मष्टवाचः मन्त्रिणां वाग्मितात् फाण्टचित्रास्त्रपा-

तान् दृष्ट्वातिदृष्टान् धृष्टान् प्राप्तान् परिवृढाञ्जया ।

कष्टं विनर्दतः क्रूरान् शस्त्रघुष्टकरान् कपिः ॥ १८ ॥

अथः यदमृतपिष्टं कषायं उदकसम्पर्कमात्रादिभक्तारसम् ईष-  
दुष्णं तदल्पप्रयाससाध्यत्वात् अनायाससाध्यं फाण्टमित्युच्यते  
तेन चित्राणि रञ्जितानि अस्त्राणि पाणौ येषामिति । स्वान्ता-  
दयः क्षुब्धेत्यादिना निपातिताः ॥ १७ ॥ ज० म०

प्रमे इत्यादि । ते मन्त्रिणः सपुत्राः पुत्रैः सह निरगुर्नि-  
र्गतवन्तः इण्ड्यां रूपम् । कीदृशाः प्रमेदिताः वह्निर्गमनसमये  
भार्यादीन् प्रति स्नेहं कर्तुमारब्धवन्तः राजप्रसादात् स्निग्धा  
भवितुमारब्धा विविधोपभोगेन प्रीता भवितुमारब्धा वा भावा-  
दिदं वेति पक्षे इम् सुस्वान्ताः शोधनमनसः वाढविक्रमाः भृश-  
पराक्रमाः अस्त्रिष्टनादाः विस्मयवाचः मन्त्रिणां वाग्मिन्त्वात्  
फाण्टचित्रास्त्रपाणयः फाण्टेन कषायभेदेन चित्राणि अस्त्राणि  
पाणौ येषां ते तथा क्षुब्धवाढेत्यादिना स्वनवाङ्मन्त्रेच्छकिफणां  
स्वान्तवाढस्त्रिष्टफाण्टा निपातिताः पुनातीति पुत्रः प्वादेः स्व  
इत्यस्य योगविभागेन ऋस्वत्वान्न गुणः हवतर्तरिति नेम्  
॥ १७ ॥ भ०

तानित्यादि । तान् दृष्ट्वा कपिः आर्दिर्दादिति वक्ष्यमाणेन  
सम्बन्धः । किञ्च तान् धृष्टान् धृष्टोतीति धृष्टः धृष्टीशसीवैयात्य  
इतीट्प्रतिषेधः अतिदृष्टान् बलवतः दृढस्थूलबलयोरिति निपा-  
तनं परिवृढाञ्जया परिवृढस्य प्रभोराञ्जया प्राप्तान् प्रभौ परि-  
वृढ इति निपातनं कष्टं विनर्दतः कृच्छ्रं ध्वनतः गम्भीररवश्च  
कृच्छ्रगहनयोः कष इतीट्प्रतिषेधः क्रूरान् हिंस्रान् शस्त्रघुष्ट-  
करान् घुषिरविशब्दन इतीट्प्रतिषेधः ॥ १८ ॥ ज० म०

तानित्यादि । कपिर्हनुमान् तान् राक्षसान् दृष्ट्वा द्रुतं आर्दि-

अव्यर्णो गिरिकूटाभानभ्यर्णानादिददु द्रुतम् ।

वृत्तशस्त्रान् महारभानदान्तांस्त्रिदशैरपि ॥१८॥ युग्मकम् ।

दमितारिः प्रशान्तोर्जावादापूरितदिङ्मुखः ।

जघान रुषितो रुष्टांस्वरितस्तूर्णमागतान् ॥ २० ॥

टदित्यग्रिमश्लोकेनान्वयः । कीदृशान् अतिदृढान् बलवत्तरान्  
धृष्टान् प्रगल्भान् परित्वदस्य प्रभोराज्ञया प्राप्तान् कष्टं कृच्छ्रं  
श्रीतदुःखदं विनर्दतः शब्दायमानान् क्रूरान् हिंस्रान् शस्त्रै-  
र्घुष्टो घोषणां प्राप्तः सततधारणात् घृष्टो वा करो येषां तान्  
पूर्ववत् इह वृषवृहकषघुषां क्ते निपातः ॥१८॥ भ०

अव्यर्ण इत्यादि । अव्यर्णोऽपीडितः अर्देः संनिविभ्य इती-  
ट्प्रतिषेधः गिरिकूटाभान् महागिरिसदृशप्रमाणान् अभ्यर्णा-  
नविदूरान् अभेद्याविदूर्य इतीट्प्रतिषेधः द्रुतमादिदत् हिंसि-  
तवान् अर्देः स्वार्थिकण्यन्तस्य लुङि रूपम् । वृत्तशस्त्रोऽधीत  
शस्त्रविद्यः णेरध्ययने वृत्तमिति । इडभावो णिलुक् च निपा-  
त्यते । महारभान् अनल्पव्यापारान् त्रिदशैरप्यदान्तान् अश-  
मितान् वादान्तेत्यादिना इडभावो णिलुक् च निपात्यते ॥१८॥

ज० म०

अव्यर्ण इत्यादि । गिरिकूटाभान् पर्वतशृङ्गसदृशान् अभ्य-  
र्णान् समीपगतान् वृत्तशस्त्रान् अधीतशस्त्रविद्यान् महार-  
भान् कृतव्यूहत्वात् त्रिदशैर्देवैरपि अदान्तान् अदमितान् ।  
कपिः कीदृशः अव्यर्णः अपीडितः अर्देः क्ते नेम्संनिव्यर्द  
इति नेम् क्षुब्धवादेत्यादिना समीप्ये अभिपूर्वादर्देर्जग्रन्त-  
वृत्तोरध्ययने च निपातितः जग्रन्तदमेर्दान्तशान्तेत्यादिना निपातः  
॥ १८ ॥ भ०

दमीत्यादि । ये तु प्रशान्तोर्जसः शमितबलाः सन्तो रुष्टाः



तेषां निहन्यमानानां संघुष्टैः कर्णभेदिभिः ।

अभूदभ्यमितवासमास्वान्ताशेषदिग्जगत् ॥ २१ ॥

तूर्णमागताः तान् कपिर्जघान व्यापादितवान् प्रतापाद्वाभ्य-  
न्तोऽरयो दमिता येन दमितारिः प्रशान्तं शत्रूणामोजो येन  
स प्रशान्तौजाः नादापूरितदिङ्मुखं तस्य हृष्टत्वात् रुषितः  
क्रुद्धः त्वरितः ससश्रमः अत्र दमितप्रशमितपूरिताः ख्यन्ताः  
वादान्तेत्यादिना विकल्पितेष्टः रुष्टरुषितत्वरिताः रुथमत्वरि-  
त्यादिना ॥ २० ॥ ज० म०

दमीत्यादि । कपिस्तूर्णं शीघ्रम् आगतान् राक्षसान् त्वरितः  
सन् जघान । कीदृशः दमिता उपशमिता अरयः शत्रवो येन  
स तथा नादैरापूरितं दिङ्मुखं येन रुषितः क्रुद्धः । कीदृशान्  
प्रशान्तोर्जान् उपशमितबलान् रुष्टान् क्रुद्धान् अरन्तशमेः क्तः  
इम्लोपो जेरिति जिलोपः अरन्तदमेर्दान्तशान्तेत्यादिना  
निपातः रुषत्वरिभ्यां क्तस्य वा रुषामित्यादिना विभाषित इम्  
त्वररनिम्पचे स्त्रिवावमवेत्यादिना जट् ॥ २० ॥ भ०

तेषामित्यादि । तेषां रक्षसां निहन्यमानानां संघुष्टैः शब्दैः  
कर्णभेदिभिः वाधिर्यकरैः अभ्यमितवासम् अभिगतवासं जग-  
दभूत् आस्वान्ताः अशेषा दिशो यस्मिन् जगति संघुष्टाभ्यमि-  
तास्वान्ताः रुथमत्वरिति विकल्पितेष्टः ॥ २१ ॥ ज० म०

तेषामित्यादि । हनूमता निहन्यमानानां तेषां राक्षसानां  
संघुष्टैः शब्दैः जगत् भुवनम् अभ्यमितवासं प्राप्तभयम् अभूत् ।  
कीदृशैः कर्णभेदिभिः श्रोत्रविदारिभिः । कीदृशम् आस्वान्ता  
आशब्दिता अशेषा दिशो यत्र तत्तथा सम्पूर्वघुष अम् आङ्-  
पूर्वस्वनाश्च वा रुषामित्यादिना क्तवत्त्वोर्वम् त्वम् ॥ २१ ॥ भ०

भयसंहृष्टरोमाणस्ततस्तेऽपचितद्विषः ।

क्षणेन क्षीणविक्रान्ताः कपिनानेषत क्षयम् ॥ २० ॥

इतीट्प्रतिषेधाधिकारः ।

हत्वा रक्षांसि लवितुमक्रमीभ्यारुतिः पुनः ।

अशोकवनिकामेव निगृहीतारिशासनः ॥ २३ ॥

भयेत्यादि । ततस्ते राक्षसाः कपिना क्षणेन क्षयं विना-  
शमनेषत नीताः कर्मणि लुङ् । भयसंहृष्टरोमाणः भयो-  
हृष्टरोमाश्चाः हृषेलीमस्विति विभाषितेट् । अपचितद्विषः  
अपचितानां पूजितानाम् ऋषीणां शत्रवः अपचितश्चेति  
निपातः । क्षीणविक्रान्ताः क्षीणं विक्रान्तं पराक्रमो येषां  
क्षियो दीर्घादिति निष्ठातकारस्य नः ॥ २२ ॥ ज० म०

भयेत्यादि । ततोऽनन्तरं कपिना ते राक्षसाः क्षणेन क्षयं  
अनेषत प्रापिताः कर्मणि 'टी' णुर्धुङ् इति णुः मान्तोऽदनत  
इत्यदादेशः न्यादिअन्ताढगत्यर्था इति मुख्यकर्मीक्तम् । कीदृशाः  
भयेन संहृष्टानि उहृतानि रीमाणि येषां वारुषामहृषेति  
वेम् अपचितानां पूजितानां मुन्यादीनां द्विषः शत्रवः नेमेका-  
जिति नेम् । क्षीणं विक्रान्तं पराक्रमो येषां क्षेः पूर्ववन्नेम् क्षेर्घो-  
ढे इति दीर्घत्वे सूखाद्योदित्यादिना क्तस्य नः क्रमुगतावि-  
त्यस्य पूक्षिश्रुदित इत्यनेन वेमत्वात् नेम् डीर्घीदिति नेम्  
अमुडभस्य णाविति र्वः । इतीट्प्रतिषेधाधिकारः ॥ २२ ॥ भ०

इतः प्रभृतीट्मधिकृत्याह हत्वेत्यादि । रक्षांसि हत्वा  
मारुतिरशोकवनिकामेव पुनर्लवितुं हेतुम् आर्षधातुक्तस्येट्  
अक्रमीत् गतवान् स्रुक्रमोरनात्मनेपदनिमित्त इतीट् । निगृही-  
तारिशासनः ध्वस्तारिव्यवस्थः ग्रही लिटि दीर्घ इतीटो  
दीर्घत्वम् ॥ २३ ॥ ज० म०

आवरीतुमिवाकाशं वरितुं वीनिवोत्थितम् ।

वनं प्रभञ्जनसुतो नादयिष्ट विनाशयन् ॥ २४ ॥

वरिषीष्ट शिवं क्षिप्यन् मैथिल्याः कल्पशाखिनः ।

प्रावारिषुरिव क्षीणीं क्षिप्त्वा वृक्षाः समन्ततः ॥ २५ ॥

अथेडधिकारः । हत्वेत्यादि । रक्षांसि हत्वा निगृहीत-  
रावणाञ्चो मारुतिर्हनूमान् पुनरप्यशोकवनिकामिव लवितुं  
केतुं अक्रमीत् जगाम लूजगिच्छिदि वसोरस्येतीम्  
क्रमेष्टी स्रुक्रमोऽम इति इम् मान्तवर्जनात् हसादेः सेम इति  
न त्रिः ग्रहेरिमो र्वत्वम् ॥ २३ ॥ भ०

आवेत्यादि । प्रभञ्जनसुतो हनूमान् वनमशोकवनिकाख्यं  
विनाशयन् नादयिष्ट दयां न कृतवान् लुङि रूपम् । आका-  
शमावरीतुमिव अवष्टम्भमिवोत्थितं वीन् पक्षिणो वरितुं प्रार्थ-  
यितुमिवोत्थितम् आगच्छत नान्यत्र यात इहैव फलवृद्धिं प्राप्स्य-  
थेति आवरीतुं वरितुमिति वृत्तो वेति विकल्पे नेटो दीर्घत्वम्  
॥ २४ ॥ ज० म०

आवेत्यादि । प्रभञ्जनसुतो हनूमान् वनं विनाशयन् न  
अदयिष्ट दयां न कृतवान् । कीदृशम् आकाशम् आवरीतुम्  
आच्छादयितुमिव वीन् पक्षिणो वरितुं प्रार्थयितुमिव उत्थितम्  
अत्युच्चत्वात् उच्चत्वोत्प्रेक्षा नेमेकाजित्यादौ वृवर्जनादिम्  
वृत्तोवेमो र्व इति वा दीर्घः ॥ २४ ॥ भ०

वरीत्यादि । ये कल्पशाखिनः कल्पवृक्षाः स्वर्गादादाया-  
रोपितास्तानुभूत्य यथास्थानं क्षिप्यन् मैथिल्याः शिवं कल्याणं  
वरिषीष्ट प्रार्थितवान् मैथिल्या भद्रमस्त्वित्याशंसावचने  
लिङ् न लिङीति दीर्घप्रतिषेधः । अन्ये च वृक्षास्तेन समन्ततः  
क्षिप्त्वा सन्तः क्षीणीं पृथ्वीं प्रावारिषुरिवाच्छादितवन्त इव

संववृषुः स्वमाकृतमाज्ञां विवरिषुं द्रुतम् ।

अवरिष्टाक्षमक्षस्यं कपिं हन्तुं दशाननः ॥ २६ ॥

तपासनाच्छादितत्वादिवार्थः सिद्धि वृद्धिः परस्मैपदेष्विति वृद्धिः ॥ २५ ॥ ज० म०,

वरीत्यादि । हनूमान् मैथिल्याः शिवं मङ्गलं वरिषीष्ट प्रार्थितवान् आशिषि टी स्यादृदृदृदुरिति पक्षे इम् अठीठीप-  
सरिति नेमो दीर्घः । किं कुर्वन् ये कल्पवृक्षाः स्वर्गादानीया-  
शोकवनिकायामारोपितास्तान्मूल्य यथास्थानं क्षिप्यन्ननुप्रे-  
रयन् शिवशब्दस्य हितार्थत्वात् समर्थेनेत्यादिना मैथिल्या  
इत्यत्र षष्ठी । अन्ये वृक्षाः समन्ततस्तेन क्षिप्ताः क्षीणीं भूमिं  
प्रावारिषुरिव आच्छादितवन्त इव व्या अनि रूपं पूर्वदत्  
नेमो घः ॥ २५ ॥ भ०

समित्यादि । रामदूतेन कपिना कर्मेदृशं कृतमिति  
स्वमाकृतमभिप्रायं संववृषुः संवरीतुमिच्छुः दशाननो द्रुत-  
माज्ञां विवरिषुः प्रकटितुमिच्छुः अक्षं स्वसुतमवरिष्ट प्रार्थित-  
वान् कर्त्तुं अभिप्राये तड् । किमर्थं कपिं हन्तुं हनिष्यामीति  
अक्षस्यं क्षन्तुमशक्यं पोरदुपधादिति यत् संववृषुः विवरिषु-  
रिति उगन्तत्वात् सनि ग्रहगुहोश्चेति चकारेणैट्प्रतिषेधे  
प्राप्ते इट् सनि वेति विभाषेत् तत्रानिट्पक्षे इको भलीति  
किञ्चे उदोऽष्टपूर्वस्येत्युत्पक्षे गुण एव ॥ २६ ॥ ज० म०

समित्यादि । अथ दशाननो द्रुतं कपिं हन्तुम् अक्षना-  
मानं कुमारम् अवरिष्ट प्रार्थितवान् पक्षे इमो घाभावः । कीदृशम्  
अक्षस्यं न क्षमार्हं कीदृशः कपिमात्रेण रामदूतेनैवं कृतमिति  
स्वमाकृतं स्वकीयमाशयं संववृषुः संवरीतुमिच्छुः आज्ञां विव-  
रिषुः हे अक्ष ! आगच्छ आगच्छ कपिर्हन्यतामित्याज्ञां विवरीतुं

जचे संवरिषीष्ठास्त्वं गच्छ शत्रोः पराक्रमम् ।

धृषीष्ठा युधि मायाभिः स्वरिता शत्रुसम्मुखम् ॥ २७ ॥

द्रुतं संस्वरिषीष्ठास्त्वं निर्दयः प्रधनोत्तमे ।

प्रकटयितुमिच्छुः स्याद्यृदृदृदुरिति वृजः सनो वेम् अनिमपक्षे  
घोऽन्निङ्गमामिति दीर्घत्वे गुर्नानिमिसनीत्यणुत्वात् ऋदि-  
रणावित्युर् ॥ २६ ॥ भ०

जचे इत्यादि । किमित्याह त्वं गच्छ शत्रोः पराक्रमं  
संवरिषीष्ठाः सञ्ज्ञादय आशिषि लिङ्सिचोरात्मनेपदेष्विति  
वृजो विभाषेष्ट उञ्चेतीट् पक्षे न कित्त्वम् । धृषीष्ठाः युधि  
मायाभिः कर्तृभूताभिः त्वं कुटिलीकृषीष्ठाः धृङ्कर्त्तुने हर्क्का-  
कौटिल्ये तस्य चोदात्तत्वात् आशिषि कर्मणि लिङ् ऋतश्च  
संयोगादेरिति विभाषेष्ट अनिट्पक्षे उञ्चेति कित्त्वं स्वरिता उप-  
तापयिता शत्रुसम्मुखं शत्रोरग्रतः अतो द्रुतं स्वरिषीष्ठा इति  
वक्ष्यमाणेन योज्यं सृशब्दोपतापयोरित्यस्य स्वरतिसूतिसूयेत्या-  
दिना विभाषेष्ट लिङ्सिचोरिति नानुवर्तते ॥ २७ ॥ ज० म०

विवरणमाह जचे इत्यादि । दशानन जचे । किमित्याह  
हे अक्ष ! त्वं गच्छ गत्वा शत्रोः कपेः पराक्रमं संवरिषीष्ठाः  
आञ्ज्ञादय आशिषि टी पूर्ववत् पक्षे इम् । त्वं युधि संग्रामे  
मायाभिः कर्त्रोभिः धृषीष्ठाः कुटिलीकृषीष्ठाः धृ कौटिल्ये  
कर्मणि टी स्याद्यृदृदृदुरिति पक्षे इमोऽभावे इण्डुर्मटीत्यनिम  
इति कित्त्वान्न गुणः । त्वं कौटुशः शत्रुसम्मुखं यथा स्यात्तथा  
स्वरिता शत्रोरग्रत उपतापयितेत्यर्थः किंवा शत्रुसम्मुखं शत्रूणां  
प्रधानं स्वरिता उपतापनशीलः । मुखमाद्ये प्रधाने चेत्यमरः ।  
सृजशब्दोपतापयोः वेम्बूदित्स्वरिति पक्षे इम् ॥ २७ ॥ भ०

द्रुतमित्यादि । संस्वरिषीष्ठाः उपतापय निर्भयः सन्

स मायानामगात् सोता कपेर्विधवितुं द्युतिम् ॥ २८ ॥

विगाढारं वनस्यासौ शत्रूणां गाहिता कपिः ।

अक्षं रधितुमारिभे रक्षा लङ्गानिवासिनाम् ॥ २९ ॥

निष्कोषितव्यान्निष्कोष्टं प्राणान् दशमुखात्मजात् ।

आशिषि लिङ् समोगमृच्छीत्यात्मनपदम् अत्र ऋतश्चेतीट्  
प्रधनोत्तमे संग्रामवरे एवमुक्तः सन् स मायानां सोता जनकः  
कपेर्द्युतिं तेजो विधवितुमपनेतुमगात् गतः सोता धवितुमिति  
स्वरतीत्यादिसूत्रेण विभाषेत् ॥ २८ ॥ ज० म०

द्रुतमित्यादि । त्वं प्रधनोत्तमे महायुद्धे निर्भयः सन् द्रुतं  
संस्वरिषीष्टाः उपतापय शत्रुमित्यर्थात् समोगमृच्छेति मम  
एवमुक्तः सोऽक्षः कपेर्द्युतिं तेजो विधवितुम् अपनेतुम् अगात्  
गतः । कीदृशः मायानां सोता जनकः सूधूजां पूर्ववत् पक्षे इम्  
॥ २८ ॥ भ०

विगेत्यादि । असौ कपिः वनस्य विगाढा अवलोडयिता  
अरं शीघ्रं शत्रूणां गाहिता विनाशयिता कर्मणि षष्ठी जदि-  
त्त्वादिभाषेत् स्वरतीत्यादिना अक्षं रधितुं हिंसितुमारिभे  
प्रवृत्तः लङ्गानिवासिनां रक्षसां रक्षा हिंसिता रधादिभ्यश्चेति  
विभाषेत् ॥ २९ ॥ ज० म०

विगेत्यादि । असौ हनूमान् अक्षं रधितुं हिंसितुम्  
आरिभे प्रवृत्तः । कीदृशः अरं शीघ्रं वनस्य विगाढा विलोड-  
यिता शत्रूणां गाहिता नाशयिता लङ्गानिवासिनां रक्षा हन्ता  
गाह्विलोडे इत्यस्य जदित्वात् रधहतौ इत्यस्य च रधादि-  
त्वात् पूर्ववदिभाषया इम् ॥ २९ ॥ भ०

निष्कइत्यादि । दशमुखात्मजादक्षात् प्राणान्निष्कोषि-  
तव्यान् अपनेतव्यान् अपनयार्हान् निष्कोष्टम् अपनेत्यामीति

आदाय परिधं तस्थौ वनान्निष्कुषितद्रुमः ॥ ३० ॥

एष्टारमेषिता संख्ये सोढारं सहिता भृशम् ।

रेष्टारं रेषितुं व्यास्यद्रोष्टाक्षः शस्त्रसंहतीः ॥ ३१ ॥

शस्त्रैर्दिदेविषुं संख्ये दुद्युषुः परिधं कपिः ।

अर्दिधिषुर्यशः कीर्त्तिमीर्त्सु वृक्षैरताडयत् ॥ ३२ ॥

परिधमादाय तस्थौ निरः कुंष इति विभाषेत् निष्कुषितद्रुमः  
वनादपनीतवृक्षः इषिष्ठायामितौट् ॥ ३० ॥ ज० म०

निष्क इत्यादि । दशमुखात्माजात् अक्षात् निष्कोषित-  
व्यान् आकर्षणयोग्यान् प्राणान् निष्कोष्टुम् अपहृत् परिधम्  
आदाय गृहीत्वा कपिः तस्थौ । कीदृशः वनात् निष्कुषिता  
आकृष्टा द्रुमा वृक्षा येन पूर्ववत् निःपूर्वकुशो वेम् नेम्डीश्वो-  
दिहेम् इति क्लेनेम् निषेधस्तत्र निष्कुषवर्जनात् ॥ ३० ॥ भ०

एष्टेत्यादि । कपिं युद्धस्येष्टारं एषिता एषणशीलोऽक्षः  
ताच्छील्ये तन् न लोकेति षष्ठीप्रतिषेधः सोढारं प्रहरणस्य  
सहितारं सहिता भृशं सहनशीलः रेष्टारं हिंसकं रेषितुं  
हिंसितुं रोष्टा रोषणशीलः शस्त्रसंहतीर्यास्यत् क्षिप्तवान् लङि  
रूपं सर्वत्र तीक्ष्णसहेत्यादिना वेट् ॥ ३१ ॥ ज० म०

एष्टेत्यादि । अक्षः संख्ये युद्धे रेष्टारं हिंसकं हनूमन्तं  
रेषितुं हिंसितुं शस्त्रसमूहान् व्यास्यत् क्षिप्तवान् अस्यु  
इर्त्तपे घी । कीदृशम् एष्टारम् इच्छाशीलं युद्धस्येत्यर्थात् सोढारं  
सहनशीलं भृशमत्यर्थं सोऽपि एषिता एषणशीलः सहिता  
सहनशीलः रोष्टा रोषणशीलः इषुश्वोक्ते सहजङ्गमती रिष-  
वधे कृषञि च चकारात् वधे नेम्सहेत्यादिना वेम् ॥ ३१ ॥ भ०

शस्त्रैरित्यादि । कपिः अर्दिधिषुः यशो वर्द्धितुमिच्छुः  
परिधं दुद्युषुः परिधेण क्रीडितुमिच्छुः अक्षं वृक्षैरताडयत्

भूयस्तं धिप्सुमाह्वय राजपुत्रं दिदम्भिषुः ।

अहंस्ततः स मूर्च्छावान् संशिश्रीषुरभूजजम् ॥ ३३ ॥

हतवान् कीदृशं शस्त्रैर्दिदेविषुं क्रीडितुमिच्छुं कीर्त्तिमौर्त्तुं  
वर्द्धितुमिच्छुं दिवेरिवन्तस्य ऋधुवृद्धावित्यस्य च संसीवन्तर्द्धे-  
त्यादिना विभाषितेत् तत्र दिवेरिडभावपक्षे क्वीः शूट् ऋधे-  
रापञ्चपृथामीदितीत्वम् अभ्यासलोपश्च ॥ ३२ ॥ ज० म०

शस्त्रैरित्यादि । कपिः संख्ये युद्धे वृत्तैरक्षमताडयत् ।  
अक्षं कीदृशं शस्त्रैर्दिदेविषुं क्रीडितुमिच्छन्तम् ईर्त्तुं वर्द्धयितु-  
मिच्छुम् । कपिः कीदृशः परिघेण दुय्युषुः क्रीडितुमिच्छुः दिवो-  
घेवेति करणे द्वितीया यशोर्दिधिषुः वर्द्धयितुमिच्छुः दिव्यु-  
क्रीडादौ भ्रसजश्रिस्त्रयृणुभरत्यादिना इवन्तत्वात् सनौ वेम्  
इमोऽभावपक्षे क्वीः शूटावित्यादिना जट् ऋधुवृद्धौ पूर्वेण सनो  
वेम् नाजन्तादेरादिर्दिरित्यकरास्य स्यादौ नवद्रोऽये इति  
रेफस्य च न हित्वं अनिम्पक्षे जपधर्मापामीर्थ्य इति ईर खिलो-  
पश्च अन्तर्भूतजगार्योऽत्र बोध्यः ॥ ३२ ॥ भ०

भूय इत्यादि । तं राजपुत्रम् अक्षं धिप्सुं दम्भितुं वञ्च-  
यितुमिच्छुं भूयः पुनरपि दिदम्भिषुः वञ्चयितुमिच्छुः आह्वया-  
गच्छेत्यहन् हतवान् ततः सोऽक्षः मूर्च्छावान् मूर्च्छायुक्तः ध्वज-  
मात्मीयं संशिश्रीषुः संश्रयितुमिच्छुः अभूत् भूतः अत्र दम्भेः  
अयतेश्च सनीवन्तर्द्धेतीट् अत्र अयतेरनिट्पक्षे अञ्जनगंमां  
सनीति दीर्घः द्वितीयस्य च दम्भ इच्च अभ्यासलोपः दम्भेर्हल्-  
ग्रहणस्य जातिपरत्वात्सिद्धमिति किञ्च अनुनासिकलोपः  
एकाचो वश इति भष् खरि चेति चत्वं ॥ ३३ ॥ ज० म०

भूय इत्यादि । कपिस्तमक्षम् आह्वय आगच्छ युद्धे, इत्युक्त्वा  
भूयः पुनरपि अहन् हन्तेर्धी । कीदृशं धिप्सुं दम्भं कर्त्तुमिच्छुं



आश्वस्याक्षः क्षणात्तोलान् विभ्रक्षुरिव तेजसा ।

रुषा विभ्रज्जिषुप्रस्थं कपिं बाणैरवाकिरत् ॥ ३४ ॥

संयुयूषुं दिशो बाणैरक्षं यियविषुर्द्रुमैः ।

कपिर्मायामिवाकार्षीर्दृश्यन् विक्रमं रणे ॥ ३५ ॥

सच दिदम्भिषुः दम्भं कर्तुमिच्छुः ततः प्रहाराणन्तरं सोऽक्षो  
ध्वजं संशिश्रीषुः आश्रयितुमिच्छुः सन् मूर्च्छवान् मूर्च्छितो-  
ऽभूत् भ्रसज्जिषुप्रस्थेति दम्भेः श्रयतेत्य सनो वेम् दम्भेरनिम्-  
पत्ते दम्भोयाविति अच ईत्वं खिलोपश्च अनकारनिर्देशात्  
नस्य लोपः भ्रमान्तस्येति दस्य धः श्रयतेर्घोऽज्भ्रनिङ्गमामिति  
दीर्घः ॥ ३३ ॥ भ०

आश्वस्येत्यादि । क्षणात् क्षणमात्रेणाश्वस्य संज्ञां लब्ध्वा  
लोकान् जनान् तेजसा क्रोधोत्थेन विभ्रक्षुरिव अथ स कपिं  
बाणैरवाकिरत् सञ्छादितवान् । कीदृशं विभ्रज्जिषुप्रस्थम्  
अग्नितुल्यं विभ्रज्जिषुः विभ्रक्षुरिति सनीवन्तर्हेत्यादिना  
विभाषेत् तत्रानिट्पत्ते स्कोरिति सलोपः व्रथेति पः  
इट्पत्ते सकारस्य जश्त्वं युत्वञ्च ॥ ३४ ॥ ज० म०

आश्वस्येत्यादि । ततोऽक्षः क्षणात् आश्वस्य चेतनां प्राप्य  
बाणैः कपिमवाकिरत् आच्छादितवान् । कीदृशः तेजसा  
लोकान् विभ्रक्षुरिव क्रोधलक्षणमतः तेजः रुषा क्रोधेन विभ्र-  
ज्जिषुप्रस्थम् अग्नितुल्यं भ्रसज्जिषुप्रस्थेति भ्रसज्जिः सनिवेम् ॥ ३४ ॥ भ०

समित्यादि । बाणैर्दिशः संयुयूषुं मिश्रयितुमिच्छुम् अक्षं  
कपिः द्रुमैर्यियविषुः योतुमिच्छुर्मायामिवेन्द्रजालमिवाका-  
र्षीत् कृतवान् रणे विक्रमं दर्शयन् यौतेः सन् सनीवन्तर्हेति  
विभाषेत् ओः पुयण्यपर इतीत्वं अज्भ्रनगमां सनीति दीर्घः  
॥ ३५ ॥ ज० म०

वानरं प्रोर्णुनविषुः शस्त्रैरक्षो विदिद्युते ।

तं प्रोर्णुनूषुरूपलैः स वृक्षैरावभौ कपिः ॥ ३६ ॥

स्वां जिज्ञापयिषु शक्तिं बुभूषू नु जगन्ति किम् ।

शस्त्रैरित्युक्तातां तौ पश्यतां बुद्धिमाहवे ॥ ३७ ॥

समित्यादि । कपिः रणे विक्रमं दर्शयन् मायामिव अकार्षीत् इन्द्रजालमिव दर्शितवानित्यर्थः । कीदृशः दुर्मैरक्षं यियविषुः मिश्रयितुमिच्छुः । अक्षं कीदृशं बाणैर्दश दिशः संयुगूषं मिश्रयितुमिच्छुं भ्रसज्जीति वेम् ॥ ३५ ॥ भ०

वानरमित्यादि । वानरं प्रोर्णुनविषुः क्वादयितुमिच्छुरक्षः विदिद्युते विद्योतते स्म द्युतिस्त्राप्योरिति सम्प्रसारणं कपिरपि तमक्षं उपलैर्वृक्षसहितैः प्रोर्णुनूषुः संवरीतुमिच्छुरावभौ भाति स्म ऊर्णोतिः पूर्ववद्विभाषेत् इट्पक्षे गुणः अन्यत्र अज्मनेति दीर्घः उभयत्र नन्दा इति रेफो न द्विरुच्यते ॥ ३६ ॥ ज० म०

वानरमित्यादि । अक्षः शस्त्रैर्वानरं प्रोर्णुनविषुः आच्छादयितुमिच्छुः सन् विदिद्युते दीप्तः द्युत्स्त्राप्योः खेर्जिः कपिरपि वृक्षसहितैरूपलैः पाषाणैस्तमक्षं प्रोर्णुनूषुः आच्छादयितुमिच्छुः सन् आवभौ दीप्यते स्म ऊर्णुलज् आच्छादने भ्रसज्जीत्यादिना वेम् ॥ ३६ ॥ भ०

स्वामित्यादि । तौ कपिराक्षसौ किं स्वां शक्तिं जिज्ञापयिषू बोधयितुमिच्छु इव बुभूषू त्विजगन्ति किं नु त्वैलोक्यं शस्त्रेण भर्तुं पूरयितुमिच्छू इत्येवं बुद्धिमाहवे पश्यतां प्रेक्षकाणां अक्तातां कृतवन्तौ जिज्ञापयिषू बुभूषू इति विभाषेत् अत्र भृजभरण इति भौवादिकस्य ग्रहणं सजीवन्तर्हेति सूत्रे भरेति शपा निर्देशात् ॥ ३७ ॥ ज० म०

स्वामित्यादि । तौ कपिराक्षसौ पश्यतां जनानां आहवे

मायाभिः सुचिरं क्लिष्टा राक्षसोऽक्लिशितक्रियम् ।

सम्प्राप्य वानरं भूर्मा पपात परिघाहतः ॥ ३८ ॥

प्रवितोऽनुगुणैर्वीतैः शीतैः पूत्वा पयोनिधौ ।

वभञ्जाध्युषितं भूयः क्षुधित्वा पतिभिर्वनम् ॥ ३९ ॥

युद्धे इति बुद्धिमरुषातां चक्रतुः कीदृशीं बुद्धिमित्याह किन्तु  
किमु एतां स्वां शक्तिं ज्ञापयितुमिच्छन् जगत्ति त्रिभुवनानि  
शस्त्रैर्बभूवुर्पू प्रयितुमिच्छन् जपिभूभ्यां भ्रमजस्र्यात्यादिना मनो  
वेम् भूर्मावादिक् सत्वे भर्ति निर्देशात् ॥ ३७ । भ०

मायेत्यादि । राक्षसो मायाभिः सुचिरं क्लिष्टा क्लेशं कृत्वा  
वानरम् अक्लिशितक्रियमनभिभूतव्यापारं सम्प्राप्य परिघाहतः  
भूर्मा पपात क्लिशः क्लान्तिठयोरिति विभाषेत् ॥ ३८ ॥ ज० म०

मायाभिरित्यादि । 'राक्षसोऽक्षो मायाभिः सुचिरं क्लिष्टा  
क्लेशं प्राप्य अक्लिशितक्रियम् अनभिभूतव्यापारं वानरं सम्प्राप्य  
परिवेणाहतः सन् भूर्मा पपात क्लिशः पूक्लिशुदित इति क्लान्तो  
वेम् पूक्लिशवमजपेति क्लान्तवत्वोर्वम् ॥ ३८ ॥ भ०

पवीत्यादि । कपिरपि पयोनिधौ पूत्वा स्नात्वा अनुगुणैरनु-  
कूलैः शीतैर्वीतैः पवितः पवित्रीकृतः पृङ्क्षेति विभाषेत् भूयः  
पुनर्वनं वभञ्ज । कीदृशं पतिभिः पक्षिभिः क्षुधित्वा क्षुधितै  
भूत्वा अध्युषितं कृतनिवासं वसतिक्षुधोरितौट् ॥ ३९ ॥ ज० म०

पवित इत्यादि । कपिः क्षुधित्वा क्षुधितो भूत्वा पयो-  
निधौ पूत्वा स्नात्वा फलादिकं भुक्त्वा चेत्यर्थात् शीतलैरनु-  
गुणैर्वीतैः पवितस्त्यक्तश्रमः सन् भूयः पुनरपि तदनं वभञ्ज  
भग्नवान् । कीदृशं पतिभिः पक्षिभिरध्युषितम् अधिष्ठितं क्षणं  
भङ्गाभावात् पूजः पूक्लिशवमेति क्लान्तवत्वोर्वम् पूष्णीष्टेत्यादिना

उच्चैरञ्चितलाङ्गूलः शिरोऽञ्चित्वेव संवहन् ।

दधद्विलुभितं वार्तैः केशरं वङ्गिपिङ्गलम् ॥ ४० ॥

जरित्वेव जवेनान्ये निपेतुस्तस्य शाखिनः ।

ब्रश्चित्वा विवशानन्यान् बलेनापातयत्तरुन् ॥ ४१ ॥

शुः पूक्षिष्ठदित इति क्वाचो घेम् वसेः शुभ्रश्च क्षुधवसपूजार्थाञ्च  
वृत्तीम् ॥ ३८ ॥ भ०

उच्चैरित्यादि । उच्चैरुद्धम् अञ्चितं पूजितं लाङ्गूलं पुच्छं  
यस्य गोभनविन्यासेन स्थितत्वात् शिरोऽञ्चित्वेव संवहन् अन-  
म्रत्वात् पूजयित्वेव शिरो विभ्राणः अश्वेः पूजायामिति विभा-  
षेत् वङ्गिपिङ्गलञ्च केशरं सटां दधत् विभ्रत् वार्तैर्विलुभितम्  
आकुलितं लुभोविमोहने इतीट् विमोहनमाकुलीकरणम्  
॥ ४० ॥ ज० भ०

उच्चैरित्यादि । कपिः कीदृशः उच्चैरञ्चितलाङ्गूलः ऊर्द्धम्  
अञ्चितं पूजितं लाङ्गूलं पुच्छं यस्य स तथा शिरोऽञ्चित्वेव  
अनम्रत्वात् पूजयित्वेव संवहन् विभ्राणः वार्तैर्विलुभितं चञ्च-  
लोक्तं वङ्गिवत् पिङ्गलं केशरं दधत् धारयन् ईदृशी जतं  
बभञ्जेति पूर्वणान्वयः क्षुधवसपूजार्थाञ्चागन्धार्थलुभ इति इम्  
नेदित् पूजार्थाञ्चोरिति नलोपाभावः ॥ ४० ॥ भ०

जरीत्यादि । तस्य कपेर्जवेन वेगेन अन्ये शाखिनः जरि-  
त्वेव जीर्णा इव भूत्वा निपेतुः अन्यांस्तरुन् बलेन ब्रश्चित्वा  
क्त्वा विवशान् स्वस्तपङ्क्तवानपातयत् पातितवान् जृम्भयोः  
क्षीतीट् ॥ ४१ ॥ ज० भ०

जरित्वेत्यादि । अन्ये शाखिनः तस्य कपेर्जवेन वेगेन  
जरित्वेव जीर्णा इव भूत्वा निपेतुः निपतितवन्तः अन्यान्  
विवशान् अनायत्तान् तरुन् बलेन ब्रश्चित्वा क्त्वा कपिर-

दमित्वाथरिमङ्गानानथात्वा कपिकेशरी ।

वनं चचार कर्त्तिष्यन्नर्त्त्यं न्विव निरङ्कुशः ॥ ४२ ॥

पारं जिगमिषन् सोऽयं पुनरावर्त्त्यतां द्विषाम् ।

मत्तहिरदवर्द्ध मे वने लङ्कानिवासिनाम् ॥ ४३ ॥

पातयत् पातयामांस जृवंश्चो न जिरिति इम् जिनिषेधश्च ॥

४१ ॥ भ०

दमीत्यादि । कपिकेशरी हनूमान् अरिमङ्गानान् दमित्वा  
उपशमं नीत्वा अथात्वा अपरिथान्तो भूत्वा वनं चचार  
उदितो वेति विकल्पेनेट् । निरङ्कुशः निरवग्रहः कर्त्तिष्यन्  
केत्स्यन् नर्त्त्यं न्विव नर्त्तुकाम इव सेमिधीत्यादिना विभाषिट् ॥  
४२ ॥ ज० म०

दमित्वेत्यादि । कपिकेशरी हनूमान् शत्रुसमूहान् दमित्वा  
नाशयित्वापि अथात्वा अथान्तो भूत्वा वनं कर्त्तिष्यन्  
केत्स्यन् नर्त्त्यं न्विव नर्त्तितुकाम इव निरङ्कुशो निरवग्रहः सन्  
चचार बभ्रास दम्भ इर्शमे यमुभ्य इर्त्तपःखेदयोरुदित्वात्  
यूक्लिशुदित इति वेम् कृतीशपच्छिदि नृत्यनृत्ये अनयोर्नृत्  
कृदिति वेम् ॥ ४२ ॥ भ०

पारमित्यादि । अथ स कपिर्द्विषां पारं जिगमिषन्  
गन्तुमिच्छन् गमेरिट् परस्मैपदेषु पुनरावर्त्त्यतां प्रतीपीभ  
विष्यतां नष्टय इतीट् प्रतिषेधः वृद्धयः स्वसनोरिति परस्मैपदं  
लङ्कानिवासिनां वने मत्तहिरद इव रेमे क्रीडितवान् ॥ ४३ ॥  
ज० म०

पारमित्यादि । अथानन्तरं स हनूमान् पुनरावर्त्त्यतां  
प्रत्यागमिष्यतां लङ्कानिवासिनां द्विषां शत्रूणां पारम्पन्नं  
गन्तुं इच्छुः सन् वने मत्तहस्तीव रेमे क्रीडति स्म गमोऽमे

यद्यकल्पस्यदभिप्रायो योङुं रक्तःपतेः स्वयम् ।

तमप्यकल्पमद्याहं वदन्नित्यचरत् कपिः ॥ ४४ ॥

हते तस्मिन् प्रियं श्रुत्वा कल्मा प्रीतिं परां प्रभुः ।

तोषोऽद्यैव च सीतायाः परसेतसि कल्पस्यति ॥ ४५ ॥

स इति गच्छतेरिम् वृद्धो नेम् पे इति वृतेर्नेम् अतएव पम् ॥

४३ ॥ भ०

यदीत्यादि । रक्तःपतेः रावणस्य स्वयं योङुं यद्यभिप्रायो-  
ऽकल्पस्यत् समपत्स्यत् तासि च क्लृप इति चकारात् स्यकारे  
च नेट् तदा तमप्यहमकर्त्स्यम् उत्सारयामि अहमद्येति  
एवं वदन् कपिर्वनमचरत् सेमिचीत्यादिना विभाषेत् अकल्-  
प्यदकर्त्स्यमिति च लिङ्निमित्त इति लृङ् हेतुर्हेतुमद्भावश्च  
लिङो निमित्तम् ॥ ४४ ॥ ज० म०

यदीत्यादि । यदि रक्तःपतेः रावणस्य स्वयं योङुमभिप्रा-  
योऽकल्पस्यत् कल्पिष्यते तमप्यद्याहमकर्त्स्यम् अक्केत्स्यम् इति  
वदन् कपिरचरत् चरति स्म क्लृप इतीट्प्रतिषेधः पूर्ववत्  
वृतादित्वात् स्यस्य नेम् कृतीशपच्छिदि नृत्कृदिति वेम् ॥  
४४ ॥ भ०

हते इत्यादि । हते तस्मिन् रक्तःपतौ प्रियं श्रुत्वा प्रभुः  
रामः परां प्रीतिं कल्मा जनयिता अत्रान्तर्भावितो एतर्थाः  
धातोरकर्मकत्वात् सीतायाश्चाद्यैव चेतसि तोषः परो महान्  
कल्पस्यति सम्पत्स्यते तासि च क्लृप इतीट्प्रतिषेधः लुटि च  
क्लृप इति परस्मैपदम् ॥ ४५ ॥ ज० म०

हते इत्यादि । तस्मिन् रावणे हते सति प्रियं श्रुत्वा प्रभुः  
रामः परां प्रीतिं कल्मा प्राप्स्यति नेम्पेक्षा इति तेनैव पं  
किञ्च अद्यैव च अधुनैव च सीतायाश्च तसि परस्तोषः कल्-

आह्वय रावणोऽवोचदधेन्द्रजितमन्त्रिकात् ।

वने मत्त इव क्रुद्धो गजेन्द्रः प्रधनेष्वटन् ॥ ४६ ॥

ययाथ त्वं द्विषामन्तं भूयो यातासि चासक्तत् ।

शशक्थ जेतुं त्वं देवान् मायाः सस्मर्थ संयति ॥ ४७ ॥

अति भविष्यति पूर्ववत् वृतादित्वात् स्यस्य नेम् इति वदन्  
कपिरचरदिति पूर्वेषान्वयः ॥ ४५ ॥ म०

आह्वयेत्यादि । अथ रावणः इन्द्रजितमाह्वय अन्तिकमवो-  
चत् किमवोचदित्याह वने मत्त इव यथा गजेन्द्रो मत्तः क्रुद्धो  
वने पर्यटन् द्विषामन्तं गतवान् तथा त्वं प्रधनेषु संग्रामेष्वटन्  
द्विषामन्तं ययाथेति वक्ष्यमाणश्लोकेनान्वयः ॥ ४६ ॥ ज० म०

आह्वयेत्यादि । अथानन्तरम् अन्तिके समीपे इन्द्रजितमा-  
ह्वय रावणोऽवोचत् उक्तवान् । किमवोचदित्याह त्वं क्रुद्धः सन्  
प्रधनेषु युद्धेषु अटन् परिभ्रमन् वने गजेन्द्र इव द्विषामन्तं  
ययाथेत्यग्रिमश्लोकेनान्वयः मदीभिर्यजिह्वं नेमूढीखीदिति  
इदित्त्वान्नेम् सूत्वाद्योदित्यादौ मदवर्जनाच्च क्तस्य नः क्रुध्क्त्वर्यौ  
कोपे औदित्त्वान्नेम् ॥ ४६ ॥ भ०

ययेत्यादि । न केवलं ययाथ भूयः पुनरपि यातासि  
यास्यसि यातेः क्तादिनियमात् प्राप्तस्थेऽटः अचस्तास्वत्यल्यनिटो  
नित्यमिति प्रतिषेधः तस्य हि तासौ नित्यमनिट्वम् अजन्ता  
धातवोऽनुदात्त इति वचनात् देवान् जेतुं त्वमसक्तत् बहुधा  
शशक्थ शक्तोऽसि उपदेशे त्वत इति थलौट्प्रतिषेधः शके-  
स्तासौ नित्यानित्वं शक्तिस्तु कान्त इति वचनात् मायाश्च  
कूटशुद्धानि संयति युद्धे सस्मर्थ ज्ञातवानसि ऋतो भारद्वाज-  
स्थेतीट्प्रतिषेधः ॥ ४७ ॥ ज० म०

ययाथेत्यादि । असक्तत् वारं वारं द्विषामन्तं ययाथ प्राप्त-

त्वं समर्जयिष्य शस्त्राणि दद्रुष्यारींश्च दुःसहान् ।

शस्त्रैरादिष्य शस्त्राणि त्वमेव महतामपि ॥ ४८ ॥

स त्वं हनिष्यन् दुर्बुद्धिं कपिं ब्रज ममाज्ञया ।

मा नाञ्जीराक्षसीर्मायाः प्रस्तावीर्मा न विक्रमम् ॥ ४९ ॥

वानसि सृजदृशजिति वेम्त्वं भूयः पुनरपि यातासि च  
यास्यसि च नेमिकाजिति नेम्त्वं देवान् जितुं शक्य शक्तो  
भूतोऽसि सृजदृशजिति वेम् संयति युद्धे माया बद्धीः सम्मर्थ  
स्मृतवानसि नेमृतस्थप इति नेम् ॥ ४७ ॥ भ०

त्वमित्यादि । शस्त्राणि त्वं समर्जयिष्य क्षिप्तवानसि अरींश्च  
दुःसहान् युध्यतः दद्रुष्य दृष्टवानसि न पलायितोऽसि विभा-  
षासृजिदृशोरिति थलि विभाषेत् अनिट्पक्षे सृजिदृशोर्भक्त्य-  
मृकिति षत्वष्टुत्वं महतामपि मध्ये त्वमेव शस्त्राणि परकी-  
यानि शस्त्रैः स्वैरादिष्य जग्धवानसि इङ्त्विति व्ययतीनामित्य-  
देरिट् ॥ ४८ ॥ ज० म०

त्वमित्यादि । त्वं शस्त्राणि च समर्जयिष्य क्षिप्तवानसि सृज-  
दृशेति वेम् दुःसहान्नीन् दद्रुष्य दृष्टवानसि पूर्ववद्भेम्त्वात्  
पक्षेऽनिम् शस्त्राजिति षड् वर्द्धोऽकिदिति ऋतोरः स्वकीयैः  
शस्त्रैः त्वमेवाद्वितीयः महतामिन्द्रादीनामपि शस्त्राणि आदिष्य  
भक्षितवानसि सृजदृशेत्यादौ अटवर्जनान्नेम् सुमित्यादिना  
नियमात् नित्यमिम् ॥ ४८ ॥ भ०

स त्वमित्यादि । स त्वमेवंविधः कपिं दुर्बुद्धिं चपलत्वाद्धनि-  
ष्यन्निति मदाज्ञया ब्रज ऋद्धनोऽस्य इतीट् वस्त्रेकाजिति  
सूत्रत्रयं नोदाहृतं वस्त्रादेशस्य छन्दोविषयत्वात् राक्षसीं  
मायां मा नाञ्जीः मा न व्यक्तीकुरु अपितु व्यक्तीकुर्वित्यर्थः



मा न सावीर्महास्त्राणि मा न धावीररिं रणे ।

वानरं मा न संयंसीर्ब्रजु तूर्णमशङ्कितः ॥ ५० ॥

अञ्जेः सिचीतीट्\* विक्रमं न मा प्रस्तावीः मा न प्रादुरभूश्च  
सुसुधूज्भ्य इतीट् ॥ ४९ ॥ ज० म०

स त्वमित्यादि । स एवंविधः प्रसिद्धस्त्वं दुष्टमतिं कपिं  
हनिष्यन् विनाशयिष्यन् ममाज्ञया व्रज गच्छ स्थस्यर्धेन इति  
इम् राक्षससम्बन्धिनीर्माया मा न अञ्जीः व्यक्तीकरिष्यसि  
अपित्ववश्यमेव अन्जुधजिव्यक्तिगतिस्त्रक्षणे ऊदिस्त्वाद्देमत्वे  
अन्जः सेरिमिति नित्यमिम् विक्रमं मा न प्रस्तावीः न न  
प्रसुतं करिष्यसि अपित्ववश्यमेव सुसुधोः सेरितीम् व्रजवदेति  
त्रिः मायोगे इमोऽभावः माटी वेति सदा टी च ॥ ४९ ॥ भ०

मानेत्यादि । रणे महास्त्राणि मा न सावीः मा न प्रसुहि  
मा न सुञ्चेत्यर्थः पुप्रसवैश्वर्ययोरित्यस्य रूपं अरींश्च मा न  
धावीः मा न कम्पय अपि तु भीषयस्वेत्यर्थः पूर्ववदिट् वानरं मा  
न संयंसीः मा न वधीः यमरमेत्यादिना सगिटौ समुदाङ्भ्यो  
यम इति तङ् न भवति तत्राकर्मकादिति वर्त्तते यत एवं  
तस्मादशङ्कितस्तूर्णं व्रज ॥ ५० ॥ ज० म०

मा नेत्यादि । महास्त्राणि मा न सावीर्न न सन्धास्यसि  
अपि तु सन्धानं करिष्यस्येव रणे अरिं शत्रुं मा न धावीर्न न  
कम्पयिष्यसि अपित्ववश्यमेव वानरं मा न संयंसीः बद्धं न  
न करिष्यसि अपित्ववश्यमेव तस्मात्त्वं निर्भयः सन् तूर्णं शीघ्रं  
व्रज गच्छ पुञ्जसध्याक्तेदपीडामन्ये धुञ्जकम्पे आभ्यां  
सुसुधोः सेरितीम् यमौ उपरतौ संपूर्वो बन्धनार्थः यमरमेति  
इमसनी जिज्जग्रन्तेत्यादौ अग्रन्योत्समायम इति न मं कर्त्तुः

अनंसीश्वरणी तस्य मन्दिरादिन्द्रजिदु ब्रजन् ।

गते तस्मिन्नुपारंसीत् संरम्भाद्रक्षसां पतिः ॥ ५१ ॥

इन्द्रजिद्विक्रमाभिज्ञो मन्वानो वानरं जितम् ।

संसिद्धयिषमाणोऽगान्मायां व्यञ्जिजिषुर्द्विषः ॥ ५२ ॥

फलवत्त्वाभावात् इति रावणोऽवोचदिति पूर्वेण सम्बन्धः  
॥ ५० ॥ भ०

अनमित्यादि । एवमुक्त इन्द्रजित् मन्दिरात् ब्रजन् गमि-  
ष्यन् वर्त्तमानसामीप्ये वर्त्तमानवदिति लट् तस्य पितुश्चरणाव-  
नंसीत् नतवान् पूर्ववत्सगिटौ गते तस्मिन् रक्षसां पतिः रावणः  
संरम्भात् क्रोधात् उपारंसीत् निवृत्तवान् पूर्ववत्सगिटौ रमे-  
रुपाच्चेति तिप् ॥ ५१ ॥ ज० म०

अनंसीदित्यादि । एवमुक्त इन्द्रजित् मन्दिरात् ब्रजन्  
गच्छन् तस्य रावणस्य चरणी अनंसीत् प्रणनाम तस्मिन्निन्द्र-  
जिति गते सति रक्षसां पतिः रावणः संरम्भात् क्रोधात् उपारं-  
सीत् निवृत्तः उभयत्र यमरमनमेति इमंसनौ ॥ ५१ ॥ भ०

इन्द्रेत्यादि । वानरं जितं मन्वानोऽवगच्छन् यतो विक्रमा-  
भिज्ञः अगात् गतवान् द्विषः शत्रून् संसिद्धयिषमाण उपहसि-  
तुमिच्छन् पूर्ववत्सन इति तड् मायां व्यञ्जिजिषुः व्यक्तीकर्त्तु-  
मिच्छुः स्मिपूड् रञ्जशासनीतीट् तत्राञ्जेर्नन्द्वा इति नकारो न  
द्विरुच्यते ॥ ५२ ॥ ज० म०

इन्द्रजिदित्यादि । इन्द्रजित् स्वविक्रमाभिज्ञः अतएव  
वानरं जितमभिभूतं मन्वानो जानन् द्विषः शत्रोः संसिद्धयि-  
षमाणः उपहसितुमिच्छुः सन् मायां व्यञ्जिजिषुर्व्यक्तीकर्त्तु-  
मिच्छुः सन् अगात् गतः स्मिडपूडित्यादिना स्मिडोऽनृजश्च  
सन इम् द्विष इति सम्बन्धे षष्ठी ॥ ५२ ॥ भ०

जगत् पिपविषुर्वायुः कल्पान्त इव दुर्धरः ।

लोकानाशिशिषोः तुल्यः कृतान्तस्य विपर्यये ॥ ५३ ॥

वने चिकरिषोर्वृक्षान् बलं जिगरिषुः कपेः ।

लसद्दिचित्रशस्त्रोऽयः संग्रामो मूर्तिमानिव ॥ ५४ ॥

जगदित्यादि । कल्पान्ते युगान्ते वायुरिव दुर्धरः जगत् पिपविषुः पवितुमुत्क्षेप्तुमिच्छुः विपर्यये विनाशकाले लोका नाशिशिषोः भक्षयितुमिच्छोः कृतान्तस्य तुल्योऽगादिति पूर्वेण सम्बन्धः पूर्ववद्विद्वत् ॥ ५३ ॥ ज० भ०

जगदित्यादि । कीदृशः जगत् भुवनं पिपविषुः पवितु मुत्क्षेप्तुमिच्छुः कल्पान्ते वायुरिव दुर्धरः धर्तुमशक्यः विपर्यये जगतां विनाशकाले लोकान् आशिशिषोः व्याप्तुमात्मसात्कर्तुमिच्छोः कृतान्तस्य यमस्य तुल्यः ईदृश इन्द्रजिदगादिति पूर्वेणान्वयः पूडशोधे अशूडन्व्याप्तिसंहत्योः आभ्यां मनः स्मिडः पूडित्यादिना इम् आशिशिषोर्भक्षयितुमिच्छोरिति केचित् तत्र साधु सूत्रे अशू इत्युदनुबन्धनिर्देशात् ॥ ५३ ॥ भ०

वने इत्यादि । वने वृक्षांश्चिकरिषोः विक्षेप्तुमिच्छोः कपेर्बलं सामर्थ्यं जिगरिषुः अपनेतुमिच्छुः कृशोरुगन्तत्वात् सनि ग्रहगुहोश्चेति प्रतिषेधे प्राप्तौ इच्छन्ति वेति विकल्पे किरश्च पञ्चभ्य इतीट् किरतेरिटो दीर्घत्वं नेच्छन्तीति न दीर्घः लसन् शोभमानो विविधो बहुप्रकारः शस्त्राणामायुधानामोघः समूहो यस्य स मूर्तिमान् शरीरी संग्राम इव इन्द्रजिदगादिति पूर्वेणान्वय इत्यर्थः ॥ ५४ ॥ ज० भ०

वने इत्यादि । पुनः कीदृशः वने वृक्षान् चिकरिषोर्विक्षेप्तुमिच्छोः कपेर्बलं सामर्थ्यं जिगरिषुर्भक्षयितुं नाशयितुमिच्छुः लसन् दीप्यमानो विचित्रो नानाविधः शस्त्रसमूहो

रोदिति स्मेव चायाति तस्मिन् पक्षिगणः शुचा ।

मुक्तकण्ठं हतान् वृक्षान् बन्धून् बन्धोरिव रागमे ॥ ५५ ॥

आश्वसीदिव चायाति तद्देगपवनाहतम् ।

विचित्रस्तवकोद्भासि वनं तुलितपल्लवम् ॥ ५६ ॥

यस्य मूर्तः संग्राम इव इन्द्रजिदगादिति पूर्वेण सम्बन्धः कृश-  
विक्षेपे गृशनिगरणे आभ्यां सनः पूर्ववदिम् ॥ ५४ ॥ भ०

रोदीत्यादि । तस्मिन्निन्द्रजिति आयात्यागच्छति सति  
पक्षिगणः हतान् वृक्षान् कपिनाशितान् शुचा शोकेन मुक्त-  
कण्ठं सशब्दं नामग्राहं रोदिति स्मेव रुदितवानिव नामग्र-  
हणपूर्वया रोदनक्रियया व्याप्यमानत्वात् वृक्षाणां कर्ममञ्चा  
रुदादिभ्य इतीट् बन्धून् बन्धोरिव यथा बन्धोरागमने कश्चित्  
बन्धून् रोदिति ॥ ५५ ॥ ज० भ०

रोदितोत्यादि । तस्मिन्निन्द्रजिति आयाति आगच्छति  
सति पक्षिगणः शुचा शोकेन मुक्तकण्ठं सशब्दं यथा स्यात्तथा  
हतान् हनूमता विनाशितान् वृक्षान् रोदिति स्मेव क्रन्दति  
स्मेव यथा बन्धोरागमने लोको हतान् बन्धून् रोदिति सशब्द-  
रोदनक्रियायां रुदिः सकर्मकः रुद्ध्योऽयोहस्तस्येतीम् हन्लौ  
मतौ बधे औदिच्चाब्रेम् ॥ ५५ ॥ भ०

आश्वेत्यादि । तस्मिन्नायाति वनं तद्देगपवनाहतं सत्  
आश्वसीदिव सञ्जीवितमिव लङि रूपं यतो विचित्रस्तवको-  
द्भासि तुलितपल्लवञ्च जातं पूर्ववदिट् ॥ ५६ ॥ ज० भ०

आश्वसीदित्यादि । तस्मिन्नायाति सति वनञ्च आश्व-  
सीदिव सञ्जीवितमिव श्वसध्लुप्राणने घी रुदाद्यस्तीति ईम् ।  
कीदृशं तस्य हनूमतो वेगवायना आहतम् आश्वस्ततामाह

न प्राणिषि दुराचार ! मायानामीशिषे न च ।

नेडिषे यदि काकुत्स्थं तमूचे वानरो वचः ॥ ५७ ॥

इतीडधिकारः ।

ससैन्यश्चादयन् संख्ये प्रावर्त्तिष्ट तमिन्द्रजित् ।

शरैः क्षुरप्रैर्मायाभिः शतशः सर्वतो मुहुः ॥ ५८ ॥

विचित्रेण स्तवकेनोद्भासमानं ग्रहादित्वात्रेम् लुलितं मनो-  
हरं पल्लवं यस्य तत् तथा ॥ ५६ ॥ भ०

न प्रेत्यादि । वानरस्तमागच्छन्तमिदं वचनमूचे हे दुरा-  
चार ! न प्राणिषि न जीवसि अनचेत्यस्य रूपं पूर्ववदिदं  
अतिरिति णत्वं न च मायानामीशिषे निशिता भवसि ईशः  
स इति ईट् अधीगयेति कर्मणि षष्ठी यदि काकुत्स्थं नेडिषे  
न स्तोषि ईडजनोर्ध्वं चेति चकारात् सेचेतीट् ॥ ५७ ॥ ज० म०

इतीडधिकारः ।

न प्रेत्यादि । वानरो हनूमान् तमिन्द्रजितं वच ऊचे ।  
किं वच इत्याह हे दुराचार ! त्वं काकुत्स्थं यदि नेडिषे न  
स्तोषि तदा न प्राणिषि न जीवसि न च मायानामीशिषे  
मायानामीश्वरो न भविष्यसि माया यथेष्टं न च विनियोक्ष्यसे  
इति वा कर्मणि षष्ठी धातूनामनेकार्थत्वात् विनियोगार्थता  
पक्षमानसामीप्येऽपि वर्त्तमानवद्विच्यत इति न्यायात्  
सर्वत्र कीं अनघ्लुप्राणने रुद्धोऽय इति इम् इडलडस्तुतो  
आभ्यां सध्वोरस्येति इम् ॥ ५७ ॥ भ०

इतीडधिकारः ।

इदानीं विसर्जनीयस्य स इत्याधिकृत्याह, सेत्यादि ।  
इन्द्रजित् ससैन्यः सदलः तं वानरं सर्वतः शरैः क्षुरप्रैः भक्षैः  
क्वादयन् मुहुः क्षणं मायाभिः शतशोऽनेकधा संख्ये प्रावर्त्तिष्ट

वानरः कुलशैलाभः प्रमत्त्यायुधशीकरम् ।

प्रवृत्तः लुङि रूपं तत्र ससैन्यश्चादयन् इति विसर्जनीयस्य स इति सत्त्वं कृकारं परे अत्वं शरैः क्षुरप्रैरिति सत्त्वापवादः गर्परोश्वरि विसर्जनीयस्य विसर्जनीयः विसर्जनीयस्य विकार निवृत्त्यर्थः मायाभिः शतशः सर्वत इति वाशरीति विकल्पः विसर्जनीय सकारो वा ॥ ८५ ॥ ज० म०

अतः परं विसर्जनीयसत्त्वाधिकारः । सकारपदमादेशः मातोपलक्षणं स्वमते विसम्यधिकारः । ससैन्य इत्यादि । इन्द्रजित् ससैन्यः सैन्यैः सह शरैः क्षुरप्रैश्च सर्वतो मुहुर्वारं वारं तं वानरं द्वादयन् संख्ये युद्धे मायाभिः शतशः शतं शतं वारान् प्रावर्त्तिष्ट प्रवृत्तः ससैन्यश्चादयन्नित्यत्र वेः मोऽशसन्तेच्छ्वे इति विसर्गस्य सः सुशुभिरिति तालव्यत्वं शरैः क्षुरप्रैरित्यत्र कखपफयोर्मुन्यावित्यस्य न विषयः अशसन्त इत्यस्यानुवर्त्तनात् विभक्त्यव्यत्ययेन अशसन्तयोरिति कखपफयोर्विशेषणात् परे तु शषपरयोः ख्याजि च न स्यादिति जिह्वाभूलीयनिषेधं षसपरयोर्न ख्यादित्यनेन उपधा-नीयनिषेधश्चाहुः क्षुरप्रैर्मायाभिरित्यत्र रिचोऽवे इति विसर्गस्य रफः यद्यापि रवे इति कृते इष्टसिद्धिः स्यात्तथापि इच इति कृतस्य साफल्यमाह देवीदासचक्रवर्त्ती यथा कचिदपवाद-विषयेऽप्युत्सर्गोऽपि प्रवर्त्तत इति न्यायात् असोभगोऽघो-भ्योऽवे लुबित्यादिसूत्रविषये प्रवृत्त्याशङ्कानिरासः तेन हि न्यायेन दधिना प्रतिनेत्यादिसिद्धिं मायाभिः शतश इत्यत्र शमिशसित्यस्य विषयः सर्वतो मुहुरित्यत्र अतोऽङ्गव्युरित्यस्य विषयः ॥ ८५ ॥ भ०

वानेत्यादि । वानरः कुलशैलाभः संध्यामे स्थिरत्वात्

रक्षसाशान् यशस्काम्यं स्तमस्कल्पानदुद्रुवत् ॥ ५८ ॥

धनुष्याश्रुतः संख्ये ज्योतिष्कल्पोरुक्शेरः ।

आयुधं शीकरमिव नैरन्तर्येण पतनात् प्रसह्याभिभूय कुष्वीः  
कःपौ चेति जिह्वामूलीयोपाधानीयौ रक्षसाशान् कुक्षित-  
राक्षसान् पाष्येपाशपस्वार्थिका अपि प्रकृतितो लिङ्गवचना-  
न्यतिवर्तन्ते यशस्काम्यन् आत्मनो यश इच्छन् अत्र तकारे  
परतो नश्यप्रशानिति नुत्वं विसर्जनीयसकारौ च पूर्वस्यानु-  
नासिकः तमस्कल्पान् ईषदसमाप्ततमसः कुष्वोरपवादः  
सोपदादाविति सकारः तत्र पाशकल्पकाम्येष्विति परिगणनं  
अदुद्रुवत् ढौकते स्म णिश्चीत्यादिना चङ् ॥ ५८ ॥ ज० म०

वानर इत्यादि । वानरः कुलपर्वततुल्यः क्लेशरहितत्वात्  
आयुधं शीकरमिव नैरन्तर्येण पतनात् प्रसह्य सोढ्वा रक्षसा-  
शान् कुक्षितरक्षांसि अदुद्रुवत् ढौकते स्म द्रावितवानित्यर्थः  
द्रुगतौ टी जिश्चिशुद्रुकम इति अङ् । कीदृशः यशस्काम्यन्  
आत्मनो यश इच्छतीति लेः काम्यक् स्वेच्छायामिति काम्यक्  
ततः शङ् । कीदृशान् तमस्कल्पान् अन्यकारतुल्यान् त्यादेश्योने  
इति कल्पः कुक्षितानि रक्षांसि रक्षसाशाः पाशः कुक्षाया-  
मिति पाशः पुंस्त्वमभिधानात् राजानमिच्छति राजीयती-  
त्यादिषु नोलुप्फेधावित्यनेनैवेष्टसिद्धौ नलोपार्थं नलोपः कण्डे-  
इति कृतं ज्ञापयति लुप्तविभक्तिकस्य विरामाश्रितकार्यस्यानि-  
त्यमिति तेन रक्षसाशादिषु विसर्गाभावः किंवा रक्षसाशा-  
दयो मृनीषादित्वात् सिद्धाः किंवा सेतुकखण्डे वेत्यस्य योग-  
विभागात् वाशब्दस्य व्यवस्थावाचित्वाच्च पाशकाम्यकल्पेषु  
विसर्गस्य नित्यं सकारः ॥ ५८ ॥ भ०

धनुरित्यादि । धनुष्याश्रुतः कुक्षितधनुर्धरान् राक्षसान्

दुधाव निर्नमस्कारान् राक्षसेन्द्रपुरस्कृतान् ॥ ६० ॥

स्वामिनो निष्क्रयं गन्तुमाविष्कृतबलः कपिः ।

रराज समरे शत्रून् घ्नन् दुष्कृतवहिष्कृतः ॥ ६१ ॥

ज्योतिष्कल्पोरुकेशरः अग्नितुल्यवृहत्सटो वानरः इणः ष इति  
पाशादिष्वेव विसर्जनीयस्य षत्वम् दुधाव कम्पितवान् यस्मात्रि-  
र्नमस्कारान् अप्रणामान् राक्षसेन्द्रेणैन्द्रजिता पुरस्कृतान् अग्रतः  
स्थापितान् नमस्पुरसोर्गत्योरिति विसर्जनीयस्य सकारः इण  
उत्तरस्य तु विसर्जनीयस्य स एवाधिक्रियते तत्र नमःशब्दस्य  
माच्चात्प्रभृतिषु पाठात् पुरः शब्दस्य पुरोऽव्ययमिति गतिसंज्ञा  
॥ ६० ॥ ज० म०

धनुरित्यादि । वानरः संख्ये युद्धे तान् राक्षसान् दुधाव  
कम्पितवान् धुनज्कम्पे ठी कीदृशान् धनुष्पाशभृतः निन्दित-  
धनुर्द्धरान् पूर्ववत्पाशः निर्नमस्कारान् नमस्कारवर्जितान्  
अप्रशस्तानित्यर्थः राक्षसेन्द्रपुरस्कृतान् इन्द्रजिताऽग्रतः स्थापि-  
तान् । कीदृशः ज्योतिष्कल्पोरुकेशरः अग्नितुल्यवर्णविपुल-  
मटः पूर्ववत् कल्पः सर्वत्र पूर्ववत् विसर्गाभावः वे सकारो वा  
तस्येलात्परस्य सस्य षत्वमभिनिष्पतन्त्य इत्यत्र व्याख्यातम्  
॥ ६० ॥ भ०

स्वामीत्यादि । स्वामिनः सुग्रीवस्य निष्क्रयमानृण्यं गन्तुं  
शत्रून् घ्नन् विनाशयन् कपिः समरे रराज आविष्कृतबलः  
प्रकटितसामर्थ्यः दुष्कृतवहिष्कृतः दुष्कृतं पापं वहिष्कृतमने-  
नेति वाहिताग्न्यादिषु द्रष्टव्यं सर्वत्र इदुदुपधस्य चेत्यनेना-  
प्रत्ययविसर्जनीयस्य षत्वम् ॥ ६१ ॥ ज० म०

स्वामीत्यादि । कपिः समरे संग्रामे शत्रून् घ्नन् विना-  
शयन् रराज दीप्यते स्म कीदृशः स्वामिनः सुग्रीवस्य निष्क्रयः



चतुष्काष्ठं क्षिपन् वृक्षान् तिरस्कुर्वन्नरीन् रणे ।

तिरष्कृतदिगाभोगो ददृशे बहुधा भ्रमन् ॥ ६२ ॥

द्विष्कुर्वतां चतुष्कुर्वन्नभिघातं नगैर्द्विषाम् ।

वह्निष्करिष्यन् संग्रामाद्रिपून् ज्वलनपिङ्गलः ॥ ६२ ॥

मानृण्य' गन्तु' आविष्कृतं प्रकाशितं बलं सामर्थ्यं येन तादृशः  
दुष्कृतेन पापेन वह्निष्कृतस्यक्तः निष्पाप इत्यर्थः दुष्कृतं वह्नि-  
ष्कृतं येनेति वा पूर्वनिपातस्यानियमात् क्वचित् ज्ञान्तस्य  
परनिपातः आहिताग्न्यादेवेति परः दुर्निराविर्वह्निःप्रादुश्चतुरां  
षः कखपफे इति परसूत्रदर्शनात् निष्क्रयादिषु से तु कख-  
पफे वेत्यस्य वाशब्दस्य व्यवस्थावाचित्वात् नित्यं सकारो बोध्यः  
विकल्पेऽपि न क्षतिः दुःखं दुष्पञ्चेति द्विरूपदर्शनात् मूर्धन्यषत्व'  
पूर्ववत् ॥ ६१ ॥ भ०

चतुरित्यादि । चतस्रः काष्ठा दिशो यस्मिन् क्षेपण इति  
क्रियाविशेषणं पूर्ववत् षत्व' चतसृषु दिक्षु वृक्षान् रणे भ्रमन्  
एकोऽपि बहुधा ददृशे दृष्टः कपिः क्षिपन्निति तौदादिकः  
अरींस्तिरस्कुर्वन् अभिभवन् तिरष्कृतदिगाभोगः अपनीतदि-  
ग्विस्तरः तिरसोऽन्यतरस्यामिति पक्षे षत्वम् ॥ ६२ ॥ ज० म०

चतुरित्यादि । स एकः कपिः रणे भ्रमन् बहुधा ददृशे  
जनैरित्यर्थात् । किं कुर्वन् चतुष्काष्ठं वृक्षान् क्षिपन् चतस्रः  
काष्ठा दिश आधारत्वेन यस्मिन् क्षेपणे क्रियाविशेषणमिदं  
चतसृषु दिक्षु वृक्षान् क्षिपन्नित्यर्थः अरीन् शत्रून् तिरस्कुर्वन्  
अभिभवन् तिरष्कृतदिगाभोगः आच्छादितदिग्विस्तरः पूर्व-  
वह्निभाषया विसर्गस्य सकारः ॥ ६२ ॥ भ०

द्विष्कुर्वेत्यादि । असौ कपिराटीदिति वक्ष्यमाणेन सम्बन्धः  
कीदृशः द्विष्कुर्वतां द्वौ वारावभिघातं कुर्वतां द्विषां चतुष्कुर्वन्

ज्योतिष्कुर्वन्निवैकोऽसावाटीत् संख्ये परार्द्धवत्  
तमनायुष्करं प्राप शक्रशत्रुधनुष्करः ॥ ६४ ॥

चतुरो वारान् नगैर्वृक्षैरभिघातं कुर्वन् द्विस्त्रिंशत्तुरिति कृत्वोऽर्थं  
इति विसर्जनीयस्य त्वा षत्वं अरीन् संग्रामाद्वहिष्करिष्यन्  
अपनेषामीति इसुसोः सामर्थ्यं इति विसर्जनीयस्य षत्वं पक्षे  
सामर्थ्यं चात्र व्यपेक्षानैकार्थीभावः वहिष्करिष्यन्निति द्वयोः  
परस्परव्यपेक्षत्वात् ॥ ६३ ॥ ज० म०

द्विरित्यादि । असौ कपिराटीदित्यग्रिमश्लोकेनान्वयः ।  
किं कुर्वन् द्वौ वारौ अभिघातं कुर्वतां द्विषां नगैः पर्वतैश्चतुरो  
वारान् अभिघातं कुर्वन् द्विस्त्रिंशत्तुःकृत्वोऽर्थे इति सूत्रेण  
विभाषया कस्कादित्वाद्वारूपद्वयमिति परः स्वमते हस्तेपाणा-  
वित्यादिना साक्षादादित्वात् वा समासः । समासे सेतु कखेति  
रूपद्वयं निर्विरोधं एवमसमासेऽपि कखपफे वेल्यस्य योग-  
विभागः कार्यः समासपक्षे षत्वं व्याख्यातमेव असमासेऽपि  
क्विलादित्यस्य योगविभागात् षत्वं मनीषादित्वाद्वा संग्रामात्  
अरीन् शत्रून् वहिष्करिष्यन् पूर्ववत् वेः सः षत्वञ्च ज्वलनवत्  
वह्निवत् पिङ्गलः ॥ ६३ ॥ भ०

ज्योतिरित्यादि । एकोऽपि ज्वलनपिङ्गलः ज्योतिष्कुर्व-  
न्निव अग्निं दीपयन्निव पूर्ववत् पक्षे विसर्जनीयस्य षः परार्द्ध-  
वत् दिव्य इव परार्द्धो द्युलोकः ब्रह्माण्डसम्बन्धिन ऊर्ध्वभा-  
गस्योत्कृष्टत्वात् तत्र भव इति परावराधमेति यत् संख्ये  
संग्रामे आटीत् परिचक्राम इट इटीति सिचो लोपः तं वानर-  
मनायुष्करं प्राणापहारिणं शक्रशत्रुरिन्द्रजित् प्राप प्राप्तवान्  
धनुष्करः धनुः करे यस्येति नित्यं समासेत्यादिना षत्वम् ॥  
६४ ॥ ज० म०

अस्यन्नरुष्करान् बाणान् ज्योतिष्करसमद्युतिः ।

यशस्करो यशस्कामं कपिं बाणैरताडयत् ॥ ६५ ॥

चकाराधस्यदं नासौ चरन् वियति मारुतिः ।

मर्माविद्धिस्तमस्काण्डैर्विध्यमानोऽप्यनेकधा ॥ ६६ ॥

इति सत्त्वाधिकारः ।

ज्योतिरित्यादि । एकोऽसौ कपिः संख्ये परार्द्धवत्  
अत्युत्कृष्टसंख्याविशेषावच्छिन्नवत् ज्योतिष्कुर्वन् आटीत् परि-  
चक्राम परार्द्धवत् दिव्यवदिति जयमङ्गला तं कपिं शक्रगत्  
रिन्द्रजित् प्राप । कीदृशं न आयुः करोतीत्यनायुष्करम् कीदृशः  
धनुः करे यस्य स तथा पूर्ववद्देः सः पत्वञ्च इसुसन्तयोः काव-  
पफयोर्नित्यमिति परः ॥ ६४ ॥ भ०

अस्यन्नित्यादि । बाणानरुष्करान् व्रणजनकान् दिवाविभे-  
त्यादिना टः अस्यन् क्षिप्यन् ज्योतिष्करसमद्युतिः ज्योतिष्करण-  
शीलः आदित्यः कृजोहेत्वित्यादिना टः तेन तुल्य इत्यर्थः पूर्व-  
वत् पत्वं यशस्करो यशोजननशीलः इन्द्रजित् यशस्कामे यशसि  
कामोऽस्येति तं कपिं बाणैरवाकिरत् अताडयत् अतः कृक-  
मीत्यादिना नव्ययविसर्जनीयस्य सत्वम् ॥ ६५ ॥ ज० म०

अस्यन्नित्यादि । इन्द्रजिदरुष्करान् व्रणजनकान् दाणान्  
अस्यन् क्षिपन् बाणैः कपिमताडयत् ज्योतिष्करस्य सूर्यस्य  
समा द्युतिर्यस्य यशस्करो यशोजननशीलः । कीदृशं कपिं  
यशस्कामं यशसि कामो यस्य सर्वत्र पूर्ववद्देः स इलात् पत्वञ्च  
अरुज्योतिर्यशश्च करोतीति सुकृष्टः ॥ ६५ ॥ भ०

चकारेत्यादि । असौ मारुतिर्वियति चरन् अधस्यदं  
पृथिव्यां पदं न चकार । अधस्यदमिति मयूरव्यंसकादित्वात्सः

पुरुङ्गतद्विषो धूर्षु युक्तानक्षस्य वाजिनः ।

आयूंषि त्वक्षु निर्भिद्य प्राभञ्जनिरमोचयत् ॥ ६७ ॥

कस्कादिषु चेति षत्वं मर्माणि विध्यन्तीति क्तिप् न हि वृत्ती-  
त्यादिना पूर्वपदस्य दीर्घत्वम् ॥ ६६ ॥ ज० म०

इति षत्वसत्वाधिकारः ।

चकारेत्यादि । असौ मारुतिर्हनूमान् वियति आकाशे  
चरन् मर्माणि विध्यद्भिः कालायसघटितत्वात् तमसुल्यैः  
काण्डैः शरैरनेकधा विध्यमानस्ताड्यमानोऽपि अधस्यदं पृथिव्यां  
पदं न चकार पूर्ववदेः सः अधःशिरसोः पदे तमससु काण्डे  
नित्यं विसर्गस्य सकारः इति परः ॥ ६६ ॥ भ०

इति विसर्जनीयसत्वाधिकारः ।

इतः प्रभृति अपदान्तस्य मूर्धन्य इत्यधिकृत्याह पुरुङ्गते-  
त्यादि । पुरुङ्गतद्विषः इन्द्रजितः सम्बन्धिनो यानस्य रथस्य  
धूर्षु युक्तान् वाजिनः त्वक्षु चर्मसु निर्भिद्य प्राभञ्जनि-  
मारुतिरायूंषि जीवितानि अमोचयत् त्याजितवान् धूर्षु  
त्वक्ष्विति आदेशप्रत्यययोरिति षः प्रत्ययसकारत्वात् तत्र हि  
इण्कोरिति वर्तते परेण च णकारेण प्रत्याहारः आयूंषीति  
नुम् विसर्जनीयेत्यादिना सहेः साढः स इति छन्दोविषयत्वा-  
न्नोदाहृतं ततः छन्दसि सह इति शिवप्रत्ययस्य विधानात् एवञ्च  
पृतनाषाड्द्विष इति पाठान्तरमयुक्तम् ॥ ६७ ॥ ज० म०

अथ मूर्धन्यषत्वाधिकारः । पुरुङ्गतेत्यादि । प्रभञ्जन-  
स्थापत्यं हनुमान् पुरुङ्गतद्विषः शक्रशत्रुर्मोघनादस्य यानस्य  
रथस्य धूर्षु भारेषु युक्तान् वाजिनोऽश्वान् त्वक्षु चर्मसु निर्भिद्य  
आयूंषि अमोचयत् त्याजयामास घोऽजौजेरिति सूत्रे उप-  
सर्जनीभूतार्था अपि शब्दार्थादयो गृह्यन्ते इति तु प्रात्यर्थ-

सुषुपुस्ते यदा भूमौ रावणिः सारथिं तदा ।

आहर्त्तुमन्यानशिषत् प्रोषितत्रासकर्कशः ॥ ६८

प्रतुष्टुषुः पुनर्युद्धमासिषञ्जियिषुर्भयम् ।

योर्निवहोः प्रतिषेधेन ज्ञापितं तेन० वाजिनां प्रयोज्यानां कर्मत्वम् अत्र हि मुचिर्मुक्तिपूर्विकायां गतौ वर्तते अतएव अमोचयत् मोचनेन भवान्तरमगमयदित्यर्थः किलादित्यादिना धूर्षित्यत्र रेफात् आयूषीत्यत्र नुवि व्यवधानेऽपि त्वद्ध्वित्यत्र ककारात् सस्य षत्वं पुरुहतेत्यत्र पृतनापाडिति क्वचित्पाठः ॥ ६७ ॥ भ०

सुष्वित्यादि । ते यदा भूमौ सुषुपुः निपेतुः आदेशसकारत्वात् पूर्ववत् षत्वं तदा रावणिरन्यानश्चानाहर्त्तुमानेतुं सारथिमशिषत् आदिष्टवान् मर्त्तिशास्त्रीत्यङ् शासद्दङ् हलोरिति इकारः शाशिवसीति षत्वं प्रोषितत्रासः प्रोषिताद्रामादुपगतभयः कर्कशश्च रौद्रः प्रोषित इति यजादित्वात् सम्प्रसारणं षत्वं पूर्ववत् ॥ ६७ ॥ ज० म०

सुषुपुरित्यादि । ते वाजिनो यदा भूमौ सुषुपुः निषेदुः जिष्वपौ शये भ्राद्यादिणा इति मूर्धन्यस्य दन्त्यत्वं ततः किलादिति सस्य कृतत्वात् षत्वं तदा तस्मिन् काले रावणस्यापत्यमिन्द्रजित् अन्यानश्चानाहर्त्तुं सारथिम् अशिषत् आदिष्टवान् । कीदृशः प्रोषितोऽपगतस्त्वामो यस्येति बहुव्रीहिः स चासौ कर्कशश्चेति पञ्चात्कर्मधारयः प्रोषितत्रासेन कर्कशो वा शास्त्रेः शाशलिदद्युदिति डः शासुडिति इत् वसेः क्षुधवसेति क्तस्य इम् ग्रहस्वपाद्योरिति जिः किलादित्यादौ शासवसेति षत्वम् ॥ ६८ ॥ भ०

प्रत्वित्यादि । अश्वा आनीता इति पुनरपि युद्धं प्रतुष्टुषुः

आतस्थौ रथमात्मीयानुत्तिसाहयिषन्निव ॥ ६८ ॥

बलान्यभिषिषिच्छन्तं तरुभिः कपिवारिदम् ।

विजिगीषुः पुनश्चक्रे व्यूहं दुर्जयंमिन्द्रजित् ॥ ७० ॥

प्रस्तोतुमारब्धुमिच्छुः सन् अज्जनगमां सनीति दीर्घः सना-  
शंसभिच्छतः नलोकेति षष्ठीप्रतिषेधः 'रथमांतस्थौ आरूढवान्  
भयमासिषञ्जयिषुः संश्लेषयितुमिच्छुः हनूमता तत्र स्तौतिः  
सनि षत्वभूते सञ्ज्ञे च स्तौतिण्योरिति अभ्यासादुत्तरस्य षत्वं  
आत्मीयान् भृत्यानुत्तिसाहयिषन्निव उत्साहयितुमिच्छन्निव  
युधध्वमिति स्तौतीत्यादिना षत्वे प्राप्ते सः खिदित्यादिना  
षकारस्य सत्वम् ॥ ६८ ॥ ज० म०

प्रतुष्टुषुरित्यादि । इन्द्रजित् पुनः सज्जीभूतं रथमातस्थौ  
आश्रितवान् । कीदृशः युद्धं प्रतुष्टुषुः प्रस्तोतुमारब्धुमिच्छुः भयं  
आसिषञ्जयिषुः हनूमतो भयमासञ्जयितुं संश्लेषयितुम् इच्छुः  
आत्मीयान् अनुचरान् उत्तिसाहयिषन्निव उत्साहयितुमिच्छ-  
न्निव जिह्वोः खेरित्यादिना षत्वभूते सनि खेः षत्वं तत्रैव  
सहवर्जनात् उत्तिसाहयिषन्नित्यत्र न षत्वम् ॥ ६८ ॥ भ०

बलेत्यादि । कपिवारिदं कपिं वारिदमिव बलान्यभिषि-  
षिच्छन्तं तरुभिः अभिषेक्तुं क्वादयितुमिच्छन्तं स्यादिष्वभ्यासे-  
त्यादिना तु सकारस्याभ्याससकारस्य च षत्वं तमेवंविधं कपिं  
विजिगीषुर्विजितुमिच्छुः इन्द्रजित् सन्लिटोर्जेति कुत्वं पुन-  
र्व्यूहं बलसन्निवेशं दुर्जयाख्यं चक्रे हस्त्यश्वादिसैनिकानां  
मण्डलस्थित्या विरच्यते ॥ ७० ॥ ज० म०

बलानीत्यादि । तरुभिर्बलानि अभिषिषिच्छन्तं क्वादयि-  
तुमिच्छन्तम् अतएव कपिं वारिदमिव जेतुमिच्छुरिन्द्रजित्  
पुनर्व्यूहं बलविन्यासं चक्रे दुर्जयं जेतुमशक्यं व्यूहस्य कपेर्वा

अभिष्यन्तः कपिं क्रोधादभ्यषिञ्चन्निवात्मनः ।

सम्प्रहारसमुद्भूतैरक्तैः कोणैररुक्षुप्रतैः ॥ ७१ ॥

संग्रामे तानधिष्ठास्यन् निषद्य पुरतोरणम् ।

अविषीदन्नवष्टम्भान् व्यष्टम्भान्नरविष्वणान् ॥ ७२ ॥

विशेषणम् अभिपूर्वमिचः सनः षत्वे जिह्वोः खेरिति नियमेन किलादित्यादिना गौक इत्यादिना च प्राप्तं षत्वं बाध्यते प्रकृतेर्वाधितत्वात् गौक इत्यादिना खेः सकारस्यापि न षत्वमिति केचित् जिह्वोः खेरित्यनेन खिनिमित्तं षत्वं बाध्यते तेन प्रकृतेः सस्य न षत्वं खेसु गौक इत्यादिना षत्वं भवत्येवेति केचित् । वस्तुतस्तु षत्वभूते सनि खिनिमित्तस्यैव पस्य निषेधः न तु गिनिमित्तस्य तेनोभयत्र गौक इति षत्वम् ॥ ७० ॥ भ०

अभीत्यादि । राक्षसाः क्रोधादात्मनोऽभिष्यन्तः अन्तं नयन्तः षोऽन्तकर्मणीत्यस्य शतरि ओतः श्यनीत्योकारलोपः उपसर्गादिति षत्वं सम्प्रहारसमुद्भूतैः रक्तैः कोणैरीषदुष्णैः अरुक्षुप्रतैः व्रणान्निर्गतैः कपिमभ्यषिञ्चन्निव अभिषिक्तवन्त इव लङि रूपं प्राक्सितादङ्घ्रिवायेऽपीति षत्वम् ॥ ७१ ॥ ज० भ०

अभीत्यादि । राक्षसाः क्रोधादात्मनो अभिष्यन्तोऽन्तं नयन्तः सम्यक् प्रहारजातैः ईषदुष्णैर्व्रणच्युतैः रक्तैः कपिम् अभ्यषिञ्चन्निव अभिषिक्तवन्त इव षोयनाशे शट्ः "अभिषोसिचोर्गौकः सुस्तभषो इत्यादिना षत्वम् ॥ ७१ ॥ भ०

संग्रामे इत्यादि । ये प्राणिनः अभिषिञ्चन्ति तान्नरविष्वणान् राक्षसान् संग्रामे अधिष्ठास्यन् अस्त्रतन्त्रीकरिष्यन् कपिः उपसर्गादिति षत्वं पुरतोरणं पुरद्वारं व्यष्टम्भात् आश्रितवान् निषद्य तत्रैव पुरतोरणे स्थित्वा प्राणिनो मा प्रविञ्चुरिति

विषह्य राक्षसाः क्रुद्धाः शस्त्रजालमवाकिरन् ।

यश्च व्यषहतेन्द्रोऽपि कपिः पर्येषहिष्ट तत् ॥ ७३ ॥

अविषीदन् विषादमगच्छन् निषद्य विषीदन्निति सदिरप्रते-  
रिति षत्वम् अवष्टब्धान् अविदूरान् अवाञ्छालम्बनाविदूर्ययो-  
रिति षत्वं व्यष्टम्नादिति अङ्गव्यवाये वेस्तम्भेरिति षत्वं स्तम्भ-  
स्तुन्भु इत्यादिना आप्रत्ययः सशब्दायामभ्यवहारक्रियायां  
स्वनतिर्वर्तते नराणां विष्वणा इति सः नरान् सशब्दमभ्यव-  
हरन्त इत्यर्थः वेष्टस्वनोसभोजन इति षत्वम् ॥ ७२ ॥ ज० म०

संग्रामे इत्यादि । हनूमान् संग्रामे निषद्य स्थित्वा अविषी-  
दन् विषण्णो न भवन् तान् राक्षसान् अधिष्ठास्यन् अभिभवि-  
ष्यन् पुरतोरणं पुरीवहिर्द्वारं व्यष्टम्नात् आक्रान्तवान् पुरतोर-  
णमधिष्ठास्यन् तान् व्यष्टम्नादिति वा । कीदृशान् अवष्टब्धान्  
निकटस्थान् ऊर्जितवान् वा नरविष्वणान् मनुष्यं भुञ्जानान्  
अधिष्ठानिविषदविस्तम्भान्नायविस्त्रानां गीक इत्यादिना षत्वम्  
अवष्टब्धानिति गीक इत्यादौ अवस्वनेत्यस्य योगविभागार्थात्  
क्वचिदन्नार्थादन्यत्रापि षत्वं मनीषादित्वाद्वा अवात् स्तम्भे-  
रौर्जित्वाश्रयनिकटभोजनेष्विति परः ॥ ७२ ॥ भ०

विषेत्यादि । विषह्य सोढ्वा कपिचेष्टितमित्यर्थात् सात्य-  
दाद्योरिति प्रतिषेधे प्राप्ते परिनिविभ्य इति षत्वं राक्षसः  
क्रुद्धाः शस्त्रजालमवाकिरन् विक्षिप्तवन्तः लङि रूपं यश्च  
शस्त्रजालमिन्द्रोऽपि न व्यषहत न सोढवान् सः लङि रूपं  
तत्कपिः पर्येषहिष्ट लुङि रूपं सहेः सिवादीनामित्यादिना  
विभाषा षत्वम् ॥ ७३ ॥ ज० म०

विषह्येत्यादि । राक्षसा विषह्य सोढ्वा हनूमतः प्रहारमि-  
त्यर्थात् क्रुद्धाः सन्तः शस्त्रजालं शस्त्रसमूहं नैरन्तर्येण सर्वतो-



विष्यन्दमानरुधिरो रक्तविष्यन्दपाटलान् ।

विष्कन्तून् परिघेणाहन्नविस्कन्ता कपिर्द्विषः । ७४ ॥

मेघनादः परिस्कन्दन् परिस्कन्दन्तमाश्वरिम् ।

अबध्नादपरिस्कन्दं ब्रह्मपाशेन विस्फुरन् ॥ ७५ ॥

विक्षेपात् जालमिव अवाकिरन् विक्षिप्तवन्तः घ्नां रूपं यत्  
शस्त्रजालं इन्द्रोऽपि न व्यषहत न विमोढवान् कपिस्तत्  
शस्त्रजालं पर्य्यषहिष्ट परिमोढवान् घ्नां रूपं विपक्षेत्यत्र गीक  
इत्यादिना षत्वं व्यसहतेत्यत्र पर्य्यमहिष्टेत्यत्र च निविपरि-  
सन्जेत्यादिना पाक्षिकषत्वम् ॥ ७३ ॥ भ०

विष्येत्यादि । विष्यन्दमानरुधिरः चरद्रक्तः कपिः परिघे  
णाहन् ताडितवान् द्विषः शत्रून् रक्तविष्यन्दपाटलान् रक्तसु-  
तिलोहितान् अनुपर्य्यभिनिविभ्यः स्यन्दतेरिति विभाषाषत्वं  
रक्तस्याप्राणित्वात् विष्कन्तून् विविधं स्कन्दुं गन्तुं शीलमेषा-  
मिति हन् अविस्कन्ता कपिः अगमनशीलः स्थानशील इत्यर्थः  
वेः स्कन्दरनिष्ठायामिति विभाषाषत्वम् ॥ ७४ ॥ ज० म०

विष्येत्यादि । कपिर्द्विषः शत्रून् परिघेण अहन् ताडित-  
वान् । कीदृशः विष्यन्दमानरुधिरः चरद्रक्तः अविस्कन्ता अवि-  
चलनशीलः कीदृशान् रक्तविष्यन्दपाटलान् रक्तसुतिलोहितान्  
विष्कन्तून् विविधगतिशीलान् स्यन्दूङ्क्लस्रुतौ स्कन्दिरौ  
शोषणे गत्यां अनयोः सस्य विस्कन्नानिर्वविस्त्रित्यादिना पक्षे  
षत्वं स्यन्देः कर्तृ रक्तां तेनाप्राणिकर्तृकत्वं स्कन्देस्तृन् भप-  
भसोरिति दस्य तः सवर्गात् सवर्गस्य सवर्गे लुग्वेति सूत्रेण  
पक्षे दलोपमाहुः परे स्वमते मनीषादित्वात्तद्रूपमपि ॥ ७४ ॥ भ०

मेघेत्यादि । मेघनाद इन्द्रजित् परिस्कन्दन् परितो भ्रमन्  
परिस्कन्दन्तं परिभ्रमन्तमरिं कपिं ब्रह्मपाशेन ब्रह्मणा दत्तेन

विस्फुलङ्गिर्गृहीतोऽसौ निष्फुलः पुरुषाशनैः ।

विष्कम्भितुं समर्थोऽपि नाचलद् ब्रह्मगौरवात् ॥ ७६ ॥

कृषीद्वं भर्तुरानन्दं मा न प्रोद्वं द्रुतं वियत् ।

वानरं नेतुमित्युच्चैरिन्द्रजित् प्रावदत् स्वकान् ॥ ७७ ॥

पाशेन शीघ्रमवध्नात् बद्धवान् लङि आप्रत्यये रूपं परेष्टेति वा  
या पत्वं अपरिस्कन्दं अवाच्यभरतत्वात् तेन परिस्कन्दः प्राच्य-  
भरतेष्विति निपातनं विस्फुरन् द्वेषादुद्गच्छन्नित्यर्थः स्फुरति-  
स्फ लत्योरिति विभाषाषत्वम् ॥ ७५ ॥ ज० म०

मेघेत्यादि । मेघनाद इन्द्रजित् परिष्कन्दन् परितो भ्रमन्  
परिस्कन्दन्तं परितो भ्रमन्तमरिं हनूमन्तं ब्रह्मपाशेन आशु  
शीघ्रं अपरिस्कन्दं निश्चलं यथा स्यात्तथा अवध्नात् बद्धवान्  
न विद्यते परिस्कन्दश्चलनं यस्मात् बन्धनात् क्रियाविशेषणं  
अरेर्विशेषणमिति केचित् । विस्फुरन् कोपात् हर्षाद्वा कम्प-  
मानः परिस्कन्दविस्फुरोः सस्य विस्कम्भानिर्वेत्यादिना विभा-  
षया षत्वम् ॥ ७५ ॥ भ०

विस्फुलेत्यादि । असौ कपिः पुरुषाशनैः राक्षसैः विस्फु-  
लङ्गिः हर्षाच्चलङ्गिर्गृहीतः निष्फुलः सतेजाः निष्फुलेति  
विभाषाषत्वं विष्कम्भितुं व्यापारितुं समर्थोऽपि ब्रह्मगौरवा-  
न्नाचलत् न चलितः मा भून्मोघो ब्राह्मः पाश इति वेष्कम्भाते-  
रिति षत्वम् ॥ ७६ ॥ ज० म०

विस्फुलेत्यादि । असौ कपिर्विस्फुलङ्गिर्हर्षाच्चलङ्गिः पुरु-  
षाशनैः राक्षसैः गृहीतोऽपि निष्फुलो निष्कम्भः विष्कम्भितुं  
व्यावर्तितुं समर्थोऽपि ब्रह्मगौरवात् नाचलत् न चलितवान्  
विस्कम्भेत्यादिना विष्कम्भः षत्वं नित्यं स्फुरस्फुलोस्तु विभा-  
षितम् ॥ ७६ ॥ भ०

गतमङ्गुलिषङ्गं त्वां भौरुष्ठानादिहागतम् ।

खादिस्थाम इति प्रोचुर्नयन्तो मारुतिं द्विषः ॥ ७८ ॥

कृषीत्यादि । भर्तुः रावणस्य आनन्दं कृषीद्वं कुरुध्वं लिङि रूपम् अतो वानरं द्रुतं नेतुं वियदाकाशं मा न प्रोद्वं मा नोत्पतिष्ट माङि लुङ् इणः षीध्वमिति धकारस्य मूर्धन्य-  
ढकारः इत्येवमुच्चैरिन्द्रजित् स्वकान् भृत्यान् प्रावदत् वदेर्लङि  
रूपम् ॥ ७७ ॥ ज० म०

कृषीद्वमित्यादि । यूयं भर्तुः रावणस्य आनन्दं कृषीद्वं कुरुध्वं व्या रूपं इगुडुर्मढीति कित्त्वान्न गुणः टीठीढीधोढि च इति धस्य ढत्वं क्लिलादिति षः वानरं नेतुं द्रुतं यूयं विय-  
दाकाशं मा न प्रोद्वं न न गच्छत अपि तु प्रोद्वं प्रुङ् ङच सर्पणे  
मायोगे टी सिः गुणः धिसलोपो वेति पक्षे सिलोपः टीठीढी-  
धोढि च इति धस्य ढत्वम् इत्युक्तम् इन्द्रजित् स्वकान् आत्मीयान्  
उच्चैर्महता ध्वनिना प्रावदत् प्रोक्तवान् ॥ ७७ ॥ भ०

गतमित्यादि । अङ्गुलीनां सङ्गः अङ्गुलीषङ्गः तं गतं प्राप्तं हस्तप्राप्तमित्यर्थः समासेऽङ्गुलेः सङ्ग इति षत्वं भीरोः कातरस्य यत् स्थानं तस्माद्भीरुष्ठानादिहागतं भीरोः स्थानमिति षत्वं  
खादिस्थाम इति प्रोचुः द्विषो राक्षसा मारुतिं नयन्तो नेथन्तः  
वर्त्तमानसामीप्ये भविष्यति लट् ॥ ७८ ॥ ज० म०

गतमित्यादि । मारुतिं नयन्तो राक्षसी इति प्रोचुः उक्तवन्तः । किमित्याह त्वां वयं खादिस्थामः कीदृशं त्वाम् अङ्गुलेः सङ्गं गतं प्राप्तं हस्तप्राप्तमित्यर्थः भीरोः रामस्य स्थानादिह लङ्गायामागतं समासेऽङ्गुलेः सङ्गस्य भीरोः स्थानस्य चेति षत्व-  
मिति परः स्वमते क्लिलादित्यस्य योगविभागात् शासवसधस-

अग्निष्टोमादिसंस्थेषु ज्योतिष्टोमादिषु द्विजान् ।

योऽरक्षीत् तस्य दूतोऽयं मानुषस्येति चावदन् ॥ ७१ ॥

नासां मातृष्वसेय्याश्च रावणस्य लुलाव यः ॥

मातुः स्वसुश्च तनयान् खरादीन् विजघान यः ॥ ८० ॥

साटाञ्चेत्यत्र चकारस्यानुक्तसमुच्चयार्थत्वादन्वेषामपीत्यर्थाद्वा  
मनीषादित्वाद्वा ॥ ७८ ॥ भ०

अग्नीत्यादि । अग्निष्टोमादिसंस्थेषु सदृशेषु ज्योतिष्टोमा-  
दिषु यो द्विजानरक्षीत् तस्य मानुषस्यायं दूत इति चावदन्  
नयन्तो द्विषः अग्नेस्तुत्स्तोमसोमाः ज्योतिरायुषस्तोम इति  
षत्वम् ॥ ७९ ॥ ज० म०

अग्नीत्यादि । अग्निष्टोमादिसदृशेषु ज्योतिष्टोमादिषु  
यज्ञेषु यो द्विजान् अरक्षीत् आदिशब्दाद्वाजपेयादेर्ग्रहणं आयु-  
र्ज्योतिरग्निभ्यो स्तोमस्येति षत्वमिति परः स्वमते मनीषादि-  
त्वत् तस्य मानुषस्यायं दूत इति च ते द्विषोऽवदन् ॥ ७९ ॥ भ०

नासामित्यादि । रावणस्य या मातुः स्वसा भगिनी सा  
मातृष्वसा मातृपितृभ्यामिति षत्वं तस्या अपत्यं मातृष्वसेयी  
मातृष्वसुश्चेति ठगन्तलोपी तस्या यो नासां लुलाव मातुः  
स्वसुश्च तनयान् खरादीन्विजघान मातृपितृभ्यामन्यतरस्या-  
मिति षत्वाभावपक्षे विभाषास्वरूपत्वोरिति षष्ठ्या अलुक्  
॥ ८० ॥ ज० म०

नासामित्यादि । यो रावणस्य मातृष्वसेय्या मातृस्वसुर्दु-  
हितुः सूर्यणखाया नासां लुलाव क्षिप्रवान् मातृस्वसुश्च  
दत्तयादित्वात् ण्येयः मनीषादित्वादन्तलोपः आदिसस्य  
षत्वञ्च मातृपितृभ्यां स्वसुरिति परः । यो मातुः स्वसुश्च  
मातुर्भगिन्याश्च तनयान् पुत्रान् खरादीन् विजघान तस्य

प्रादुःषन्ति न सन्त्वासा यस्य रक्षःसमागमे ।  
 तस्य क्षत्रियदुःषूतेरयं प्रणिधिरागतः ॥ ८१ ॥  
 दृष्ट्वा सुषुप्तं राजेन्द्रं पापोऽयं विषमाशयः ।  
 चारकर्मणि निष्णातः प्रविष्टः प्रमदावनम् ॥ ८२ ॥

दूतोऽयमिति सम्बन्धः स्वसुप्ता मातृपितृभ्यामिति विभाषया  
 षत्वमिति परः स्वमते मनीषादित्वात् ॥ ८० ॥ भ०

प्रादुरित्यादि । यस्य रक्षःसमागमे सन्त्वासाः भयानि न  
 प्रादुःषन्ति न प्रादुर्भवन्ति उपसर्गप्रादुर्भ्यामित्यादिना दुःश-  
 ब्दादुत्तरस्थास्ति सकारस्य असोरल्लोप इत्यल्लोपे कृते षत्वं प्रादुः-  
 सकारस्य च ष्ट्वं तस्य क्षत्रियदुःषुत्स्यायं प्रणिधिरागत  
 इति चावदन् नयन्तः सूयत इति सूतिः दुर्निन्दायामिति सूतः  
 सकारस्य सुविनिर्दुर्भ्य इति षत्वम् ॥ ८१ ॥ ज० म०

प्रादुरित्यादि । रक्षसां समागमे यस्य सन्त्वासा न प्रादुः-  
 षन्ति न प्रादुर्भवन्ति प्रादुर्गीक इति षत्वं तस्य क्षत्रियदुःषूतः  
 प्रणिधिश्वरोऽयमागतः विनिर्दुर्भ्यः सूतिसमसुपामिति षत्व-  
 मिति परः स्वमते मनीषादित्वात् ॥ ८१ ॥ भ०

दृष्टेत्यादि । राजेन्द्रं रावणं दृष्ट्वा प्रमदावनं प्रविष्टः सुषुप्तं  
 गाढनिद्रं वच्चादिना सम्प्रसारणं पापोऽयं विषमाशयः सुषुप्ता-  
 दिना षत्वं चारकर्मणि निष्णातः कुशलः निनदीभ्यां स्नातः  
 कौशल इति षत्वम् ॥ ८२ ॥ ज० म०

दृष्टेत्यादि । अयं पापो दुराचारो राजेन्द्रं रावणं दृष्ट्वा  
 प्रमदावनं प्रविष्टः । कीदृशं राजेन्द्रं सुषुप्तं गाढनिद्रितं विस्फ-  
 र्णानिवन्विमुनिर्दुःस्वप इति षत्वम् । कीदृशः विषमाशयः  
 कुटिलहृदयः विषमेत्यत्र मनीषादित्वात् षत्वं चारकर्मणि

सुप्रतिष्णातसूत्राणां कपिष्ठलसमत्विषाम् ।

स्थितां वृत्ते द्विजातीनां रात्रावैक्षत मैथिलीम् ॥ ८३ ॥

कुलकम् ।

सर्वनारीगुणैः प्रष्टां विष्टरस्थां गविष्ठिराम् ।

शयानां कुष्ठले तारां दिविष्ठामिष निमैजाम् ॥ ८४ ॥

निष्णातः कुष्ठलः निनदीभ्यां स्त्रः कौशले इति षत्वमिति परः  
स्वमते मनीषादित्वात् ॥ ८२ ॥ भ०

सुप्रेत्यादि । येषां द्विजातीनां सुप्रतिष्णातानि ग्रन्थतोऽर्घ्यतश्च  
निश्चितानि सूत्राणि तेषां सुप्रतिष्णातसूत्राणां सूत्रं प्रति-  
ष्णातमिति निपातनं कपिष्ठलसमत्विषां कपिष्ठलो नाम  
द्विजर्षभो गोवप्रवर्त्तकः कपिष्ठलो गोव इति साधुः तत्तुल्य-  
तेजसां द्विजातीनां वृत्ते चरिते स्थितां मैथिलीम् । ऐक्षत  
॥ ८३ ॥ ज० म०

सुप्रेत्यादि । अयं रात्रौ द्विजातीनां वृत्ते स्थितां मैथिलीं  
ऐक्षत दृष्टवान् घ्यां रूपम् । कीदृशानां सुप्रतिष्णातं ग्रन्थतोऽर्घ्य-  
तश्च विशुद्धं गोभिलादिसूत्रं येषां मनीषादित्वात् सूत्रे  
प्रतिष्ठा तस्य षत्वं कपिष्ठलसमत्विषां कपिष्ठलाख्यस्य ऋषेः  
समा त्विट् येषां मनीषादित्वात् गोत्रे कपेः स्थलस्य सस्य  
षत्वम् ॥ ८३ ॥ भ०

कीदृशीमित्याह सर्वेत्यादि । यावन्तो नारीगुणाः तैः  
प्रष्टां अग्रगामिनीं प्रष्टोऽग्रगामिनीति साधुः विष्टरस्थामास-  
नस्थां वृक्षासनयोर्विष्टर इति साधुः गविष्ठिरां वाचिस्थिरां  
गविशुधिभ्यामिति षत्वं अस्मादेव वचनात् सप्तम्या अलुक्  
कुष्ठले शयानां कौस्थले भूतले शुद्धे विकुशमित्यादिना षत्वं  
दिविष्ठां दिवि तिष्ठतीति सुपि स्थ इति कः तत्पुरुषे क्वति

सुषाम्नीं सर्वतेजःसु तन्वीं ज्योतिष्टमां शुभाम् ।

निष्टपन्तीमिवात्मानं ज्योतिःसात् कुर्वतीं वनम् ॥ ८५ ॥

बहुलमिति सप्तम्या अलुक् गगनस्थां तारामिव निर्मलां  
अम्बाम्बेत्यादिना षत्वम् ॥ ८४ ॥ ज० म०

सर्वेत्यादि । मैथिलीं कीदृशीं सर्वनारीगुणैः प्रष्टां यावन्तो  
नारीगुणास्तैरग्रगामिनीं मनीषादित्वात् प्रात्स्थोऽग्रगे षत्वं  
विष्टरस्थाम् आसनस्थां मनीषादित्वाद् वृत्तासनयोर्विष्टर इति  
रूपसिद्धिः । गविष्ठिरां वाचिस्थिरां सप्तमीतत्पुरुषः अभि-  
धानात् डेलीपः मनीषादित्वात् गवियुधिभ्यां स्थिरस्य षत्वं  
कुष्ठले भूस्थले शयानां मनीषादित्वात् शमिपरिविकुम्भः  
स्थलस्य षत्वं दिविष्ठां तारामिव निर्मलां दिवि तिष्ठतीति  
हनजनादिति डः अभिधानात् सप्तम्या अलुक् स्त्रियामाप्  
मनीषादित्वात् षत्वम् ॥ ८४ ॥ म०

सुषेत्यादि । शोभनं साम यस्या इति विगृह्य अन-  
उपधालोपिनोऽन्यतरस्यामिति डीप् सुषामादिषु चेति षत्वं  
सुष्ठु प्रियंवदामित्यर्थः तन्वीं कृशां शुभां कल्याणीं सर्वतेजःसु  
ज्योतिष्टमां अतिशयेन ज्योतिष्मतीं ऋक्षात्तादौ तद्धित इति  
षत्वम् एवञ्च कृत्वा निष्टपन्तीमिवात्मानं सक्तञ्जलयन्तीमिवा-  
त्मानं निसस्तपतावनासेवन इति षत्वं वनं ज्योतिःसात् कुर्व-  
न्तीम् अज्योतिर्ज्योतिः कुर्वाणां कार्त्तस्त्रेण दीपयन्तीमित्यर्थः  
कार्त्तस्त्रे सातिप्रत्थयः तत्र नुमि विसर्जनीयस्येत्यादिना  
प्राप्तस्य षत्वस्य सात्पदाद्योरिति प्रतिषेधः शुभदित्यादिनोदा-  
हृतं छान्दसत्वात् ॥ ८५ ॥ ज० म०

सुषाम्नीमित्यादि । पुनः कीदृशीं मैथिलीं सुषाम्नीं  
प्रियंवदां शोभनं साम यस्या इति नाम्नत्वात् स्त्रियामीप्

मधुसाङ्गतकिञ्जल्कपिञ्जरभ्रमराकुलाम् ।

उल्लसत्कुसुमां पुण्यां हेमरत्नलतामिव ॥ ८६ ॥

विलोचनाम्बु मुञ्चन्तीं कुर्वाणां परिसेसिचाम् ।

हृदयस्येव शोकाग्निसन्तप्तस्योत्तमव्रताम् ॥ ८७ ॥

निःसुदुर्भ्यः सामसेधसन्धीनामिति षत्वमिति परः स्वमते मनीषादित्वात् तन्वीं कृशां गुणाद्भोत इति पचे ईप् सर्वज्यो-  
तिःसु मध्ये ज्योतिष्टमां प्रकष्टप्रकाशरूपां लीकोर्घादिति षत्वं  
शुभां कल्याणयुक्ताम् आत्मानं निष्टपन्तीमिव सकृत्तापयन्ती-  
मिव हनूमद्दर्शनात् तापस्य नैरन्तर्याभावात् निरस्तपौसक-  
त्वेवने इति षत्वमिति परः स्वमते मनीषादित्वात् तापस्य  
सकृत्त्वेवनमत्र विवक्षितं वनं ज्योतिःसात् कुर्वतीं कार्त्स्न्येन  
दीपयन्तीमित्यर्थः कार्त्स्न्येन संप्रयत्नादाविति चसात्  
किलादित्यादौ साद्वर्जनात् न षत्वम् ॥ ८५ ॥ भ०

मध्वित्यादि । मधुसाङ्गतकिञ्जल्कं कार्त्स्न्येन मधुता-  
मापन्नं यत्किञ्जल्कं पुष्पकेसरं तन्मधुसाङ्गतकिञ्जल्कम् आदि-  
शप्रत्यययोरिति प्राप्तस्य पूर्ववत्प्रतिषेधः तेन पिञ्जराः पिङ्गलाः  
ये भ्रमराः तैराकुलाम् उल्लसत्कुसुमां चलत्पुष्पां हेमरत्नलता-  
मिव यथा हेमरत्नमयीं कल्पतरुलतां पुण्यां पवित्रां तद्वत्ता-  
मपीत्यर्थः ॥ ८६ ॥ ज० म०

मधुसादित्यादि । पुनः कीदृशीं हेमरत्नलतामिव कल्प-  
तरुलतामिव पुण्यां पवित्राम् उत्तमामित्यर्थः हेमरत्नलतां  
कीदृशीं कार्त्स्न्येन मधुतामापन्नेन किञ्जल्केन पुष्पकेसरेण  
पिङ्गला ये भ्रमरास्तैराकुलां व्याप्ताम् अत्रापि साद्वर्जनात्  
षत्वम् उल्लसत्कुसुमां राजत्पुष्पाम् ॥ ८६ ॥ भ०

विलोचेत्यादि । विलोचनाम्बु अस्तु मुञ्चन्तीं विक्षिपन्तीं



दृष्ट्वा तामभनगृह्णान् द्विषो घ्नन् परिसेधतः ।

परितस्तान् विचिक्षेप क्रुद्धः स्वयमिवानिलः ॥ ८८ ॥

अप्रतिस्तब्धविक्रान्तमनिस्तब्धो महाहवे ।

हृदयस्य शोकाग्निसन्तप्तस्य परिसेसिचां भृशं निर्वाणमिव  
कुर्वाणामैक्षतेति पूर्वेण सम्बन्धः सिचेर्यङन्तात् स्त्रीलिङ्गे भावे  
अकारप्रत्ययः उपसर्गादित्यादिना अभ्यासव्यवायेऽपि प्राप्तस्य  
षत्वस्य सिचो यङीति प्रतिषेधः उत्तमव्रतां पतिव्रतात्वात्  
॥ ८७ ॥ ज० म०

विलोचनेत्यादि । विलोचनाम्बु मुञ्चन्ती अस्तु क्षिपन्ती  
शोकरूपाग्निसन्तप्तस्य हृदयस्य परिसेसिचां पुनःपुनरतिशयेन  
वा सेचनं कुर्वाणामिव अग्निनिर्वाणाय जलसेकः क्रियते  
इत्युत्प्रेक्षा सिचो यङ्लुकि शंख्याद इति अः स्त्रियामाप् गीक  
इत्यादौ अयङ्सिचेति यङ्वर्जनान्न षत्वम् उत्तमव्रतां प्रति-  
व्रतात्वात् ईदृशीं मैथिलीमैक्षतेति सम्बन्धः ॥ ८७ ॥ भ०

दृष्ट्वात्यादि । तां दृष्ट्वा वृक्षानभनक् चूर्णितवात् द्विषः  
शत्रून् परिसेधतः आगच्छतः घ्नन् हिंसन् पूर्ववत् प्राप्तस्य सेधते-  
र्गताविति प्रतिषेधः परितश्च समन्तादुद्विचिक्षेप उन्मूलितवान्  
लिटः संयोगादित्वादकिञ्चिद् गुणः क्रुद्धः स्वयमिव साक्षादिवा-  
निलः ॥ ८८ ॥ ज० म०

दृष्ट्वात्यादि । अयं तां सीतां दृष्ट्वा वृक्षान् अभनक् भग्न-  
वान् । किं कुर्वन् द्विषः शत्रून् घ्नन् हिंसन् । कौटुशान् परिसे-  
धतः सर्वतो गच्छतः गीक इत्यादौ अगतिसेधेति गत्यर्थवर्ज-  
नात् न षत्वम् अयं तान् वृक्षान् परितः समन्तात् प्रचिक्षेप  
क्षिप्तवान् क्रुद्धः सन् स्वयं साक्षात् अनिल इव ॥ ८८ ॥ भ०

अप्रेत्यादि । घनध्वनिर्मेघनादः अनिस्तब्धोऽनभिभूतः

विसोढवन्तमस्त्राणि व्यतस्तम्भद् घनध्वनिः ॥ ८९ ॥

ते विज्ञायाभिसोथन्तं रक्तैरक्षांसि सव्यथाः ।

अन्यैरप्यायतं मेवुर्वरत्नामृक्कलादिभिः ॥ ९० ॥

अप्रतिस्तम्भविक्रान्तम् , अनभिभूतविक्रमं , कपिं स्तम्भेरिति प्राप्तस्य षत्वस्य प्रतिस्तम्भनिस्तम्भौ चेति प्रतिषेधनिपातनम् अस्त्राणि महाहवे विसोढवन्तं सोढ इति प्रतिषेधः व्यतस्तम्भत् निष्पादितवान् एवं नयन्तोऽवदन्निति योज्यं स्तम्भेर्ण्यन्तस्य स्तम्भसिवुसहाच्चडीति षत्वप्रतिषेधः ॥ ८९ ॥ ज० म०

अप्रेत्यादि । घनध्वनिर्मेघनादः अप्रतिस्तम्भविक्रान्तम् अनभिभूतविक्रमं हनूमन्तं व्यतस्तम्भत् निश्चलं कृतवान् कीदृशः अनिस्तम्भः अनभिभूतः । कीदृशं महायुद्धे शस्त्राणि विसोढवन्तं सहेः कृतवतुः वेमसहेति वेमत्वात् नेम्डीष्वीदिति नेम् हो ढः सहवहोऽदोढीति ओत्वं गौक इत्यादौ अनोङ्-सहेति ओङ्-वर्जनान्न षत्वं स्तम्भेः प्रेरणे जिः जिञ्जीत्यङ्-गौक इत्यादौ अनङ्-स्तम्भेति अङ्-वर्जनान्न षत्वं प्रतिस्तम्भ-निस्तम्भयोः प्रतिनिशब्दौ उपसर्गप्रतिरूपकौ तेन गौक इत्यादिना न षत्वं प्रतिनिभ्यां स्तम्भस्येति षत्वनिषेधार्थपरसूत्रम् ॥ ८९ ॥ भ०

ते इत्यादि । राक्षसाः ते मारुतिं नेथन्तः रक्तैः रक्षांसि विसोथन्तम् अभिषेच्यन्तं कपिं सुनोतेः स्यसनोरिति षत्वं यद्याकथ्यमाणो न नोयेत अवश्यं राक्षसान् रक्तैः सोथतीति विज्ञाय सव्यथाः सभयाः सन्तः अन्यैरपि वरत्नामृक्कलादिभि-रायतं दीर्घं नेहुः बध्नन्ति स्म णहबन्धन इत्यस्य लिटि रूपम् ॥ ९० ॥ ज० म०

ते इत्यादि । ते मारुतिं नयन्तो राक्षसा विज्ञाय हनू-

विषसादेन्द्रजिद् बुद्धा बन्धे बन्धान्तरक्रियाम् ।

दिव्यबन्धो विषहते नापरं बन्धनं यतः ॥ ८१ ॥

इति षत्वाधिकारः ।

मुष्णन्तमिव तेजांसि विस्तीर्णैरस्थलं पुरः ।

उपसेदुर्दशग्रीवं गृह्णीत्वा राक्षसाः कैपिम् ॥ ८२ ॥

मत्पराक्रममित्यर्थात् सव्यथाः सभयाः सन्तः ब्रह्मास्त्रबन्धे  
सत्यपि अन्यैरपि वरत्राशृङ्गलादिभिरायतं दीर्घं कपिं मेवुः  
बध्नन्ति स्म मवनहे नहो बन्धनं व्यां रूपम् । कीदृशं रक्तैः  
स्वगात्रसम्भवैः रक्षांसि अभिसोष्यन्तम् अभिषेच्यन्तं गीक  
इत्यादौ अस्यान्तमुजेति स्यान्तवर्जनान्न षत्वं वरत्रा चर्मरज्जुः  
॥ ८० ॥ भ०

विषेत्यादि । बन्धे दिव्ये बन्धान्तरक्रियां बन्धनविशेष-  
करणं बुद्धा इन्द्रजित् विषसाद विषादमुपगतः नियतं दिव्य-  
बन्धं मुक्तवानिति यतो दिव्यबन्धो नापरं स्वयं बन्धनं विष-  
हते अतो विषसादेरिति योज्यं सदिसञ्ज्ञोः परस्य लिटि  
षत्वप्रतिषेधः पूर्वस्य तु सदिरप्रतेरिति भवत्येव विषहत इति  
न प्रतिषेधः तत्र सोढरूपस्य ग्रहणात् ॥ ८१ ॥ ज० म०

इति मूर्धन्याधिकारः ।

विषेत्यादि । इन्द्रजित् बन्धे बन्धान्तरकरणं बुद्धा ज्ञात्वा  
विषसाद विषादं गतवान् गीक इत्यादिना षत्वे प्राप्ते सत्-  
सञ्ज्ञोऽष्टां नाखेरिति प्रकृतेः षत्वनिषेधः खेस्तु षत्वमेव यतो  
यस्मात् दिव्यबन्धोऽपरं बन्धनं न विषहते गीक इत्यादिना  
षत्वम् ॥ ८१ ॥ भ०

इति षत्वाधिकारः ।

इतः प्रभृति णत्वमधिकृत्याह मुष्णेत्यादि । राक्षसाः

बहुधा भिन्नमर्माणो भीमाः खरणसादयः ।

अग्रेवणं वर्त्तमाने प्रतीच्यां चन्द्रमण्डले ॥ ८३ ॥

पुरः कपिमादाय दशग्रीवमासेदुः कौकितवन्तः न तु दर्शन-  
गोचरं गताः अप्रभातत्वात् । कौटुशं तेजांसि मुष्णन्तं खण्ड-  
यन्तमिव विस्तीर्णोरस्थलं विस्तृतवक्षसं तत्र रषाभ्यां नो ण  
इति णत्वम् ॥ ८२ ॥ ज० म०

अथ णत्वाधिकारः । मुष्णन्तमित्यादि । राक्षसाः कपिं  
गृहीत्वा पुरोऽग्रतो दशग्रीवमुपसेदुः । कौटुशं तेजांसि मुष्णन्त-  
मिव खण्डयन्तमिव स्वतेजसाऽभिभवात् विस्तीर्णवक्षसम् उभ-  
यत्र पुर्णोऽदान्तेन इति णत्वम् ॥ ८२ ॥ भ०

बह्वित्यादि । वानरद्विषो राक्षसा जचुरिति वक्ष्यमाणेन  
सम्बन्धः । कौटुशाः किमूचुरित्याह बहुधा भिन्नमर्माण इति  
यानि कालान्तरे प्राणहराणि मर्माणि तानि बहुधा भिन्नानि  
येषामिति बहुव्रीहिः अट्पवर्गसमुदायस्य व्यवधानादट्-  
कुप्वाडित्यादिना णत्वं खरणसादयः खरस्येव नासिका यस्येति  
अज्नासिकाया इत्यच् नसदिशश्च पूर्वपदात् संज्ञायामिति  
णत्वं खरणसादयो राक्षसाः वनस्याग्रे अग्रेवणं राजदन्तादि-  
त्वात्परनिपातः वनं परगेति णत्वं प्रतीच्यां दिशि यदनं तस्य  
वनस्याग्रे उपरि वर्त्तमाने चन्द्रमण्डले प्रभातसन्ध्याया-  
मित्यर्थः ॥ ८३ ॥ ज० म०

बहुधेत्यादि । वानरद्विषो राक्षसा इत्यूचुरित्यग्रिमश्लोके-  
नान्वयः । कौटुशाः बहुधा भिन्नानि मर्माणि जीवितस्थानानि  
येषां तादृशाः पुर्णोऽदान्ते इत्यादिना अवकुप्वन्तरेऽपीति  
णत्वं भीमा भयानकाः खरस्येव नसा नासिका येषां ते  
आदयो येषां ते तथा पुर्ण इत्यादावतद्वादिचस्य योगविभा-

निर्वणं कृतमुद्यानमनेनाम्नवणादिभिः ।

देवदारुधनामिश्रैरित्युत्तुर्वानरद्विषः ॥ ८४ ॥

गात् णत्वं नसाशब्दस्य रूपमिदम् । लपनं वदनं तुण्डमाननं  
भासिका नसेति रभसः । नसा नासा च नासिकेति कोषान्त-  
रम् । खरखुराभ्यां नासिकाया नमन्साविति परः । किमूचु-  
रित्याह चन्द्रमण्डले प्रतीच्यां पश्चिमायां दिशि वनस्याग्रे वर्त्त-  
माने सति अनेनोद्यानं निर्वणं वनशून्यं कृतमिति परस्त्रोकेना-  
न्वयः वनस्याग्रे अग्रेवणं तस्मिन् व्यपूर्वमिति अग्रेशब्दस्य पूर्व-  
निपातः । अग्रेवणमिति पाठे देशाध्वकालेति ढसंज्ञा अग्रेवण-  
मित्यनुस्वारवत् पाठोऽत्र प्रमादकृतः सप्तम्यन्तत्वादिति विद्या-  
विमोदः । अग्रेवण इति खरणसवस्मत्वम् अग्रे मिश्रकामारि-  
कासिघ्नकापुरगाकोटराभ्यो वनस्य संज्ञायामिति परसूत्रे संज्ञा-  
यामिति सम्भवपरमुक्तं तेनामंज्ञायामपि णत्वं स्यादिति बोध्यं  
अग्रेवणे वर्त्तमाने प्रतीच्यां चन्द्रमण्डल इत्यनेन प्रातःसम्भवा  
सूचिता ॥ ८३ ॥ भ०

निर्वेत्यादि । उद्यानं सन्निवेशविशेषः निर्वणं वृक्षरहितम्  
अनेन कपिना कृतम् आम्नवणादिभिरुपलक्षितम् उभयत्रापि  
प्रनिरस्तेति णत्वं देवदारुधनामिश्रैरिति विभाषौषधीत्यादिना  
णत्वं न भवति द्व्यक्षरत्र्यक्षरेभ्य इति वक्तव्यमिति वचनात्  
इत्येवमूचुः ॥ ८४ ॥ ज० म०

निर्वणमित्यादि । कीटशमुद्यानम् आम्नवणादिभिरुपल-  
क्षितं कीटशैः देवदारुधनामिश्रैः देवदारुधनयुक्तैः निर्वणान्म-  
वणयोः खरणसवत् णत्वं देवदारुधनित्यत्र योगविभागस्य  
क्वचिद्विषयान्न णत्वं परमते आम्नप्लक्षणीयूक्षशरखदिरनिःप्रका-  
र्यान्तरिक्षेभ्यो वनस्य णत्वं तथा ईरिकाभाद्रिकातिमिरवर्जं

उपास्थिपत सम्प्रीताः पूर्वाह्णे रोषवाहनम् ।

राक्षसाः कपिमादाय पतिं रुधिरपायिणाम् ॥ ८५ ॥

द्वित्रयाचवृत्तौषधिस्थषु पूर्वा वनस्य णत्वं देवदारुशब्दस्य चतुर-  
चत्वाद्देवदारुवनामिच्छैरित्यत्र न णत्वम् ॥ ८४ ॥ भ०

उपेत्यादि । ते राक्षसाः पतिमुपास्थिपत उपागताः  
दृष्टिपथं गता इत्यर्थः उपाद्देवपूजेत्यादिना सङ्गतिकरणे तड्  
स्थाध्वोरिच्च सम्प्रीताः हृष्टाः तेषामनुज्ञातप्रवेशत्वात् पूर्वाह्णे  
प्रत्यृषमि अङ्गोदन्तादिति णत्वं रोषवाहनं कपिमादाय  
रोषस्यासनीकृतं वाहनमाहितादिति णत्वं रोषस्य तत्राधीय-  
मानत्वात् पतिं रुधिरपायिणां राक्षसानां पानं देश इति  
णत्वम् ॥ ८५ ॥ ज० म०

उपेत्यादि । राक्षसाः कपिमादाय सम्प्रीताः सन्तः पूर्वाह्णे  
प्रत्यृषमि रुधिरपायिणां राक्षसानां पतिं रावणम् उपास्थिपत  
उपगताः मैत्राध्वसङ्गाराध इति सङ्गे मं स्यादोर्दिष्टीमे इति  
डिः गुणाभावश्च मान्तोऽदनत इत्यत् । कपिं कीदृशं रोषवा-  
हनम् आरुढक्रोधं पूर्वाह्ण इति प्राग्वन्नो णोऽतोऽङ्गस्येति णत्वं  
रोषवाहनमिति खरणसवस्त्वत् परमते वाह्यषु पूर्वाहनस्य णत्वं  
रोषस्य वाह्यत्वात् रुधिरपायिणामिति रुधिरं रक्तं पिबन्तीति  
ग्रहादित्वात् णिन् षु णोऽदान्त इत्यादौ नैकाचकोसु वेति  
पाक्षिकं णत्वम् असृक्पाणाधिपं तूष्णं कपिमादाय राक्षसा  
इति क्वचित्पाठः तदा असृक् प्रधानं पानं येषां तेषामधिपम्  
असृजं पानं यत्र सोऽसृक्पाणो देशः तस्याधिपमिति वा  
असृगेव पानं येषामिति वा खरणसवस्त्वत् देशे पानस्य णत्वं  
नित्यं भावकरणयोः पानस्य वा णत्वमिति परः ॥ ८५ ॥ म०

सुरापाणपरिचीवं रिपुदर्पहरोदयम् ।

परस्त्रीवाहिणं प्रापुः साविष्काराः सुरापिणः ॥ ८६ ॥

संहर्षयोगिणः पादौ प्रणैमुस्त्रिदशद्विषः ।

प्रहिण्वन्तो हनूमन्तं प्रमीणन्तं द्विषन्मतीः ॥ ८७ ॥

सुरेत्यादि । सुरापाणात् परिचीवं मत्तं रावणं वा भाव-  
करणयोरिति शत्वं रिपुदर्पहर उदयो वृद्धिर्यस्य तं परस्त्रियं  
वाहयितुमुपभोक्तुं शीलं यस्य तं परस्त्रीवाहिणं प्रातिपदि-  
कान्त इति शत्वाभावः पाक्षिकः प्रापुः सुष्ठु निकटीकृताः  
साविष्काराः साहङ्गाराः सुरापिणः सुरापैर्युक्ताः सुरां पिब-  
न्तीति गापोष्टक् ते येषां सन्तीति मत्वर्थीयः एकाञ्जुत्तरपदे  
ण इति शत्वं उत्तरस्य प्रातिपदिकान्तस्यैकाच्त्वात् ॥ ८६ ॥

ज० म०

सुरेत्यादि । राक्षसा रावणं प्रापुः । कीदृशं सुरापाणेन  
परिचीवं मत्तं खरणसवस्त्वं भावकरणयोः पानस्य वा शत्व-  
मिति परः रिपूणां दर्पहारक उदयो यस्य तं परस्त्रियं वोढुं  
उपभोक्तुं शीलं यस्य तं सुष्ठुर्णोऽदान्ते इत्यादिना नैकाचकोस्तु  
वेति पक्षे शत्वं परस्त्रीकामिणमिति पाठे तेनैव कवर्गवच्त्वात्  
नित्यं शत्वम् । कीदृशाः साविष्काराः साहङ्गाराः सुरापिणः  
सुरापैर्युक्ताः सुरां पिबन्तीति सुरापाः हनजनादिति डः ततोऽ-  
स्त्यर्थे इन् पूर्ववदेकाच्त्वात् नित्यं शत्वम् ॥ ८६ ॥ भ०

संहर्षेत्यादि । संहर्षयोगिणः स्यर्द्धयोगिनः कुमति चेति  
शत्वं ते अन्योन्याभिभवेच्छया त्रिदशद्विषो रावणस्य पादौ  
प्रणैमुः उपसर्गादसमासेऽपीति शत्वं हनूमन्तं प्रहिण्वन्तः  
ढौकयन्तः द्विषन्मतीः शत्रुबुद्धीः प्रमीणन्तं अभिभवन्तं मीज  
हिंसायां क्रौयादिकः हिनुमिना इति शत्वम् ॥ ८७ ॥ ज० म०

प्रवपाणि शिरोभूमौ वानरस्य वनच्छिदः ।

आमन्त्रयत संक्रुद्धः समितिं रक्षसां पतिः ॥ ८८ ॥

प्रण्यगादीत् प्रणिघ्नन्तं घनः प्रणिनदन्निव ।

ततः प्रणिहितः स्वार्थं राक्षसेन्द्रं विभीषणः ॥ ८९ ॥

समित्यादि । राक्षसाः त्रिदशद्विषो रावणस्य पादौ  
प्रणेषुः प्रणतवन्तः प्राग्वन्नो ण इत्यादिना नादिधातुत्वात्त्वत्वं  
संहर्षयोगिणः महाहर्षयुक्ताः प्लुर्ण इत्यादिना कवर्गवत्त्वात्  
नित्यं णत्वं हनूमन्तं प्रहिण्वन्तः प्रापयन्तः । कीदृशं द्विष-  
न्मतीः शत्रुबुद्धीः प्रमीयन्तं अभिभवन्तं प्राग्वन्नो ण इति  
मीनाहिनोर्णत्वम् ॥ ८७ ॥ भ०

प्रवेत्यादि । अस्य वानरस्य वनच्छिदः शिरो भूमौ प्रव-  
पाणि छित्त्वा पातयामि आनिलोडिति णत्वं वपिरत्र पातने  
वर्तते संक्रुद्धः रक्षसां पतिः स्वामी समितिं समूहं आमन्त्रयत  
भाषितवान् ॥ ८८ ॥ ज० म०

प्रवेत्यादि । रक्षसां पतिः रावणः संक्रुद्धः सन् समितिं  
सभां आमन्त्रयत उक्तवान् । किं तदित्याह अहं वनच्छिदो  
वानस्य शिरोभूमौ प्रवपाणि छित्त्वा पातयामीत्यर्थः वपिरत्र  
प्रहरणे प्राग्वन्नो ण इति आनिपो णत्वम् ॥ ८८ ॥ भ०

प्रण्येत्यादि । तत उत्तरकालं विभीषणो राक्षसेन्द्रं  
प्रणिघ्नन्तं हन्तुमारभमाणं प्रण्यगादीत् वक्तुं प्रवृत्तः घन इव  
प्रणिनदन् गर्जन् स्वार्थं राक्षसेन्द्रस्य प्रणिहितोऽवहितमनाः  
सर्वत्र नेर्गदेति णत्वम् ॥ ८९ ॥ ज० म०

प्रषेत्यादि । ततोऽनन्तरं हनूमन्तं प्रणिघ्नन्तं हन्तु-  
मारभमाणं राक्षसेन्द्रं विभीषणो घन इव प्रणिनदन् गर्जन्



प्रणिशाम्य दशग्रीव ! प्रणिधातुमलं रुषम ।

प्रणिजानीहि हन्यन्ते दूता दोषे न सत्यपि ॥ १०१ ॥

प्राणयन्तमरिं प्रोचे राक्षसेन्द्रो विभीषणम् ।

प्राणिनिष्ठुर्न पापोऽयं योऽभाङ्गीत् प्रमदावनम् ॥१०१॥

प्रण्यगादीत् वक्तुं प्रवृत्तः स्वार्थे रावणप्रयोजने प्रणिहितः साव  
धानः सर्वत्र प्राग्वन्मो न इति शत्वम ॥ ८८ ॥ भ०

प्रणीत्यादि । हे दशग्रीव ! प्रणिशाम्य रोषं त्यज लोटि  
श्यनि रूपं शमामष्टानामिति दीर्घः रूपं प्रणिधातुमलं न  
किञ्चित् पूर्ववत्त्वं प्रणिजानीहि अवगच्छ सत्यपि दोषे न  
हन्यन्ते दूता इति जानातेः शेषधातोरुपदेशवस्थायां अक-  
खाद्यधान्तत्वात् शेषे विभाषेत्यादिना णत्वम् ॥ १०० ॥ ज० म०

प्रणीत्यादि । हे दशग्रीव ! प्रणिशाम्य शान्तो भव  
शमेभ्यां रूपं यन्योश्मादिमिद इति दीर्घः । हेर्लोपः रूपं  
क्रोधं प्रणियातुम् आश्रयितुम् अलं नार्हसि निषेधार्थोऽलंशब्दः  
उभयत्र प्राग्वन्नो य इति णत्वं त्वं प्रणिजानीहि अवगच्छ पूर्व-  
वदकखाद्यषान्तान्तनेरिति पक्षे णत्वं दोषे सत्यपि दूता न  
हन्यन्ते नीतिज्ञैरित्यर्थात् ॥ १०० ॥ भ०

प्राणेत्यादि । अरिं कपिं यः प्राणयति जीवयति तं प्राण-  
यन्तं विभीषणं श्वसप्राणने अनचेत्यस्य रूपं अनितेरिति गत्वं  
प्रोचे राक्षसेन्द्रः न प्राणिण्युः न जीवितुमिच्छुरयं पापः  
उभौ साभ्यासस्येति गत्वं द्वयोरपि योऽभाहीत् भग्नवान्  
प्रमदावनं हलन्तलक्षणा वृद्धिः ॥ १०१ ॥ ज० म०

प्राणेत्यादि । अरिं हनूमन्तं प्राणयन्तं जीवयन्तं विभीषणं राक्षसेन्द्रः प्रोचे उक्तवान् अनितेर्जगन्तस्य रूपम् । किमुक्तवानित्याह अयं पापो दुराचारो न प्राणिणिषुर्न जीवितुमिच्छः

प्राधानिषत रक्षांसि येनाप्तानि वने मम ।

न प्रहृष्टमः कथं पापं वद पूर्वापकारिणम् ॥ १०२ ॥

वेश्मान्तर्हणनं कोपाभ्यम शत्रोः करिष्यतः ।

का कार्षीरन्तरयणं प्रयाणार्हमवेक्ष्यमुम् ॥ १०३ ॥

अनितेः सनि रूपं प्राग्वन्नो ण इत्यादिना वा त्वनेति विभा-  
षया णत्वं योऽयं प्रमदावनं अभाङ्गीत् भग्नवान् त्वां रूपम्  
॥ १०१ ॥ भ०

प्राघेत्यादि । मम आप्तानि अक्षप्रभृतीनि येन वने  
प्राधानिषत मारितानि कर्मणि लुङ् चिण्वदिट् होहन्तेरिति  
घत्वं तपरपरिच्छिन्नाकारपूर्वस्य नकारस्य हन्तेरत्पूर्वस्येति  
णत्वं न भवति तं पूर्वापकारिणं पापं कथं न प्रहृष्टमः न मार-  
याम इति वद कथय ब्योर्वेति णत्वम् ॥ १०२ ॥ ज० म०

प्राघेत्यादि । येन ममाप्तानि रक्षांसि अक्षप्रभृतीनि रणे  
प्राधानिषत मारितानि कर्मणि टौ हनयहृदृशच इति मिण्  
खेर्हो घो जिति चेति घः हनोक्लोप्पोणन इत्यत्र घ्न इत्युपलक्षणं  
हस्यान्यथात्वे णत्वाभाव इति बोध्यं तेन घत्वेऽपि णत्वनिषेधः  
होघत्वे इति णत्वनिषेधार्थं परसूत्रं तं पूर्वापकारिणं पापं  
कपिं कथं वयं न प्रहृष्टमः इति त्वं वद प्राग्वन्नो ण इत्यादौ  
मवान्तर्हण इति पक्षे णत्वं पूर्वापकारिणमिति ध्रुवं इत्यादिना  
कवर्गवत्त्वात् नित्यं णत्वम् ॥ १०२ ॥ भ०

वेश्मेत्यादि । शत्रोर्वेश्मान्तः गृहमध्य एव हननं कोपा-  
भ्यम करिष्यतः अन्तरदेश इति नकारस्य णत्वं हननस्याभाव-  
रूपस्थादेशत्वात् अन्तरयणमन्तरायणं विधातं मा कार्षीः  
यनश्चेति णत्वं प्रयाणार्हं दीर्घप्रस्थानार्हममुमवेहि अवगच्छ

प्रहीणजीवितं कुर्य्ये न शत्रुमुपस्थितम् ।

न्याय्याया अपि ते लक्ष्म्याः कुर्वन्त्याश्च प्रह्वापणम् ॥ १०४

कः कृत्वा रावणामर्षप्रकोपणमवदधीः ।

शक्नो जगति शक्नोऽपि कर्त्तुमायुःप्रगोपणम् ॥ २०५ ॥

कृत्यव इति णत्वम् अत्र उत्तरस्य नकारस्य कृत्यत्वत्वात् ॥ १०३ ॥

ज० म०

वेश्मेत्यादि । वेश्मान्तर्गृहमध्ये शत्रोर्हननं करिष्यतो मम अन्तरयणं विघ्नं त्वं मा कार्षीः न कुरु हे विभीषण ! अमुं वानरं प्रयाणाहं दीर्घप्रस्थानाहं मरणयोग्यम् अवेष्टि जानीहि अन्तर्हणनमिति प्राग्वन्नो ण इति णत्वम् अन्तरोऽदेशे हन इति णत्वमिति परः । अन्तरयणमिति खरणसवस्यत्वम् अन्तरोऽदेशेऽयनस्येति णत्वमिति परः । प्रयाणाहमिति नोऽचोऽन्तरदुर्गेरिति णत्वम् ॥ १०३ ॥ भ०

प्रहीत्यादि । शत्रुमुपस्थितं प्रहीणजीवितं ये न कुर्य्युः जहातेरोदितश्चेति निष्ठादेशनकारस्य पूर्ववस्यत्वं ते न्याय्याया अपि कुलक्रमादागताया अपि लक्ष्म्याः प्रह्वापणं त्याजनं कुर्वन्ति णेर्विभाषेति णत्वम् ॥ १०४ ॥ ज० म०

प्रहीत्यादि । ये उपस्थितं शत्रुं प्रहीणजीवितं त्यक्तप्राणं न कुर्य्युः ओहाक् : त्यागे दामागैहागिति ङी ओदिच्वात् क्तस्य नः नोऽचोऽन्तरदुर्गेरिति णत्वं ते न्याय्याया न्यायप्राप्ताया अपि लक्ष्म्याः आशु प्रह्वापणं त्यागं कुर्वन्ति नोऽचोऽन्तरदुर्गेरित्यादिना अग्रन्तात् पच्चे णत्वम् ॥ १०४ ॥ भ०

कः कृत्वेत्यादि । अवदधीः योऽबुद्धिः रावणामर्षस्य प्रकोपणमभिवृद्धिं कृत्वा आयुःप्रगोपणं कर्त्तुं शक्नोऽपि कः

वनान्तप्रेङ्खणः पापः फलानां परिणिसकः ।

प्रणिच्छिष्यति नो भूयः प्रणिन्द्यास्मान् मधून्ययम् ॥ १०६ ॥

हरेः प्रगमनं नास्ति न प्रभानं हिमद्रुहः ।

नातिप्रवेपनं वायोर्मया गोपायिते वने ॥ १०७ ॥

शक्तः हलश्चेजुपधादिति शतृत्वं कुपगुपयोर्हलन्तयोरिगुपध-  
त्वात् ॥ १०५ ॥ ज० म०

क इत्यादि । कोऽव्यधीर्दुर्बुद्धिः शक्रोऽपि इन्द्रतुल्योऽपि  
रावणसम्बन्धिक्रोधस्य प्रकोपणमतिवृद्धिं कृत्वा आयुषः प्रगो-  
पणं कर्त्तुं शक्तः समर्थो भवति नोऽचोन्तरदुर्गेरित्यादिना  
कुपगुपोरिजुङ्त्वात् विभाषया शतृत्वम् ॥ १०५ ॥ भ०

वनेत्यादि । प्रेङ्खति गच्छतीति प्रपूर्वादिङ्ङेः कर्त्तरि ल्युट्  
वनान्तस्य वनसमीपस्य प्रेङ्खणः इजादेः सनुम इति शतृत्वं  
फलानां परिणिसकः भक्षयिता णिसिचुम्बन इत्यस्य रूपम्  
अस्मान् प्रणिन्द्य तिरस्कृत्य भूयः पुनरप्ययं मधूनि नोऽस्माकं  
प्रणिच्छिष्यति भोक्ष्यति णिच्छचुम्बन इत्यस्य रूपं वानिसनिच्छ-  
निन्दामिति शतृत्वम् ॥ १०६ ॥ ज० म०

वनान्तेत्यादि । अयं पापोऽस्मान् प्रणिन्द्य तिरस्कृत्य  
भूयः पुनरपि मधूनि नो प्रणिच्छिष्यति न चुम्बिष्यति न भक्ष-  
यिष्यतीत्यर्थः । कीदृशः वनान्तप्रेङ्खणः वनमध्यगः इखिगतौ  
नन्द्यादित्वादनः नोऽचोऽन्तरदुर्गेरित्यादिना इजादीदिष्वात्  
शतृत्वं फलानां परिणिसकः चुम्बकः भक्षक इत्यर्थः प्राग्वन्नो  
णोऽन्तरदुर्गेरित्यादिना निसनिच्छनिन्दानां विभाषया शतृत्वम्  
॥ १०६ ॥ भ०

हरेरित्यादि । मया गोपायिते रक्षिते वने हरेरिन्द्रस्यापि  
चन्द्रस्य वा प्रगमनं सञ्चारो नास्ति हिमद्रुहः आदित्यस्य न

दुष्पानः पुनरेतेन कपिना भृङ्गसम्भृतः ।

प्रनष्टविनयेनाग्रः स्वादुः पुष्पासवो वने ॥ १०८ ॥

रोषभीममुखेनैवं क्षुभ्रतोक्ते भ्रवङ्गमः ।

प्रोचे सानुनयं वाक्यं रावणं स्वार्थसिद्धये ॥ १०९ ॥

• इति णत्वाधिकारः ।

प्रभानं न प्रकर्षेण दीप्तिः वायोर्नातिप्रवेपनं मन्दगमनं वद-  
नेन भग्नमित्यर्थात् कृत्यच इति प्राप्तस्य णत्वस्य न भाभूपूक-  
मिगमीत्यादिना प्रतिषेधः ॥ १०७ ॥ ज० म०

हरेरित्यादि । मया गोपायिते रक्षिते वने हरेरिन्द्र-  
स्यापि चन्द्रस्य वा प्रगमनं सञ्चारो नास्ति हिमद्रुहः सूर्यस्य  
प्रभानं प्रकृष्टा दीप्तिर्नास्ति वायोरतिप्रवेपनं प्रचण्डगमनं  
नास्ति सर्वत्र नोऽचोऽन्तरदुर्गेरित्यादौ ख्याभादिवर्जनाच्च  
णत्वम् ॥ १०७ ॥ भ०

दुष्पेत्यादि । पुनरेतेन प्रनष्टविनयेन कपिना पुष्पासवो  
दुष्पानः दुःखेन पास्यते इति आतो युच् षात्पदान्तादिति  
णत्वस्य प्रतिषेधः भृङ्गसम्भृतो भ्रमरसञ्चितः प्रनष्ट इति नशः  
षान्तस्येति प्रतिषेधः अग्रः अष्टः ॥ १०८ ॥ ज० म०

दुष्पानेत्यादि । प्रनष्टविनयेन एतेन कपिना वने भृङ्गेण  
भ्रमरेण सम्भृतः सञ्चितः अष्टः अग्रः स्वादुर्मिष्टः पुष्पासवः  
पुनर्दुष्पानः दुःखेन पास्यते मयाद्य ताडनात् नोऽचोऽन्तर-  
दुर्गेरित्यादौ दुर्वर्जनाच्च णत्वं नशः क्ते शब्दाजिति षङ्प्राग्वन्नो  
ण इत्यादिना नशः शान्तत्वाभावात् न णत्वम् ॥ १०८ ॥ भ०

रोषेत्यादि । रोषभीममुखेन इति पदव्यवायेऽपि णत्व-  
प्रतिषेधः भीममुख इत्यनेन निमित्तनिमित्तिनोर्व्यवधानात्  
क्षुभ्रादिषु चेति णत्वप्रतिषेधः एवमुक्ते सति भ्रवङ्गमः रावणं

दूतमेकं कपिं बद्धमान्नीतं वेश्म पश्यतः ।

लोकत्रयपतेः क्रोधः कथं तृणलघुस्तव ॥ ११० ॥

अग्न्याहितजनप्रह्ने विजिगीर्षार्पराङ्मुखे ।

कस्माद्वा नीतिनिष्णस्य संरम्भस्तव तापसे ॥ १११ ॥

प्रोचे वक्तुं प्रवृत्तः वाक्यं वक्ष्यमाणं सानुनयं अनुकूलं किमर्थं  
स्वार्थस्य सिद्धये स्वार्थश्च सीताप्रत्यर्पणम् ॥ १०८ ॥ ज० म०

इति णत्वाधिकारः ।

रोषेत्यादि । रोषेण भीमं दुष्प्रेक्ष्यं मुखं यस्य तेन  
क्षुब्धता कलुषीभवता रावणेन एवमुक्ते सति भ्रवङ्गमो हनू-  
मान् स्वार्थस्य सीताप्रत्यर्पणरूपस्य सिद्धये सानुनयमनुकूलं  
वाक्यं रावणं प्रोचे रोषभीममुखेनेति पुंश्च इत्यादौ अतहा-  
दिति अतद्वपदेन नकारवत् पूर्ववर्त्तिनिमित्तवदेकमात्रपदं  
गृह्यते प्रथमदृष्टत्वात् न तु पूर्वपूर्ववर्त्ति यावत् पदं तेनात्र  
कार्यकारणयोर्भीमपदव्यवधानात् न णत्वम् अनाङ्गपदव्यवा-  
येऽपीति णत्वनिषेधार्थं परसूत्रं क्षुब्धतेति मनीषादित्वात् भयु-  
क्तस्य नस्य णत्वनिषेधः ॥ १०८ ॥ भ०

इति णत्वाधिकारः ।

इतः प्रभृति प्रकीर्णकश्लोकानाह, दूतमित्यादि । दूतं सन्देश-  
स्य हारकं एकमद्वितीयं बद्धं अस्त्रतन्त्रीकृतं वेश्मानीतं पश्यत  
इति सर्वमेतन्न रोषकारणं अतो लोकत्रयपतेस्तवायं तृणवल्गु-  
सुरसारः कथं कोपः ॥ १०० ॥ ज० म०

अथ प्रकीर्णकाः । दूतमित्यादि । एकमद्वितीयं बद्धं वेश्म  
गृह्णमान्नीतं कपिं दूतं सन्देशहारकं मां पश्यतो लोकत्रयपते-  
स्तव कथं तृणवत् लघुरसारः क्रोधः ॥ ११० ॥ भ०

अग्न्येत्यादि । अग्न्याहितजनप्रह्ने आहिताम्नौ जने

न सर्वरात्रकल्याण्यः स्त्रियो वा रत्नभूमयः ।

यं विनिर्जित्य लभ्यन्ते कः कुर्यात् तेन विग्रहम् ॥ ११२ ॥

प्रवणे वाहिताग्न्यादिषु पूर्वनिपातः तस्मिन् विजिगीषापरा-  
ङ्मुखे त्यक्तराज्यत्वात् तापसे रामे तपःसहस्राभ्यां विनिनी  
अण् चेत्यण् निष्णस्य तव नीतौ पटुप्रश्नस्य कस्माद्धेतोः संरम्भः  
रोषः ॥ १११ ॥ ज० म०

अग्न्येत्यादि । कस्माद्वा तव तापसे रामे संरम्भः क्रोधः ।  
कीदृशे अग्न्याहितजनप्रह्ने याज्ञिकजनेषु नम्ने अग्निराहितो  
येन सोऽग्न्याहितः ज्ञान्तस्य पूर्वनिपात औत्सर्गिकः अत्र तु  
आहितादिरग्न्यादेरिति सूत्रेण ज्ञान्तस्य विकल्पेन परनिपात  
इति परः । स्वमते पूर्वनिपातपरनिपातयोरन्वयबोधेन कर्त्त-  
व्यत्वं नियमाभावात् तथात्वे विवक्षाधीनत्वादुभयपदं सिद्ध-  
मेव विजिगीषापराङ्मुखे विजेतुमिच्छा विजिगीषा तत्र  
पराङ्मुखे विगतसृष्टे । कीदृशस्य नीतिनिष्णस्य नीतौ  
पण्डितस्य ॥ १११ ॥ भ०

न सेत्यादि । यं विनिर्जित्य सर्वरात्रं कल्याण्यः स्त्रियो  
न लभ्यन्ते सर्वाश्च ता रात्रयश्चेति पूर्वकालेति सः अहःसर्व-  
त्यादिना अच् सर्वरात्रं कल्याण्य इति सः न रत्नभूमयः रत्ना-  
कराः रत्नानि भूमयश्चेति सः कः तेन सह विग्रहं कुर्यात्  
सन्धिरेव युक्तः ॥ ११२ ॥ ज० म०

न सेत्यादि । यं विनिर्जित्य सर्वरात्रान् व्याप्य कल्याण्यः  
सुखदाः स्त्रियो रत्नानि भूमयश्च न लभ्यन्ते तेन सह विग्रहं  
कः पुरुषः कुर्यात् सर्वाश्च ता रात्रयश्चेति सर्वरात्राः ततः  
सदाध्वादिश्लाघाविति द्वितीयाविधानात् द्वितीयातत्पुरुषः

सङ्गच्छ रामसुग्रीवौ भुवनस्य समृद्धये ।

रत्नपूर्णाविवाभोधौ हिमवान् पूर्वपश्चिमौ ॥ ११३ ॥

सुहृदौ रामसुग्रीवौ किङ्कराः कपियूथपाः ।

परदारार्पणेनैव लभ्यन्ते मुञ्च मैथिलीम् ॥ ११४ ॥

धर्मं प्रत्यर्पयन् सीतामर्थं रामेण मित्रतान् ।

सर्वैकदेशसंख्यातेति षः तदन्तरात्रिशब्दस्य पुंलिङ्गत्वं पूर्वात्र  
इत्युदाहरणेन ज्ञापितम् ॥ ११२ ॥ भ०

तदेव दर्शयन्नाह । सङ्गेत्यादि । यथा रत्नपूर्णाविभोनिधौ  
पूर्वपश्चिमौ भुवनस्य समृद्धये हिमवान् सङ्गतवान् तथा त्वमपि  
रामसुग्रीवौ भुवनस्य समृद्धये सङ्गच्छ सङ्गतिं कुरु सकर्मक-  
त्वात्ममोगमिति तङ् न भवति ॥ ११३ ॥ ज० म०

सङ्गेत्यादि । भुवनस्य समृद्धये हृद्धये त्वं रामसुग्रीवौ  
सङ्गच्छ सकर्मकत्वात् समो गमृच्छेति न मं हिमवान् हिमा-  
लयः पर्वतः रत्नैः पूर्णौ पूर्वपश्चिमौ समुद्रौ यथा सङ्गतवान्  
॥ ११३ ॥ भ०

तच्च सङ्गतं परदारार्पणेनैवेति दर्शयन्नाह सुहृदित्यादि ।  
रामसुग्रीवौ सुहृदौ लभ्येते सुहृदुर्दृष्टौ मित्रामित्रयोरिति  
निपातनं तत्प्रीतिलाभात् किङ्करा लभ्यन्ते किं कुर्वन्तीति  
दिवाविभेति टः कपियूथपाः नीलप्रभृतयः तस्मान्मुञ्च मैथिली-  
मिति ॥ ११४ ॥ ज० म०

सुहृदित्यादि । रामसुग्रीवौ सुहृदौ त्वया लभ्येते एवं सति  
कपियूथपा नीलादयः किङ्करा लभ्यन्ते परस्त्रीसमर्पणेनैव  
न तु स्वकीयकिञ्चिदुद्रव्यप्रदानेन तस्मात् मैथिलीं मुञ्च त्यज  
॥ ११४ ॥ भ०

किञ्चित् सीताप्रत्यर्पणा पुरुषार्थप्राप्तिरिति दर्शयन्नाह धर्म-



कामं विश्वासवासेन सीतां दत्त्वाप्रुहि त्रयम् ॥ ११५ ॥

विराधताडकावालिबन्धखरदूषणैः ।

न च न ज्ञापितो यादृश्वारीचेनापि ते रिपुः ॥ ११६ ॥

खरादिनिधनञ्चैव मा मंस्था वैरकारणम् ।

आत्मानं रक्षितुं यस्मात् कृतं तन्न जिगीषया ॥ ११७ ॥

मित्यादि । सीतां प्रत्यर्पयन् धर्मम् अधर्मविरतेः अर्थं रामेण मित्रतां सर्वलाभानामर्थसम्पन्नमित्रलाभस्य महत्त्वात् विश्वास-  
वासेन रामविश्वासपूर्वकेणावस्थानेन कामम् अतः सीतां दत्त्वा  
आप्रुहि लभस्व त्रयं त्रिवर्गे त्रयोऽवयवा अस्येति द्वित्रिभ्यां  
तयस्यायज्वा ॥ ११५ ॥ ज० म०

सीतार्पणेन त्रिवर्गप्राप्तिं दर्शयति धर्ममित्यादि । सीतां  
दत्त्वा त्रयं त्रिवर्गम् आप्रुहि लभस्व यथा सीतां प्रत्यर्पयन् धर्मं  
प्राप्स्यसि परस्त्रीहरणाभावात् रामेण सह मित्रतामर्थं प्राप्-  
स्यसि विश्वासवासेन कामं प्राप्स्यसि त्रयोऽवयवा अस्येति  
द्वित्रेर्वायट् ॥ ११५ ॥ भ०

रिपुरेवासु किन्तेन मित्रीकृतेन न वासौ शक्नोऽपकर्तुमिति  
चेदाह विराधेत्यादि । यादृगसौ रिपुः तादृग्विराधादिभिः नच  
न ज्ञापितः तव अपितु ज्ञापित एवेत्यर्थः तस्मात्तेन सह मैत्री  
युक्ता न विग्रह इति भावः यादृगिति त्यदादिषु दृश इति किन्  
आसर्वनाम्नः ॥ ११६ ॥ ज० म०

शत्रुरपि रामः किं कर्तुं शक्नोतीत्यत आह विराधेत्यादि ।  
तव रिपुर्यादृक् विराधाद्यैर्मात्रीचेन च न न ज्ञापितः अपितु  
ज्ञापित एव ॥ ११६ ॥ भ०

खरादीन् व्यपादयता तेनैव वैरकारणमाचरितं न मयेति  
चेदाह खरेत्यादि । खरादिनिधनञ्चापि वैरकारणं मा मंस्थाः

ततः क्रोधानिलापातकम्यास्याभोजसंहतिः ।

महाक्रद इव क्षुभ्यन् कपिमाह स्म रावणः ॥ १२८ ॥

हतराक्षसयोधस्य विरुग्णोद्यानशाखिनः ।

दूतोऽस्मीति ब्रुवाणस्य किं दूतसदृशं तव ॥ ११९ ॥

मा ज्ञासीः लुङि रूपं यस्मादात्मानं संरक्षितुं तत् खरादिनि-  
धनं कृतं न तु जिगीषया विजितुमिच्छया ॥ ११७ ॥ ज० म०

खरादीत्यादि । खरप्रभृतिविनाशमपि विरोधवीजं त्वं  
मा मंस्थाः मा ज्ञासीः व्यां रूपं यस्मात् आत्मानं रक्षितुं तत्  
कृतं न तु जेतुमिच्छया ॥ ११७ ॥ भ०

तत इत्यादि । ततः कपिवाक्यानन्तरं क्रोधोऽनिल इव  
तस्यापातेन संश्लेषेण कम्पा कम्पनशीला आस्याभोजानां  
मुखपद्मानां संहतिर्यस्य स एवं महाक्रद इव क्षुभ्यन् चलन्  
दैवादित्वात् श्यन् ॥ ११८ ॥ ज० म०

तत इत्यादि । कपिवचनानन्तरं रावणो महाक्रद इव  
क्षुभ्यन् सञ्चलन् कपिमाह स्म उक्तवान् कीं स्मेनातीते इति कीं  
पञ्चतिप्यञ्चणव्याहरेति ब्रूजस्तिपो णप् आहादेशश्च । कीदृशः  
क्रोधोऽनिल इव तस्यापातेनागमनेन संश्लेषेण कम्पा कम्पन-  
शीला मुखपद्मानां संहतिर्यस्य स तथा अतएव क्रदतुल्यता  
॥ ११८ ॥ भ०

हतेत्यादि । हताः राक्षसयोधाः अक्षप्रभृतयो येन विरुग्णाः  
भग्नाः ओदितश्चेति निष्ठानत्वम् उद्यानशाखिनो येन तस्यैव-  
विधस्य तव दूतोऽस्मीति ब्रुवाणस्य किं दूतसदृशं सन्देशमात्रस्य  
प्रापका हि दूता इति भावः ॥ ११९ ॥ ज० म०

हतेत्यादि । हे वानर ! अहं दूतोऽस्मीति ब्रुवाणस्य तव  
किं कर्म दूतसदृशं न किमपि दूता हि सन्देशप्रापका भवन्ति

पङ्गुबालस्त्रियो निघ्नन् कबन्धखरताडकाः ।

तपस्वी यदि काकुत्स्थः कीदृक् कथय पातकी ॥ ११० ॥

अभिमानफलं जानन् महत्त्वं कथमुक्तवान् ।

रत्नादिलाभशून्यत्वान्निष्फलं रामविग्रहम् ॥ १२१ ॥

परस्त्रीभोगहरणं धर्म एव नराशिनाम् ।

मुखमस्तीत्यभाषिष्ठाः का मे साशङ्कता त्वयि ॥ १२२ ॥

तव कीदृशस्य हता राक्षसयोधा येन विरुग्णा उद्यानवृक्षा  
येन स तस्य ॥ ११९ ॥ भ०

अग्न्याहितजनप्रह्ने तापसे कस्मात् संरम्भ इत्याह पङ्गुबाले-  
त्यादि । पङ्गुमङ्गविकलं कबन्धं बालं खरं स्त्रियं ताडकां  
निघ्नन् व्यापादयन् यदि तपस्वी काकुत्स्थः कीदृक् पातकीति  
कथय इदं किमोरीशकी ॥ १२० ॥ ज० म०

कस्मात् संरम्भस्तव तापसे इत्यस्योत्तरमाह पङ्गुबाले-  
त्यादि । पङ्गुं कबन्धं बालं खरं स्त्रियं ताडकाञ्च निघ्नन् रामो  
यदि तपस्वी तदा पातकी कीदृगिति त्वं कथय ॥ १२० ॥ भ०

यदुक्तं यं दिनिर्जित्य स्त्रियो रत्नभूमयश्च न लभ्यन्त इत्याह  
अभीत्यादि । अभिमानः फलं यस्य महत्त्वस्य तज्जानन् रत्ना-  
दिलाभशून्यं रामविग्रहं कथं निष्फलमुक्तवानसि विग्रहे सति  
अभिमानफलं महत्त्वं स्यात् ॥ १२१ ॥ ज० म०

न सर्वरात्रकल्याण इत्यादि यदुक्तं तदुत्तरमिदम् अभी-  
त्यादि । अभिमानमेव फलं यस्य तन्महत्त्वं जानन् त्वं कथं  
रामविग्रहं रत्नादिलाभशून्यत्वात् निष्फलम् उक्तवान् अभि-  
मानस्य फलत्वात् ॥ १२१ ॥ भ०

सीतां प्रत्यर्पयन् धर्मगुप्नुहीत्येतदप्युक्तमित्याह परे-  
त्यादि । परस्त्रीणां हरणं परेषाम्भोगहरणञ्च द्वयमपि नरा-

ब्रूहि दूरविभिन्नानामृद्धिशीलक्रियान्वयैः ।

हनूमन् ! कीदृशं सख्यं नरवानररक्षसाम् ॥ १२३ ॥

एको हाभ्यां विरोधस्तु जिताभ्यामविवक्षितः ।

हतशूलैर्न मूढोऽयं तेनापि तव कः स्मयः ॥ १२४ ॥

शिनां धर्म एव आचार एव अतो मुखमस्तीत्यभाषिष्ठाः  
अभिहितवानसीति सीतां प्रत्यर्पयन् धर्ममाप्नुहीति लुङि  
रूपं भयात् प्रत्यर्पयसि चेदाह का मे साशङ्कता त्वयीति  
त्रैलोक्यविजयित्वात् त्वयीति हनूमद्व्यपदेशेन रामं सूचयति  
॥ १२२ ॥ ज० म०

धर्मं प्रत्यर्पयन् सीतामित्यादि यदुक्तं तदप्ययुक्तमित्याह  
परेत्यादि । परिषां स्त्रीणां भोगानाञ्च यद्वरणं तदेव नरा-  
शिनां राक्षसानां धर्म आचार अतएव मुखमस्ति इति हेतोः  
सीतां प्रत्यर्पयन् धर्ममित्यादि अभाषिष्ठाः उक्तवानसि व्यां  
रूपं भयात् सीतां प्रत्यर्पयिष्यति चेदाह का मे मम त्वयि  
साशङ्कता भयवत्ता त्रैलोक्यविजयित्वात् त्वयीति रामव्यपदे-  
शेन हनूमतीति ॥ १२२ ॥ भ०

सङ्गच्छ रामसुग्रीवावित्येतदपि न घटत इत्याह ब्रूही-  
त्यादि । ऋद्ध्या विभूत्या शीलेन स्वभावेन क्रियया अनुष्ठानेन  
अन्वयेन कुलेन दूरविभिन्नानां नरादीनां कीदृशं सख्यमिति  
हे हनूमन् ! त्वमेव ब्रूहि ॥ १२३ ॥ ज० म०

सङ्गच्छ रामसुग्रीवाविति यदुक्तं तदप्ययुक्तमित्याह ब्रूही-  
त्यादि । हे हनूमन् ! त्वमेव ब्रूहि नरवानररक्षसानां सख्यं  
कीदृशं कीदृशानां ऋद्ध्या सम्पत्त्या शीलेन स्वभावेन क्रियया  
अनुष्ठानेन अन्वयेन कुलेन चातिविभिन्नानाम् ॥ १२३ ॥ भ०

विराधादिभिर्ज्ञापितोऽसि यादृगरित्यत्रोत्तरमाह एक

मन्त्रियोगाच्च मारीचः पलायनपरायणः ।

युयुत्सारहितो रामं ममुरापहरन् वने ॥ १२५ ॥

निजघानान्यमंसक्तं सत्यं रामो लतामृगम् ।

त्वमेव ब्रूहि सञ्चिन्त्य युक्तं तन्महतां यदि ॥ १२६ ॥

इत्यादि । एकेनापि विराधेन प्रथमं द्वावपि जितौ ताभ्यां पश्चादतः तत्रापि न प्रकाशं अपितु क्लेन यतोऽसौ मूढोऽल्पबुद्धिः तथाप्यविवक्षितः शौर्यार्थं प्रतीतः तेनापि हतेन तव विस्मयो जातः ॥ १२४ ॥ ज० म०

विराधादिभिर्न च न ज्ञापितो यादृगित्यस्योत्तरमिदम् । एक इत्यादि । एकेनापि विराधेन द्वावपि जिताविति जिताभ्यां द्वाभ्यां पश्चात् क्लेन विराधोऽपि हतः यतोऽसौ मूढः अल्पबुद्धिः एकोऽद्वितीयः अविवक्षितः अप्रसिद्धः शौर्येणाप्रथितो वा तेनापि हतेन तव को विस्मयो जातः ॥ १२४ ॥ भ०

मन्त्रीत्यादि । मारीचस्तु यतो राममपहरन् ममार मन्त्रियोगादादेशात् पलायनपरायणः अपसर्पणनिष्ठः सन् पलायनपरायण इति परस्य नामरूपत्वादनुपसर्गत्वान्न लत्वं युयुत्सारहितः योद्धुमिच्छारहितः मन्त्रियोगादिति प्रत्ययोत्तरपदयोश्चेति अस्मदो मदादेशः ॥ १२५ ॥ ज० म०

मारीचेन च ज्ञापित इत्यस्योत्तरमाह मदित्यादि । मारीचस्तु मन्त्रिदेशतः पलायनतत्परः सन् वने रामं अपहरन् योद्धुमिच्छुषा रहितो ममार तेन तव को विस्मय इति भावः ॥ १२५ ॥ भ०

निजघानेत्यादि । रामो लतामृगं वानरं बालिनं निजघानेति सत्यमेतत् किन्तु अन्यसंसक्तं सुग्रीवेण सह युध्यमानं

पुंसा भक्ष्येण बन्धूनामात्मानं रक्षितुं बधः ।  
 क्षमिष्यते दशास्येन कृत्येयं तव दुर्मतिः ॥ १२७ ॥  
 कपिर्जगाद दूतोऽहमुपायं तव दर्शने ।  
 द्रुमराक्षसविध्वंसमकार्षं बुद्धिपूर्वकम् ॥ १२८ ॥

हृतवान् तच्च त्वमेव सञ्चिन्त्य निश्चित्य ब्रूहि युक्तं तन्महतां यदि  
 ॥ १२६ ॥ ज० म०

बालिवधोऽप्ययुक्त इत्याह निजित्यादि । लतामृगं बालिनं  
 रामो निजघान । कीदृशं अन्यमंसक्तं सुग्रीवेण सह युध्यमानं  
 मत्वं साधुं मत्वं तथ्यं वा निजघानेत्यनेन ब्रूहीत्यनेन वा  
 मस्वन्धः । हे हनूमन् ! त्वमेव सञ्चिन्त्य ब्रूहि तद्यदि महतां  
 युक्तम् ॥ १२६ ॥ भ०

पुंसेत्यादि । आत्मानं रक्षितुं पुंसा भक्ष्येण भक्षणाहेण सतां  
 बन्धूनां खरदूषणादीनां बधो दशास्येन क्षमिष्यते सहिष्यते  
 कृत्येयं कृभवेयं तव दुर्मतिर्दुष्टबुद्धिः क्लेशब्दादव्ययात्तत्प  
 अमेहकृतसित्रेभ्य इति परिगणनात् ॥ १२७ ॥ ज० म०

आत्मानं गोपितुं यस्मादिति यदुक्तं तस्योत्तरमिदम् ।  
 पुंसेत्यादि । भक्ष्याहेण पुंसा रामेण आत्मानं रक्षितुं बन्धूनां  
 खरदूषणादीनां बधो मारणं दशास्येन क्षमिष्यते सहिष्यते  
 इयं तव दुर्मतिः दुर्बुद्धिः कृत्या कृभवा कुत्र जातित्यर्थः त्यक्त्वा-  
 द्यचिरेत्यादिना त्यः ॥ १२७ ॥ भ०

इदानीं कपिर्दर्शननोक्तं दूषयन्नाह कपिरित्यादि । तव  
 दर्शने अन्य उपायो नास्तीति बुद्धिपूर्वकं बुद्ध्या निरूप्य द्रुम-  
 भङ्गं राक्षसविनाशञ्च उपायमकार्षं कृतवानस्मीति कपिर्ज-  
 गाद अन्यथा दूतोऽहमागत इति मदावलिप्तः को मां गणयेत्  
 अतः कृदृशमेव मया कृतमिति ॥ १२८ ॥ ज० म०

आत्रिकूटमकार्ष्ये त्वत्का निर्जङ्गमं जगत् ।

दशग्रीव ! कथं ब्रूषे तानब्रव्यान् महीपतेः ॥ १२६ ॥

अभिमानफलं प्रोक्तं यत्त्वया रामविग्रहे ।

विनेशुस्तेन शतशः कुलान्यसुररक्षसाम् ॥ १२७ ॥

इदानीं रावणोक्तं क्रमेण दूषयन् कपिराह तत्र प्रथमं किं दूतसदृशं तवेत्यस्योत्तरमाह कपिरित्यादि । कपिर्जगाद किं तदित्याह दूतोऽहं तव दर्शने द्रुमाणां राक्षसानाञ्च विनाश-  
रूपमुपायम् आकर्षं कृतवानस्मि बुद्धिपूर्वकं बुद्ध्या निरूप्य  
अन्यथा दूतोऽयमागत इति को मां गणयेत् अतः सदृशमेव  
कृतमिति ॥ १२८ ॥ भ०

आवीत्यादि । हे दशग्रीव ! दशमूर्धन ! ये त्वत्काः त्वदग्राम-  
णीकाः कबन्धादयः स एषां ग्रामणोरिति कन् आत्रिकूटं  
त्रिकूटपर्वतमभिवाप्य जगत् निर्जङ्गमं निर्जन्तुकमकार्षुः तान्  
महीपतेः रामस्य कथमब्रव्यान् ब्रूषे अशिष्टनिग्रहं हि महीपते-  
र्धर्मः जङ्गम इति गमेर्यङ्लुगन्तस्यापि रूपम् ॥ १२९ ॥ ज० म०

पङ्कबालस्त्रिय इत्यादि यदुक्तं तदुत्तरमाह आवीत्यादि ।  
ये त्वत्कास्त्वमेवकाः कबन्धादयस्त्रिकूटपर्वतमभिवाप्य जगत्  
निर्जङ्गमं निर्जन्तुकम् अकार्षुः कृतवन्तः कृजघ्यामनि रूपं त्वां  
सेवन्ते इति द्रष्टव्यमिति कः त्वमेव मुख्यो येषामिति वा  
तवामी इति वा विकारसंघेत्यादिना कः युष्मदस्मदोस्वाहा-  
वित्यादिना एकत्वे त्वदादेशः । हे दशग्रीव ! तान् महीपतेः  
राज्ञो रामस्याब्रव्यान् कथं ब्रूषे अशिष्टनिग्रहो हि महीपते-  
र्धर्मः ॥ १२९ ॥ भ०

अभीत्यादि । माभूद्रामविग्रहे रत्नादिलाभः अभिमान-

यत् स्वधर्ममधर्मत्वं दुर्बलं प्रत्यपद्यथाः ।

रिपौ रामे च निःशङ्को नैतत् क्षेमङ्करश्चिरम् ॥ १३१ ॥

अन्वयादिविभिन्नानां यथा सख्यमनीप्सितम् ।

नैषीर्विरोधमप्येवं सार्द्धं पुरुषवानरैः ॥ १३१ ॥

फलं महत्त्वमस्तीति यत्त्वया प्रोक्तं तेन निमित्तेन शतशोऽने-  
काशः असुररक्षसां कुलानि विनेशुः विनष्टानि ॥ १३० ॥ ज० म०

अभीत्यादि । मा भूद्रामविग्रहे रत्नादिलाभोऽभिमानफलं  
महत्त्वमस्तीति यत्त्वया प्रोक्तं तेन हेतुना शतशः शतं शतं  
असुराणां रक्षसाञ्च कुलानि विनेशुर्विनष्टानि ॥ १३० ॥ भ०

यत् स्वेत्यादि । यदधर्मं परस्त्रीभोगहरणं दुर्बलम् असारम्  
अश्रेयसाम् आवाहकत्वात् स्वधर्ममात्मीयमाचारं त्वं प्रत्यप-  
द्यथाः प्रतिपन्नवानसि स्वधर्म एव नराशिनामिति लङि श्यनि  
रूपं यच्च रिपौ रामे निःशङ्कः निर्भयः विहरसि का मे साशङ्कता  
त्वयीति तदेतदुभयमपि न चिरं क्षेमङ्करं कल्याणकरं क्षेमप्रिय-  
मद्रोऽण् चेति खच् ॥ १३१ ॥ ज० म०

यदित्यादि । परस्त्रीभोगहरणं यत् स्वधर्ममात्मीयमाचारं  
धर्मरहितं दुर्बलमसारं प्रत्यपद्यथाः प्रतिपन्नवानसि यच्च रामे  
रिपौ त्वं निःशङ्कः निर्भयः का मे साशङ्कता त्वयौत्पुक्तवान्  
तदेतदुभयं चिरं क्षेमङ्करं कल्याणदायकं न भविष्यति क्षेमप्रिय-  
मद्रात् कुर्वेति खः ॥ १३१ ॥ भ०

अन्वेत्यादि । यथा नरादीनाम् अन्वयादिभिर्दूरविभिन्न-  
त्वात् सख्यमनीप्सितम् आमुमनिष्टम् एवं पुरुषवानरैः सार्द्धं  
विग्रहमपि नैषीः नेष्टवानसि ॥ १३२ ॥ ज० म०

ब्रूहि दूरविभिन्नानामित्यादि यदुक्तं तदुत्तरमिदम् । अन्व-  
येत्यादि अन्वयादिविभिन्नानां नरवानररक्षसां यथा सख्य-



विराधं तपसां विघ्नं जघान विजितो यदि ।

परो धनुर्भृतां रामः स कथं न विवक्षितः ॥ १३२ ॥

प्रणश्यन्नपि नाशक्तोदत्येतुं बाणगोचरम् ।

त्वयैवोक्तं महामायो मारीचो रामहस्तिनः ॥ १३४ ॥

मनीषितं नेष्टुं विरोधमप्येवं पुरुषवानरैः सह नैषीः न इच्छु-  
मायोगे टी ॥ १३२ ॥ भ०

विरेत्यादि । तपसां विघ्नं विराधं विहन्यतेऽस्मिन्निति  
घञर्थे कविधानमिति कः तादृक् क्लेनापि हन्तुं न दोषायेति  
दर्शयति धनुर्भृतां वरः श्रेष्ठः सन् विजितोऽभिभूतोऽपि रामो  
यदि जघान स कथं न विवक्षितः यतो राममप्यसौ जितवान्  
॥ १३३ ॥ ज० म०

एको द्वाभ्यामिति यदुक्तं तदुत्तरमाह विराधमित्यादि ।  
धनुर्धराणां श्रेष्ठोऽपि रामः आदौ विजितोऽभिभूतोऽपि सन्  
पश्चात्तपसां विघ्नमन्तरायं विराधं यदि जघान तदा कथं स  
विराधो न विवक्षितः न प्रसिद्धः अपि तु विवक्षित एव स  
राम इत्यन्ये विहन्यतेऽस्मिन्निति विघ्नः अभिधानादाधारे टक्  
॥ १३३ ॥ भ०

प्रणेत्यादि । मारीचः प्रणश्यन्नपि पलायनपरोऽपि सन्  
महामायः कनकमृगरूपधारित्वात् रामहस्तिनः रामो  
हस्तीव तस्य बाणगोचरं बाणपदवीं अतिक्रमितुम् अत्येतुं  
नाशक्तो न शक्तवानिति त्वयैवोक्तं ममारित्यभिदधता न मया  
यदि शक्तोति अतिक्रमितुं न ममार ॥ १३४ ॥ ज० म०

मन्त्रियोगाच्च मारीच इत्यादि यदुक्तं तदुत्तरमाह प्रणश्य-  
न्निति । महती माया यस्य स मारीचः प्रणश्यन्नपि पला-  
यमानोऽपि रामहस्तिनो बाणगोचरं बाणपदवीम् अत्येतुम् अति-

अन्यासक्तस्य यद्दीर्घं न त्वं स्मरसि बालिनः ।

मूर्च्छावान् नमतः सन्ध्यां ध्रुवं तद्बाहुपीडितः ॥ १३५ ॥

असद्वन्धुबधोपन्नं विमुञ्च बलिविग्रहम् ।

सीतामर्पय नन्तव्ये कोषदण्डात्मभूतिभिः ॥ १३६ ॥

क्रामितुं न अशक्नोत् न शक्नोऽभूत् इति तु त्वयैवोक्तं रामो  
हस्तीव बलवत्त्वात् एतेन रामस्य धन्विश्रेष्ठत्वमस्यैवेति सूचि-  
तम् ॥ १३४ ॥ भ०

अन्येत्यादि सन्ध्यादेवतां नमतो अन्यासक्तस्य बालिनो  
यद्दीर्घं सामर्थ्यं तत् ध्रुवमवश्यं त्वं न स्मरसि न चेतयसि  
कुतः बाहुपीडितः सन् मूर्च्छावान् जातः अतएव न स्मरसि  
येनैवमुक्तवानसि ॥ १३५ ॥ ज० मं०

निजघनानान्यसंसक्तमित्यादि यदुक्तं तदुत्तरमाह अन्ये-  
त्यादि । अन्यासक्तस्य बालिनः यद्दीर्घं तत्त्वं ध्रुवं न स्मरसि  
कीदृशस्त्वं सन्ध्यां नमतो वन्दमानस्य तस्य बाहुपीडितः सन्  
मूर्च्छावान् एतेन बालिबधेऽपि महत्त्वमस्तीति सूचितम्  
॥ १३५ ॥ भ०

निजघनानान्यसंसक्तमिति उपसंहरन्नाह असदित्यादि ।  
यतो बलवद्गोऽपि बलीयान् रामः तस्माद्बलिना रामेण सह  
विग्रहं मुञ्च त्यज । कीदृशं बन्धुबधोपन्नं प्रथमतो ज्ञातिविना-  
शेन विदितमित्यर्थः उपज्ञायते इत्युपज्ञा इगुपधेति कः बन्धु-  
बधस्योपन्नेति सः उपज्ञोपक्रममिति नपुंसकलिङ्गता तत्  
सामानाधिकरण्यादसदिति नपुंसकलिङ्गता नन्तव्ये प्रणा-  
मार्हे कोषदण्डात्मभूतिभिः सह सीतामर्पय ॥ १३६ ॥ ज० मं०

असदित्यादि । तस्मात् बलिना रामेण सह विग्रहं  
विरोधं विमुञ्च त्यज । कीदृशम् असतां बन्धूनां बधस्य उपन्नं

स्फुटपुरुषमसह्यमित्यमुच्चैः

सदसि मरुत्तनयेन भाष्यमाणः ।

परिजनमभितो विलोक्य दाहं

दशवदनः प्रदिदेश वानरस्य ॥ १३७ ॥

इति प्रकीर्णकाः ।

इति भट्टिकाव्येऽशोकवनप्रभञ्जनं नाम

नवमः सर्गः ।

प्रथमतो ज्ञातिवधेनावेदितमित्यर्थः उपज्ञायते यत इत्युपज्ञ  
आत इति डः परमते उपज्ञोपक्रमयोरादिकथने क्लीवत्वं  
तन्मते असतां बन्ध नां बधस्य उपज्ञा प्रथमतो ज्ञानं यस्मादिति  
बहुव्रीहिः एतेन रावणस्य बन्धुवधो न भविष्यतीति यत्  
ज्ञानमासीत् बलिविग्रहेण तदभाव इति सूचितं तस्मात्  
नन्तव्ये प्रणम्ये रामे कोषादिभिः सीतां समर्पय ॥ १३६ ॥

स्फुटेत्यादि । इत्थं स्फुटपुरुषम् उक्तप्रकारेण स्फुटं स्पष्टं  
पुरुषं रूक्षं अतएवासह्यं मोटुमशक्यम् उच्चैर्महता ध्वनिना  
सदसि सभायां मरुत्तनयेन भाष्यमाणोऽभिहितः इत्थमित्य-  
नेन वस्तुनः परिसमापितत्वात् तेन वर्त्तमानसामीप्य इति  
लट् परिजनमभितः उभयपार्श्वे स्थितान् भृत्यान् विलोक्य  
वानरस्य दाहं प्रदिदेश आदिष्टवान् ॥ १३७ १ ज० म०

इति भट्टिकाव्यटीकायां जयमङ्गलायामधिकारकाण्डे

चतुर्थः परिच्छेदः ।

काव्यस्य मारुतिमंथमो नाम नवमः सर्गः ।

स्फुटेत्यादि । इत्थमुक्तप्रकारेण स्फुटं स्पष्टं पुरुषं रूक्षं  
अतएवासह्यं उच्चैर्महता ध्वनिना सदसि सभायां मरुत्तनयेन

हनमता भाष्यमाण उक्तः सन् अभित उभयपार्श्वे परिजनं  
विलोक्य दशवदनो रावणो वानरस्य दाहं प्रदिदेश आदिष्ट-  
वान् ॥ १३७ ॥ भ०

इति प्रकीर्णकाः ।

इति सवैद्यहरिहरखानवंशसम्भवगौराङ्गमल्लीकात्मजश्रीभरत-

सेनविरचितायां भट्टिटीकायां मुग्धबोधिन्यां नवमः सर्गः ।

समाप्तमधिकारकाण्डम् ।

— —











